

# १६७३-७४ वर्ष के हमारे प्रकाशन

- ★ भारतीय पक्षी—श्री स्रेश सिंह२०.००
- ★ वनस्पितियों के स्वलेख—आचार्य जगदीशचन्द्र वस् ८.५०
- \* विज्ञान का दर्शन
- —डॉ॰ अजितकुमार सिन्हा ९.००
- ★ समाचार, संकलन और लेखन
- -श्री नन्दिकशोर त्रिखा ५.००
- \* पाश्चात्य जीवनी कला
- —डॉ॰ सरला शुक्ल ५.००
- वाष्पचालित तथा अन्य इंजन
- -श्री ओंकारनाथ शर्मा १७.००
- नर और नारी (परिवार नियोजन)
- —डॉ स्रेन्द्रनाथ गृप्त ८.००
- धर्मशास्त्र का इतिहास, भाग-४
- -श्री पा० वा**०** काणे १८.००
- धर्मशास्त्र का इतिहास, भाग-५
- पनशास्त्र का शराहात, नाग-र
- —श्री पा० वा० काणे १८.००
- धर्मणास्त्र का इतिहास (५ भागों की शब्दानुक्रमणिका) २.५०



हिन्दी-समिति-ग्रन्थमाला-१७

# कला और आधुनिक प्रवृत्तियाँ

<sup>लेखंक</sup> रामचन्द्र शुक्ख



उत्तर प्रदेश शासन रार्जीव पुरुषोत्तमदास टंण्डन हिन्दी भवन महात्मा गाँधी मार्ग, लखनऊ प्रथम संस्करण : १९४८ द्वितीय संस्करण : १९६३

तृतीय संस्करण : १९७४

मूल्य छ: रुपये

मुद्रक श्री घनश्याम भागव जी. डब्लू. लॉरी एण्ड कम्पनी ४, लालबाग, लखनऊ विषय है। लिलत कलाओं में इसका विशिष्ट स्थान और सम्मान है। इस विज्ञान के युग में भी चित्रकला अपनी चमत्कारिता और तूलिका से जन-मन को प्रभावित करने का उपक्रम कर रही है, और इस विषय से सम्बद्ध साहित्य प्रचुर मात्रा में प्रकाशित हो रहा है; किन्तु यह कहने में संकोच नहीं कि हिन्दी में अभी तक चित्रकला-संबंधी ग्रन्थ बहुत ही कम हैं और इस ओर अब तक विशेष ध्यान भी नहीं दिया गया था। स्वतंत्रता-प्राप्ति के बाद ही चित्र और चित्रकारिता से सम्बद्ध कुछ अच्छी पुस्तकें प्रकाश में आयी हैं। हिन्दी समिति ने भी अपने लक्ष्य और सीमा को देखते हुए इस दिशा में जो प्रयास किया, उसका परिणाम है—प्रस्तुत पुस्तक ''कला और आधुनिक प्रवृत्तियाँ।''

का परिचय तो मिलेगा ही; साथ ही इस दिशा में कहाँ और किस प्रकार के नये प्रयोग हो रहे हैं; और चित्रकारों में किस भावना और सिद्धान्त का प्रचार हो रहा है—इसकी भी झलक मिलेगी। ग्रन्थ के लेखक स्वंय सफल चित्रकार हैं और भारत में नये प्रयोगों की रचना करने वालों की गतिविधि से भी सुपरिचित रहे हैं। यही कारण है कि, उन्होंने मुख्य प्रवृत्तियों के अतिरिक्तं प्रतीकवादी सरलता, आदर्शवादी वर्णनात्मक, यथार्थवादी, आभासात्मक, वैज्ञानिक, अभिव्यंजनात्मक, स्विप्तल तथा काल्पनिक प्रवृत्ति का संकेत करते हुए आध्यात्मिक एवं अन्ताराष्ट्रीय प्रवृत्ति का भी उल्लेख किया है और अनेक का उदाहरण देकर पुस्तक को उपयोगी और ज्ञानवर्धक बनाने का श्रम किया है।

हिं इस बात का सुख और सन्तोष है कि इस पुस्तक का हिन्दी जगत् ने तथा कला प्रेमियों ने समुचित स्वागत और सत्कार किया। यही कारण है, आज इसका तीसरा संस्करण प्रस्तुत किया जा रहा है। हम चाहते थे कि इस संस्करण को और भी विशिष्ट एवं अद्यतन सामग्री से समलंकृत करते; किन्तु समय के अभाव तथा लेखक की व्यस्तता के कारण वह संभव नहीं हो सका। फिर भी इस नये संस्करण में हमने अनेक नये चित्रों का समावेश किया है और यह चेष्टा की है कि हमारे पाठक अधिकाधिक लाभान्वित हों। कागज तथा मुद्रण-सम्बन्धी अन्य वस्तुओं की महार्घता के कारण इस नये संस्करण के मूल्य में कोई विशेष वृद्धि नहीं की गयी है, इसका भी हमें सन्तोष है और हमारे पाठकों को भी कोई व्यय-भार नहीं बढ़ेगा। विश्वास रखें, अगले संस्करण में हम इस ग्रन्थ को और अधिक विशद एवं व्यापक बनाने की चेष्टा करेंगे। इस दिशा में हम पाठकों से प्राप्त सुझावों और संकेतों का भी ध्यान रखेंगे। शुभ कामनाओं के साथ,

हिन्दी भवन, महात्मा गांधी मार्ग, लखनऊ होली, १९७४ ई.

काशीनाथ उपाध्याय 'भ्रमर' सचिव, हिन्दी समिति उत्तर प्रदेश शासन

# विषय-सूची

र्वे हर
8
ş
y
3
१०
38
२३
२७
३३
₹9
35
80
४२
६३
६८
03
83
१०१
१०५
११३
388
१२४
१२८
१३२
१३७
888
१४७


	400
स्वप्निल प्रवृत्ति	१५०
काल्पनिक प्रवृत्ति	१४३
घनत्वनिर्माण की प्रवृत्ति	१४६
श्राधुनिक सूक्ष्म चित्रकला	१६०
ग्रन्तर-राष्ट्रीय प्रवृत्ति	१६८
ग्राध्यात्मिक प्रवृत्ति	१७४
ग्रन्तिम वात	१८०
परिशिष्ट	
दादावादी प्रवृत्ति	१८४
जंगलवादी प्रवृत्ति	039

# चित्र-सूची

१. ज्वालाओं के बीच	9
२. भवर के बीच में	98
३. शिव का विषपान	४६
४. प्रकाश के अंधेरे में	४६
५. राज्य—शोक	979
६. विरह	937
७. बुढ़ापे की लाठी	930
प. <b>ऊँ</b> ट	988
९. घोर चिन्ता	985

# कला और आधुनिक प्रवृत्तियाँ







ज्वालाओं के बीच

चित्रकार-रामचन्द्र शुक्ल

#### कला-सरिता

सरिता जल की वह धारा है, जो पहाड़ों की चोटियों पर संचित जल का संबल ले, कल-कल करती, पत्थरों को काटती, जंगलों में घूमती, मैदानों में रेंगती उतरती है, श्रौर निरन्तर ग्रपना टेढ़ा-मेढ़ा रास्ता बनाती चलती चली जाती है, जबतक कि सागर का विशाल दामन उसे ग्रपने में छिपा नहीं लेता । सरिता विशाल हिम-गिरियों के शिखरों पर जन्म लेकर ग्रनन्त गहराई की ग्रोर चल पड़ती है, जैसे उसको जन्म-जन्मातर से इसी गहराई की खोज हो । एक बार ऊँचाई से निकलकर दुबारा ऊँचाई पर चढ़ना उसके लिए नामुमिकन है । वह पग-पग पर गहराई खोजती चलती है ग्रौर जहाँ पा जाती है, अपट पड़ती है उसी ग्रोर, जैसे यही गहराई उसके जीवन का लक्ष्य हो । इसी की खोज में वह बहती चली जाती है ।

कौन कहता है सिरता में जीवन नहीं ? मनुष्य ग्रंपनी सम्पूर्ण शक्तियों के सहारे सुख की खोज में सिरता की भाँति बढ़ता जाता है, जिसे वह जीवन तया ग्रंपनी संस्कृति की प्रगित कहता है। सिरता गहराई खोजती है ग्रौर शायद उसे ही वह सुख समझती है। मनुष्य ग्रौर सिरता इसी तरह प्रगित करते जाते हैं; एक खोज, वही जीवन है—दोनों में है। सिरता सागर में पहुँचकर विलीन हो जाती है—ग्रंपने लक्ष्य को पा जाती है—ग्रंथाह गहराई को। मनुष्य की जीवन-यात्रा का भी ग्रन्त है—गहराई, गहन ग्रन्थकार! वह भी महान् ग्रन्थकार में लीन हो जाता है। इसकी गहराई का कोई ग्रन्त नहीं, सागर तो फिर भी नापा जा सकता है।

सरिता की प्रत्येक गित गहराई खोजती है; यही सत्य है। जीव भी यही खोजता है। सरिता को क्या ग्रपना ग्रस्तित्व मिटा देने में दुःख नहीं होता? यह तो वही कह सकती है। मनुष्य भी ग्रन्थकार में विलीन होने से भयभीत होता है, पर सत्य यह है कि वह फिर भी निरन्तर उसी ग्रोर बढ़ता जाता है, उसी की खोज में। जीवन एक खोज है।

मनुष्य जो कुछ भी करता है, इसी खोज के लिए । इसी खोज में सरिता पाषाणों को काटकर, पृथ्वी में दरार बनाती, तब तक चली जाती है, जब तक अन्तिम गहराई नहीं पा

जाती । मनुष्य भी अपनी कलाओं के आधार पर इसी बोज में रत होता है । मनुष्य की कला इसी खोज का एक माध्यम है । कला अन्त नहीं है—अन्त तो है गहराई । कला एक सहारा है, एक तरीका है, वहाँ तक पहुचने का । कला वला के लिए नहीं है, कला लक्ष्य नहीं है; कला साधन है, उस खोज का ।

कला की महानता इसमें नहीं कि वह क्या-क्या बनाती है—उसे तो खोज करनी है— ग्रपने लक्ष्य की । नये रास्ते बनाने हैं, वहाँ तक पहुँचने के—वैसे ही जैसे सरिता बनाती है रास्ते, सागर तक पहुँचने के ।

सरिता कभी मुड़कर नहीं देखती कि उसने पीछे क्या-क्या बनाया है। वह तो बहती जाती है, ग्रपने लक्ष्य की खोज में। मनुष्य की कला का रूप क्या है, इससे कलाक र को सरोकार नहीं—वह तो ग्रपनी कला के द्वारा कुछ खोजता है—वही जो सरिता खोजती है। किसने कितनी गहराई प्राप्त कर ली, यही उसकी प्रगति की सफलता का प्रमाण है।

कला भाव-प्रकाशन नहीं— खोज का रूप है। कला लक्ष्य नहीं, लक्ष्य की प्राप्ति का तरीका है।

कला मनुष्य की जीवन-यात्रा की सरिता है, जो उसके सम्मुख प्रगति के रास्ते खोजती चलती है।

कला एक खोज है।

#### कलाकार की कला

समुद्र के किनारे तथा निदयों के तट पर सीप और घोंघे पाये जाते हैं। ये सीप और घोंघे अनेकों रूप, रंग तथा ग्राकार के होते हैं और देखने में वहुत सुन्दर होते हैं। बहुत-से लोग इनमें से अच्छे-अच्छे नमूने लाकर अपने घरों में सजावट के लिए रखते हैं और बहुत से लोग शौकिया तौर पर विभिन्न प्रकार के सीप तथा घोंघों का संग्रह करते हैं।

सीप तथा घोंघे पानी में रहनेवाले एक प्रकार के जन्तुग्रों के बाहरी शरीर का ढाँचा होता है, जो पत्थर तथा हड्डी की तरह मजबूत होता है। इसी के ग्रन्दर वे जीव, जब तक जीवित रहते हैं, रहा करते हैं। मरने के बाद यह सीप-घोंघोंवाला उनका शरीर पानी के साथ बहाव से नदी तट पर ग्रा जाता है। उसके ग्रन्दर के जीव सूखकर, मिट्टी होकर, साफ हो जाते हैं।

इन सीपों तथा घोंघों को जब हम समुद्र के किनारे तथा नदी तट पर पाते हैं, तो इनके अन्दर के जीव नहीं दिखाई । इते और हम उन्हें उनके अन्दर न देखने के कारण उन सीप तथा घोंघों को ही वह जीव समझते हैं।

परन्तु ऐसा नहीं है । ये सीप तथा घोंघे उन जीवों के बाहरी शरीर या रूप के ग्रवशेष मात्र हैं, जिनके ग्रन्दर रहकर उन्होंने जीवन-निर्वाह किया है ।

इसी प्रकार कलाकार तथा उसकी कला है। कलाकार उस जीव के समान है, जो सीप या घोंघे में था और उसकी कला उस घोंघे तथा सीप के समान है। अर्थात् जिस प्रकार घोंघा या सीप पानी के जन्तुओं का बाहरी रूप है, उसी प्रकार कलाकार की कला। चित्रकार के चित्र उस कलाकार के अवशेष हैं, जिनके अनुरूप उसने अपना जीवन निर्वाह किया है। जिस प्रकार सीप तथा घोंघे का जीव मरकर अपना अवशेष छोड़ जाता है, उसी प्रकार कलाकार के चित्र। कलाकार के लिए उसके चित्र कोई तात्पर्य नहीं रखते, बह तो उसके जीवन का एक बाहरी रूप है। जिस प्रकार सीप का, जीव मरने के बाद, अपना बाहरी शरीर सीप या घोंघा छोड़कर चला जाता है, और हम उसे उठाकर अपनी बैठक में सजाते हैं, या उसका म्रन्य उपयोग करते हैं; उसी प्रकार कलाकार म्रपने चित्रों को छोड़ता जाता है। यह उसका काम नहीं कि वह लोगों को बताये कि उसके चित्रों का क्या उपयोग है। न चित्रकार ही जानता है इसे, न जानने का प्रयत्न ही करता है। यह तो समाज का काम है कि उन चित्रों का क्या उपयोग है समझे ग्रीर उसका उपयोग करे।

उन चित्रों को देखकर या उनका अघ्ययन कर हम जान सकते हैं कि अमुक चित्रकार ने किस प्रकार का जीवन-निर्वाह किया। कलाकार समाज का नेता होता है, पथप्रदर्शक होता है, इसलिए उसके जीवन के तरीकों को समझकर हम भी अपना जीवन उन्हीं आधारों पर व्यतीत कर सकते हैं और आनन्द की प्राप्ति कर सकते हैं। जिस प्रकार धार्मिक तथा बौद्धिक नेताओं की लिखी हुई पुस्तकों, उनका दर्शन, उनकी वाणियाँ, उनके आदर्श, उनकी सम्मितयाँ, उनके उपदेश जानकर हम जीवन को सफल बनाते हैं, उसी प्रकार कलाकारों के चित्रों को देखकर तथा उनका अध्ययन कर।

#### एक प्रश्न

चित्र सभी देखते हैं और यह जानते हैं कि चित्र किसे कहते हैं। चित्र की परिभाषा जानने की एक बच्चे को भी श्रावश्यकता नहीं पड़ती। वह जन्म से, वर्ष भर के श्रन्दर ही चित्र क्या है, जान लेता है। श्रारम्भ में थोड़ा भ्रम श्रवश्य होता है। बच्चा श्रपनी माँको देखता है, दूध पीता है, उसकी गोदी से लिपटा रहता है, पिता को पहचानता है, श्रौर धीरे-धीरे भाई-बहनों को पहचानने का प्रयत्न करता है। माँ को तो खूब पहचानने लगता है। श्राप बच्चे के सामने उसकी माँ का एक बड़ा फोटो रख दें, वह उसकी श्रोर निहारेगा। फोटो यदि रंगीन हो, तो वह जल्दी श्राक्रष्ट होगा। कल्पना कीजिए, यदि उसकी माँ का ऐसा रंगीन फोटो उसके सम्मुख रखा जाय जिसमें माँ का वक्षस्थल उघरा हो श्रौर साफ-साफ दृष्टिगोचर हो, तो क्या होगा? मैंने ऐसे समय बालक को हाथ बढ़ाते देखा है। वह भ्रम में पड़ता है, चित्र को श्रपनी माँ समझता है श्रौर श्राशा करता है कि वह भी माँ की तरह उसे दूध पिलाये।

यह तो वर्ष भर के बालक की बात हुई । वह चित्र को चित्र नहीं समझता बिल्क कोई वस्तु समझता है, जिसे वह छूना चाहता है, पकड़ना चाहता है, लेना चाहता है । उसके सामने शीशा रख दीजिए, वह अपनी शक्ल देखकर उसे ही पकड़ना चाहता है । शीशे को बार-बार अपनी नन्हीं उँगिलयों से नोचता है । पाता कुछ नहीं, केवल अनुभव । मैंने कई बार अपने कमरे में रखे बड़े शीशे पर गौरैया को झगड़ते देखा है । गौरैया अपनी सूरत शीशे में देखकर घबड़ाती थी कि यहाँ दूसरी गौरैया कहाँ से आ गयी । वह शीशे पर वार-बार अपनी चोंच मारती थी, लड़ती थी, और उसे ऐसा करते मैंने लगातार हफ्ते भर देखा है । गौरैया भी बालक की भाँति शीशे में अपने प्रतिबिम्ब को सच समझती है, अौर उससे लड़ने का प्रयत्न करती है, झुँझलाती है, कभी शीशे के पीछे जाकर देखती है, कभी आगे प्राकर, कभी आवाज़ देकर । उसे भी भ्रम हो जाता है—चित्र को, प्रतिबिम्ब को वस्तु समझती है । वर्ष भर का बालक और चिड़िया बराबर हैं । बिलकुल एक-सी प्रकृति ।

क्या यह प्रकृति ग्रागे चलकर बदलती है ? खास कर मनुष्य में ? क्या वह चित्र को वस्तु समझना छोड़ देता है ? क्या प्रतिबिम्ब को वह सच नहीं मानता ? मेरा ख्याल है, बड़ा मुक्किल है । ग्राप स्वयं विचार करें, ग्राप में ग्रीर बालक में क्या ग्रन्तर है ?

सिंदगाँ बीत गयीं, युग बीत गये। मनुष्य का रूप, रंग, चाल-चलन, श्राचार-विचार, सब कुछ बदल गया, बुद्धि का विपुल विकास हुप्रा। मनुष्य परमाणु-शक्ति के बल पर शीघ्र ही चन्द्रलोक में पहुँचनेवाला है, परन्तु ग्राज भी चित्र को वस्तु समझने का भ्रम बना है, श्रपनी जगह है। यूरोप के विश्व-विख्यात कलाकार रूबेन्स ने ऐसे चित्रों का निर्माण किया जिनमें शरीर के ग्रंग, जीवित लहू-युक्त मांस-पेशियों-से प्रतीत होते हैं ग्रौर उन्हें छूकर देखने की ग्रनायास इच्छा होती है। भारतवर्ष में ऐसी कला तो दृष्टिगोचर नहीं हो सकी, पर राजा रिववर्मा ने इस ग्रोर प्रयास किया था। ग्रौर भी इस प्रकार के चित्रकार थे, ग्रौर हैं, यद्यपि उतनी सफलता उन्हें प्राप्त नहीं हुई। हमारे समाज में भी ग्रधिकतर व्यक्ति चित्र का यही ग्रादर्श ग्राज भी मानते हैं ग्रौर कलाकार से ऐसी ही प्राशा करते हैं। क्या में कहूँ कि बालक, गौरेया ग्रौर मनुष्य की प्रकृति चित्र के प्रति ग्राज भी एक-सी है ? हम चाहते हैं कि चित्र ऐसा हो, जो वस्तु का भ्रम उत्पन्न कर सके। चित्र में किसी वस्तु का ऐसा चित्रण हो, जो हमें भ्रम में डाल दे ग्रौर चित्र में बनी वस्तु हम वही वस्तु समझ सकें।

श्राघुनिक कला ने हमारी इस प्रकृति के बिलकुल विपरीत कदम उठाया है-हमारा भ्रम ही हमसे छीना जा रहा है। कैसे हम श्राघुनिक कला का श्रादर कर सकते हैं?

भारतवर्ष में यद्यपि ग्रौर बातों में मित-भ्रम हुग्रा है, परन्तु भारतीय प्राचीन चित्रकला का इतिहास प्रमाण है कि इस भ्रम में पड़ने का यहाँ कभी प्रयत्न नहीं हुग्रा ।

ग्राज यूरोप तथा ग्रन्य पाश्चात्य देशों में भी श्राघुनिक कला ने इस भ्रम के विरुद्ध मोर्चा बना लिया है। चित्रकला स्वाभाविकता से कहीं दूर पहुँच गयी है।

चित्र चित्र है, वस्तु वस्तु है। दोनों एक नहीं हैं। हाँ, वस्तु का भी चित्रण हो सकता है, होता ग्राया है, हो रहा है ग्रौर भिवष्य में भी होगा। ग्रव प्रश्न यह है कि क्या वस्तु का ही चित्रण करना कला है ? ऐसा समझा जाता था ग्रौर ग्राज भी लोग ऐसा ही समझते हैं। चित्र शब्द का सम्बोधन करते ही प्रश्न उठता है, किस वस्तु का चित्र ? किसी जीव, पदार्थ या वस्तु का चित्र ? यह समझना एक परम्परा-सी हो गयी है। यही परिभाषा बन गयी है—चित्र किसी वस्तु का होता है ग्रर्थात् चित्र रेखा, रंग, रूप के माध्यम से किसी वस्तु का चित्रण होता है। चित्र वस्तु का चित्रण न होकर ग्रौर क्या हो सकता है ? वस्तु-चित्रण ही कला है, ऐसा ग्रिधकतर लोगों का ख्याल है।

इससे आग जब हम बढ़ते हैं तो सभ्य समाज में धारणा यह होती है कि कला का कार्य केवल वस्तु-चित्रण ही नहीं है, बिल्क कला के माध्यम से हम अपनी भावनाओं तथा विचारों को भी अभिव्यक्ति कर सकते हैं। चित्र ऐसा हो जो देखनेवाले के मन पर प्रभाव डाले, विचारों में परिवर्तन करे, नये विचार दे या किहए कोई नव-सन्देश व्यक्त करे—चित्र को बोलना चाहिए। बात जँच गयी, जम गयी और सम्य-शिक्षित समाज ने इसी को चित्र की कला समझा। वस्तु से थोड़ा ऊपर उठकर भावना, विचार या सन्देश को प्रधानता मिली। पर यह सब वस्तु-चित्रण के द्वारा होना चाहिए, इसमें सन्देह न था, आस्या बन गयी, यद्यपि वस्तु से अधिक प्रधानता अभिव्यक्ति को प्राप्त हुई। साथ-साथ भाव यह भी बना रहा कि चित्र सुन्दर होना चाहिए। अर्थात् वस्तु का चित्रण हो, भावना, विचार तथा सन्देश व्यक्त हो, और सुन्दरता हो। कला आगे बढ़ी। अजन्ता, मुगल, राजपूत—सभी भारतीय प्राचीन कला-शैलियों में इस भाव का समावेश था। आधुनिक कलाकारों ने पुन: इन भावों को दृढ़ किया। समाज ने इसे समझने का प्रयत्न किया।

फिर ग्राधुनिक कला ने वस्तु-चित्रण के स्थान पर यह क्या किया ? ऐसे चित्र बनते हैं, जिनमें यह मालूम ही नहीं पड़ता कि चित्र किस वस्तु का है, क्या भावना, विचार या सन्देश व्यक्त होता है। इन ग्राघुनिक सूक्ष्म चित्रों को देखकर केवल जटिलता का बोध होता है । चित्रकारों का पागलपन या विकृति नज़र स्राती है । युरोप, स्रमेरिका, इंग्लैण्ड सभी देशों के कलाकार पागल हो गये हैं, विकृत हो गये हैं, कि वहाँ मुश्किल से अब कोई ऐसा नया चित्र दिखाई पड़ता है जिसमें किसी वस्तु का चित्रण हो, क्या भावना या सन्देश है इसका पता लगे, सुन्दरता तो नजर ही नहीं स्राती । इन चित्रकारों को पागल समझने-वाले वहाँ काफी हैं, पर इसकी सचाई भारतवासियों को सात समुद्र पार से ही मालूम हो गयी है। हम विज्ञान में यूरोप से भले पीछे हैं, पर सचाई तो हम ही दूसरों को सिखा सकते हैं। हमें इस पर गर्व है. इसका हमें दावा है। श्रफसोस तो इस बात का है कि हमारे कलाकार स्वयं पागल हुए जा रहे हैं, इन पाश्चात्य कलाकारों को देखकर । क्या हमारे कलाकारों की बुद्धि भ्रष्ट हो गयी है ? क्या ग्राजादी प्राप्त करने के बाद यही कार्य बाकी रह गया है ? पिछले वर्षों दिल्ली में 'ललित कला स्रकादमी' की प्रदर्शनियों में सूक्ष्म कला को बाढ़-सी ग्रा गयी। रोके न रुकी। यहाँ तक कि प्रदर्शनी के सूचीपत्रों में दिये चित्रों तथा मान्यता प्राप्त चित्रों में केवल सूक्ष्म चित्र ही दिखाई पड़े। क्या यह चिन्ता का कारण नहीं ? हमारे विद्वान् कला-रिसक, कला-इतिहासज्ञ, कला-पारखी इसे क्यों नहीं रोक पाते ?

इसीलिए कि कान्ति रोके से नहीं रुकती, तूफान थामे नहीं थमता । तो क्या होगा ?

कहूँ क्या ? "वही होता है जो मंजूरे खुदा होता है।" या तो तूफान का सामना कीजिए या इस तूफान की ताकत का, बुद्धि से मानवता के लिए प्रयोग कीजिए। दूसरा रास्ता नहीं।

इस तूफान का तात्पर्य क्या है ? यह क्यों है ? कहाँ से आया ? कहाँ हमें ले जायगा ? क्या यह घातक है ? यही है आज की कला के सम्मुख एक प्रश्न !

#### एक तूफान

१६४७ ई० में भारत ने स्वतंत्रता प्राप्त की जो एक महान् कान्ति का फल है। भारत विदेशियों को सत्ता से मुक्त हुया। स्वतंत्रता की इस क्रान्ति का मुकाबला ग्रंग्रेज न कर सके, उन्हें भारत छोड़ना पड़ा। स्वतंत्रता की लहर प्रत्येक भारतीय की नस-नस में दोड़ने लगी, चाहे वह गरीब हो या ग्रमीर, छोटा हो या बड़ा, पढ़ा-लिखा हो या जाहिल। कलाकार, साहित्यकार, विचारक — सभी ने स्वतंत्रता की गंगा में स्नान किया। हमने यपने विचार, सामाजिक जीवन तथा कार्य, सभी में स्वतंत्रता का ग्रनुभव करना ग्रारम्भ किया। जिस प्रकार तूफान के खत्म हो जाने के पश्चात् वह सृष्टि के प्रत्येक पदार्थ पर प्रपनी छाप छोड़ जाता है, उसी प्रकार स्वतंत्रता का तूफान ग्रपनी स्वतंत्रता की भावना यहाँ के प्रत्येक व्यक्ति के मस्तिष्क पर ग्रंकित कर गया। हो सकता है कि सामाजिक तथा यार्थिक दृष्टिकोण से समाज का खाका इसका ग्रियक लाभ न उठा सका हो, परन्तु समाज के मूल कर्णधार साहित्यकों, कलाकारों ग्रौर विचारकों के भीतर यह स्वतन्त्रता का तूफान एक गहरी छाप छोड़कर ही गया। विचारों को स्वतंत्रता इसमें सबसे प्रधान है।

कलाकार तो ऐसे प्रभावों को बहुत ही शी घ्रता से ग्रहण करता है ग्रौर उसी का फल है, ग्राधुनिक भारतीय चित्रकला में स्वतंत्र चित्रण का एक तूफान । इस तूफान से पहले भारतीय चित्रकला वंगाल शैली के सहारे जीवित होने का साहस कर रंही थी । एकाएक कला के क्षेत्र में एक नया तूफान उमड़ पड़ा, स्वतंत्र चित्रण का । तूफान दिन-पर-दिन जोर पकड़ता रहा । ग्रभी उसको तीव्रता बढ़ती ही जा रही है । भारतीय चित्र-कला पर यह तूफान क्या ग्रसर छोड़कर जायगा, यह ग्राज निश्चित नहीं कहा जा सकता, परन्तु ग्राज भी हम तूफान का जो रंग देख रहे हैं उसका संक्षिप्त वर्णन तो कर ही सकते हैं ग्रौर उसी ग्राधार पर उसका विश्लेषण भी किया जा सकता है ।

### श्राधुनिक समाज में कला श्रौर कलाकार

प्रथम बार भारतीय कलाकारों को राज्य की ग्रोर से सम्मान प्राप्त होना प्रारम्भ हुग्रा है, जिसकी चर्चा हमने समाचार-पत्रों में पढ़ी है। इन सम्मानित लब्धप्रतिष्ठ प्रथम कलाकारों में श्री नन्दलाल बोस, श्री शियाबख्श चावड़ा, श्री यामिनी राय, श्री के० के० हेब्बर, श्री रामिकंकर, श्री एन० एफ० हुसेन, श्री ग्राइ० एन० चक्रवर्ती, श्री के० सी० एस० पनीकर ग्रीर श्री के० शंकर पिल्लई हैं। मेरा ख्याल है, हममें से बहुत कम लोग हैं, जो नन्दलाल बोस के ग्रतिरिक्त किसी ग्रीर कलाकार का नाम जानते हैं या उनकी कला से परिचित हैं। यह बहुत ही दुःख की बात है कि हम राजनीति तथा साहित्य के क्षेत्र में पिद्दी से नेता तथा कि या साहित्यकार का नाम भी जानते हैं, पर ग्रपने देश के ग्रग्रगण्य कलाकारों से जरा भी परिचित नहीं।

तात्पर्य यह है कि ग्रभी हमारा देश कला के क्षेत्र में सोया हुग्रा है । कला-विहीन जीवन मृत्यु के समान है; ऐसी ग्रवस्था का कारण हम ग्रीर ग्राप हैं । हमने ग्रभी तक इस ग्रीर ध्यान दिया ही नहीं है । हमने ग्रपने जीवन में कला को कोई स्थान नहीं दिया ग्रीर इसके लिए हमें दूसरों का मुँह ताकना पड़ता है । मैं ग्राज के ग्राधुनिक हिन्दी साहित्यिकों, ग्रालोचकों तथा विद्वानों को चेतावनी देता हूँ कि ग्रगर इस ग्रीर उन्होंने ध्यान नहीं दिया, तो वह दिन दूर नहीं जब देश पुन: सुप्तावस्था को प्राप्त होने लगेगा ।

इस सबका कारण यह है कि ग्रभी तक हमने यह भली-भाँति ग्रनुभव ही नहीं किया है कि कलाग्रों का हमारे जीवन में क्या महत्त्व है। हमारे साहित्यिक समझते हैं कि यदि किसी किया लेखक की ग्रालोचना कर सकें, कोई गप्प या कथा लिख सकें या वर्तमान ग्राथिक तथा राजनीतिक टिप्पणी लिख सकें, तो उनका हिन्दी के प्रति कर्त्तव्य पूरा हो जाता है, पर साहित्य इतना ही नहीं है, साहित्य में जीवन के सभी पक्ष होने चाहिए। साहित्य ग्रीर कला में बहुत गहरा सम्बन्ध है।

साहित्य का कार्य स्वयं कला का कार्य है, या कला है; परन्तु साहित्य का मुख्य कार्य है कलाओं को प्रेरणा देना । साहित्य का विषय कला होता है। यदि हम साहित्य की

उत्पत्ति पर ध्यान दें तो देखेंगे कि जीवन में कला का कार्य सब से पहले स्राता है। जीवन को बनाय रखना, सुन्दरतापूर्वक जीवन निर्वाह करना, स्वयं कला का कार्य है ग्रीर ग्रादि-काल से है । इसी के अन्तर्गत श्रीर सभी कलाओं का प्रादुर्भाव हुआ । इसके पश्चात् जब भाषा-कला की उत्पत्ति हुई, तो इसके माध्यम से ग्रन्य कलाग्रों या मनुष्य के कार्यों का ब्यौरा साहित्य के रूप में इकट्ठा होने लगा और ग्राज भी होता जा रहा है । कोई साहित्य <mark>तभी महान् होता है जब मनुष्य के जीवन के प्रत्येक कार्य पर या कहिए प्रत्येक कला पर</mark> साहित्य का निर्माण कर लेता है। साहित्य किसी जाति या देश को ऊपर उठाता है, क्योंकि वह वहाँ के प्राणियों में प्रेरणा भरकर श्रागे कार्य करने की क्षमता प्रदान करता है ग्रौर यही साहित्य का सबसे महान् कार्य है । ज्यों-ज्यों विभिन्न प्रकार का साहित्य तैयार होता जाता है, देश उन्नति के शिखर पर चढ़ता जाता है। पूर्ण साहित्यकार वही है, जो मनुष्य को भली-भाँति समझता है और उसको कला का कार्य करने के लिए प्रेरित करता है, क्योंकि कला या निर्माण के कार्य पर ही देश या जाति का भविष्य निर्भर करता है। इस दृष्टि से ग्राधुनिक हिन्दी साहित्य की क्या प्रगति है, हम ग्राँक सकते हैं, ग्रौर शायद इसीलिए मेकाले ने कहा था.कि 'सारे एशिया का साहित्य ग्रंग्रेजी साहित्य की एक ग्राल-मारी के बराबर भी नहीं, हिन्दी का क्या कहना! ' यदि हम चाहते हैं कि दुवारा ऐसा शब्द कोई अपने मुँह से यहाँ के साहित्य के बारे में न निकाले, तो हमें जल्दी-से-जल्दी होश में श्रा जाना चाहिए श्रौर भारतीय विभिन्न कलाश्रों पर उच्चतम साहित्य का निर्माण करना चाहिए । श्राज कला का विद्यार्थी या कला-रिसक प्रेरणा लेने के लिए जब हिन्दी साहित्य की ग्रोर निहारता है, तो उसे निराश होना पड़ता है। मेरा ख्याल है कि हिन्दी-प्रेमी इसे एक चुनौती के रूप में लेना स्वीकार करेंगे।

हिन्दी भाषा में भी साहित्यकार कला पर कभी-कभी शौकिया तौर पर लिखने का प्रयत्न करते हैं और यह अच्छे लक्षण हैं, पर दिक्कत तब होती है जब वे केवल सुनी भाषा बोलते हैं, जिससे यह तुरन्त ज्ञात हो जाता है कि कला में रस उन्हें अभी नहीं मिल पाया है, और वस सब मजा किरिकरा हो जाता है। मनुष्य अच्छा साहित्यकार तभी बन पाता है जब वह जीवन में रस ले, जीवन में आनेवाली प्रत्येक वस्तु तथा घटना उसके हृदय में घर कर चुकी हो, उस पर उसने विचार तथा मनन किया हो। साहित्य का निर्माण केवल शब्दों से नहीं होता, बिल्क आत्मानुभूति पर निर्भर करता है। किसी कलाकार के बारे में यह कह देना कि वह महान् है, अद्भुत है—उतने से ही उसकी कला का परिचय नहीं मिल सकता। जब तक वह अपनी अनुभूति प्रकट नहीं करता, उसका वर्णन बेकार हो जाता है और मालूम पड़ता है कि ये शब्द इसने कहीं से चुराये हैं।

श्राज की श्राधुनिक चित्रकला एक श्रनोखा रूप धारण कर रही है श्रौर दिन-दिन उसका

प्रचार भी अधिक बढ़ता जा रहा है, परन्तु फिर भी हम उसका ग्रानन्द नहीं ले पाते । इस प्रकार के ग्रनेकों ग्राधुनिक चित्रकार कार्य कर रहे हैं, पर न तो हम उनका नाम जानते हैं ग्रौर न उनकी कला से ही परिचित हैं । शुरू में मैंने उन ग्राठ कलाकारों का नाम लिया है जिनको राज्य की ग्रोर से प्रथम पदक मिले थे । उनमें ग्रधिकांशतः ग्राधुनिक विचार के कलाकार हैं, पर हम में से शायद कोई भी उनकी कला से परिचित नहीं । ऐसा पदक कलाकार नन्दलाल बोस को भी मिला है, जिनके नाम से तो प्रायः हम सभी परिचित हैं, चाहे कला से न हों । नन्दलाल बोस वयोवृद्ध चोटी के कलाकार हैं, उनकी सेवाग्रों पर भारत को गर्व है, पर क्या ग्रन्य सातों सम्मानित कलाकारों को जानना ग्रौर उनकी कला मे परिचित होना हमारा कर्त्तव्य नहीं है ? इनमें से कुछ तो बिलकुल ग्राधुनिक हैं । नन्दलाल बाबू का नाम तो घीरे-धीरे सभी ने सुन लिया है, पर इन कलाकारों की कला को भी सम्मान मिलना चाहिए । साहित्य या कला किसी एक की निधि नहीं होती । उस पर सबका ग्रधिकार है ग्रौर सभी को कला का कार्य करने के लिए प्रेरणा की ग्रावश्यकता है । एक ग्रोर जब साहित्य का यह कर्त्तव्य है कि वह समाज को यह बताये कि पहले क्या हो चुका है, तो उससे ग्रधिक महत्त्व की बात यह है कि भावी कलाकारों को प्रेरणा दे जिनके ऊपर हमारा भविष्य निर्भर करता है ।

लोगों का ख्याल है कि कला में म्रानन्द पाना सार्वजनिक नहीं है और इसमें म्रानन्द उसी को मिल सकता है जो स्वयं कलाकार है या जिसने थोड़ा-बहत कला का अध्ययन किया है। कला में प्रवीणता या उसमें रस पाना एक ईश्वरीय वरदान है, यह कथन श्रौर भी सत्य प्रतीत होता है, जब हम देखते हैं कि ग्राधुनिक समाज में कला को क्या स्थान प्राप्त है। कलाकार जीवन भर रचना का कार्य करता है, पर श्रक्सर वह समाज में श्रपना स्थान नहीं वना पाता, न समाज उसके परिश्रम का मृल्य ही देता है । कला की साधना करना कला-कार के लिए जीवन से लड़ना है । कितने ही कलाकार ग्रपने लह से रचना करके मिट गये, पर समाज उन्हें जानता तक नहीं, उनकी कला का रस लेना तो दूर रहा । ऐसा समाज यह भी कहता है कि कला एक साधना है जिसके लिए मर मिटना कलाकार का कर्त्तव्य है। बिना बिलदान के कला प्राप्त नहीं हो पाती । इतना ही नहीं, लोगों का विश्वास है कि कलाकार उच्च रचना तभी कर सकता है जब दुनिया भर का दु:ख वह भोग ले ग्रौर तड़पन की ज्वाला में भुजते हुए जब उसके मुँह से म्राह निकलने लगे, तभी वह सफल रचना कर सकता है। शायद ऐसा समाज इस 'श्राह' में सबसे ग्रधिक रस पाता है। पाठक क्षमा करेंगे यदि मैं कहूँ कि रोम का शासक विख्यात नीरो सबसे महान् व्यक्ति था ग्रौर उसे कला की सबसे ऊँची परख थी, इसीलिए वह मनष्य को खुँखार भुखे शेरों के कटघरों में डालकर उस व्यक्ति के मुँह से निकली हुई ग्राह का रसास्वादन सूनहले तख्त पर बैठकर शराब की चुस्कियाँ लेता हुम्रा करता था भ्रौर तारीफ यह कि वह उसका भ्रानन्द लेने के लिए भ्रपने समाज के भ्रन्य व्यक्तियों को भी निमंत्रित करता था। हजारों की तादाद में लोग इकट्ठा होकर इस भ्राह का रसास्वादन करते थे।

जरा कल्पना कोजिए कि भ्राप कलाकार होते भ्रौर नीरो के राज्य में जीवन-निर्वाह करते होते । एक दिन शेर के कटघरे में यदि श्राप डाल दिये जाते भ्रौर शेर ने भ्रापको छाती में अपना नुकोला पंजा चुभाया होता, उस समय नीरो भ्रापको किता पाठ करने की श्राज्ञा देता तो भ्रापकी क्या दशा होती ? नीरो तो एक व्यक्ति था, कभी-कभी सारा समाज नीरो वन जाता है।

यह सच है कि भावों के उद्देग में ही कला की उत्पत्ति होती है, परन्तु भाव से कलाकार पैदा नहीं होते, कलाकार भाव पैदा करते हैं। एक भूखे से पूछिए कि कला कहाँ है तो कहेगा रोटो में, एक ग्रंथे से पूछिए तो कहेगा ग्रंथेरे में, राजा कहेगा महलों में ग्रौर रंक कहेगा झोपड़ी में, राजनीतिज्ञ कहेगा राजनीति में, धार्मिक कहेगा धर्म में। ग्रंथांत् प्रत्येक व्यक्ति की जैसी मनोवृत्ति होगी उसी रूप में वह ग्रंपने वातावरण को समझेगा, जिस प्रकार लाल चश्मा लगा लेने पर सारी दुनिया लाल दीखती है। यह चश्मा कला का गला घोंटता है, सत्य पर परदा डाल देता है। सच्चा कलाकार वही है, जो इस चश्मे को उताद फेंकता है ग्रौर पैनी ग्रांखों से सत्य की ग्रोर देखता है। कलाकार भाव का गुलाम नहीं होता, भाव कलाकार का गुलाम होता है। वह रचना जो चश्मे के ग्राधार पर हुई है, कभी सफल तथा सत्य या सुन्दर नहीं कही जा सकती। सच्ची कला की रचना तव होती है जब कलाकार कमल की भाँति कीचड़ में रहकर भी कीचड़ से ऊपर होता है ग्रौर ऊपर रहकर भी ग्रंपनी जड़ उसी कीचड़ में रखता है, उससे ही ग्रंपनी खुराक लेता है। ग्रंथांत् सच्चा कलाकार वह है जो नीचे रहकर भी अपर को जान ले ग्रौर अपर होकर भी नीचे को पहचानता हो। वह समदर्शी होता है, वह भावों का गुलाम नहीं होता, भावों को उत्पन्न करता है।

किसी विख्यात कथाकार से जब पूछा गया कि प्रेम सम्बन्धी कथा-साहित्य का निर्माण सबसे अच्छा किस समय होता है? तो उसने कहा कि जब कथाकार ने प्रेम करना छोड़ दिया हो। जिस समय व्यक्ति स्वयं किसी के प्रेम में बँधा रहता है, उस समय यदि वह प्रेम पर कुछ लिखे तो वह प्रेम में अन्धा भी हो सकता है। जब वह प्रेम कर चुकता है और उससे काफी अनुभव प्राप्त कर लेता है, और स्वयं हृदय तथा मस्तिष्क से किये हुए अनुभव पर पुनः मनन करता है, तब उसे सच्ची अनुभूति प्राप्त होती है और तब उसकी रचना स्वस्थ तथा सुन्दर होती है, क्योंकि अब वह प्रेम का गुलाम नहीं है। कथाकार प्रेम में अन्धा होकर नहीं लिख रहा है, बिल्क प्रेम से ऊपर होकर प्रेम पर शुद्ध रूप से विचार कर रहा

है। इसी प्रकार क्षणिक भावावेश में श्राकर बिना भली-भाँति मनन किये उत्कृष्ट रचना नहीं हो सकती श्रीर ग्रगर ऐसे समय रचना होती है, तो वह स्वस्थ नहीं होती। इस प्रकार यह समझना कि सच्ची कला की रचना उसी समय हो सकती है जब कलाकार भूखा हो, दिरद्र हो ग्रीर दुनिया की मुसीवतों से जर्जरित हो गया हो, नितान्त मूर्खता है। ऐसी भावना उन्हीं लोगों की होती है जो कलाकार से उसी प्रकार की ग्राह सुनने को उत्सुक होते है जैसी नीरो मनुष्य को शेर के कटघरे में डालकर सुनता था।

सच्ची ग्रौर उत्कृष्ट कला की रचना उसी समय हो सकती है जब कलाकार के मन, मिस्तष्क ग्रौर शरीर में मुडौलता रहती है। यदि एक कलाकार, जिसको हजार कोशिश करने पर भी दोनों समय का खाना नहीं जुटता, किवता की रचना करना चाहे तो उसके मन में मुडौलता कभी नहीं रह सकती। या तो वह भूख-तड़पन से पीड़ित रचना करेगा ग्रौर समाज के ग्रन्य व्यक्तियों के प्रति ग्राग उगलेगा या, जिस प्रकार भूखा कुत्ता किसी को कुछ खाते देखकर जीभ तथा पूँछ हिलाता है ग्रौर लार टपकाता रहता है, दया का पात्र बनेगा, दूसरों को कुछ देना तो दूर रहा।

सच्ची कला की रचना उसी समय हो सकती है, जब कलाकार सुखी और सम्पन्न हो, हुड्-पुब्ट हो, सुडौल विचारवाला हो, समाज से घृणा न करता हो, किसी के प्रति द्वेष न रखता हो, जीवन का मूल्य समझता हो। इसका यह तात्पर्य नहीं कि ग्राज तक जितने उत्कुब्ट कलाकार हुए हें उनको यह सब प्राप्त था। मेरा तो यह कहना है कि ग्राज उनको यह सब भी प्राप्त होता तो ग्रीर भी ऊँची कला का निर्माण हुग्रा होता ग्रीर ग्राज उनको देन से हमारा समाज ग्रीर भी ऊँचे तथा सुडौल धरातल पर होता। कलाकार एक घड़े के समान है, जैसा जिसका घड़ा होता है, संसार से वह उतना ही उसमें भर पाता है। ग्रापर घड़ा टेढ़ा-मेढ़ा है, फूटा हुग्रा है तो उसमें क्या रह सकेगा, यह साफ है। सुडौल, मजबूत तथा सुन्दर घड़ा ही ग्रपने ग्रन्दर कोई बड़ी तथा सुन्दर वस्तु रखने की कल्पना कर सकता है।

इस प्रकार उत्कृष्ट रचना के लिए यह ग्रावश्यक है कि कलाकार हर प्रकार से सुडौल हो, विशाल व्यक्तित्ववाला हो । उसे किसी प्रकार की लालसा न हो ग्रर्थात् बनारसी भाषा में "मस्त रहनेवाला" हो । इसी मस्ती में उससे कुछ उत्तम रचना की ग्राशा की जा सकती है । कलाकार चिन्ता से रहित हो, ऐसे त्यागी के समान हो जिसे कुछ पाने की लालसा न हो, ग्रपितु समाज को कुछ देने की क्षमता हो । वह ग्रपने लिए चिन्तित न हो बल्कि समाज की शुभकामना करता हो । समाज का व्यक्ति होते हुए भी समाज के दायरे से ऊपर उठकर समाज का निरीक्षण कर सकने की क्षमता रखता हो । ग्रपने को ग्रकेला न समझे बल्कि घट-घट में व्याप्त होने की क्षमता रखता हो । ग्रपनी भावनाग्रों में बहनेवाला न हो बिल्क दूसरों के भावों में प्रवेश करने की क्षमता उसमें हो। ग्रपना दर्द लिये समाज को दर्दीला न बनाये बिल्क समाज के दर्द से व्यथित होनेवाला हो। ग्रपनी खुशी में मस्त न हो बिल्क समाज की खुशी में हिस्सा लेनेवाला हो। समाज के साधारण व्यक्ति के समान मुसीबतों में रोनेवाला न हो बिल्क समाज का पथ-प्रदर्शन करने की क्षमता रखता हो।

संसार में जीव जो कुछ करता है, सुख पाने की लालसा से करता है। सुख की वृद्धि के लिए ही समाज भी बनता है । जब व्यक्ति श्रकेले सुख प्राप्त करने में श्रसमर्थ होता है, तब उसे समाज की शरण लेनी पड़ती है। समाज से उसे बल मिलता है, समाज की शक्ति उसे अधिक सुख की प्राप्ति कराने में सहायक होती है । मनुष्य बाल्यकाल से लेकर वृद्धा-वस्था तक समाज पर ग्राश्रित रहता है। वह जो कुछ सीखता है, ग्रनुभव करता है या प्राप्त करता है, उसका ग्राधार समाज ही होता है। व्यक्ति समाज का एक ग्रंग है, जो समाज के द्वारा पोषित होता है। व्यक्ति का जो स्वरूप बनता है, वह उसका ग्रपना रूप नहीं है और ग्रगर है तो बहुत थोड़ा-सा, ग्रधिकतर समाज का ही दिया हुग्रा रूप होता है। समाज यदि जननी है, तो व्यक्ति उसका वालक । जिस प्रकार बालक माता-पिता के गुणों को संचित कर विकसित होता है, उसी प्रकार व्यक्ति समाज के गुणों को संचित कर भविष्य के अनुरूप बनता है। मेढक का बच्चा मेढकों-सा ही व्यवहार सीखता है और मेढकों के ही समाज में रहना चाहता है, वह उनसे कभी ग्रलग हो ही नहीं सकता । इसी प्रकार व्यक्ति ग्रपने जीवन में सब कुछ समाज से ही सीखता है ग्रीर उसी-जैसा व्यवहार करता है। उसके किसी व्यवहार को हम ग्रसामियक व्यवहार नहीं कह सकते, क्योंकि वह समाज का ही बनाया हुग्रा है ग्रौर उसके उचित या ग्रनुचित कार्यों का उत्तरदायित्व भी उसी समाज पर है जिसका वह एक ग्रंग है।


जब व्यक्ति समाज का ही बनाया हुम्रा है, समाज पर ही म्राश्रित रहता है, तब यह कहा जा सकता है कि उसे म्रपनी सारी शिक्त समाज के हित तथा प्रगित के लिए प्रयोग करनी चाहिए। यही उचित है म्रौर न्याय-संगत भी। जब हम किसी से लेते हैं, तो उतना ही उसे देना भी चाहिए। ग्रगर यह ठीक है तो व्यक्ति समाज को वही दे सकता है जो उसने पाया है। कलुषित समाज में पैदा हुग्रा तथा पला-पोसा व्यक्ति समाज को कालिमा ही देगा, यह स्वाभाविक है। मेढक मेढकों से पैदा होकर तथा तालाव के वाता-वरण में रहकर वही कार्य करेगा जो म्रन्य मेढक करते हैं, भीर जो तालाव के वातावरण में हो सकता है। मेढ़क न घड़ियाल बन सकता है, न तालाव के वातावरण में हो सकता है। मेढ़क न घड़ियाल बन सकता है, न तालाव के वातावरण में मनुष्य में म्रन्तर माना गया है। म्रन्तर है मस्तिष्क का। मस्तिष्क की शक्ति ग्रपार है, कल्पना से भी म्रिषक, परन्तु मनुष्य का मस्तिष्क भी मनुष्य का ही मस्तिष्क है, उसी दायरे में है,

उससे परे नहीं है। मनुष्य वही कर सकता है जो मनुष्य की क्षमता के ग्रन्दर है, जिस प्रकार मेढक तालाव में रहकर वहीं कर सकता है, जो मेढकों की क्षमता के भीतर है। ग्रव प्रश्न यह है कि मनुष्य की क्षमता क्या है ग्रीर कितनी है? कभी-कभी तो मनुष्य की क्षमता को भी ग्रपार माना गया है। यह क्षमता कहाँ से ग्राती है; समझ में नहीं ग्राता। जो भी हो, साधारण दृष्टि से मनुष्य की क्षमता वहीं हो सकती है जो उसे प्राप्त है ग्रीर मनुष्य को ग्रपनी उस शक्ति का उपयोग समाज में ही करना है, समाज से जो लिया है उसे समाज को ही देना है।

इस विचार से "कला कला के लिए है" यह न्याय-संगत नहीं मालूम पड़ता। कला मनुष्य का कार्य है, एक शक्ति है। मेढकों का कुदना, फुदकना, टर्र-टर्र करना भी एक प्रकार की कला है ग्रीर जिस प्रकार उनकी कला का उपयोग उनके लिए तथा उनके समाज के ग्रन्य मेढकों के लिए ही है, उसी प्रकार मन्ष्य की कला का उपयोग भी उसके लिए तथा केवल मनुष्य के समाज के लिए ही है। मेढकों ने फुदकना तथा टर्र-टर्र करना मेढकों से ही सीखा है। उनकी इस कला का गुरु उनके माता-पिता तथा मेढ़कों का समाज ही है। उसी प्रकार मनुष्य भी कलाग्रों को ग्रपने समाज से ही सीखता है, कला का कार्य करने की प्रेरणा भी उसे भ्रपने सामाजिक जीवन की अनुभूतियों से ही प्राप्त होती है। उसकी कला का रूप उसकी अनुभृतियाँ होती हैं, फिर "कला कला के लिए है" यह कैसे कहा जा सकता है ? लेकिन "कला कला के लिए है" यह विचार बड़ा प्राचीन है ग्रीर इसमें विश्वास करने वाले ग्राज भी बहुत से हैं। ग्राधुनिक पिकासोवाद, सूक्ष्मवाद, क्यूबिज्म, सूरियलिज्म, इत्यादि सभी "कला कला के लिए है" से प्रभावित कहे जा सकते हैं, क्योंकि इन सभी प्रकार की शैलियों में सामाजिक चित्रण बहुत ही कम मिलता है, ग्रौर मिलता भी है तो जोर ग्रन्य वस्तुओं पर दिया होता है, खास कर रूप तथा रंग पर । ऐसे चित्र में विषय गौण-सा रहता है। इन चित्रों का ग्रानन्द साधारण समाज नहीं ले पाता, परन्तु कलाकार इनसे बहुत ग्रानन्द पाता है। ऐसे कलाकारों से लोग शिकायत करते हैं कि उनके चित्र जनता की समझ में नहीं त्राते । उस पर ग्राधुनिक कलाकार चुप रहता है ग्रौर इसकी चिन्ता नहीं करता कि उसके चित्र समाज को पसन्द हैं या नहीं। ऐसी स्थिति में ही लोग कला को कला के लिए समझने लगते हैं, तब कलाकार समाज का ख्याल करता हुन्ना नहीं दिखाई पड़ता। यह स्थिति देखकर ही फांसीसी विचारक लकांतदिलस्ल Leconte de Lisle ने कहा है--

"कलाकार उसी समय इस विचार की ग्रोर झुकता है कि "कला कला के लिए है," जब वह ग्रपने की ग्रपने समाज से जुदा पाता है।" ग्रथींत् जब समाज कलाकार की कृतियों का मूल्य समझने में ग्रसफल होता है ग्रीर कला का ग्रादर करना त्याग देता है, तब कला-

## काल्पनिक चित्र



भवर के बीच में



कार निराश होकर कला का कार्य करना नहीं छोड़ देता, बिल्क कला का कार्य फिर भी करता जाता है और उसका ग्रानन्द ग्रब स्वयं लेता है। उसे समाज से प्रशंसा की ग्राशा नहीं रहती। ऐसे समय जब उससे कोई कुछ पूछता है तो वह यह न कहकर कि वह समाज के लिए कला की रचना करता है; कहता है कि वह ग्रपनी रचना कला के लिए करता है, ग्रथीत् उसे उसमें मजा ग्राता है, इसलिए करता है। वह ऐसा दूसरों को दिखाने के लिए नहीं करता। ठीक भी है उसका ऐसा कहना, क्योंकि ग्रगर वह कहे कि वह ग्रपनी रचना समाज के लिए करता है, तो लोग कहेंगे कि समाज तो उसकी रचना को समझ ही नहीं पाता, न उसका कोई ग्रानन्द ही ले पाता है, तव कैसे वह कहता है कि वह ग्रपनी रचना समाज के लिए करता है? इसीलिए कलाकार यही कहना उचित ग्रौर हितकर समझता है कि कला कला के लिए है।

एक बार किसी गाँव का एक धनी व्यक्ति ग्रपनी पत्नी के साथ पहली बार शहर घूमने श्राया। बाजार में एक दूकान पर बड़ी भीड़ लगी थी श्रौर तरह-तरह के स्त्री-पुरुषों की तस्वीरें टँगी थीं । दोनों वहीं रुक गये ग्रीर यह जानने का प्रयत्न करने लगे कि ग्राखिर माजरा क्या है। एक अन्य देहाती को दूकान से बाहर निकलते हुए देखकर अपनी भाषा में उससे पूछा-"का गुरू, काहे क भीड़ लागल बा ?" बाहर निकलते हुए देहाती ने अपनी तथा ग्रपनी स्त्री का फोटो दिखाकर कहा--"गुरू देखा, कैसन निम्मन बनौलेस हौ ।" हमारे देहाती की स्त्री इन चित्रों को देखकर ग्रपना फोटो खिचवाने के लिए मचल पड़ी। दोनों दुकान में गये ग्रीर फोटो खिचवायी । फोटो जब हाथ में ग्रायी तो सज्जन ग्रपनी स्त्री का चित्र देखकर बड़े प्रसन्न हुए, पर जब स्त्री ने ग्रपने पितदेव का चित्र देखा तो उसे बड़ा ग्रचम्भा हुन्ना। पतिदेव की एक ग्रांख का चित्र में नाम-निशान न था। स्त्री ने पति के कान में कुछ कहा। पित ने मारे नाराजगी के चित्र दूकान पर पटक दिया और कहा "मखील करत हौवा महराज ?" वह डंडा सम्हाल ही रहा था कि दुकानवाले ने हाथ-पैर जोडकर उन्हें किसी तरह बिदा किया। समाज के इस देहाती का फोटोग्राफर ख्याल नहीं कर सका, क्योंकि उसने इस देहाती का फोटो ऐसा खींचा था जिसमें केवल एक ही ग्राँख दिलाई पड़ती थी। परन्तू बेचारे देहाती ने तो यही समझा कि फोटोग्राफर ने उसे काना बना दिया । फोटोग्राफर का चित्र, उसकी मेहनत, उसकी कला सब बेकार हो गयी; क्योंकि समाज के देहाती को वह खुश न कर सका।

इसी प्रकार एक बार विश्वविख्यात डच कलाकार रेम्ब्रां को खेलाड़ियों की किसी टोली ने अपना ग्रूप चित्रित कराने के लिए आर्डर दिया । कुछ दिन बाद जब चित्र तैयार हुआ तो खेलाड़ियों को वह चित्र पसंद न आया । कारण यह था कि रेम्ब्रां अपने चित्रों में छाया तथा प्रकाश का प्रयोग अधिक करता था । प्रकाश को कहीं-कहीं डालकर चित्र के पात्रों को उभारता था जिससे चित्र में एक विलक्षणता ग्रा जाती थी। ऐसे चित्र में पात्र का रूप बिलकुल साफ नहीं दिखाई पड़ता, कभी-कभी पात्र ग्रँथेरे में पड़ जाता है। यही हाल खेलाड़ियों के चित्र का भी हुग्रा। ग्यारह खेलाड़ियों में से कुछ का, जो प्रकाश में थे, रूप साफ-साफ था तथा पहचाना जाता था, पर ग्रँथेरे में पड़े खिलाड़ियों का रूप धूमिल था ग्रौर पहचान में नहीं ग्राता था। ऐसे खेलाड़ियों ने चित्र को नापसन्द कर दिया। रेम्ब्रां कुछ न बोला, ग्रौर चाकू से उस बड़े चित्र को टुकड़े-टुकड़े कर डाला। पेशगी ली हुई रकम वापस करके खेलाड़ियों को बाहर कर दरवाजा बन्द कर लिया। ऐसे समय में रेम्ब्रां ग्रगर कहे कि— कला कला के लिए हैं, तो क्या ग्रनुचित है ?

कलाकार, दार्शनिक या वैज्ञानिक समाज के उपयोगी ग्रंग हैं। यह तो ग्राज कोई नहीं कह सकता िक कला, दर्शन या विज्ञान के ग्राविष्कार ने समाज को लाभ नहीं पहुँचाया; परन्तु ग्राज भी कलाकार, वैज्ञानिक तथा दार्शनिक का स्थान समाज में निराला होता है। इनका जीवन प्रायः ग्रधिक सामाजिक नहीं हो पाता। साधारण लोग इनके गुणों तथा कार्यों से ग्रपने समय में परिचित नहीं हो पाते ग्रीर यही कारण है कि इन विभूतियों का सामाजिक जीवन कष्टप्रद हो जाता है। फिर भी समाज इनको भविष्य में ऊँचा स्थान देता है ग्रीर इनसे समाज का कल्याण होता है।

### आधुनिक चित्रकार की मनोवृत्ति

प्रायः लोगों को यह कहते सुना गया है कि "भाई, मैं चित्रकला का पारखी बिलकुल नहीं हूँ और मैं इसको देखकर कोई विशेष ग्रानन्द भी नहीं ले पाता; यह तो चित्रकारों का काम है कि उसे लोगों को समझायें ग्रौर स्वयं भी ग्रानन्द लें।" यही नहीं, यदि ग्रकस्मात् वे किसी चित्र-प्रदर्शनी में पहुँच भी गये तो कुछ क्षण यहाँ-वहाँ घूमकर कमरे की चारों दीवारों, द्वारों में टँगे चित्रों के सुनहले फेमों को देखकर बाहर चले ग्राते हैं; यही क्या कम बात है ? प्रदर्शनी में ग्राये ग्रौर लोगों ने उन्हें देख तो लिया कि उन्हें भी चित्रकला से प्रेम है ग्रौर उसका ज्ञान है। इससे ग्रधिक वे कर ही क्या सकते हैं। कुछ ग्रंश तक यह ठीक भी है। परन्तु इसका तात्पर्य तो यह हुग्रा कि चित्रकला का वर्तमान समाज में कोई स्थान नहीं है ग्रौर यदि यही स्थित रही तो कदाचित् चित्रकला का नाम भी समाज भूल जायगा। वे भी ग्राधुनिक सभ्य नागरिक हैं ग्रौर यह है वर्त्तमान भारतीय समाज की प्रगति।

इन कितपय पंक्तियों से पाठकों का हृदय किंचित् दु:खित हुग्रा होगा, जिसका कारण स्पष्ट है। ग्राधृनिक चित्रकला मनोवैज्ञानिक है, यद्यपि प्राचीन चित्रकला उसका ग्रपवाद नहीं है। चित्रकला की वर्तमान प्रगित को यदि मनोवैज्ञानिक नहीं समझ पाये तो उसे कोई नहीं समझ पायेगा। ग्राज चित्र को समझने के लिए चित्र का मनोविज्ञान समझना ग्रत्यावश्यक है। ग्राप कहेंगे, चित्र तो जड़ पदार्थ है, इसमें मन कहाँ ? परन्तु ग्राप इसे भी ग्रस्वीकार नहीं कर सकते कि चित्र निर्जीव नहीं होते। इससे सभी सहमत होंगे कि चित्र, चित्रकार के मनोभाव का प्रतीक होता है। ग्रतः चित्रकार के मनोवैज्ञानिक विश्लेषण के माध्यम से हम सरलतापूर्वक चित्रों के मनोवैज्ञानिक सत्य का साक्षात्कार करके ही वर्तमान चित्रकला की नयी धारा का स्वागत कर सकेंगे।

ग्राज से पहले भारत की चित्रकला ग्रपने स्वर्णयुग को देख चुकी है, ग्रपने ग्रवसान को भी उसे देखना पड़ा है; ग्रब वह नये युग में है ग्रौर नया रूप लेने के लिए उत्सुक है। ग्राज से पहले की चित्रकला भारत में धर्म-प्रचारक थी, ग्रौर धर्म का गुणगान करना ही उसका एकमात्र कार्य था । उसे धर्म का दास समझना चाहिए । चित्रकला धर्म की सीमा में दौड़ लगाती रही ग्रौर वह उससे मुक्त न हो पायी । जो मुक्त नहीं वह कला नहीं कुछ ग्रौर है, कम से कम उसे लिलतकला में स्थान नहीं मिल सकता । उस समय चित्रकार पहले धार्मिक होता था, फिर चित्रकार । उस समय चित्रकला का कार्य धार्मिक भावों का यथातथ्य चित्रण करना था ग्रौर यह काम उन चित्रकारों ने यत्नपूर्वक किया, इसमें कोई सन्देह नहीं । परन्तु उन्होंने जो कुछ किया, कला की दृष्टि से, विशेषतः ग्राधुनिक कला-कार की विचारधारा से, संदेहास्पद है।

उस समय चित्रकार ग्राज से कुछ ग्रधिक प्रसन्न था, क्योंकि वह धर्म के प्रचार का एक मुख्य ग्रंग था, इसलिए धार्मिक-समाज उसको एक उच्च स्थान देता था, उसके जीवन के सभी साधनों ग्रीर ग्रावश्यकताग्रों की पूर्ति करता था, वह ग्रन्नजल से परिपूर्ण था। अतः उसने ग्रत्यन्त उत्कृष्ट कला का निर्माण किया जो ग्राज भी हमें ग्रजन्ता, एलोरा, एलिफैण्टा इत्यादि में देखने को मिल जाती है।

मध्यकालीन युग में मुगल तथा राजपूत चित्रकला ने भी श्रपना स्वर्ण-युग देखा । मुगल सम्राटों, नवाबों के मनोरंजन श्रौर विलासिता का वह साधन बनी । यह उनकी क्षणिक पिपासा की पूर्ति का साधन थी । उस समय भी चित्रकार श्राज से ग्रधिक प्रसन्न श्रौर सुखी था । कहना न होगा कि वह एक दास था श्रौर श्रपने भाग्य को कोसता रहता था ।

तत्पश्चात् ग्रंग्रेजों ने भारत को स्वर्ण-युग प्रदान किया । वह कैसा था, यह हम सबने ग्रंपनी ग्रांखों से देखा है ग्रौर उसकी छाया ग्राज भी हमारे चारो ग्रोर से हटी नहीं है । ग्राज के चित्रकारों ने भी वह युग देखा है ग्रौर उनकी ग्रांखों पर उसका प्रमाण ग्रंकित है । चित्रकार राजा रिववर्मा इस स्वर्ण-युग के प्रवर्तक थे ग्रौर डा० ग्रवनीन्द्रनाथ ठाकुर के बंगाल स्कूल ग्रॉफ ग्रार्ट ने इसकी ग्रन्त्येष्टि किया की । इस प्रकार के स्वर्ण-युग की कल्पना से भी ग्राज का चित्रकार दूर भागना चाहता है । यह है संक्षिप्त रूप से ग्राज के चित्रकार का मनोविज्ञान ।

ग्राज का चित्रकार स्वतंत्र भारत में साँस ले रहा है। ग्राज वह परिस्थितिवश कला में उससे कहीं ग्रियिक स्वतंत्रता का ग्राभास पा रहा है। यदि हम ग्राज के चित्रकार की परिस्थितियों का विश्लेषण करें तो ज्ञात होगा कि चित्रकार ग्राज जितना मुक्त है, पहले कभी नथा। ग्राज वह धर्म के प्रपंचों से मुक्त है, राजा-महाराजाग्रों, सम्राटों, नवावों की ठकुर-सुहाती से मुक्त है ग्रीर समाज के बंधनों से भी मुक्त है। समाज को ग्राज ग्रवकाश नहीं है कि चित्रकार की ग्रोर ध्यान दे सके या उसे जीविका प्रदान कर सके। ग्राज चित्र-

कार अपनी चित्रकला से जीविकोपार्जन भी नहीं कर पाता, उसे इसके लिए अन्य मार्ग का आश्रय लेना ही पड़ता है। ऐसी स्थिति में वह अपनी चित्रकला के क्षेत्र में पहले से कहीं अधिक मुक्त हो गया है। उसे समाज की चिन्ता नहीं है। वह आज चित्रकला में समाज के कन्धे से कन्धा मिला कर चलना नहीं चाहता, प्रत्युत पूर्ण स्वतंत्र होकर समाज पर शासन करने की इच्छा रखता है और नवनिर्माण की कामना करता है। यही स्वतंत्रता और नव-निर्माण की कल्पना आज की कला का मूल मंत्र है। आज चित्रकार पथगामी नहीं, प्रत्युत पथ-प्रदर्शक बनना चाहता है, यह है उसका मनोविज्ञान।

नवभारत का स्वतंत्र चित्रकार केवल एक कारीगर की भाँति कार्य नहीं करना चाहता, प्रत्युत सर्वप्रथम वह एक दार्शनिक या मनोवैज्ञानिक की भाँति काम करने का विचार करता है। ग्रपने जीवन-दर्शन को निर्धारित करता है ग्रौर उसी के ग्रनुसार ग्रपनी साधना का एक लक्ष्य बनाता है। इस लक्ष्य की प्राप्ति हेतु एक सिद्धान्त निश्चित करके एक ग्राभिनव शैली का ग्राविष्कार करता है। वह केवल परम्परा का सहारा नहीं लेना चाहता, ग्रपितु ग्रपनी बुद्धि, विवेक ग्रौर ग्रनुसन्धान के बल पर कार्य करना चाहता है। इसीलिए ग्राधुनिक चित्रकला में ग्रनेकों प्रकार के नये-नये रूप सामने ग्रा रहे हैं ग्रौर यही कारण है कि हमें उन्हें समझने में कठिनाई होती है। ज्यों ही हम एक प्रकार की कला की परिभाषा निश्चित करते हैं त्यों ही उसकी दूसरी परिभाषाएँ बन जाती हैं, जो सर्वथा भिन्न होती हैं। वर्तमान युग का यह एक प्रचलन-सा ही गया है कि कला में प्रत्येक चित्रकार एक नये रूप का ग्रनुसंधान करता है। इस प्रकार के ग्रनेकों रूप यूरोप ग्रौर वर्त्तमान भारतीय कला में ग्राविष्कृत होते चले जा रहे हैं। साधारण व्यक्ति को न इतना ज्ञान है, न इतना ग्रवसर है कि इन नये-नये रूपों को समझ सके ग्रथवा उनका ग्रानन्द उठा सके। उसके लिए ग्राधुनिक चित्रकला एक पहेली-सी वन गयी है।

परन्तु ग्राधुनिक मनोविज्ञान दिन पर दिन उन्नति की ग्रोर बढ़ रहा है, यहाँ तक कि ग्राज हम उसके द्वारा रोगियों, विक्षिप्तों, बन्दियों ग्रादि के मनोभावों को समझकर उनका उपचार भी करने लगे हैं। तो क्या हम चित्रकारों के मनोविज्ञान को समझकर उनके चित्रों को नहीं समझ सकते ? ग्राधुनिक चित्रों के समझने का एक ही माध्यम है ग्रौर वह है उनका मनोविज्ञान।

वर्तमान चित्रकलागत मनोविज्ञान को समझने के लिए सर्वप्रथम हमें चित्रकार की स्वाभा-विक ग्रावश्यकता की पूर्ति पर घ्यान देना चाहिए । प्रत्येक चित्रकार में निर्माण का सहज ज्ञान सबसे ग्रधिक बलवान् होता है । चित्रकला की सफलता सहज ज्ञान पर ही ग्राश्रित है । वैसे तो प्रायः सभी मनुष्यों में यह शक्ति होती है, पर चित्रकार के ग्रन्तःकरण में इसका प्रस्फुटन अत्यावश्यक है। ईश्वर में, जो प्रकृति का स्रष्टा माना जाता है, निर्माण का सहज ज्ञान बहुत बलवान् है। तभी तो क्षण-क्षण में उसकी सृष्टि अपना रूप बदलती रहती है इसीलिए कहा गया है कि सृष्टि अपमा है इसीलिए ईश्वर एक महान् कलाकार माना गया है। अतः जिस चित्रकार में जितना ही अधिक रचनात्मक सहज ज्ञान होगा वह उतना ही उच्च कलाकार हो सकेगा।

म्राधुनिक चित्रकला में चेतनकला का स्थान प्रमुख है। म्राधुनिक चित्रकार कल्पना में पूर्ण विश्वास रखता है। वह उसके सहारे नये रूपों का निर्माण करना चाहता है और वे नये रूप इतने नये हों जो प्रकृति में भी देखने को न मिल सकें। इसीलिए ग्राधुनिक चित्रकला का रूप बहुत ही सूक्ष्म हो गया है।

यूरोप में इस प्रकार की सूक्ष्म-कला का काफी प्रचार हो गया है। पिकासो, हेनरी सूर, मातिस, सेजान इत्यादि की कला सम्पूर्ण संसार में विख्यात हो चुकी है। भारत में भी बहुत-से चित्रकार ग्रागे ग्रा रहे हैं, यामिनी राय, जार्ज कीट, ग्रार० एन० देव ग्रौर राचशु इत्यादि। ग्राधुनिक युग सूक्ष्म चित्रकला का युग है ग्रौर इस सूक्ष्म चित्रकला की कुंजी मनोविज्ञान रहा है। चित्र में क्या बनाया गया है वह इतने महत्त्व का नहीं है जितना यह समझना कि चित्र में जो कुछ बना है, वह चित्रकार ने किस मानसिक परिस्थिति में बनाया है। इस मानसिक परिस्थिति का ज्यों ही ज्ञान होता है, दर्शक को उस चित्र में ग्रानन्द मिलने लगता है। इसके लिए दर्शक को रूप ग्रौर रंग का मनोविज्ञान ग्रवश्य जानना चाहिए, तभी वह ग्राधुनिक मनोवैज्ञानिक सूक्ष्म-चित्रों का ग्रानन्द ले सकता है।

यहाँ हमारे लिए प्रकृति और कला का भेद समझना आवश्यक है। प्रकृति का रचियता ईश्वर होता है, परन्तु कला मनुष्य की रचना को कहते हैं। कश्मीर की सुन्दर घाटियाँ, हिमालय का धवल-शिखर, आसाम के अद्भुत वन, अरव सागर का विस्तृत-तट, प्राची का सूर्यं, तारों से जगमगाती रातें, चाँद का सलोना रूप यह सब कला नहीं है परन्तु आगरे का ताजमहल, भुवनेश्वर के भव्य-मंदिर, अजंता की गुफाएँ, दिल्ली का किला, दमदम का पुल इत्यादि कलाएँ हैं और मनुष्य की कला के उदाहरण हैं।

जिस प्रकार ईश्वर की प्रकृति का श्रन्त नहीं है, उसी प्रकार मनुष्य की कला का छोर नहीं है। ईश्वर की प्रकृति कल्पना के परे है श्रौर यही कल्पना मनुष्य की कला की सीढ़ी है।

# ग्राधुनिक कला का विषय

कला का सदैव कोई विषय हुम्रा करता है। भारत की सारी प्राचीन कला का विषय मिं मिं मिं में से मिं में में विषय हुम्रा करता है। भारत की सारी प्राचीन कला का विषय महाराजा तथा उनके राज-दरवार का जीवन या सामाजिक जीवन इत्यादि रहा है। संसार की सभी कलाम्रों का विषय धर्म रहा है। इन प्राचीन चित्रों को देखकर यह भावना सहज ही उठती है कि कला का कोई विषय होना म्रावश्यक है। चित्र में कोई कथा, चरित्र या दृश्य होना चाहिए। भारत में इस शताब्दी के म्रारंभ में बंगाल-शैली की चित्रकला में भी विषय पर बहुत ध्यान दिया गया मौर इसमें भी म्रिधकतर विषय धार्मिक, ऐति-हासिक तथा सामाजिक थे।

याजकल धर्म का प्रभाव कमशः क्षीण होता जा रहा है, क्योंकि धर्म को माध्यम बनान में अधिक लाभ के स्थान पर हानि ही होती है। य्राज का मनुष्य धार्मिक झगड़े में पड़ना उचित नहीं समझता, न उसके पास समय ही है, यदि वह प्रगति करना चाहता है तो। य्राज धर्म से अधिक महत्त्व मानव-धर्म को दिया जा रहा है। मनुष्य एक साथ मिलजुल कर किस प्रकार यागे बढ़ सकता है, यही मुख्य समस्या है। यही कारण है कि धार्मिक चित्रों के स्थान पर सामाजिक चित्रण का प्रचलन बढ़ता जा रहा है। जनता तथा समाज की दृष्टि से भी सामाजिक चित्र का महत्त्व अधिक है। जनता चित्रों में य्राज की सामाजिक अवस्था देखना चाहती है, परन्तु ग्राधुनिक चित्रकला इधर कुछ वर्षों से इससे भी विमुख होती दीख पड़ रही है। वह एक नवीन दष्टिकोण बनाने के प्रयत्न में है जिसे सूक्ष्म-वाद कहा जा सकता है। इस कला का विषय क्या होता है, यह साधारण दृष्टि से नहीं समझा जा सकता और यह कहा जा सकता है कि उसमें कोई विषय होता ही नहीं।

चित्रकला में यह सूक्ष्मवाद बड़े वेग से फैल रहा है ग्रीर प्रायः प्रत्येक ग्राधुनिक चित्र-कार उसके प्रभाव से बच नहीं सका है, यदि वह ग्रांख खोलकर कार्य कर रहा है तो । धर्म का बोलबाला तो कम हो गया, परन्तु उसके बाद ग्राधुनिक समाज में विकृति भी प्रवेश कर गयी, प्रधानतया पूँजीवाद के कारण । समाज का सुख तथा वैभव धीरे-धीरे उठकर पूँजीपतियों के तहखाने में जमा हो गया । समाज खोखला हो गया, कमजोर हो गया, पथभ्रब्ट हो गया, बुद्धिहीन तथा सौन्दर्य विहीन हो गया। ग्राज का व्यक्ति रोटी के विकट प्रश्न को सुलझाने में जी-जान से लगा है, पर प्रश्न दिन पर दिन उलझता ही जाता है। समाज के पास समय नहीं कि वह कला की ग्रोर घ्यान दे, उसके जीवन में कला को कोई स्थान प्राप्त नहीं। कलाकार ग्रौर उसकी कला समाज पर ग्राश्रित है। कलाकार बेसहारा हो गया। कलाकार जानता है, ग्राज समाज में उसकी कला को कोई पूछ नहीं है। वह यह भी समझता है कि उसकी कला की क्या शक्ति है। समय के ग्रनुसार कला भी नाना रूप धरकर कुबुद्धि का संहार कर सकती है, यह उसे ईश्वरीय वरदान है। ग्राधुनिक कला ग्रौर प्रधानतया सूक्ष्म-कला समाज के सम्मुख एक ऐसा ही रूप है ग्रौर कला का ऐसा रूप तब तक रहेगा जब तक समाज होश में नहीं ग्राता।

सूक्ष्म चित्रकला में प्राचीन चित्रकला की भाँति विषय नहीं होता ग्रौर यदि होता है तो प्राचीन कला से भिन्न । प्राचीन कला का विषय किसी कथा, पुराण या सामाजिक दृश्य या पात्रों के चित्र से सम्बन्धित होता है । जैसे ग्रजन्ता के चित्र बौद्ध धर्म-कथाग्रों तथा बुद्ध-चित्र से सम्बन्धित थे, मुगल-चित्रण दरबारी जीवन से, राजपूत चित्रकला देवी-देवताग्रों तथा गोपी-कृष्ण के जीवन ग्रौर समाज से सम्बन्धित थी । सूक्ष्म-कला में वैसा कोई सम्बन्ध

नहीं होता।

सूक्ष्म चित्रकला का रूप वैसा ही शक्तिशाली तथा विराट है जैसा काल्पनिक तथा सत्यरूप प्रलय का हो सकता है। प्रलय का रूप मनुष्य को भयानक लगता है, पर वह सत्य है। प्रलय होता है, प्रलय के समय सारे संसार ग्रीर ब्रह्माण्ड का सिद्धान्त रह हो जाता है। जो न होना चाहिए वही होता है। वह कौन-सी शक्ति है जो कि प्रकृति के नियमों में उलट-फेर कर देती है ? भारतीय धर्म के अनुसार वह शिव-ताण्डव है । शिव का ताण्डव कला की ऋदितीय कृति है, और कहा जाता है कि यह नृत्य या कला की कृति, संसार का संहार करने के लिए नहीं, वरन् पुनः सृष्टि करने के निमित्त होती है। सृष्टि का ग्राधार प्रलय या विघ्वंस है। इसी प्रकार जब चित्रकला तथा ग्रन्य कलाग्रों का समाज ग्रनादर करता है, तो उस समय कला ग्रपना वह रूप धारण कर लेती है, जिससे प्रलय तथा विघ्वंस स्रीर भी पास स्रा जाता है। कला सभी सिद्धान्तों से विमुख होकर स्वच्छन्द तथा सूक्ष्म हो जाती है, श्रीर तभी उसमें प्रलय-जैसी शक्ति श्रा जाती है। ऐसी कला का बहुत महत्त्व है। कलाकार जब मिट्टी की प्रतिमा बनाना चाहता है तो वह भीगी मिट्टी लेकर श्रपनी कल्पना का साकार रूप उस मिट्टी में देखना चाहता है। परन्तु कभी-कभी लाख प्रयत्न करने पर भी तथा ग्रावश्यक सिद्धान्तों पर चलने पर भी कलाकार उस रूप की प्राप्ति नहीं कर पाता, जिसकी कल्पना उसने की थी। कलाकार हार नहीं मानता, वह थोड़ी देर के लिए खिन्न होकर बनी हुई प्रतिमा को रह कर देता है ग्रौर उसको फिर मिट्टी का रूप दे देता है, विध्वंस करता है ग्रौर पुनः उस मिट्टी को लेकर सावधानी के साथ ग्रपनी काल्पनिक प्रतिमा निर्मित करता है। प्रत्येक कलाकार इस प्रकार के विध्वंस या प्रलय का मूल्य जानता है ग्रौर समय ग्राने पर उसका उपयोग करता है।

ग्राज चित्रकार यह जानता है कि उसकी कला का मूल्य समाज में कुछ नहीं, पर उसे ग्रपना कर्त्तव्य करना ही है। जिस प्रकार प्रकृति का कार्य नहीं रुकता, उसी प्रकार कला-कार का कार्य रुकना नहीं जानता। वह रचना करता जाता है, भले ही उसे उसका मूल्य न मिले ग्रौर समाज उसकी कला का ग्रादर न करे। जब तक समाज कला का ग्रादर करता है, तब तक कलाकार समाज का भी ग्रादर करता है, परन्तु जब समाज की ग्रांख पर पर्दा पड़ जाता है, या पुतलियाँ ज्योति-हीन हो जाती हैं, तो कला का सर्वप्रथम कार्य होता है उन ज्योति-हीन पुतलियों को नष्ट कर उनके स्थान पर नयी पुतलियाँ बैठाना ग्रौर उन पर पड़े पर्दे को हटाकर पुनः उन्हें ज्योतिर्मय बनाना। ग्राधुनिक कला ने जो सूक्ष्म रूप ग्रपनाया है, उसका कारण यही है कि वह एक बार समाज की ग्रांखों की खोयी ज्योति वापस ला सके। यह समय की पुकार है, इसकी ग्रावश्यकता है।

यूरोप में पिकासो इस सूक्ष्म-कला का प्रवर्त्तक है ग्रीर उसके हजारों श्रनुयायी हैं, जो निरंतर बढ़ते जा रहे हैं। यूरोप में सभी ग्राधुनिक कलाकार सूक्ष्म-चित्रण में भाग ले रहे हैं। भारत में भी इस कला का प्रचार हो रहा है।

सूक्ष्म चित्रकला में कलाकार प्रकृति की रचना का रहस्य समझने का प्रयत्न करता है ग्रौर उसी खोज के ग्राधार पर, उसी से प्रेरणा लेकर स्वयं रचना करता है। प्रकृति में नाना प्रकार के रूप, ग्राकार तथा वस्तुएँ पायी जाती हैं जो ग्रगणित हैं। प्रकृति के जिन रूपों को तथा वस्तुग्रों को मनुष्य उपयोगी समझता है उनका नामकरण कर देता है। किन्तु ग्रभी करोड़ों ऐसे रूप तथा वस्तुएँ प्रकृति में विखरी पड़ी हैं ग्रौर निरंतर नये-नये रूप वनते जा रहे हैं, जिनको न ग्रभी मनुष्य जान सका है, न कल्पना ही कर सका है ग्रौर न उनका नाम ही जानता है। इसी प्रकार सूक्षम चित्रकार भी प्रकृति की भाँति सरल रचनात्मक प्रवृत्ति से प्रभावित होकर रचना करता है, नये-नये रूपों, ग्राकारों तथा वस्तुग्रों को, जिनको पहचाना नहीं जा सकता। उनका रूप सूक्ष्म तथा नया होता है। देखने में इन चित्रों में ग्रजीव-ग्रजीव रहस्यपूर्ण रूप दिखाई पड़ते हैं, जिनको स्वयं चित्रकार भी नहीं पहचान सकता, फिर भी चित्रों को देखकर मन में ग्रनेक प्रकार के भाव उमड़ पड़ते हैं। दर्शक के मन में, चित्र देखकर, ग्रनायास जिज्ञासा उत्पन्न होती है, जो प्राचीन चित्रों को देखकर साधारण दर्शक के मन में कभी नहीं उठती थी, ग्रौर यही ग्राधुनिक सूक्ष्म-चित्र की सफलता है कि एक बार पुनः साधारण दर्शक चित्रों से प्रभावित हो रहा है ग्रौर उनको सफलता है कि एक बार पुनः साधारण दर्शक चित्रों से प्रभावित हो रहा है ग्रौर उनको

समझने तथा उनका ग्रानन्द लेने के लिए उत्सुक है। इस प्रकार की सूक्ष्म चित्रकला का प्रचार तब तक रहेगा, जब तक जन-साधारणपूर्ण रूप से चित्रकला की ग्रोर ग्राकृष्ट नहीं हो जाता।

सृष्टि का ग्रारम्भ विध्वंस तथा प्रलय से हुग्रा है ग्रौर कमशः सृष्टि में प्रगित होती जाती है, प्रगित ग्रपनी चरम सीमा पर भी पहुँचती है। इसी प्रकार संस्कृति का भी विकास होता है, इस बीसवीं शताब्दी में संस्कृति ग्रपनी चरम सीमा पर पहुँचती दीखती है। ग्रौर यही वह सीमा है, जिसके बाद विध्वंस होता है, प्रलय होता है ग्रौर इसके पश्चात् फिर सृष्टि होती है। इस बीसवीं शताब्दी में शायद कला भी ग्रपनी चरम सीमा पर पहुँचना चाहती है, इसीलिए चित्र में विध्वंस का निर्माण करना ग्रावश्यक हो गया है। पूर्ण रूप से विध्वंस का चित्रण होने के पश्चात् पुनः कला-सृष्टि का ग्रारम्भ होगा।

यह प्रवृत्ति क्रान्तिकारी है ग्रौर इससे नयी सृष्टि का ग्रारम्भ होता है।

## कला का कार्य

कला ग्रौर साहित्य समाज के जीवन-दर्गण माने गये हैं, ग्रर्थात् कला का कार्य है ग्रपने समय के सामाजिक जीवन की ग्रिभिव्यक्ति करना । इस परिभाषा के ग्रनुसार ग्राधृनिक चित्रकला को वर्त्तमान सामाजिक जीवन का ही चित्रण कहना चाहिए, परन्तु ग्राज भी भारतीय चित्रकार प्राचीन विषयों पर चित्रण करते हैं । प्राचीन समय में भारतीय चित्रकला के विषय ग्रिथिकतर धार्मिक तथा ऐतिहासिक होते थे, जैसे—राम, कृष्ण, बुद्ध तथा ग्रन्य देवी-देवताग्रों के जीवन तथा लीला-सम्बन्धी चित्र । ग्राज भी भारत में ग्रिधिकतर चित्र धार्मिक या ऐतिहासिक बनते हैं, यद्यपि कुछ नये तथा युवक कलाकारों ने इसके विरुद्ध ग्राज के सामाजिक जीवन का चित्रण ग्रारम्भ कर दिया है।

यदि हम प्राचीन चित्रों के विषय तथा पात्रों के जीवन, रहन-सहन, वेश-भूषा पर दृष्टि डाले तो ज्ञात होगा कि वह जीवन ग्रधिकतर साधारण जीवन से दूर, कुछ दार्शनिक धरा-तल पर, एक वैभवशाली समाज का चित्रण है। भारत में सबसे प्राचीन चित्र ग्रजंता के हैं। ग्रजंता की चित्रशाला में जो चित्र ग्रंकित हैं उनमें ग्रधिकतर चित्र राजा-महाराजाग्रों, राज-कुमारियों के सुनहले जीवन के चित्र हैं, या बौद्ध-धर्म से सम्बन्धित संन्यासी जीवन के चित्र। ये दोनों प्रकार के चित्र ग्राज के साधारण जीवन से बहुत दूर हैं, किन्तु फिर भी भारत में इनका बहुत प्रचार है ग्रौर बंगाल-शैली के चित्रकारों ने तो ग्रपने ग्रधिकतर चित्र उसी प्रेरणा पर ग्राधारित किये हैं।

भारत की ग्रन्य प्राचीन चित्र-शैलियों में भी जैसे जैन, मुगल, राजपूत तथा पहाड़ी, कला में, उस समय के वैभव तथा चमक-दमक का ही चित्रण मिलता है ग्रौर विषय भी धार्मिक या ऐतिहासिक होता है। कला की दृष्टि से ये सभी शैलियाँ प्रशंसा के योग्य हैं ग्रौर इन्होंने समय-समय पर भारत का गौरव बढ़ाया है। ग्राज हम भले ही दूसरे प्रकार की नयी शैलियों को, जो ग्राज के समयानुक्ल हैं, ग्रारम्भ करें, परन्तु इन प्राचीन चित्रकला-शैलियों का महत्त्व कम नहीं किया जा सकता।

संसार का कोई भी दर्शन या सिद्धान्त यह नहीं कह सकता कि वह ग्रपने देश या समाज के जीवन को सुखी, समृद्धिशाली तथा प्रगतिशील नहीं बनाना चाहता । ऐसा करने के लिए देश के दार्शनिक, नेता, साहित्यकार, वैज्ञानिक या कलाकार को ग्रध्ययन करना पड़ता है, भिविष्य की कल्पना करनी पड़ती है, ग्रीर नये-नये रास्ते खोजने पड़ते हैं। जब हम ग्राज के जीवन से सन्तुष्ट नहीं हैं, तो ग्रिधिक सुखमय या प्रगतिशील जीवन पाने के लिए हमें ग्रपने भिवष्य की कल्पना करनी पड़ती है। हम जानते हैं कि ग्राज का भारतीय समाज सिदयों से गुलामी में जकड़े रहने के कारण विकृत हो गया है, पिछड़ गया है। यहाँ ग्रविद्या है, गरीबी है, वेकारी है ग्रीर तमाम खराबियाँ हैं। ग्राज का भारत इन्हीं का प्रतीक-सा हो गया है। इसका तात्पर्य तो यह हुग्रा कि यदि कला तथा साहित्य ग्रपने समय के समाज के दर्भण हैं तो उन्हें ग्राज केवल इसी विकृत रूप का चित्रण करना चाहिए। परन्तु इसका परिणाम क्या होगा? इन चित्रों में ग्राज के समाज का विकृत, कलुषित रूप देखकर समाज को क्या लाभ होगा? यही कि वह उन्हें देखकर पछताये या उन्हीं को सत्य ग्रीर सही समझ कर उसी का ग्रनुकरण करे। इससे तो कोई प्रगति नहीं होगी, समाज जहाँ का तहाँ रहेगा ग्रीर शायद ग्रीर भी विकृत हो जायगा। जब तक हम समाज के सम्मुख सही रास्ता नहीं रखते, उसका पथ-प्रदर्शन नहीं करते, उसको सुख-प्राप्ति के नये साधन नहीं बता सकते, तब तक ऐसी कला, साहित्य या विज्ञान से लाभ ही क्या?

कला यदि केवल समाज का दर्पण है, तो ऐसे दर्पण में वर्तमान समाज अपने कलुषित रूप को ही देख पाता है। परन्तु कला यदि ऐसा ही दर्पण है कि उसे देखकर हम अपने मुँह पर लगी कालिमा को तो देख लें, पर उसे दूर करने की विधि, कोई तरीका न प्राप्त कर सकें, तो कला को सचमुच एक निर्जीव दर्पण ही समझना है। परन्तु कला ग्रीर दर्पण में बहुत ग्रन्तर है। दर्पण एक निष्प्राण वस्तु है, इसका कार्य निश्चित है ग्रीर एक परिधि के भीतर है। दर्पण केवल वही रूप ग्रपने में प्रतिबिम्बित कर सकता है, जो उसके सम्मुख होता है, परन्तु कला ऐसी निर्जीव वस्तु नहीं है। कला की रचना मनुष्य करता है, मनुष्य कला के द्वारा ग्रपनी ग्रभिव्यक्ति करता है, उसके मस्तिष्क में तथा हृदय में जो कुछ ग्राता है वे सभी विचार ग्रौर भावनाएँ वह ग्रपने चित्र में ग्रंकित करता है। मनुष्य के विचार ग्रीर भावनाएँ कभी भी निश्चित परिधि में नहीं रहतीं। मन चंचल होता है, मस्तिष्क में ग्रनेक प्रकार के विचार ग्राते हैं, कल्पना में ग्रनेकों रूप बनते-बिगड़े रहते हैं; चित्र में इन सभी को ग्रंकित किया जा सकता है। दर्पण ग्रीर कला की क्या तुलना हो सकती है? यदि कला दर्पण है तो वह दर्पण जो मनुष्य का केवल वर्त्तमान रूप ही नहीं लक्षित करता, वरन् वह कैसा था ग्रीर उसे कैसा होना चाहिए यह सभी रूप प्रतिबिम्बित करता है, ग्रीर तभी इसका कोई लाभ है। मान लीजिए हमने दर्पण में ग्रपना मुख पहले कभी नहीं देखा, ग्रौर ग्रनजाने में कोई यदि हमारे मुख पर कालिख मल दे ग्रौर इसके बाद हम दर्पण में ग्रपना मुख देखें तो हमें क्षोभ न होगा, क्योंकि हम उसे ही ग्रपना ग्रसली रूप समझेंगे श्रीर उस कालिमा को मिटाने का कभी प्रयत्न न करेंगे। यदि कला ऐसा ही दर्पण है, जो समाज को उसका ग्रसली रूप नहीं दिखा सकता, केवल उसका वर्तमान कलुषित रूप ही दिखा सकता है, तो निश्चय ही कला दर्पण की भाँति निर्जीव है, बेकार है। कला का कार्य केवल वर्तमान तथा भूत का हो चित्रण करना नहीं है, वरन् उसे भविष्य भी लक्षित करना चाहिए। भूत को देखकर हम यह जान सकेंगे कि पहले हमारा रूप कैंसा था, हम किस ग्रवस्था में थे, हमारी प्रगति कहाँ तक हुई थी। वर्तमान को देखकर हम यह जानते हैं कि हमारा ग्राज का रूप कैंसा है; हमारा रूप पहले से खराव है या सुन्दर। भूत तथा भविष्य का रूप देखकर हम ग्रपने वर्तमान रूप में परिवर्तन करने का प्रयत्न कर सकते हैं। ग्रपने रूप को ग्रीर भी सुन्दर बना सकते हैं। यदि कला दर्पण है तो ऐसा दर्पण है जिसमें हम ग्रपने भूत, वर्तमान ग्रीर भविष्य तीनों का दर्शन कर सकते हैं। समाज को यदि दर्पण की ग्रावश्यकता है तो ऐसे ही दर्पण की। केवल वर्तमान रूप प्रतिविम्बित करनेवाले दर्पण की नहीं।

इसका तात्पर्य यह हुम्रा कि कला भूत, भविष्य तथा वर्तमान तीनों को घ्यान में रखकर ही समाज को प्रेरणा दे सकती है, प्रगतिशील बना सकती है, सुख प्रदान कर सकती है। इसलिए ग्राज के कलाकार के लिए यही ग्रावश्यक नहीं है कि वह केवल ग्राज के समाज का जैसा रूप है वैसा ही चित्रण करे, वरन् ग्राज के समाज के रूप की ग्रीर ग्राज से पहले के समाज के रूप की तुलना कर यह जान सके कि स्राज हमारा रूप सुन्दर है या पहले था। यदि हमारा रूप पहले ग्राज से ग्रधिक सुन्दर था ग्रौर किसी कारण ग्राज हमारे मुख पर कालिमा लग गयी है, तो हमारा सबसे पहला कर्तव्य है कि हम ग्रपनी कालिमा को धोकर साफ कर दें ग्रौर पहले जैसा सुन्दर मुख प्राप्त करने का प्रयत्न करें। इसके पश्चात् ही हमें अपने भविष्य के रूप का चिन्तन या कल्पना करनी होगी। बिना ऐसा किये हमारे समाज की गाड़ी स्रागे नहीं बढ़ सकती, स्रौर यदि ऐसा करते हैं तो हम एक स्रनिश्चित डाँवाडोल परिस्थिति के साथ ग्रागे बढ़ने का ग्रसफल प्रयत्न करेंगे । इसलिए यदि ग्राज का चित्रकार प्राचीन भारतीय चित्रकला से प्रेरणा लेता है तो यह अनुचित नहीं है स्रौर इसका लाभ भी निश्चित है। इसका तात्पर्य यह है कि ग्राज का कलाकार ग्रपने समाज की परिस्थिति से भली-भाँति परिचित है, वह म्रपने विकृत समाज के रूप को देखकर चिन्तित है ग्रौर इसमें प्रयत्नशील है कि कम से कम वह ग्राज के समाज का रूप उतना मुन्दर तो कर दे जितना पहले था । इसके पश्चात् वह इसकी भी कल्पना करेगा ग्रौर नये मार्ग खोजेगा जैसा हमें भविष्य में होना है, या जिस मार्ग पर चलना है।

सदियों की गुलामी और खास कर पिछले डेढ़-दो सौ वर्षों से फिरंगियों के ग्रविकार में

रहने के कारण सचमुच हमारे समाज के मुख पर एक कालिमा लग गयी है और यह हमारा परम कर्त्तव्य है कि उसे धोकर साफ कर डालें, तब ग्रागे बढ़ने का प्रयत्न करें । इस दिशा में स्वतंत्रता प्राप्त करना हमारा पहला कदम था । भौगोलिक दृष्टि से ग्राज हम स्वतंत्र हैं, परन्तु सामाजिक दृष्टि से ग्राब भी हम परतंत्र हैं। ग्राज भी हमारे समाज का वही रूप है जो ग्रांधिपत्य के समय था । ग्रव भी हम उनकी भाषा बोलते हैं, उन्हीं के वस्त्र पहनते हैं ग्रीर ग्रपना वेश बनाये हुए हैं। हम ग्राज भी उनकी नकल करने को तत्पर हैं । इस दृष्टिकोण से भारत को ग्रभी स्वतंत्रता प्राप्त नहीं हुई । जब तक हमारा समाज ग्रपने पैरों पर खड़ा नहीं हो जाता, ग्रपनी बुद्धि का उपयोग नहीं कर पाता, ग्रपने को पहचान नहीं पाता तब तक वह गुलाम ही कहलायेगा ग्रीर हमारी ग्रांख पर पड़े इस पर्दे को यदि ग्राज का कलाकार, साहित्यकार या वैज्ञानिक हटा नहीं सकता तो वह ग्रपने कर्तव्य से विमुख होता है ।

कला की अनेकों परिभाषाएँ वनीं और बिगड़ीं, परन्तु कोई निश्चित परिभाषा आज भी दृष्टि में नहीं आती। सबसे सरल, सटीक परिभाषा जो आधुनिक युग में ठहरी है, वह कला को संयोजन से संबोधित करती है। किन्हीं दो या उनसे अध्विक वस्तुओं के संयोजन को कला कहते हैं। संभव है, बहुत-से विचारक आज भी इसे स्वीकार न करें, पर यह तो उन्हें स्वीकार करना ही पड़ेगा कि संयोजन का कार्य सभी कलाओं में निहित है। संयोजन पर सभी कलाएँ आधारित हैं। काव्य में शब्दों का संयोजन, संगीत में स्वरों का संयोजन, नृत्य में मुद्राओं का संयोजन, और उसी भाँति चित्रकला में रूप का संयोजन होता है। संयोजन के बिना कला हो ही नहीं सकती। परन्तु यह नहीं कहा जा सकता कि बिना कला के संयोजन नहीं हो सकता। संयोजन पहले है, फिर उसे हम कला भले ही कह लें। इसलिए यदि कला को संयोजन कहा जाय तो अनुचित न होगा।

केवल लिलत कलाग्रों में ही नहीं ग्रौर दूसरी कलाग्रों में भी संयोजन के बिना कार्य नहीं हो सकता । मनुष्य की प्रत्येक किया में संयोजन होता है । भोजन तैयार करने में उसको तमाम सामग्रियों का संयोजन करना पड़ता है । भोजन करने में भी उसे हाथ ग्रौर मुख का संयोजन करना होता है । उठना, बैठना, बोलना, चलना-फिरना, सोचना, पढ़ना-लिखना, कल्पना करना, सभी में संयोजन होना ग्रावश्यक है । यहाँ यह जान लेना ग्रनुचित न होगा कि संयोजन को प्रबन्ध भी कहते हैं ग्रौर प्रबन्ध हर कार्य में होता है । नक्षत्र, नदी, पहाड़, मैदान, पेड़, पत्ती, जीव-जन्तु, प्रत्येक वस्तु, पूरी सृष्टि प्रबन्धित है । सृष्टि की प्रत्येक वस्तु ग्रपना प्रबन्ध करती है । ग्रपनी भूख मिटाने के लिए जंगली जानवर शिकार करते हैं, उनका एक भिन्न ढंग होता है । वे जानवर गुफाएँ खोदकर रहने का प्रबन्ध करते

हैं, पक्षी एक-एक तिनका चुनकर सुन्दर घोसले बनाते हैं, पेड़-पीधे जड़ों से रस खींचकर फूल-पित्तयों तथा फलों से ग्रपने को ग्रलंकृत करते हैं। इस प्रकार यह संयोजन या प्रबन्ध कितना महत्त्व रखता है, यह हम प्रकृति में देख सकते हैं। हमें स्वीकार करना ही पड़ता है कि हमारे जीवन में पग-पग पर संयोजन या प्रबन्ध की ग्रावश्यकता है। इसके बिना हम कोई कार्य कर ही नहीं सकते। सारा संसार एक प्रबंध के ऊपर ग्राधारित है ग्रीर यह प्रबन्ध जिन सिद्धान्तों पर ग्राधारित होगा उन्हें ही हम सृष्टि का रहस्य कह सकते हैं। ऐसे सिद्धान्त होना भी निर्विवाद है। इन सिद्धान्तों को ग्रासानी से समझना मनुष्य की शक्ति से बाहर है, परन्तु इन सिद्धान्तों को समझ लेने पर सृष्टि का सारा रहस्य हमारे सम्मुख प्रकट हो जाता है।

इसी प्रकार जब मनुष्य संयोजन के सिद्धान्त खोजकर ही निश्चित रूप में कार्य करता है— तभी उसे सफलता प्राप्त होती है। सभी कलाग्रों के संयोजन के सिद्धान्त हैं, उन्हीं के अनु-सार कला की रचना होती है। इन सिद्धान्तों को हम 'सत्य' कह सकते हैं। सत्य अनेक नहीं हो सकते, इसीलिए सिद्धान्त भी अनेक नहीं हैं। सभी कलाग्रों में एक ही सिद्धान्त है, उसका रूप ऊपर से भले ही भिन्न-भिन्न दिखाई पड़ता हो। सिद्धान्त क्या है? यह निश्चित करना सरल नहीं, किन्तु यदि हम रचना करने का अभ्यास करते जायँ तो अवस्य ही इन सिद्धान्तों को किसी न किसी रूप में खोज निकालेंगे।

चित्रकला में भी संयोजन करना पड़ता है और इसको भी हम संयोजन के सिद्धान्तों को खोजने का माध्यम बना सकते हैं। यदि हम संयोजन-सिद्धान्त को जान लें तो हमारा हर कार्य सुचार रूप से चलेगा, हमारा प्रत्येक व्यवहार सुन्दर और सुदृढ़ होगा। उसी सिद्धान्त पर हम अपने सारे समाज का संयोजन और संघटन भली-भाँति कर सकेंगे।

संयोजन या प्रबन्ध मनुष्य के प्रत्येक कार्य में होता है। परन्तु संयोजन दो प्रकार के होते हैं—एक चेतन मन-स्थित में, दूसरा अचेतन मन-स्थित में। या हम इसे अर्जित या मूलप्रवृत्त्यात्मक कह सकते हैं। जानवरों, पिक्षयों तथा पेड़-पौधों का संयोजन मूलप्रवृत्त्यात्मक होता है। बुद्धि से वे संयोजन नहीं करते, परन्तु मनुष्य बुद्धि से भी संयोजन कर सकता है अर्थात् वह अपने सिद्धान्त के आधार पर भी संयोजन कर सकता है। पशु-पक्षी अपने रहने के स्थान सदैव एक प्रकार से बनाते हैं, परन्तु मनुष्य अपनी बुद्धि से नाना प्रकार के मकान बनाता है। इसी प्रकार वह और सभी कार्यों को बुद्धि के सहारे करता है, चेतन मन से कार्य करता है या संयोजन करता है। अचेतन मन से जो संयोजन होता है वह उसी प्रकार रूढ़िवादी है जैसा जानवरों का आदिकाल से आज तक एक प्रकार के ही रहने का स्थान बनाना। परन्तु मनुष्य बुद्धि से अपने प्रत्येक कार्य में परिवर्तन कर सकता

है. यह उसका एक गुण है। कला में भी मनुष्य की चेतन रचनाग्रों या संयोजन का सबसे ग्रियिक महत्त्व है। इस प्रकार चित्रकला में हम रूप-संयोजन के सिद्धान्तों को सीखते हैं। इन सिद्धान्तों को सीखकर हम चित्रों का संयोजन तो करते ही हैं, पर इनका उपयोग उन सभी स्थानों पर हो सकता, जहाँ रूप-संयोजन करना होता है। यह घर में हमें, घर की वस्तुग्रों का प्रबन्ध करना सिखाता है, ग्रपने शरीर के वस्त्रों का प्रबन्ध करना, समाज के व्यक्तियों का प्रबन्ध करना सिखाता है। इस प्रकार कला के सिद्धान्तों के द्वारा हम ग्रपने जीवन से सम्बन्धित प्रत्येक वस्तु का संयोजन कर सकते हैं ग्रीर ग्रपना जीवन ग्रानन्दमय बना सकते हैं।

संयोजन का ही दूसरा नाम रचना या निर्माण भी है। कलाग्रों के द्वारा हम अपने में चेतन निर्माणकारी वृत्ति उत्पन्न करते हैं। वही मनुष्य कला के पथ पर अग्रसर हो सकता है जिसमें निर्माणकारक या सुष्टिकारक प्रवृत्ति का ग्रंश ग्रधिक होता है। कला में निर्माण का जो कार्य होता है वह केवल बुद्धि से ही नहीं होता । उसके साथ हमारी भावनास्रों, मनोवेगों का भी योग होता है। अर्थात कला के निर्माण में प्रेम की आवश्यकता होती है। हम ग्रपनी रचना को प्रेम करते हैं, उसके साथ हादिक सम्बन्ध स्थापित करते हैं। जिस वस्तु या भावना को हम चित्रित करना चाहते हैं, उसका निर्माण करने से पहले उसका हमें <mark>श्रादर करना पड़ता है, उस वस्तु के जीवन में प्रवेश करना पड़ता है, उसके साथ हृदय</mark> बाँधना पड़ता है, उस वस्तू की भावनाग्रों में ड्बना-उतराना पड़ता है ग्रीर तब वह वस्तु सहोदर हो जाती है। इस प्रकार कलाकार को प्रत्येक वस्तू से प्रेम करना सीखना पड़ता है। मान लीजिए चित्रकार घृणा को चित्रित करना चाहे तो पहले घृणा से उसे प्रेम करना होगा; तभी वह उसे चित्रित कर सकता है। उससे दूर रहकर या घृणा को घृणा की दृष्टि से देखकर वह उसके समीप नहीं पहुँच सकता, न उसे चित्रित ही कर सकता है। कला हमें प्रेम करना सिखाती है, व्वंस की भावना से हमें बचाये रहती है। कलाकार-वृत्ति वाला मनुष्य सृष्टि की प्रत्येक वस्तु से प्रेम करता है। कला हमें प्रेम का पाठ सिखाती है ग्रीर समाज में कला का प्रचार कर हम प्रेम का प्रचार कर सकते हैं। हिरोशिमा में एटम बम का नग्न ताण्डव न हुग्रा होता यदि मनुष्य का हृदय कलाकार का हृदय होता। कला ग्रापस के कलह का एक मात्र उपचार है। यदि प्रत्येक व्यक्ति निर्माण के कार्य में रत हो तो झगड़े या ग्रापस में कलह का प्रश्न ही नहीं उठता । उसे इस दिशा में सोचने का समय ही न होगा, इनकी स्रोर वह दृष्टिपात भी न कर सकेगा । कला हमें शान्ति, प्रेम तथा एकता के सुन्दर बन्धन में बाँध देगी।

#### मानसिक विकास

अप्रधुनिक युग को विद्वानों ने मनोवैज्ञानिक युग कहा है । इससे पहले के युग को वैज्ञा-<mark>निक युग कहा गया था । सचमुच ग्राधुनिक युग में मनोविज्ञान का जितना विकास ग्रौर प्रचार</mark> हुम्रा उतना किसी विद्या का नहीं । वैसे तो ग्राज भी विज्ञान ग्रुपनी चरम सीमा पर है । पर-माणु शक्ति का ग्राविष्कार एक महान् विष्लवी ग्राविष्कार है, जिसने सारे संसार को दहल। दिया है श्रौर इस शक्ति के ग्राधार पर वैज्ञानिक एक नये युग की कल्पना कर रहे हैं जो मनुष्य के जीवन को कहीं ग्रधिक विकासोन्मुख कर देगा । परन्तु इस समय उपयोग में मनो-विज्ञान सब से अधिक है। पिछले महायुद्ध के कारण राष्ट्रों की शक्ति का अति हास हुआ। एक दूसरे से लड़कर सभी अपनी शक्ति खो बैठे। जब मन्ष्य की शक्ति का ह्रास हो जाता है तब उसके सामने यह प्रश्न होता है कि वह किस प्रकार जीवित रहे । उसमें भय अधिक समा जाता है, उसके मस्तिष्क पर श्रातंक छा जाता है, वह मामूली बातों में भी डरने लगता है । परन्तु ऐसे समय में वाह्य शक्ति तथा शारीरिक शक्ति के नष्ट होने पर, ग्रपने जीवन को बनाय रखने के लिए उसे ग्रयनी मानसिक शक्तियों का सहारा लेना पड़ता है। श्राज एटम बम की चर्चा होती है। एटम बम में वही शक्ति बतायी जाती है जो शिव के ताण्डव में थी । पल भर में एटम बम सारे संसार को तबाह कर सकता है । कहा जाता है, यह एटम बम ग्रब किसी एक के नहीं, ग्रपित दोनों विरोधी दलों के पास है। यह भी सब को ज्ञात है कि इस शक्ति से बचने का कोई दूसरा उपाय नहीं है । परन्तु इसका उपयोग ग्रभी ये राष्ट्र नहीं कर रहे हैं क्योंकि लोग जानते हैं कि एटम बम से ग्रघिक शक्ति मनो-विज्ञान में है। केवल एटम बम का भय दिखाकर जो काम हो सकता है वह एटम बम के उपयोग से भी नहीं हो सकता । लोगों का ख्याल है कि युद्ध बन्द हो गया है, परन्तु युद्ध बन्द नहीं हुम्रा है, युद्ध का रूप बदल गया है । म्राज भी युद्ध हो रहा है भौर यह युद्ध मनोवैज्ञानिक युद्ध है। ग्राज की शिक्षा, राजनीति, व्यापार सभी मनोवैज्ञानिक ढंग से हो रहे हैं ग्रौर ग्राज की कला भी मनोवैज्ञानिक कला हो गयी है। स्राज मनोवैज्ञानिक कला का जितना प्रचार है, किसी दूसरी प्रकार की कला का नहीं।

विज्ञान ग्रीर मनोविज्ञान दोनों का लक्ष्य मानसिक विकास है। प्राचीन धर्म ग्रीर दर्शन का भी लक्ष्य मनुष्य का बौद्धिक विकास था। ग्रर्थात् सारे ज्ञान, विज्ञान, विद्याएँ मनुष्य के बौद्धिक विकास की योजना में निरन्तर लगी हुई हैं। इसी प्रकार कला का भी लक्ष्य मान-सिक विकास है।

मानसिक विकास दो प्रकार का होता है। एक तो मनुष्य ज्ञान प्राप्त करना ही ग्रपना लक्ष्य बना सकता है स्रौर दूसरा प्राप्त-ज्ञान के द्वारा कार्य करता है। इन दोनों में स्रंतर है । इसको भी हम दूसरे प्रकार से कह सकते हैं, कोरा ज्ञान तथा उपयोगी ज्ञान । वैसे तो प्रत्येक मनुष्य को ज्ञान की ग्रावश्यकता है, केवल कोरे ज्ञान की नहीं वल्कि उपयोगी ज्ञान की भी, परन्तु मनुष्य ग्रपनी प्रकृति के ग्रनुसार दोनों में से किसी एक की ग्रोर ग्रधिक झुकता है । दार्शनिक का ज्ञान कोरे ज्ञान की कोटि में ग्राता है, परन्तु वैज्ञानिक तथा कलाकार का ज्ञान उपयोगी ज्ञान होता है। दार्शनिक केवल जिज्ञासु की भाँति ज्ञान का उपार्जन किये जाता है। उसको इसी में स्रानन्द स्राता है, स्रर्थात् उसका ज्ञान स्रन्तर्मुखी हो जाता है, परन्तु वैज्ञानिक ग्रौर कलाकार का ज्ञान ग्रन्तर्मुखी नहीं होने पाता ग्रौर ग्रगर हो जाय तो वह वैज्ञानिक-निर्माण या कला की रचना कर ही नहीं सकता । वह ज्ञान को भीतर नहीं खोजता बिल्क प्रकृति में खोजता है । वाह्य वस्तुश्रों के द्वारा ही उसे ज्ञान होता जाता है ग्रौर यह ज्ञान उसे कार्य करने पर ही होता है । वैज्ञानिक ग्रन्वेषण करके ज्ञान प्राप्त करता है ग्रौर उस प्राप्त-ज्ञान के ग्राधार पर पुन: भ्रन्वेषण करता है। यही विधि चलती रहती है। कला-कार का भी यही तरीका है । दार्शनिक एक स्थान पर चुपचाप बैठकर स्रपने मस्तिष्क में हवाई किले बनाता जाता है ग्रौर नये-नये ज्ञान की प्राप्ति करता जाता है, परन्तु कलाकार या वैज्ञानिक के ज्ञान का ग्राधार उसके सामने रखी वस्तुएँ हैं। दार्शनिक का लक्ष्य ज्ञान एकत्र करना है ग्रौर वैज्ञानिक तथा कलाकार कार्य के द्वारा ज्ञान ग्रौर ज्ञान के द्वारा कार्य की प्राप्ति करते हैं।

साधारण प्रगतिशील मनुष्य के लिए यह दूसरे प्रकार का मानसिक विकास ग्रधिक हितकर है।

कार्य दो प्रकार के होते हैं-एक तो स्वाभाविक कार्य स्रौर दूसरा मानसिक । स्वाभाविक कार्य में कला नहीं ग्राती । स्वाभाविक कार्य में मनुष्य को बृद्धि की स्रावश्यकता नहीं पड़ती, जैसे रोना, चिल्लाना, हँसना, हाथ-पैर हिलाना इत्यादि । परन्तु कला के कार्य में बृद्धि का प्रयोग होता है । जब हम कोई वस्तु बनाना चाहते हैं तभी हमें बृद्धि की स्रावश्यकता पड़ती है, बिना बृद्धि के रचना का कार्य हो ही नहीं सकता ।

इसिलए हम कह सकते हैं कि रचना का कार्य बौद्धिक है। कला सर्वप्रथम मानिसिक है या कला एक मानिसिक गुण है।

वैसे तो मनुष्य में जन्मजात प्रतिभाएँ होती हैं जिनके कारण मनुष्यों के कार्यों में अन्तर पड़ जाता है, परन्तु यह अन्तर साधना के प्रयोग से भी पड़ सकता है जिसका इस संसार में अधिक महत्त्व है। साधना के द्वारा मनुष्य अपने कार्य की क्षमता बढ़ा सकता है। साधना और साधारण आदत में बहुत अन्तर है। जैसे एक मनुष्य शराब पीने की पक्की आदत बना लेता है, परन्तु शराब पीने में साधना की आवश्यकता नहीं है। शराब का सम्बन्ध या आदत का सम्बन्ध केवल शारीरिक भी हो सकता है, परन्तु साधना का सम्बन्ध मस्तिष्क से है। साधना का कार्य बिना मस्तिष्क के हो ही नहीं सकता, परन्तु आदत का हो सकता है। साधना में मनुष्य को आत्मशक्ति का सहारा लेना पड़ता है तब साधना हो पाती है। साधना के द्वारा केवल कार्य-शक्ति नहीं बढ़ती बल्कि मानसिक शक्ति का बिकास भी होता है। किसी भी कार्य को भली-भाँति करने के लिए साधना की आवश्यकता है, कला स्वयं साधना है जो मानसिक विकास का आधार है। यह साधना मनुष्य का वह गुण है जिस के द्वारा वह जीवन में आनन्द की प्राप्ति कर सकता है, अपने जीवन को सुखी बना सकता है।

यह गुण प्रत्येक कर्मशील प्राणी के लिए ग्रावश्यक है जिसके ग्राधार पर वह ग्रपने कार्य में सफलता तथा सुन्दरता प्राप्त कर सकता है, क्योंकि कार्य करने का तरीका, कार्य करने वाले की शक्ति का द्योतक है ग्रीर मनुष्य की रचना मनुष्य स्वयं है। मनुष्य जो कुछ भी रचना करता है, उसमें उसके व्यक्तित्व की प्रतिच्छाया उतर ग्राती है जिसे देखकर उसके रच-यिता का बोध होता है। सृष्टि का रचियता ईश्वर समझा जाता है। ईश्वर का साक्षात्कार करना इतना सरल नहीं, परन्तु ईश्वर की रचना-सृष्टि का निरीक्षण कर उस ईश्वर की कल्पना की जा सकती है। सृष्टि ईश्वर का गुण है। इसी प्रकार कला का स्वरूप भी चित्रकार का स्वरूप है। इसलिए कलाकार ग्रपनी रचना में सफलता पाने के लिए साधना करता है ग्रीर उस शक्ति के ग्राधार पर रचना करता है। साधना मस्तिष्क का गुण है, इस प्रकार साधना से मनुष्य के मस्तिष्क का विकास होता है, उसकी मानसिक शक्तियाँ बढ़ती हैं। हम कह सकते हैं—कला के द्वारा मानसिक शक्ति का विकास होता है।

सौन्दर्य की व्याख्या करते हुए विद्वानों ने कहा है— "परमात्मा सौन्दर्य है", वह सौन्दर्य का स्रोत है। जिस प्रकार सूर्य प्रकाशमय है ग्रौर दूसरों को प्रकाशित करता है, उसी प्रकार संसार में कलाकार का स्थान भी समझा जाता है। जब तक कलाकार में सौन्दर्य नहीं होगा, वह दूसरों को सौन्दर्य कैसे प्रदान कर सकता है? जब तक वह स्वयं गुणी नहीं है, उसकी

रचना में गुण कहाँ से ग्रा सकता है ? इसलिए कलाकार ग्रपनी साधना से गुणों को ग्रपने में संचित करता है। स्वयं गुणी होकर ग्रपने गुणों का ग्रपनी कला द्वारा प्रकाशन करता है। इसलिए यह सत्य है कि कला की साधना से मनुष्य ग्रपने में गुणों को एकत्र करता है, उसका मानिसक विकास होता है, उसका व्यक्तित्व निखरता है।

पिछले युगों में दर्शन तथा विज्ञान का ग्रति विकास हुग्रा। दर्शन-युग तथा धर्मयुग के बाद वैज्ञानिक युग का प्रादुर्भाव हुग्रा। इस युग के बाद यह ग्राघुनिक युग मनोविज्ञान का युग कहा जाता है। मानसिक विकास की ये सीढ़ियाँ कही जा सकती हैं। मनुष्य के मस्तिष्क का विकास तीन दिशाग्रों में होता है—१. दर्शन का ग्राधार, विचार तथा कल्पना है, २. विज्ञान तथा मनोविज्ञान का ग्राधार, ग्रनुभव या प्रयोग है, ३. कला इन दोनों को ग्राधार मानकर उनके ऊपर कार्य करती है, रचना करती है जिसका ग्राधार रचनात्मक बुद्धि है। इस प्रकार कला का कार्य करके मनुष्य सभी दिशाग्रों में ग्रपने मस्तिष्क का विकास कर सकता है। ग्राज हमें कोरे दार्शनिक ज्ञान तथा विज्ञान के ग्रनुभव-ज्ञान की ही ग्रावश्यकता नहीं है विल्क उसके ग्रागे जो रचनात्मक ज्ञान है, जिसके लिए विज्ञान ग्रौर दर्शन केवल सहायक मात्र हैं, हमारे भविष्य के लिए ग्रति ग्रावश्यक है। इसीलिए यदि हम भविष्य की कल्पना करते हुए कहें कि ग्रगला युग जो हमारे सम्मुख है, कला युग है तो ग्रनुपयुक्त न होगा। इस प्रकार कला-पथ ग्रहण कर हम ग्रपने मानसिक विकास में वृद्धि कर सकों।

#### कला-धर्म

धर्म के प्रभाव के बदले ग्राधुनिक संसार में धर्म का ग्रभाव ग्रधिक बलवान् होता जा रहा हैं। कहा जा सकता है कि ग्राधनिक संसार प्रगति की ग्रोर न जाकर ग्रवनित की ग्रोर जा रहा है। परन्तु स्राधुनिक वैज्ञानिक ज्ञान हमें यही बताता है कि हमारी प्रगति हो रही है। प्राचीन समय में धर्म के ऊपर मनष्य का जीवन ग्राधारित था, ग्राज जीवन का ग्राधार विज्ञान है। धर्म भी मनुष्य को सुखमय जीवन व्यतीत करने का मार्ग दिखाता था ग्रौर विज्ञान भी यही प्रयत्न कर रहा है। लक्ष्य एक ही है, केवल मार्ग भिन्न है। धर्मों का जब प्रादुर्भाव हम्रा था तब भी संसार में केवल एक धर्म नहीं था । विभिन्न प्रकार के धर्म रहे हैं, जैसे-वैदिक धर्म, बौद्ध धर्म, जैन धर्म, सिक्ख धर्म, मुस्लिम धर्म, पारसी धर्म तथा ईसाई धर्म इत्यादि । स्रर्थात सुखमय जीवन व्यतीत करने के लिए धर्मों के रूप में मनुष्य के सम्मुख ग्रनेक मार्ग रखे गये। इसी प्रकार विज्ञान भी एक मार्ग है ग्रीर यदि इसे भी एक धर्म कह दिया जाय तो बहुत ग्रापत्तिपूर्ण नहीं है। धर्म ग्रीर विज्ञान में यदि ग्रन्तर है, तो केवल इसका कि एक रहस्य को सत्य मानकर ईश्वर में ग्रधिक विश्वास करता है ग्रौर दूसरा रहस्य का उदघाटन करते हुए सत्य की खोज में लगा है। वैसे तो धर्म में भी सत्य का बहुत महत्त्व-पूर्ण स्थान है, पर एक सत्य में विश्वास कर चुका है, दूसरा सत्य को खोज रहा है। दोनों ही धर्म मनष्य के जीवन को सुखी बनाना चाहते हैं, यह तो कोई इनकार नहीं कर सकता। धर्म भी कलाग्रों का प्रचार चाहता था ग्रौर विज्ञान भी कला के महत्त्व को मानता है ग्रौर उसकी सहायता के लिए अपना ज्ञान देना चाहता है।

प्राचीन समय में धर्म मार्ग होते हुए भी लक्ष्य के रूप में था। मनुष्य का लक्ष्य धर्म को प्राप्त करना था। धर्म के लिए ही मनुष्य को प्रत्येक कार्य करना पड़ता था, धर्म का स्थान प्रमुख था, मनुष्य के सारे कार्य तथा शक्तियाँ धर्म की प्राप्ति में सेवक की भाँति थीं। इसी प्रकार कलाएँ भी, कलाग्रों का भी लक्ष्य धर्मप्राप्ति था। कलाएँ धर्म के लिए थीं। धर्म पहले था, कला बाद में। धर्म के प्रचार में कलाएँ रत हुई। सम्पूर्ण प्राचीन भारतीय कला का कार्य धर्म का प्रचार करना रहा, चाहे ब्राह्म ण-कला हो, बौद्ध-कला हो या जैन-कला।

श्राज इस बीसवीं शताब्दी में श्राकर चित्रकला को धर्म की सेवा से छुटकारा मिलता दृष्टिगोचर होता है । परन्तु ग्राधुनिक यूरोपियन कला धर्म से प्रभावित न होते हुए भी विज्ञान से ग्रधिकाधिक प्रभावित हुई ग्रौर उसका ग्रसर कुछ ग्रंश में भारत की चित्रकला पर भी पड़ा । धर्म की सेवा छोड़कर कला ने विज्ञान की सेवा करना ग्रारम्भ किया, परन्तु बहुत थोड़े ही समय में कला ने विज्ञान को भी झटका दे दिया। ग्राधुनिक कला ने वैज्ञानिक सत्यों को भी ताक पर रखना प्रारम्भ कर दिया है ग्रीर कला स्वयं एक धर्म बन गयी है। जिस प्रकार धर्म तथा विज्ञान मन्ष्य के जीवन को सुखी और ग्रानन्दमय वनाना चाहते हैं, उसी प्रकार अब कला स्वयं यही कार्य करने को उद्यत है । कला अब दूसरे का सहारा नहीं लेना चाहती बल्कि स्वयं शक्तिशाली बनना चाहती है, कला स्वयं एक धर्म है। धर्म का युग बीता, विज्ञान का युग बीत रहा है ग्रीर कला का युग सामने है। धर्म के ग्रभाव पर ग्रीर विज्ञान के प्रभाव पर हमने संसार को ग्रवनित की ग्रीर जाते समझा, विज्ञान के युग का लाभ उठाकर हमने उसे भी देख लिया, ग्रब कला के युग की ग्राशा है। क्या विज्ञान के प्रभाव को कम होते देखकर कला के युग की ग्रोर जाते हुए भी हम कह सकेंगे कि हम अवनित की स्रोर जा रहे हैं ? शायद नहीं । इसलिए अव हमें धर्म स्रौर विज्ञान के झंझटों या झगड़ों में नहीं पड़ना है । विल्क इस नये युग कला-युग की कामना करनी है, जो हमारे सम्मुख जीवन का एक नया ग्रीर उज्ज्वल मार्ग रखता है ग्रीर मंगल भविष्य की कामना करता है। हम ग्रवनित की ग्रोर नहीं, प्रगति की ग्रोर जा रहे हैं।

#### कला और समाज

मनुष्य संसार में ग्राते ही यह ग्रनुभव करता है कि उसके सम्मुख दो वस्तुएँ हैं — एक वह स्वयं, दूसरा उसके ग्रितिरिक्त यह पूरा संसार । ग्रतः संसार में ग्राकर वह जो कुछ भी करता है, उसका सम्बन्ध इन्हीं दोनों से रहता है। इसे हर्म यों समझा सकते हैं कि संसार में दो पक्ष हैं, एक मनुष्य ग्रीर दूसरे उसके ग्रितिरिक्त ग्रीर सभी पदार्थ। इन दोनों पक्षों का सम्पर्क तथा संघर्ष सदैव चलता रहता है। इसमें सभी प्राणियों को फँसना पड़ता है। इस प्रकार यह समझाना ग्रावश्यक हो जाता है कि ये दोनों परस्पर एक साथ कैसे रह सकते हैं। इसके लिए कई मार्ग हो सकते हैं। एक तो यह कि प्राणी संसार के ग्रनुसार चले या कार्य करे, दूसरा यह कि वह संसार के विपरीत चले, तीसरा यह कि ग्रपनी शक्ति से संसार को ग्रपने मार्ग पर चलने को बाध्य करे, चौथा यह कि वह स्वतः भी चलता जाय ग्रौर ग्रौरों को भी चलने दे, या स्वतः न चले ग्रौर संसार को भी न चलने दे, या स्वयं ग्रपने चले संसार को न चलने दे। इनमें से मनुष्य कोई भी मार्ग चुन सकता है ग्रौर उसी के ग्रनुसार कार्य कर सकता है। पर यह सत्य है कि वह ग्रौर उसके ग्रितिरिक्त संसार दोनों हैं। एक नहीं, दो है।

प्रत्येक मनुष्य उपर्युक्त मार्गों में से कोई-न-कोई मार्ग अवश्य अपनाता है, उसी के अनुसार चलता है या कार्य करता है और वैसा ही उसका व्यक्तित्व बनता है। ये मार्ग संसार के प्रत्येक कार्य में प्रयुक्त होते हैं। कला भी एक कार्य है और उसमें भी यही मार्ग है। इन सभी का लक्ष्य आत्मिक सुख या आनन्द है। इनमें से किसी को भी अच्छा या बुरा नहीं कहा जा सकता क्योंकि ये सभी मार्ग हैं। किसी को कोई प्रिय लगता है, किसी को कोई। इसलिए यह निर्धारित करना कि कला का क्या मार्ग होगा अत्यन्त कठिन है। आत्मिक सुख लक्ष्य है, और यह इनसे प्राप्त हो सकता है। परन्तु यदि हम यह विश्वास करते हैं कि दो नहीं एक हैं, तो हमारी समस्या बहुत ही सीधी हो जाती है अर्थात यदि हम यह विश्वास करते हैं कि करते हैं कि मनुष्य अकेले कुछ नहीं है, उसमें और उसके अतिरिक्त वस्तुओं में कोई अन्तर नहीं है, या वे दोनों एक ही हैं, तो सब झगड़ा समाप्त हो जाता है, मार्ग सुगम हो जाता है। ऐसी स्थित में एक ही मार्ग हो सकता है। वह है – एक और दो में सामंजस्य स्थापित

करना, ग्रर्थात् हममें ग्रीर उसमें ग्रभिन्नतां का बोध करना। जब हम ग्रीर वह एक हैं तो हमारा पथ भी एक ही है। यही पथ कला का भी होगा ग्रर्थात् कला भी एक ग्रीर दो के भेद को मिटाने का कार्य करेगी। सुविधा के लिए एक के ग्रर्थ में हम व्यक्ति को समझेंगे ग्रीर दो के ग्रर्थ में समाज को।

कला का कार्य व्यक्ति ग्रौर समाज में एकता लाना है। व्यक्ति ग्रौर समाज को परस्पर समीप लाना है। इसी कार्य के लिए संसार में भाषाग्रों की उत्पत्ति हुई, जिनमें से कला भी एक है।

व्यक्ति संसार में स्वतः के किये हुए अनुभवों से लाभान्वित होता है। उन अनुभवों से वह दूसरों को भी लाभान्वित कराना चाहता है, इसलिए वह कला की भाषा के माध्यम से दूसरों तक अपने अनुभवों को पहुँचाता है। उसके अनुभव से तभी लोग लाभ उठा सकते हैं, जब वह एक ऐसी भाषा द्वारा उसे व्यक्त करे जो सभी सरलता से समझते हों। यदि ऐसी कोई भाषा नहीं है तो उसका निर्माण करना आवश्यक है। आज जितने देश हैं, जितने प्रदेश हैं उतनी ही भाषाएँ हैं। कोई जर्मन भाषा बोलता है तो कोई अंग्रेजी, कोई फेंच तो कोई लैटिन। ऐसी विषम परिस्थिति में उभय पक्षों में एकता या सामंजस्य कैसे स्थापित किया जा सकता है?

चित्रकला भी एक भाषा है जिसके द्वारा व्यक्ति अपने को व्यक्त करता है। आज इस भाषा का कोई निश्चित रूप नहीं है। इस भाषा के नित्य नये रूप सामने आते हैं। यही कारण है कि सारा समाज इससे लाभ नहीं उठा पाता। आधुनिक चित्रकला से इने-गिने व्यक्ति ही लाभ उठा पाते हैं या आनन्द ले पाते हैं। जब तक चित्रकला की भाषा का एक निश्चित रूप न होगा और जब तक समाज में उसका प्रचार भली-भाँति न होगा, तब तक चित्रकला का लक्ष्य सिद्ध न होगा। प्रत्येक आधुनिक कलाकार के सामने यह समस्या आज भी है और पहले भी थी। इतिहास से ज्ञात होता है कि प्राचीन कला में कला की भाषा का ऐसा रूप था जिससे पूरा समाज लाभ उठा पाता था। उस समय कला का प्रचार भी अधिक था, समाज की परिस्थित भी अच्छी थी। इस प्रकार देखने से यह सिद्ध होता है कि प्राचीन काल में कला की भाषा सुगम थी। आज यदि हम उसी को आधार मानकर अपनी भाषा की प्रौढ़ बनाने का प्रयत्न करें तो हम अधिक सफल हो सकेंगे। इसीलिए बहुतों का परम्पर में विश्वास होता है।

समाज की कार्यप्रणाली को ही परम्परा कहते हैं। स्राज से पहले जो कार्य-प्रणाली समाज में थी उसे ही स्राज हम परम्परा के नाम से समझते या संबोधित करते हैं। परम्परा का अर्थ यह नहीं कि आज से सहस्र वर्ष पूर्व जो कार्य-प्रणाली थी केवल वही परम्परा है, कल तक के बीते हुए घटनाचक को भी हम परम्परा ही कह सकते हैं जिसे समझने पर हमें तब और अब के समाज की वास्तिवक पिरिस्थिति का ज्ञान हो जाता है। समाज की वास्तिवक पिरिस्थिति का ज्ञान हो जाता है। समाज की वास्तिवक पिरिस्थिति को समझकर ही हम उन्निति करने को आगे बढ़ सकते हैं। कलाकार का यह कर्तव्य है कि वह इस परम्परा से अपने को भली-भाँति पिरिचित कराये तािक उसे समझकर वह अपने अनुभवों को सरलतापूर्वक समाज के सम्मुख व्यक्त कर सके। इसका तात्पर्य यह हुआ कि कला में परम्परा का दर्शन होना आवश्यक है। ऐसा होने से ही समाज से हमारा अति निकट सम्पर्क स्थापित हो सकता है अर्थात् हम अपने अनुभवों को अधिक सरलता-पूर्वक समाज के सम्मुख रख सकते हैं।

भाषा की सबसे बड़ी विशेषता यह होनी चाहिए कि वह समाज के ग्रधिक-से-ग्रधिक प्राणियों की भाषा हो या वे उसे समझ सकें। तभी तो हम समाज ग्रौर व्यक्ति में सामंजस्य स्थापित कर सकेंगे । कला का रूप, उसकी भाषा ऐसी होनी चाहिए जो सर्वग्राह्य हो सके । तव प्रश्न उठता है कि ऐसी चित्रकला कौन-सी हो सकती है जिसके रूप का ग्रर्थ ग्रौर उसके द्वारा व्यक्त किये हुए भाव समाज के प्रत्येक व्यक्ति तक पहुँच सकें ? इस प्रश्न का उत्तर देने के लिए चित्र के तत्त्वों का विवेचन कर लेना चाहिए। चित्र की भाषा के तत्त्व, रंग, रूप ग्रौर रेखाएँ हैं। रंग, रूप, रेखा ही ऐसे माध्यम हैं जिनके द्वारा हम किसी चित्र का भाव समझते हैं। किन्तू रंग, रूप, रेखा स्वयं कुछ नहीं हैं, वे चिह्न या प्रतीक मात्र हैं, जिनके द्वारा भाव-प्रकाशन होता है। कविता में शब्द कुछ नहीं हैं, केवल भावों के प्रतीक हैं। उसी प्रकार संगीत में भावों को व्यक्त करने के प्रतीक स्वर हैं। यदि प, ति, त, ग्रक्षर कहीं लिखा हो तो केवल इन ग्रक्षरों का कोई ग्रर्थ नहीं होगा, परन्तु 'प ति त' मिलकर पतित हो जाता है, इससे भाव की उत्पत्ति होती है। इसी प्रकार केवल स्वर का कुछ प्रर्थ नहीं होता । कई स्वर मिलकर भाव उपस्थित करते हैं । ठीक ऐसे ही चित्र में लाल रंग का कोई ग्रर्थ नहीं; उसके साथ यदि एक सूर्य का गोला हो जाय तो वही सूर्य की लाली या ध्प लक्षित करता है । अर्थात् प्रत्येक कला प्रतीकों के द्वारा व्यक्त होती है । इसलिए चित्रकला को समाज तक पहुँचाने के लिए ऐसे प्रतीकों की खोज करनी पड़ेगी जिनका भाव समाज भली-भाँति समझ सके।

साहित्य के क्षेत्र में साहित्यकार या किव जानता है कि प, ति, त तीनों को मिलाकर पितित बनता है ग्रीर वह उसका भाव भी समझता है। जो समाज हिन्दी भाषा पढ़ता है वह भी 'प ति त' (पितित) के भाव को समझता है। परन्तु चित्र-कला के क्षेत्र में ऐसा नहीं है। नीला, पीला ग्रीर लाल मिलकर चित्र में क्या भाव पैदा करेंगे, यह न तो ग्रिधकतर

चित्रकार को ज्ञात है न उसके दर्शक को । साहित्य में लाल रंग कहने से केवल वर्ण का बोध होता है, पर चित्रकला में लाल केवल वर्ण मात्र ही नहीं वरन् कोध, लोलपता इत्यादि मनोवेगों तथा उद्देगों का भी द्योतक है । साहित्य में रेखा केवल रेखा है, पर चित्रकला में विभिन्न प्रकार की रेखाएँ विभिन्न उद्देगों को व्यक्त करती हैं । यही बात रूप के साथ भी है ।

चित्र की भाषा का भली-भाँति ग्रध्ययन करके हम ग्रपने ग्रनुभवों को चित्र द्वारा समाज के सम्मुख रख सकते हैं । मान लीजिए, एक मन्ष्य समाज द्वारा सताया गया है, तो समाज के प्रति जो उसकी कट् भावनाएँ हैं उन्हीं को वह ग्रपने चित्र में स्थान देगा । इसी प्रकार चित्रकार भी अपना जो अनुभव या अपनी जो भावना समाज के सामने रखता है उसका उत्तरदायित्व समाज पर है ग्रौर इसलिए समाज को उसका ग्रनुभव स्वीकार करना होता है। व्यक्ति समाज की देन है, वह समाज का एक ग्रंग है ग्रौर वह जो कुछ भी करता है उसका उत्तरदायित्व समाज पर है । ग्राधुनिक चित्रकार जो कुछ भी कर रहा है, जैसे भी चित्र बना रहा है उसका कांरण समाज है, फिर समाज उसकी कला को स्वीकार क्यों नहीं करता ? पर नहीं, समाज उसे श्रंगीकार करने से मुँह मोड़ता है, श्रर्थात् समाज को स्वयं अपने से ही घृणा है । यह है आधुनिक समाज की स्थिति । इस प्रकार तो <mark>धीरे-धीरे समाज</mark> क्षीण हो जायगा । परन्तु नहीं, व्यक्ति ग्रौर उसकी कला का ध्येय समाज में तथा व्यक्ति में सामंजस्य लाना है। यदि इसमें वह सफल होता है तो समाज को स्रागे बढ़ना ही होगा श्रौर यही होता है। व्यक्ति श्रपने में इतनी शक्ति संग्रह करता है कि वह समाज को श्रकेले खींच ले जाता है। ऐसा ही पुरुष महा-पुरुष कहलाता है। इस प्रकार कला और कलाकार का यह भी धर्म है कि वह समाज को ग्रपनी शक्ति से प्रगति की श्रोर खींचे, समाज को घृणित तथा कुरूप होने से बचाये।

किसी भी कला के साधारणतया दो दृष्टिकोण हुग्रा करते हैं—एक तो कला की रचना ग्रीर दूसरा उसका सामाजिक महत्त्व । कला की रचना का सम्बन्ध कलाकार से है ? वह ग्रात्म-ग्रिमिव्यक्ति के हेतु रचना करता है, ग्रपनी सहज क्रियात्मक शक्ति के बल पर । रचना के बाद उसकी कृति समाज के सम्मुख ग्राती है ग्रौर यहाँ समाज की प्रतिक्रिया का कार्य ग्रारम्भ होता है । जितना महत्त्व रचना का है उतना ही इस प्रतिक्रिया का भी है । इस प्रतिक्रिया के बल पर उस रचना का सामाजिक मूल्यांकन होता है, जिसका ग्राधार सामाजिक रुचि है ।

श्राधुनिक कलाकार इस रुचि को न श्रधिक महत्त्व देता है, न इससे भयभीत होता है। वह केवल श्रपनी रुचि पर ही निर्भर करता है। किंचित् श्राधुनिक कलाकार की इस मनो-

वृत्ति को हम कल्याणकारी न समझें श्रौर इसका निरादर करें, पर बात सही है। हम इस पर विचार कर सकते हैं कि ऐसा क्यों, श्रौर इसका उत्तर भी सरलता से जान सकते हैं, परन्तु कलाकार की रुचि का महत्त्व हम कम नहीं कर सकते। साधारणतया हमें श्रपनी रुचि तथा कलाकार की रुचि में भिन्नता दृष्टिगोचर होती है, परन्तु इसी भिन्नता में जब हम एकता खोज पाते हैं तभी हमें श्रानन्द होता है, यद्यपि ऐसा हम कम ही कर पाते हैं।

वैसे तो प्रत्येक व्यक्ति की रुचि भिन्न हो सकती है, पर कलाकार की रुचि में हम भिन्नता पाने पर उसे ग्रसाधारण समझते हैं, उसकी रुचि का निरादर भी करने को उद्यत हो जाते हैं। यही हमारे विकृत समाज की मनोवृत्ति का द्योतक है। किसी कला-कृति के सम्मुख होने पर हम प्रश्न करते हैं ऐसा क्यों? ग्रीर बस खत्म हो गया उसका ग्रानन्द। ग्रिधिक से ग्रिधिक हम उस कलाकार की मनोवृत्ति तथा उसके विचारों को समझने की चेष्टा कर लेते हैं, पर फिर भी हमारी ग्रीर उसकी रुचि में भिन्नता रह ही जाती है ग्रीर कला के ग्रानन्द से हम वंचित रह जाते हैं।

जिस प्रकार समाज कलाकार की रुचि की ग्रवहेलना नहीं कर सकता, उसी प्रकार कला-कार समाज की रुचि की ग्रवहेलना नहीं कर सकता। कला का कार्य ग्रिभिव्यक्ति है, ग्रौर उसका भी उपयोग है, इसलिए जिनके लिए इसका उपयोग है, उनकी मनोवृत्ति ग्रौर रुचि को समझना भी कलाकार के लिए ग्रत्यन्त ग्रावश्यक है।

व्यक्ति की रुचि का इतना महत्त्व है कि इसी से उसका व्यवहार तथा ग्राचरण बदल जाता है, या भिन्न प्रकार का हो जाता है। इस रुचि का ग्राधार क्या है, यही एक विचार-णीय प्रश्न है।

कुछ विद्वानों का मत है कि रुचि भी अन्य सहज शक्तियों की भाँति मनुष्य में जन्मजात पैदा हो जाती है। अर्थात् यह कहना कि रुचि हम बनाते हैं, निराधार है। रुचि हम बनाते नहीं बल्कि पाते हैं। अगर यह मान भी लिया जाय तो भी यह तो मानना ही पड़ेगा कि प्रारम्भ में जैसे ही बालक पैदा होता है उसके सम्मुख निर्मित एक अजीब वातावरण उपस्थित हो जाता है, जिसका प्रभाव आरम्भ से ही उस पर पड़ता है, और वही उसकी रुचि को ढालता है। जिस प्रकार पिघले मोम को साँचे में डालने से मोम का एक दूसरा रूप बन जाता है, उसी प्रकार जीव समाज के वातावरण में पलकर उसी के अनुसार ढलने लग जाता है। अर्थात् मनुष्य के जीवन में उसका वातावरण बहुत ही असर रखता है। जैसा वातावरण मिलता है वैसी ही प्रकृति या रुचि मनुष्य की बन जाती है। ऐसा अक्सर देखा गया है कि भेड़िया या कोई जंगली जानवर मनुष्य के एक अल्पायु शिशु को उठा ले गया, उसे अपने बच्चों के बीच छोड़ दिया और वह उसी वातावरण में पला और बड़ा हुआ। ऐसे

बालक की सारी रुचि का परिवर्तन हो जाता है, वह भी भेड़ियों की भाँति व्यवहार करता है, उसी तरह चलता-फिरता है, बोलने का प्रयत्न करता है, खाता है, पीता है। वह भेड़ियों की भाँति जानवरों का मांस तक कच्चा खाने लगता है। ग्रर्थात् जैसा सम्पर्क मनुष्य को मिलता है वैसी ही उसकी रुचि बनती जाती है। इसी प्रकार रुचि की प्रतिक्रिया कला के बारे में भी प्रत्येक व्यक्ति की बनती है। शहर के एक रईस ग्रपने को कला-रिसक समझते हैं, क्योंकि उनके स्वर्गीय पिताजी को कला से बहुत प्रेम था। उनके पिताजी जब जीवित थे तो सदैव 'राजपूत कला' की खोज में रहते थे, बहुत से चित्र खरीदा करते थे ग्रौर इकट्ठा करते थे। क्योंकि श्रद्धेय पिताजी को यह पसन्द था, शहर के यह रईस भी राजपूत चित्रकला को बहुत पसन्द करते हैं, उनको कोई ग्रौर दूसरी कला ग्रच्छी ही नहीं लगती। उनको राजपूत कला के लिए प्रेम उत्पन्न हो गया है। समझते कुछ नहीं।

देश के एक सर्वप्रिय नेता को गुलाब का फूल बहुत पसन्द है, इसलिए हम गुलाब को भारत का सर्वश्रेष्ठ पुष्प समझते हैं। उसका रूप, रंग सभी हमें बड़ा रुचिकर लगता है। अर्थात् यह आवश्यक नहीं है कि वस्तुओं के प्रति हमारी प्रतिक्रिया सीघे इन्द्रियजन्य ज्ञान पर श्राधारित हो, बल्कि बहुधा हमारी प्रतिकिया उद्देग-जनक श्रौर सांसर्गिक होती है। हम वस्तुग्रों का ग्रानन्द सीधे नहीं प्राप्त करते या कर सकते, बल्कि उन वस्तुग्रों के साथ हम किसी दूसरी वस्तु का संसर्ग स्थापित करते हैं श्रीर क्योंकि यह दूसरी वस्तु हमें प्रिय थी, इसीलिए यह वस्तु भी हमें रुचिकर प्रतीत होने लगती है। कला-रिसक उपर्युक्त शहर के रईस को ग्रपने पिता पर श्रद्धा है, इसलिए उनको उन सभी वस्तुग्रों में रुचि दिखाई पड़ती है, जो उनके पिता को पसन्द थी। अंग्रेजी में कहावत है - 'प्रेमी अपनी प्रेयसी को तो प्यार करता ही है, पर उसके कुत्ते को भी उतना ही प्यार करता है। हमें बिल्ली इसलिए पसन्द है क्योंकि हमारी प्रेयसी भी सदा गोद में विल्ली लिये रहती है। इस प्रकार हम देखते हैं कि वस्तुओं का ग्रानन्द हम कम लेते हैं, बल्कि उस वस्तु के द्वारा, क्योंकि हमें किसी दूसरी वस्तु की याद ग्राती है, इसलिए उस वस्तु को भी हम पसन्द करते हैं। ग्रर्थात् हम वस्तुग्रों का सांसर्गिक मूल्यांकन ही करते हैं। इसी प्रकार कला के मूल्यांकन में भी सांसर्गिक मूल्यांकन को ही हम ग्रधिक महत्त्व देते हैं। समाज का एक व्यक्ति, जो राम-भक्त है, यदि अकस्मात् किसी चित्र-प्रदर्शनी में पहुँच जाय, जहाँ चित्रकार ने एक भी ऐसा चित्र नहीं बनाया है जो रामचरित्र से सम्बन्धित हो, तो इन महाशय को वहाँ का एक भी चित्र पसन्द न ग्रायेगा, क्योंकि ये तो चित्र में राम का होना ग्रावश्यक समझते हैं। ग्रर्थात यह चित्रकला नहीं पसन्द करते हैं राम को पसन्द करते हैं, चित्र से प्रभावित नहीं होते, राम से प्रभावित होते हैं। इसी प्रकार व्यक्तिगत रुचि बहुतों की हुम्रा करती है, परन्तु ऐसी रुचि से कला का कोई सम्बन्ध नहीं । कलाकृति में स्वयं गुण होता है, इसी गुण में रुचि लेना ग्रावश्यक है ।


जिस मनुष्य में कला के प्रति रुचि तथा रसास्वादन करने की क्षमता नहीं है वह कला का आनन्द प्राप्त ही नहीं कर सकता और यह भी सत्य है कि हजार में शायद एक व्यक्ति मिले जो अपने में यह दोनों क्षमता न समझता हो । तब हमारे समाज में कला का महत्त्व क्यों नहीं है, समझ में नहीं आता । परन्तु उपर्युक्त पंक्तियों को अगर हम व्यान में लायें तो ज्ञात होगा कि हममें रुचि तो है, परन्तु उसका रूप विकृत हों गया है । उसका रूप इतना विकृत है कि यदि हम इस रुचि को अरुचि से सम्बोधित करें तो बुरा न होगा या हम इसे कलुषित रुचि कह सकते हैं ।

इसका मुख्य कारण हमारी मानिसक तथा हार्दिक जिटलता है। न हमारा मिस्तिष्क ही शुद्ध है, न हृदय ही। सच कहा जाय तो ग्राज के युग में हृदय के गुणों का कार्य ही नहीं होता। जिस प्रकार कुएँ से पानी खींचना जब काफी दिनों तक बन्द रहता है तो उस कुएँ के स्रोत सूख जाते हैं, या बन्द हो जाते हैं, उसी प्रकार हमारे हृदय के स्रोत सूख चुके हैं, उनमें ग्रपना कार्य करने की क्षमता ही नहीं रह गयी। जब मनुष्य का व्यवहार ग्रित मानिसक या मशीन की भाँति हो जाता है, तब हृदय की भी यही स्थित होती है। ग्राधुनिक समाज यूरोपीय मशीन युग से प्रभावित है, ग्रीर यह स्थिति उसके फलस्वरूप है। यह स्थिति तब तक रहेगी जब तक भारतीय समाज ग्रपनत्व को नहीं प्राप्त करता, जब तक वह ग्रपने जीवन को सरल ग्रीर स्वच्छ नहीं बनाता।

जब समाज की रुचि विकृत हो जाती है तो कलाकार के सामने यह प्रश्न उठता है कि वह इस स्थिति में क्या करे ? ऐसी स्थिति में न तो उसकी कला को सम्मान मिलता है ग्रीर न समाज ही उसकी कला से लाभ उठा पाता है। कला का समाज में कोई स्थान नहीं होता ग्रीर कला जीवित नहीं रह सकती। जब कलाकार तथा समाज की रुचि में सामंजस्य होता है, तभी कला का जीवन में समाज के लिए कोई महत्त्व होता है। प्रश्न यह है कि ऐसे दूषित वातावरण में कला जीवित ही कैसे रहे ? कला का हास होने लगता है। कला के बिना समाज प्राणविहीन हो जाता है ग्रीर समाज के बिना कला पनप ही नहीं सकती। फिर प्रश्न उठता है कि कौन किसका सुधार करे, कला समाज को उपर उठाये या समाज कला को ? यह प्रश्न जिल्ल है। गिरा हुग्रा समाज, विकृत समाज ग्रपनी कला को कसे उपर उठाये है । ग्रीर कला जो समाज की रुचि पर ग्राधारित है, समाज को कैसे उपर उठाये ? यह एक पहेली-सी दीख पड़ती है, परन्तु इस पहेली का हल इतना सरल है कि इसका उत्तर बच्चों के एक खेल "सी-सा" (ढेंकी) से बड़ी ग्रासानी से दिया जा सकता है। इस खेल में एक धुरी के उपर एक पटरा रखा होता है। दोनों ग्रोर एक-एक बालक बठता है। एक तरफ का बालक बैठे-बैठे ग्रपनी तरफ तख्ते को दबाता है ग्रीर पटरे के दूसरी

तरफ बैठा बालक ऊपर उठ जाता है। फिर ऊपर उठा बालक अपनी तरफ जोर से दबाता है और दूसरी तरफ का बालक ऊपर उठ जाता है, इसी प्रकार एक दूसरे को ऊपर उठाता रहता है। अपने गिरकर दूसरे को उठाता है। यही तरीका कला और समाज का है। कला अपने गिरकर समाज को उठाती है, समाज अपने गिरकर कला को उठाता है। यहाँ कला के गिरने का तात्पर्य यह है कि वह समाज के धरातल पर आती है, अर्थात् समाज को क्षमता तथा योग्यता के अनुसार अपना रूप बारण करती है और तब समाज को उठाती है। इसी प्रकार समाज अपनी कला के लिए बिलदान करता है, उसे ऊपर उठाने के लिए। तात्पर्य यह है कि कला समाज की रुचि के अनुसार नीचे आकर भी उसे ऊपर उठाती है और समाज गिरते-गिरते अपनी कला को उठाता है। इस प्रकार कला की रुचि के साथ समाज का सामंजस्य होता है। कला समाज के लिए है और समाज कला के लिए है।

# आदर्शवादी प्रवृत्ति



शिव का विषपान

चित्रकार-नन्दलाल बोस

· Try

### जीवन ग्रौर कला

संसार की सम्पूर्ण सम्यताग्रों का ग्राधार मनुष्य की सुख पाने की ग्रिमलाषा है। सुख की खोज में ही मनुष्य इतना ग्रागे बढ़ पाया है। इस खोज के लिए मनुष्य तन-मन-धन तथा ग्रयनी सम्पूर्ण चेतनाग्रों से निरन्तर रत रहता है। मनुष्य का कोई भी ऐसा काम नहीं जिसमें उसके सुख की ग्राकांक्षा न छिपी हो। मनुष्य ग्रिमलाषाग्रों की एक गठरी है ग्रीर इन सभी ग्रिमलाषाग्रों की वह पूर्ति करना चाहता है। एक ग्रोर जैसे-जैसे उसकी ग्रिमलाषाएँ पूर्ण होती जाती हैं वैसे-वैसे उसे ग्रिधक सुख मिलता जाता है ग्रीर दूसरी ग्रोर उसकी गठरी की ग्रिमलाषाएँ बढ़ती जाती हैं। यही है मनुष्य का नित्य-प्रति का कार्य, यही है उसका जीवन। मनुष्य की ग्रिमलाषाग्रों का न तो कभी ग्रन्त ह्यी है ग्रीर न उसकी सुख को लालसा ही समाप्त होती है। यह एक प्रकार की मृगतृष्णा हुई।

इसी प्रकार की मृगतृष्णा का यह संसार है, जिसमें प्रत्येक प्राणी ग्रपनी-ग्रपनी प्यास बुझाने के लिए ब्याकुल है। न प्यास ही समाप्त होती है, न पानी ही। इस मृगतृष्णा से लोहा लेने के दो ही मार्ग हो सकते हैं। एक तो वह कि इस प्यास को भुलाने का प्रयत्न किया जाय ग्रीर दूसरा यह कि इस प्यास को दृढ़ता के साथ शान्त करने के प्रयत्न किये जायँ। हम इसको भुलानेवालों में संसार से मुख मोड़े संन्यासियों को कह सकते हैं जो संसार की ग्रीर से ग्रांख बन्द कर लेते हैं। संसार के ग्रन्य प्राणी इस प्यास को बुझानेवाले हैं जिसमें हम ग्रीर ग्राप सिम्मिलत हैं। इसे हम जीवित रहने की कला कह सकते हैं। कला, काम करने की वह शैली है जिसमें हमें सुख या ग्रानन्द मिलता है। वैसे तो

कला का नाम लेने पर हमें लिलत-कलाग्रों, संगीत-कला, चित्र-कला, काव्य-कला, नृत्य-कला, इत्यादि का बोध होता है, परन्तु ये सभी कलाएँ जीने की कला के अन्तर्गत हैं, या हम यों कह सकते हैं कि जीने की कला इन सभी की माता है। जीने की कला में अच्छी तरह सफल होना हमारे जीवन का लक्ष्य है, और सब कलाएँ इसमें योग देती हैं, जिस प्रकार एक बड़ी नदी। में छोटी-छोटी अनेकों नदियाँ आकर मिलती जाती हैं और अपना योग देती

हैं। ग्रगर छोटी निदयाँ ग्रा-ग्राकर बड़ी नदी में निमलें तो बड़ी नदी उस तेजी से ग्रागे नहीं बढ़ सकती जैसा कि उसे बढ़ना चाहिए।

जीने की कला के अन्तर्गत संसार के सभी साधन आ जाते हैं। दर्शन, विज्ञान, कला, राजनीतिशास्त्र, अर्थशास्त्र, धर्म, शिक्षा, स्वास्थ्य-शिक्षा और दूसरी सभी विद्याएँ हैं। जीने की कला का लक्ष्य है सुख या आनन्द की प्राप्ति और यही लक्ष्य और सभी कलाओं का है।

मनष्य के इतिहास की ग्रोर दृष्टि डालने से ज्ञात होता है कि सबसे पहले मनुष्य को इसी की चिन्ता हुई होगी कि वह मुखपूर्वक कैंसे रह सकता है। सबसे पहले उसे ग्रपनी सुरक्षा का घ्यान हम्रा होगा जिसमें पहली, भुख दूसरी शरीर की रक्षा, तीसरी कुटम्ब-निर्माण या समाज-निर्माण की लालसा । भूख के लिए अच्छे प्रकार के सुख और आनन्द देनेवाले खाद्य पदार्थों की खोज, शरीर की रक्षा के लिए सुख देनेवाले वस्त्रों, शस्त्रों, ग्रोपिधयों की खोज, समाज-निर्माण के लिए सुख देनेवाले व्यवहारों की खोज, और सुख देनेवाली अनेकों वस्तुओं के निर्माण की धुन-यही प्रारम्भ से उसके जीवन का लक्ष्य रहा है। इसी के सुखदायक निर्वाह को हम जीवन की कला कहते हैं। सुख की प्राप्ति सुख देनेवाले ढंगों की खोज किये बिना नहीं हो सकती । अर्थात सुख पाने के लिए कुछ नियम हो सकते हैं । इसलिए जो भी काम करना है उसे नियमित ढंग से ही करने में सुख की प्राप्ति होगी। जब हम किसी काम को नियमित ढंग से करते हैं तब हमें सुख मिलता है। जिस काम के करने में हमें सुख मिलता है उसी में हमें सौन्दर्य का दर्शन होता है। या हम यों कह सकते हैं, सुन्दरतापूर्वक कोई काम करने में हमें सुख मिलता है। इसलिए यदि हम किसी भी काम के करने में सुख की इच्छा करते हैं तो उसे मुन्दरतापूर्वक करना चाहिए। चित्रकला का ज्ञान हमें प्रत्येक कार्य को सुन्दरतापूर्वक करना सिखाता है। जीवन में यदि हम हर काम को सुन्दरतापूर्वक करें तो हमें सुख मिलेगा और यही सुख की प्राप्ति जीवन की कला का लक्ष्य है। इस तरह जीवन की कला में चित्रकला का कितना महान् योग है, यह बिलकुल स्पष्ट है। चित्र-कला का ज्ञान प्रत्येक मनुष्य के लिए भ्रावश्यक है यदि वह भ्रपने जीवन को सुखी बनाना चाहता है।

चित्रकला के विद्यार्थी का पहिला काम होता है प्रकृति-निरीक्षण । चित्र बनाने से पहले उसे प्रकृति को देखना-सीखना पड़ता है, हर समय, चलते, उठते, बैठते, उसे ग्रपने चारों ग्रोर की वस्तुग्रों को रुचिपूर्वक देखना पड़ता है, प्रकृति की सुन्दरता का ग्रध्ययन करना पड़ता है ग्रीर प्रकृति का यह ग्रध्ययन उसे जीवनपर्यन्त करना पड़ता है । प्रकृति ग्रनन्त है,

उसकी मुन्दरता ग्रनन्त है। इस ग्रनन्त सुन्दरता का जो रसपान नहीं कर सकता वह चित्र-कार हो ही नहीं सकता। एक बार प्रकृति की मुन्दरता का रसपान कर लेने पर उसके सामने सौन्दर्य का एक कोष खुल जाता है। उसमें से चित्रकार जितना चाहे उतनी सुन्दरता ग्रपनी रचना में भर सकता है। प्रकृति की सुन्दरता का निरन्तर रसपान करते रहने ग्रीर उस सुन्दरता के ग्राधार का पता लग जाने पर चित्रकार ग्रपने चित्रों को भी सुन्दरता से भर सकता है।

ग्राज का जीवन इतना व्यस्त है कि हमें प्रकृति की सुन्दरता का रसपान करने का समय ही नहीं मिलता। परन्तु प्रकृति की सुन्दरता का निरन्तर निरीक्षण करते रहने पर उसकी सुन्दरता का मंत्र चित्रकार को मिल जाता है। फिर वह उस प्यासे की भाँति जिसकी प्यास कभी बुझती ही नहीं, दिन-रात प्रकृति सुन्दरी के महासागर में गोते लगाता रहता है, उसी से प्रभावित होकर ग्रपनी रचना भी करता जाता है ग्रौर तभी उसकी रचना भी महान् हो पाती है। वह जानता है फूलों में सुन्दरता कहाँ से ग्रायी, कल-कल करती हुई निदयों को सुन्दरता कहाँ से मिली, ग्राकाश में, पृथ्वी पर, जल में, वृक्षों में, पिक्षयों में, जीव-जन्तुग्रों में, कीड़े-मकोड़ों में, उमड़ते-घुमड़ते बादलों में, सूर्य की किरणों में, चाँद की चाँदनी में ग्रौर मनुष्य में सुन्दरता कहाँ छिपी है। यह बृहत् ज्ञान प्राप्त करने के पश्चात् ही चित्रकार महान् हो पाता है ग्रौर महान् रचना कर पाता है। चित्रकला का कार्य बिना इस ज्ञान के ग्रागे बढ़ नहीं सकता। चित्रकार को प्रकृति का प्रेमी बनना पड़ता है ग्रौर ऐसा प्रेमी जो पल भर के लिए भी ग्रपनी प्रेयसी को भुला नहीं सकता।

जब चित्रकार श्रौर प्रकृति का सम्बन्ध प्रेमी श्रौर प्रेयसी का है तो प्रेमी श्रपनी प्रेयसी को क्षण भर के लिए भी श्रांखों से श्रोझल नहीं कर सकता श्रौर श्रकस्मात् यदि उसकी प्रेयसी को दुःख होता है, चोट पहुँचती है, तो वह उसे कदापि सहन नहीं कर सकता । उसकी प्रेयसी को चोट उसके ही भाई-बन्धु लगा सकते हैं। जापान में एटम बम गिरा, हिरोशिमा की सारी प्रकृति नष्ट-श्रष्ट हो गयी । पिछले महायुद्ध में करोड़ों मनुष्य काल-कवितत हुए, घायल हुए श्रौर कुरूप हो गये । बीमारी, महामारी, भूख श्रौर तड़प ने लोगों को जर्जर कर दिया । सुकुमार बच्चों, कोमल युवितयों श्रौर ग्रनेकों प्राणियों की सुन्दरता छिन गयी । यह सब किसने किया ? मनुष्य ने श्रपनी सुन्दरता को श्रपने श्राप बिगाड़ लिया । कोई कलाकार क्या कभी ऐसा कर सकता है ? या सोच सकता है ? वह इसे कभी सहन नहीं कर सकता ग्रौर यदि सब में यही कलाकार की भावना हो तो ऐसे कुरूप दृश्य देखने का कदाचित् ही किसी को श्रवसर मिले ।

ग्राज हमारा समाज कुरूप ग्रौर विकृत हो चुका है। ऊँच-नीच का भाव, ग्रापस का

कलह ग्रौर मनमुटाव, एक-दूसरे को क्षित पहुँचाने की भावना, एक को दवाकर स्वयं ऊपर बढ़ने का प्रयत्न, लालच, झुठाई, ग्रमानुषिक व्यवहार इतने बढ़ गये हैं कि उनका प्रतिरोध किठन हो गया है। देश के नेता, सुधारक, उच्च पदाधिकारी, इस भयानक बाढ़ को ग्रपने भाषणों, लेखों इत्यादि से दूर करने के लिए किटबढ़ हैं, परन्तु इस कार्य में जो सफलता मिल रही है वह भी हमारे सामने है।

समाज की यह बर्बरता लेखों श्रीर भाषणों से इस तरह दूर नहीं की जा सकती । जब तक समाज एक सुन्दर समाज नहीं वन जाता, जब तक समाज का एक-एक व्यक्ति समाज को सुन्दर बनाने में योग नहीं देता, जब तक समाज के प्रत्येक प्राणी को सौन्दर्य प्राप्ति का मार्ग नहीं मालूम हो जाता, जब तक उसको प्रकृति से प्रेम न हो , तब तक, न उसके विचार ही बदलेंगे, न वह श्रपनी हरकत से बाज श्रायेगा । यदि सचमुच हमें श्रपने समाज को सुन्दर, सुगठित, सुदृढ़ बनाना है, तो हमें घ्वंसात्मक वृत्तियों का दमन कर रचनात्मक वृत्तियों का स्वागत करना सीखना होगा श्रीर सिखाना होगा । यह ध्रुव सत्य है, कि श्रगर एक बार मनुष्य को रचना या सृष्टि का श्रानन्द मिल गया तो फिर वह स्वप्न में भी घ्वंसात्मक वृत्ति की भावना नहीं ला सकता । उसका सम्पूर्ण समय, उसकी पूरी शक्ति, उसका तन, मन, धन, सभी रुगना के कार्य में लगेगा श्रीर फिर यह श्रसम्भव है कि वह निर्माण के बदले घ्वंस करने की सोचे । जिस काम में उसने श्रपने को निछावर कर दिया है उसे नष्ट-भ्रष्ट होते वह कैसे देख सकता है ?

निर्माण की इस प्रवृत्ति को हमें अपने में फिर से जगाना होगा । निर्माण के ही आधार पर हम अपने समाज तथा जीवन को पुनः सुन्दर बना सकते हैं। आज आवश्यकता है कि भारत का बच्चा-बच्चा, युवक-युवितयाँ, वृद्ध-वृद्धाएँ, रचना के कार्य में संलग्न हो जायँ। विद्यालयों में, गृह-उद्योगों पर, रचना के कार्य पर अधिक ध्यान देना इस समय हमारा मुख्य प्रयोजन होना चाहिए। रचना का ही दूसरा नाम कला है।

प्रत्येक मनुष्य के सम्मुख, जो संसार में ग्राया है, सबसे जिटल समस्या ग्रपने चारों श्रोर के वातावरण से हाथापाई करना रही है। यह भी बिलकुल सत्य है कि इस वाता-वरण का सामान ग्रकेले करना उसके लिए किठन है। उसका जीवन इतना छोटा है कि श्रगर वह केवल ग्रपने ग्रनुभव से ही संसार को समझना चाहे ग्रौर उसी के ग्रनुसार बिना दूसरों की सहायता के जीवित रहना चाहे, तो उसका सारा समय समाप्त हो जायगा श्रौर इस ग्रपरिमित संसार के एक छोर का भी उसे पता न लग सकेगा। ऐसी स्थित में उसके लिए यह ग्रावश्यक हो जाता है कि वह दूसरों के ग्रनुभव का ही सहारा ले ग्रौर उससे लाभ उठाये। वह दूसरों के अनुभवों को ग्रहण करता है और उन्हीं अनुभवों को अपने अनुभव की नींव बनाता है। इस प्रकार अनुभव की मंजिल ऊपर उठती चली जाती है। यही है समाज की उन्नति का ढंग।

इस प्रकार समाज का यह नियम है कि प्रत्येक मनुष्य पहले समाज के अनुभवों को अहण करता है, फिर उन्हीं के सहारे वह स्वयं अनुभव करता है और अन्त में समाज की उन्नित के लिए वह अपने अनुभवों को समाज को दान करता है। संसार में रहनेवाले हर व्यक्ति के लिए ये तीन वातें नितान्त आवश्यक हैं, चाहे वह योद्धा हो, पण्डित हो, व्यवसायी हो या मजदूर हो। चित्रकार भी इन्हीं में से एक है। उसको भी इन तीन नियमों का पालन करना आवश्यक है।

चित्रकार भी पहले समाज के अनुभवों को ग्रहण करता है और अपने अनुभवों को चित्रों में रखता है। चित्र बनने तक उसने समाज के दो नियमों का पालन किया। अब तीसरा नियम समाज को अपने अनुभव प्रदान करना बाकी रह गया। वह चित्रकार तभी कर सकता है जब अपने चित्रों को समाज के सम्मुख रखे। इसलिए चित्रकार अपने चित्रों का प्रदर्शन करता है, चित्र प्रदर्शनियों में, पत्र-पत्रिकाओं में और अन्य जो भी माध्यम हो सकते हैं, उनके द्वारा वह अपने चित्रों का प्रदर्शन करता है।

## कला और सौन्दर्य

सुन्दरता किसी न किसी रूप में सबको भाती है, पर सुन्दरता किसे कहते हैं इसमें बहुत मतभेद है। इतनी साधारण बात पर इतना मतभेद ! हमारी प्राचीन सभ्यता यही बताती है कि सुन्दर वही हो सकता है जो सत्य है ग्रौर शिव है । सुन्दरता किसमें है यह जानने के लिए सत्य श्रौर शिव को भी पहचानना पड़ेगा । मान लीजिए, हम सौन्दर्य को पहचानना चाहते हैं, तो पहले सत्य और शिव को जानना पड़ेगा। सौन्दर्य को तो लोग अपनी इच्छा-नुसार पहचान लेते हैं, पर सत्य क्या है, यह उससे बहुत टेढ़ा तथा सूक्ष्म प्रश्न है । जो हमें भाता है उसी में हम सौन्दर्य पा लेते हैं, पर सत्य की क्या पहचान ? सत्य तो कई नहीं होते, एक होता है । वह एक क्या है ? यह बड़ा भारी प्रश्न है । इसको हल करने में सारा संसार निरन्तर लगा है, पर ग्राज भी सत्य की व्याख्या करना कठिन है । कोई कुछ कहता है, कोई कुछ । स्रव स्रापको शिव समझना है । शिव तभी समझा जा सकता है जब सौन्दर्य भ्रौर सत्य को स्राप पहले ही समझ चुके हों, ग्रन्यथा नहीं। ग्रर्थात् एक को समझने के लिए इससे भी कठिन दो को ग्रौर समझना है, फिर भी प्रश्न हल नहीं होता। एक पहेली है। सौन्दर्य को समझने के लिए सत्य तथा शिव को समझना पड़ेगा यानी दो को, ग्रीर जब ग्राप सौन्दर्य को समझने के लिए सत्य को समझना चाहें तो फिर वही प्रश्न कि सौन्दर्य तथा शिव को ग्राप पहले समझें तब सत्य समझ में ग्रायेगा। ग्रर्थात् प्रश्न कभी हल नहीं हो सकता।

इसी प्रश्न पर दूसरे ढंग से भी विचार किया जा सकता है। सत्य, शिव तथा सौन्दर्य में से किसी को भी यदि हम समझते हों तो ग्रन्य दो हम ग्रपने-ग्राप समझ जायेंगे। यह बात भी जरा कठिन ही है। सत्य, शिव तथा सौन्दर्य इनमें से एक भी ऐसा नहीं जो जल्दी ग्रपनी पीठ पर हाथ रखने दे। तीनों शब्द ऐसे हैं जिनकी ग्राज तक कोई ऐसी व्याख्या नहीं कर सका जो सर्वमान्य हो, ग्रर्थात् तीनों शब्द रहस्यात्मक हैं ग्रौर धीरे-धीरे यही धारणा बनती जा रही है। फिर भी एक बात तो साफ है कि इस रहस्य को प्रत्येक मनुष्य ग्रपनी बुद्धि से कुछ न कुछ समझता है ग्रौर उसी को सही समझता है। इसका प्रमाण यही है कि

सदियों से अनेक विद्वानों ने अपनी-अपनी धारणाएँ प्रस्तुत की हैं जो हजारों हैं। इसलिए हम भी अपनी बुद्धि से इसका निर्णय कर सकते हैं।

यहाँ पर हमें सौन्दर्य ही समझना है। ग्रन्य दोनों शब्दों को हम छोड़ देते हैं।

सौन्दर्य को विद्वान् ग्रान्तरिक चेतना मानते हैं। सौन्दर्य वस्तु में नहीं होता बल्कि दर्शक के मन में होता है। सौन्दर्य वाह्य रूप में नहीं होता। हम यह नहीं कह सकते कि विना मस्तिष्क के कोई वस्तु सुन्दर हो सकती है। यदि हम ऐसा कहने की चेष्टा करते हैं तो हमें सौन्दर्य का एक निश्चित मापदण्ड प्रस्तुत करना होगा, जिसके द्वारा हम संसार की सभी वस्तुग्रों का सौन्दर्य ग्रलग-ग्रलग तौल सकें। ग्रौर इसका तात्पर्य यह होगा कि कला को हमें विज्ञान के धरातल पर रखना होगा।

बहुत से ग्राधुनिक कलाकारों ने यह बार-बार सावित किया है, कि जिन वस्तुग्रों को हम असुन्दर समझते रहे हैं, वे भी चित्र के रूप में निर्मित होने पर सुन्दरता विखेरती हैं। यह बात साहित्यकारों ने भी मानी है। तभी तो किसान, मजदूर, लँगड़े, लूले, विकृत भुखमरों के चित्रों का बनाना भी ग्रारम्भ हो सका। कलाकार देवीप्रसाद राय चौधरी के द्वारा निर्मित चित्र 'ग्राँधी में कौवा' एक सफल कलाकृति समझी जा सकी । विख्यात डच कलाकार रेम्ब्रां ने एक चित्र चमड़ा उतारे हुए भैंसे का बनाया है जो ग्रन्धेरे में लटक रहा है । यह चित्र उसके उत्तम चित्रों में से एक है ग्रौर प्रकाश ग्रौर छाया के संयोजन की दृष्टि से एक ग्रद्भृत सुन्दर चित्र है । स्पैनिश विख्यात चित्रकार वेलास्काज ने एक ग्रभूतपूर्व चित्र पानी में रहनेवाले गन्दे बौने का बनाया है । यह चित्र भी एक वेजोड़ तथा मान्यता-प्राप्त चित्र है । इससे यह साफ जाहिर है कि चित्र की सुन्दरता वस्तु में नहीं होती ग्रौर न उसका उपयोगिता से सम्बन्ध है, न नैतिकता या दार्शनिकता से उसका सम्बन्ध है। इतना ही नहीं, जिस वस्तु को हम असुन्दर कहते हैं उसे चित्रकार अपना मनोवल देकर रुचि देकर, ग्रपनी कार्य-कुशलता से उसमें भी सौन्दर्य दिखा देता है । इस प्रकार एक तरह से कलाकार ने साबित कर दिया कि कोई भी वस्तु ग्रसुन्दर नहीं है । हमारे दृष्टिकोण का ग्रन्तर है। परन्तु फिर भी साधारण दृष्टि में तो ग्रसुन्दरता हमें दिखाई ही पड़ती है ग्रौर बहुत-सी वस्तुएँ हमें सुन्दर भी लगती हैं। यही कारण है कि हम सदैव श्रपने कार्यों को, वातावरण को, सुन्दर वनाने में प्रयत्नशील रहते हैं ग्रर्थात् श्रसुन्दरता से सुन्दरता की ग्रोर प्रयत्नशील हैं। कलाकार इस कार्य में दक्ष होता है। एक प्रकार से वह समाज का पथ-प्रदर्शक है कि ग्रमुन्दर को मुन्दर कैसे बनाया जाय । इसका ग्रर्थ तो यह हुग्रा कि ग्रमुन्दर वस्तु भी होती है ग्रौर उसे सुन्दर किया जा सकता है ग्रर्थात् सुन्दरता या ग्रसुन्दरता वाह्य, रूपों में भी होती है।

सच तो यह है कि सौन्दर्य बाह्य रूपों में भी होता है ग्रीर दर्शक के मन में भी। मान लीजिए, सौन्दर्य सत्य है जैसा कि प्राचीन विचारकों ने कहा है ग्रौर ग्राज भी बहुत से विद्वान् मानते हैं। सत्य रहस्यमय शब्द ग्रवश्य है, परन्तु उसका ग्रर्थ कुछ दूर तक हम सभी समझते हैं। यह सत्य है कि सूर्य पूर्व में उदय होता है--उसका प्रकाश हम प्राप्त होता है। यह भी सत्य है, सूर्य के डूबने के पश्चात् रात होती है ग्रौर पुनः दिन । रात ग्रौर दिन, दोनों में अन्तर है। रात में सूर्य नहीं दिखाई पड़ता, दिन में दिखाई देता है। अब यदि दिन में जब ऊपर सूर्य चमक रहा हो ग्रौर कोई कहे रात है तो यह उस समय तथा स्थान के लिए मिथ्या ग्रवश्य है। इसी प्रकार सौन्दर्य के बारे में भी है। कमल का फूल सुन्दर होता है, पर ऐसा भी कोई कह सकता है कि वह अ्रसुन्दर है, यद्यपि यह सत्य न होगा नील भ्राकाश में उगा चाँद दो प्रेमी देखते नहीं भ्रघाते, परन्तु एक विरिहणी को वही चाँद काटे खाता है। चाँद ग्रपनी जगह है, परिस्थितियाँ भिन्न हैं। एक जगह चाँद प्रेमी-प्रेमिका के बीच सौन्दर्य का स्रोत है श्रौर दूसरी श्रोर विरहिणी के लिए काँटा। या यों-कहिए, मिलन में चाँद सुन्दर लगता है ग्रौर वियोग में ग्रसुन्दर । दोनों दो भावनाएँ तथा मन-स्थितियाँ हैं । विभिन्न मनः स्थितियों में एक ही मनुष्य को एक ही वस्तु सुन्दर तथा ग्रसून्दर प्रतीत हो सकती है। यहाँ पर यह बात सिद्ध होती है कि सुन्दरता मनःस्थिति पर निर्भर करती है। वस्तु में सुन्दरता है कि नहीं, यह प्रश्न नहीं उठता। वस्तु सुन्दर भी हो तो भी मन विकृत हो या मन अन्यत्र कहीं लगा हो, तो वस्तु असुन्दर दिखेगी या सुन्दरता का ग्राभास ही न होगा । यदि मन हम किसी चीज में लगायें तो उसमें सौन्दर्य द्ष्टिगोचर होने लगेगा । अर्थात् सौन्दर्य के दो हिस्से हैं । दोनों के सामंजस्य से सौन्दर्य का बोध होता है । वे हैं वस्तु तथा मन । वस्तु में भी सौन्दर्य है ग्रौर मन में भी ।

यह कहना कि केवल मन में सौन्दर्य है भूल है, क्योंकि यदि मन में ही सौन्दर्य है तो वस्तु की क्या ग्रावश्यकता ? विना वस्तु देखे मनुष्य ग्रपने मन में सौन्दर्य का बोध करता जा सकता है। हो सकता है, कुछ ग्रति काल्पनिक व्यक्ति ऐसा करते भी हों, पर एक बात हमें नहीं भूलनी चाहिए कि जन्म के साथ ही हम ग्रपनी इन्द्रियों से वस्तु का ग्राभास करना ग्रारम्भ कर देते हैं, जब कि कल्पना हमसे कोसों दूर रहती है ग्रौर जिन वस्तुग्रों को हमने जन्म से देखना ग्रारम्भ किया है उनका नक्शा हमारे ग्रचेतन मन पर सदैव ग्रंकित रहता है। ग्रागे चलकर यदि हम मन में सौन्दर्य खोजने का प्रयास करें तो इन वस्तुग्रों को नहीं भुलाया जा सकता। इतना ही नहीं, ईश्वर की कल्पना करते समय भी उसे हम संसार में देखी वस्तुग्रों, ग्राकृतियों के ग्राधार पर ही कल्पित करते हैं, जैसे—राम, कृष्ण, गणेश,

शिव, इत्यादि मनुष्य की ग्राकृतियों या ऐसे ही सांसारिक रूपों के सामंजस्य की ग्राकृतियों में। हाँ, निराकार ब्रह्म में लीन होना दूसरी बात है जिसका चित्रकला से शायद कोई ताल्लुक नहीं, क्योंकि चित्र में रूप या ग्राकृति ग्रावश्यक है चाहे वह ग्रति सूक्ष्म ही क्यों न हो।

वस्तु भी सत्य है । मनुष्य है ग्रीर सारा संसार ग्रनेक प्रकार की वस्तुग्रों से भरा हुग्रा है । दोनों ही सृष्टि के ग्रंग हें ग्रीर दोनों सत्य हैं । फिर एक को सुन्दर ग्रीर दूसरे को ग्रसुन्दर कैंसे कहा जा सकता है ? मनुष्य के रूप में सुन्दरता है ग्रीर संसार के रूप में भी । परन्तु मनुष्य यदि संसार का सौन्दर्य देखना चाहता है, तो उसे ग्रपने मनोवल का भी प्रयोग करना होगा । ग्राँख वन्द कर लेने से, मस्तिष्क की किया को रोक देने से न तो वस्तु दिखाई पड़ेगी न सौन्दर्य, यद्यपि फिर भी वस्तु में सौन्दर्य रहेगा ग्रीर चिरन्तन के लिए । हम मिट जायँ तो भले हमारे लिए संसार न हो, पर संसार तो रहा है ग्रीर रहेगा । कब तक रहेगा, यह नहीं कहा जा सकता, न यह ही कि कब से है, पर है ग्रीर रहेगा । वस्तु में सुन्दरता है, हाँ ग्राँख मूँद लेने पर हमें नहीं दिखाई पड़ती । जो सत्य मनुष्य के भीतर है वही संसार में भी है । दोनों को सम्मुख करने की ग्रावश्यकता है ।

### सौन्दर्य और विलक्षणता

सौन्दर्य पर विचार करते समय हम इस निष्कर्ष पर पहुँचते हैं कि सौन्दर्य वस्तु तथा मन दोनों में निहित है। इस बात को भली-भाँति समझने के लिए ग्राइए हम इस पर विचार करें कि वस्तु में सौन्दर्य किस रूप में होता है ग्रौर मन में सौन्दर्य की भावना कहाँ से प्राप्त होती है।

पहले मन को लीजिए। यहाँ एक प्रश्न विचार करने योग्य है कि मनुष्य के अन्दर सौन्दर्य की भावना कब से और कैंसे उत्पन्न होती है ? हम सभी अपने-अपने बाल्यकाल की कुछ न कुछ बात याद रखते हैं। आइए, उन्हीं पर विचार करें। सोचिए कि क्या तुरन्त उत्पन्न हुए शिशु को सौन्दर्य की अनुभूति होती है ? यदि ऐसा होता तो बालक उत्पन्न होते ही चीख-चीख कर रोने के बजाय हँसता या मुस्कराता हुआ आता। आप कह सकते हैं, उस समय वह गर्भ का कष्ट अनुभव करता है इसीलिए रोता है, यद्यपि सौन्दर्य की भावना उसमें होती है। ठीक भी हो सकता है। सौन्दर्य की प्राप्ति पर आनन्द होता है और आनन्द लेते समय व्यक्ति मौन भी रह सकता है, जैसा एक बालक पालने पर पड़ा मौन आनन्द लेता रहता है, यद्यपि वह इस प्रकार केवल आनन्द पाता है या सौन्दर्य की अनुभूति भी करता है,

कहना किठन है। ग्रानन्द ग्रौर सौन्दर्य एक ही वस्तु नहीं। सौन्दर्य की प्राप्ति पर ग्रानन्द का ग्रनुभव हो सकता है। सौन्दर्य माध्यम है, लक्ष्य है ग्रानन्द। बालक ग्रानन्दित रहता है, इसका यह तात्पर्य नहीं कि उसे सौन्दर्य भी प्राप्त है। ग्रानन्द सन्तुष्टि से भी प्राप्त हो सकता है। सन्तुष्टि प्राप्त करने के ग्रनेकों साधन हैं—सौन्दर्य भी एक है। बालक माँ का दूध पी कर सन्तुष्ट हो ग्रानन्दानुभूति करता है, सौन्दर्य की प्राप्ति से नहीं।


सौन्दर्य वस्तु में होता है । तुरन्त उत्पन्न हुग्रा बालक संसार की किसी वस्तु को नहीं पहचानता, इसलिए उसे सौन्दर्य की श्रनुभूति नहीं हो सकती। जैसे-जैसे वह सांसारिक वस्तुश्रों से परिचित कराया जाता है, वह उन्हें पहचानना ग्रारम्भ करता है ग्रौर ग्रारम्भ में वह केवल इतना ही समझता है कि कौन-कौन-सी वस्तु उसे सुख देती है, कौन दुःख । इस समय तक वह वस्तुग्रों की सुन्दरता पर कोई ध्यान नहीं देता । धीरे-धीरे उसकी रुचि ग्रपने स्रनुभव के स्रनुसार बनती जाती है। जिन वस्तुस्रों से वह सुख पाता है, वे उसके लिए रुचिकर बनती जाती हैं। इस प्रकार सुख ग्रौर दुःख के ग्राधार पर उसकी रुचि बनती है। जो वस्तुएँ उसे सुख देती हैं उन्हें वह याद रखता है। याद रखने के लिए उसे वस्तुग्रों का त्राकार, रूप, रंग सभी निहारना पड़ता है ग्रौर इन्हीं का एक चित्र उसके मस्तिष्क में खिंचता जाता है, जो स्थायी होता जाता है । इसके पश्चात् जब वह घीरे-घीरे ग्रन्य वस्तुग्रों को भी पहचानने का प्रयत्न करता है और उसके सम्मुख तमाम वस्तुएँ स्राती जाती हैं तब उसे वस्तुग्रों के रूप को ग्रौर बारीकी से समझना होता है, ग्रौर एक दूसरे के रूप का अन्तर समझना होता है। गेंद भी गोल है, अमरूद भी गोल है, सन्तरा भी गोल है, चाँद, सूर्य, दुनिया की तमाम वस्तुएँ गोल हैं--इनके अन्तर की उसकी समझना और याद रखना होता है। इस प्रकार बालक धीरे-धीरे रूप, आकार, रंग तथा उनकी प्रकृति को ध्यान से समझता जाता है ग्रौर उनके ग्रन्तर को याद रखकर वस्तुग्रों को पहचानता जाता है। यही ज्ञान स्रागे चलकर सौन्दर्य-स्रनुभूति में परिणत हो जाता है। सौन्दर्य क्या है, यह ज्ञान जन्मजात नहीं है बल्कि इसे धीरे-धीरे वह समाज से तथा ग्रपने ग्रनुभव से सीखता है।

बस्तुओं का आकार, विलक्षणता, रूप तथा रंग वालकों को जल्द आकर्षित करते हैं। बहुत-सी वस्तुओं के बारे में बालक को कुछ भी ज्ञात नहीं रहता, परन्तु फिर भी उस वस्तु के विलक्षण रूप, रंग तथा आकार के कारण वह उसे भी पहचानता है और आकर्षित होता है, जैसे चाँद। चाँद को बालक नील आकाश में ऊपर एक विलक्षण चमकते गोले के रूप में देखता है—ऐसी दूसरी वस्तु उसे नहीं दिखाई देती। इस विलक्षणता के कारण धीरे-धीरे वह इसे पहचानने लगता है, यद्यपि वह क्या है, किस उपयोग का है कुछ नहीं जानता। इस प्रकार हम देखते हैं कि विलक्षण वस्तु या विचित्रता भी हमारा एक आकर्षण बन जाती

# ग्रभिव्यंजनात्मक चित्र



प्रकाश के अँधेरे में



है। बहुत-सी वस्तुएँ विचित्र तथा विलक्षण होती हैं, परन्तु सब को देखकर मनुष्य ग्रानिन्दत नहीं होता। जिन वस्तुश्रों से हमें भय नहीं होता, घृणा नहीं होती, वही हमें ग्राकिषत करती हैं। बालक कुत्ते के प्रति ग्राकिषत होता है, पर जब उसे काटते देखता है तो उसका ग्राकर्षण खत्म होने लगता है। इस प्रकार कष्टदायक वस्तुग्रों के प्रति ग्राकर्षण धीरे-धीरे खत्म होता जाता है, यद्यपि उस वस्तु का रूप, रंग, ग्राकार तथा विलक्षणता हमें कष्ट नहीं देती केवल उसका स्वभाव कष्ट देता है। सर्प ग्रनेकों प्रकार के विलक्षण रूप, रंग के होते हैं। उनका रूप नहीं बिल्क स्वभाव कष्टदायक है। हम मदारी के सर्प देखते हैं, क्योंकि वहाँ हमें भय नहीं रहता ग्रीर हम उनके रूप का ग्रानन्द ले सकते हैं। इसी प्रकार संसार की प्रत्येक वस्तु का रूप हमें ग्राकिषत करता है, उसके सौन्दर्य का ग्रानन्द हम लेते हैं।

वस्तुग्रों का रूप, रंग ग्रौर विलक्षणता हमें भाती है, उसी में हम सौन्दर्य की अनुभूति प्राप्त करते हैं ग्रौर ग्रारम्भ से ही हमारे मस्तिष्क के ग्रचेतन पट पर वस्तुग्रों के चित्र ग्रॉकित होते जाते हैं। जो रूप जितना विलक्षण होता है वह मानस-पट पर उतनी ही गहराई से ग्रंकित होता जाता है। हाँ, उसमें से कुछ रूप हमें ग्रधिक रुचिकर लगते हैं जिनके साहचर्य से हमें भय, घृणा न होकर प्रेम की अनुभूति हुई रहती है या जिनसे हमें लाभ हुग्रा करता है। इस प्रकार प्रत्येक वस्तु के प्रति हमारी रुचि बनती है। ग्रारम्भ में बालक दूध पीता है, वह उसे रुचिकर होता है, उसका सफेद रंग भी उसे रुचिकर लगता है, क्योंकि उसी से वह उसे पहचानता है। काले रंग का कुत्ता उसे उतना रुचिकर नहीं लगता जितना सफेद रंग का। सफेद कपड़े का हमारे समाज में ग्रधिक उपयोग होता है—बालक ग्रारम्भ से ही यह देखता है ग्रौर समाज की इस रुचि को उचित समझकर ग्रपनाता है। इस प्रकार बालक ग्रपने समाज में प्रचलित बहुत सी रुचियों को ग्रपनाता जाता है। धीरे-धीरे ग्रपने ग्रनुभव तथा समाज की रुचि के ग्रनुसार वह कुछ रूप, रंगों तथा ग्राकारों को मुन्दर समझने लगता है ग्रौर ग्रागे चलकर इस प्रकार संसार में देखी वस्तुग्रों में से कुछ रूपों के प्रति उसकी पक्की धारणा बन जाती है ग्रौर उन्हें देखकर वह सौन्दर्य प्राप्त करता है।

स्रागे चलकर जब व्यक्ति विचारशील तथा स्रध्ययनशील हो जाता है तब वह स्रपनी धारणास्रों पर पुनः दृष्टिपात करता है, यह जानने के लिए कि जो धारणाएँ उसने बनायी हैं वे विचार की कसौटी पर सही उतरती हैं या नहीं। इस समय वह विवेक के साथ नयी धारणाएँ बनाता है, स्रौर विवेकहीन रुचियों को त्यागना स्रारम्भ करता है। समाज से तथा स्रमुभव से प्राप्त रुचि को वह बिलकुल नहीं त्याग देता, बल्कि उनमें से परिमाजित

रुचियों को ही अपनाता है। भय तथा घृणा की मात्रा अब कम होती जाती है और रूप की ओर वह अधिक खिचता है। इस समय वह रूप पर विचार करना आरम्भ करता है और विवेक से उसका चुनाव करता है। चुनने में कुछ सिद्धान्त बनाता है। विलक्षणता यहाँ भी सबसे प्रमुख मापदंड होती है। जो रूप जितना विलक्षण होता है वही अधिक रुचिकर और सुन्दर लगता है। जो वस्तु बहुतायत में पायी जाती है, आसानी से प्राप्त हो जाती है, वह उतनी सुन्दर नहीं लगती। कमल का फूल हम रोज नहीं देखते। सरोवर के पास जाने पर नील जल के ऊपर लहराता कमल हमें सुन्दर लगता है। मोर जंगल में रहता है, और वहीं नाचता है जहाँ हम नहीं होते। यह दृश्य हमें जल्दी नहीं प्राप्त होता इसलिए इस विलक्षणता को देखने में हम रुचि लेते हैं, लालायित होते हैं और देखने पर सौन्दर्य का अनुभव प्राप्त करते हैं। मोर के पंखे जिस प्रकार अलंकृत रहते हैं, वैसे दूसरे पिक्षयों के नहीं, यह विलक्षणता हमें भाती है। इस प्रकार आसानी से प्राप्त न होनेवाले रूपों में हमें सौन्दर्य दृष्टिगोचर होता है। अर्थात् विभिन्न प्रकार के आकार, रूप, रंग जब विलक्षण ढंग से एक स्थान पर संयोजित मिलते हैं तो सौन्दर्य का बोध होता है और सुन्दरता के परखने में 'संयोजन' एक मुख्य गुण है।

कला ग्रौर सौन्दर्य का सम्बन्ध बहुत प्राचीन है। कला में सौन्दर्य का होना ग्रावश्यक समझा गया है। जिसमें सौन्दर्य नहीं उसे लोगों ने कला माना ही नहीं। यदि कला रूप है तो सौन्दर्य उसका प्राण है। कुछ लोग तो कला ग्रौर सौन्दर्य को एक ही रूप में देखते हैं ग्रौर कला को सौन्दर्य समझते हैं। कला की परिभाषा बताते हुए लिखा गया है कि किसी कार्य को सुन्दरता के साथ करना ही कला है।

कार्य तो इस संसार में सभी करते हैं चाहे मनुष्य हो, पश्च हो, पक्षी हो या कोई अन्य जीवधारी। पर क्या सभी अपना कार्य सुन्दरता के साथ करते हैं? यह प्रश्न विचारणीय है। पशु-पक्षी भी अपना कार्य करते हैं। इनके अधिकतर कार्य भूख, प्यास, आश्रय तथा काम से सम्बन्धित रहते हैं। मनुष्य के भी यही कार्य हैं। मनुष्य तथा जानवरों में केवल यही अन्तर समझा जाता है कि मस्तिष्क जानवरों में नहीं होता। यह अन्तर बहुत बड़ा अन्तर हो जाता है, जिसके कारण जानवरों के कार्य में और मनुष्य के कार्यों में बड़ी विभिन्नता हो जाती है। इसलिए जानवरों के कार्य कला हैं और उनमें सुन्दरता है या नहीं, यह विचार स्थिगत करना पड़ेगा, क्योंकि हमें तो मनुष्य की कलाओं से तात्पर्य है।

मनुष्य के सभी कार्य मस्तिष्क के सहारे होते हैं, परन्तु उसके सभी कार्यों को कलाम्रों में स्थान नहीं दिया जाता, जैसे स्वप्न देखना, सांस लेना इत्यादि । इतना ही नहीं, ललित कलाम्रों की परिधि तो ग्रौर भी संकीर्ण है । इनमें तो केवल संगीत, काव्य, चित्र, मृति

तथा नाटच-कला इत्यादि ही प्रमुख हैं। हमारा भी सम्बन्ध यहाँ केवल चित्रकला से है, इसलिए उसी का विचार करना ग्रावश्यक है।

किसी चित्र को देखकर पहला वाक्य जो मनुष्य के मुँह से निकलता है वह है 'चित्रमुन्दर है'। सुन्दरता पहली वस्तु है जिसे देखनेवाला सबसे पहले चित्र में खोजता है।
चित्र में सुन्दरता पाने पर देखनेवाले को प्रसन्नता होती है, सन्तृष्टि होती है और सुख मिलता
है। इसका यह तात्पर्य नहीं कि जिस वस्तु में सुख, सन्तृष्टि तथा प्रसन्नता मिले वह कला
है, पर सुन्दर तो उसे अवश्य कहा जा सकता है, जैसे भूखे मनुष्य के सामने यदि भोजन
रख दिया जाय तो उसे सुख, सन्तृष्टि और प्रसन्नता होती है, पर भोजन कला नहीं है, या
सरोवर में उगे कमल को जो हमें सुख, सन्तृष्टि तथा प्रसन्नता देता है, कला नहीं कहा जा
सकता—यद्यपि सुन्दरता उसमें अवश्य दिखाई पड़ती है। इसलिए कला और सुन्दरता
एक वस्तु नहीं है। हाँ, मनुष्य के कार्यों में जब ये तीनों वस्तुएँ मिलती हैं और सुन्दरता
भी होती है, तो उसे हम कला कह सकते हैं। इसलिए सुन्दरता कला नहीं है विल्क मनुष्य
का कार्य कला है, जिसमें सुन्दरता होना हम आवश्यक समझते हैं।

सुन्दरता हमें तभी प्रतीत होती है जब उस कार्य को देखकर हमें प्रसन्नता, सन्तुष्टि तथा सुख मिलता है। मनुष्य तभी प्रसन्न होता है जब उसे इच्छित वस्तु मिलती है। यदि एक शराबी को एक बोतल शैम्पेन मिल जाय तो उसकी प्रसन्नता का ठिकाना नहीं रहता। एक भिखारी को भरपेट भोजन मिल जाय तो वह प्रसन्न हो जाता है। एक किसान की यदि खेती लहरा जाय तो वह प्रसन्नता से भर जाता है। ग्रर्थात् जिस मनुष्य को जिस वस्तु की इच्छा रही है उसकी प्राप्ति पर उसे प्रसन्नता होती है, सन्तुष्टि होती है ग्रौर सुख मिलता है। इस प्रकार प्रत्येक मनुष्य की इच्छाएँ भिन्न हो सकती हैं ग्रौर उसे इसी प्रकार भिन्न-भिन्न वस्तुग्रों में सुख मिलता है। सुन्दरता भी भिन्न-भिन्न रुचि तथा इच्छा के ग्रनुसार भिन्न-भिन्न व्यक्तियों को भिन्न-भिन्न वस्तुग्रों या कार्यों में मिलती है। इसलिए सुन्दरता का ग्राधार मनुष्य की रुचि तथा इच्छा है। सुन्दरता कोई ऐसी वस्तु नहीं जो किसी एक स्थान पर एक ही रूप में सबको मिले। विभिन्न व्यक्तियों को विभिन्न वस्तुग्रों में सुन्दरता मिलती है। इसलिए हम कह सकते हैं कि सुन्दरता कोई गुण नहीं है, वह केवल एक भाव है जो मनुष्य तब प्रकट करता है जब उसे ग्रप्ती रुचि या इच्छा की वस्तु मिल जाती है।

ऐसी स्थिति में कलाकार या चित्रकार से यह कैसे ग्राशा की जा सकती है कि वह ग्रपनी रचना में ऐसी सुन्दरता भर सके जो विभिन्न व्यक्तियों को मान्य हो । विभिन्न व्यक्ति विभिन्न वस्तुग्रों में सुन्दरता पाते हैं, एक ही चित्र में सभी को सुन्दरता मिले यह कैसे हो सकता है ? जैसे-जैसे मनुष्य का समाज विकसित हो रहा है, मनुष्य की इच्छाग्रों तथा रुचियों में निरन्तर भिन्नता बढ़ती जा रही है। ऐसी स्थित में कला में सुन्दरता पाना सबके लिए ग्रासान नहीं। चित्रकार या कलाकार सब की इच्छित वस्तु एक ही चित्र में कैसे जुटा सकता है ? यही कारण है कि ग्राज हम चित्र में सुन्दरता नहीं खोज पाते। चित्रकार जानता है कि वह विभिन्न इच्छाग्रों की वस्तु एक जगह इकट्ठा नहीं कर सकता इसलिए वह इन इच्छाग्रों को ग्रधिक महत्त्व नहीं देता, न वह चित्र में सुन्दरता को महत्त्व देता है, क्योंकि सुन्दरता कोई एक निश्चित वस्तु तो है नहीं, वह भी भिन्न-भिन्न है। यही कारण है कि ग्राधुनिक चित्रकार सुन्दरता को महत्त्व नहीं देता, न इसके बारे में वह कभी सोचता है, न वह यह चाहता है कि लोग उसके चित्रों में सुन्दरता खोजें।

श्राधुनिक युग में चित्र में सुन्दरता होना ग्रावश्यक नहीं है। सुन्दर ग्रीर श्रसुन्दर के चक्कर में ग्राज का चित्रकार पड़ता ही नहीं। कला ग्रीर सुन्दरता का सम्बन्ध ग्रब इतना घनिष्ट नहीं रहा। कला की परिभाषा "किसी कार्य को सौन्दर्यपूर्वक करना कला है" में से सौन्दर्य हटा दिया गया है ग्रीर केवल "कार्य करना ही कला है" यही परिभाषा ग्रधिक मान्य है।

ग्रव यह प्रश्न होता है कि चित्र देखनेवाला चित्र में क्या देखे ? ग्रभी तक तो वह चित्र में सौन्दर्य खोजता था, ग्रव क्या खोजे ? ग्रभी तक तो वह चित्रों में ग्रपनी इच्छित वस्तु खोजता था ग्रीर मुन्दरता पाता था। परन्तु ग्रव उसे चित्र में ग्रपनी इच्छित वस्तु या मुन्दरता नहीं खोजता है, न पायेगा वह। तब तो यह कहा जा सकता है कि ग्रव उसे उस वस्तु को खोजना या पाना है जो उस चित्रकार ने पायी है ग्रीर ग्रपने चित्र में रखी है। इसमें ही देखनेवाले को मुन्दरता खोजनी पड़ेगी जो उसकी ग्रपनी नहीं है बिल्क चित्रकार की है। चित्रकार ग्रपने परिश्रम तथा ग्रनुभव से कुछ खोजकर ग्रपने चित्र में रखता है। उसी का ग्रानन्द दूसरों को भी लेना है। यह कोई नयी बात नहीं है। जिस प्रकार वैज्ञानिक या दार्शनिक खोजकर वस्तु को सामने रखता है ग्रीर उसका ग्रानन्द हम भी लेते हैं, उसी प्रकार ग्राज का चित्रकार भी है। जिस प्रकार एक वैज्ञानिक तथा दार्शनिक की खोज हमारे लिए हितकर है, उसी भाँति कलाकार की खोज, जिस प्रकार वैज्ञानिक तथा दार्शनिक के कार्य में हम प्रसन्नता, सन्तुष्टि तथा सुख पाते हैं, उसी प्रकार कलाकार के कार्य में हम प्रसन्नतार के ग्रनुभव तथा खोज में ग्रानन्द लेंगे।

चित्रकार जब चित्र बनाता है तो वह यह कभी नहीं सोचता कि वह अपने चित्र में सौन्दर्य भर रहा है। शायद ही कोई ऐसा चित्रकार हो जो यह जानता है कि सौन्दर्य क्या है, या उसका रूप क्या है। यह तो दूसरे व्यक्ति जो चित्रकार के चित्रों को पसन्द करते हैं अपनी प्रसन्नता व्यक्त करने के लिए बोल उठते हैं, "सुन्दर", "अति सुन्दर" इत्यादि। कलाकार कभी यह नहीं सोचता कि उसने चित्र में सुन्दरता भरी है। चित्रकार तो परिश्रम करके स्नेह के साथ कुछ श्रंकित करता है श्रौर व्यक्ति जिस काम में परिश्रम देता है श्रौर स्नेह करता है, वह उसे भाता है। श्रपने हाथ की बनायी रोटी सबको बहुत मीठी लगती है। जो कार्य व्यक्ति परिश्रम तथा स्नेह से करता है उसमें श्रक्सर दूसरों को भी श्रानन्द मिलता है। इस प्रकार परिश्रम श्रौर स्नेह को हम सुन्दरता कह सकते हैं। बाग का माली जब परिश्रम तथा स्नेह से श्रपने बगीचे के पौधों को सींचता है श्रौर वे खिल उठते हैं, तो उसे उनमें सुन्दरता दृष्टिगोचर होती है। बालक परिश्रम तथा स्नेह के साथ एक भोंडा चित्र बनाकर भी बहुत प्रसन्न होता है श्रौर उसमें उसे सुन्दरता दृष्टिगोचर होती है। इस प्रकार यदि हम किसी भी वस्तु को स्नेह से देखें तो उसमें हमें सुन्दरता दृष्टिगोचर होती है। जब हम किसी चित्र का श्रानन्द लेना चाहें तो हमें उसमें सुन्दरता नहीं खोजनी है बल्क उसे सर्व प्रथम श्रपना स्नेह देना है श्रौर ऐसा करते ही उसमें हमें सुन्दरता दिखाई पड़ेगी जो श्रानन्ददायक होगी। जिस वस्तु को सारा संसार सुन्दर कहता है उसमें भी हमें सुन्दरता नहीं मिल सकती, यदि हमने उसे श्रपना स्नेह नहीं दिया है।

स्नेह न होने के कारण कौरवों और पाण्डवों में महाभारत हुआ, भाई-भाई की हत्या करने को उद्यत हुआ। स्नेह न होने के कारण तिष्यरक्षिता ने कुणाल के नेत्र निकलवा लिये, स्नेह न होने के कारण श्रोरंगजेब ने अपने राज्य में कलाओं को बन्द करवा दिया, भारतवर्ष के कलाकारों द्वारा निर्मित अद्भुत मूर्तियों तथा मन्दिरों को तुड़वा डाला, स्नेह की कमी के कारण कला की हत्या की। यही स्नेह कुरूपता को भी सुन्दर बना लेता है अपने बल से। लैला कुरूप थी, पर स्नेह के कारण मजनू ने उसे अति सुन्दर समझा। स्नेह में बड़ी शक्ति है। यही स्नेह यदि हम दूसरों को दें तो वे हमें बदले में सुन्दरता देते हैं। सुन्दरता पाना चाहते हैं तो हमें अपना स्नेह देना पड़ेगा।

हम अपना स्नेह संसार की सब वस्तुओं को नहीं दे पाते, यही कारण है कि संसार की कुछ वस्तुएँ हमें सुन्दर लगती हैं और कुछ असुन्दर। परन्तु सृष्टि में कोई वस्तु असुन्दर या सुन्दर नहीं। सभी भिन्न-भिन्न वस्तुएँ हैं, सब हमारा स्नेह चाहती हैं। स्नेह पाकर वे हमें प्रसन्नता देती हैं, सन्तुष्टि देती हैं, सुख तथा सुन्दरता हमें मिलती है। किसी ने कहा है— "मनुष्य कुछ देकर ही कुछ पाता है।" यही बात सुन्दरता पाने के लिए भी सत्य है। कभी-कभी हम चेष्टा करने पर भी किसी-किसी वस्तु को स्नेह नहीं दे पाते और यही कारण है कि उसमें हमें सुन्दरता कभी नहीं दिखाई पड़ती। परन्तु इसका तात्पर्य यह नहीं कि हम

हारकर अपना स्नेह देना रोक दें। यदि हम निरन्तर अपना स्नेह लुटाते चलें तो ऐसा कदापि नहीं हो सकता कि वह वस्तु हम पर अपनी सुन्दरता न लुटाये, बुझते दीपक में स्नेह पड़ते ही वह प्रकाशमय हो उठता है। कला में सौन्दर्य तभी मिल सकता है जब हम उसे अपना स्नेह देंगे।

# कलाकार का व्यक्तितव

मनुष्य ने बर्तन बनाये, जिनका कार्य वस्तु को ग्रपने ग्रन्दर रखे रहना है; घर बनाये; जिनका कार्य उनके म्रन्दर रहनेवाली वस्तुम्रों को धूप, पानी, हवा इत्यादि हानिकारक वस्तुश्रों से बचाना है । रथ या सवारी बनी जो मनुष्य या वस्तुश्रों को एक जगह से दूसरी <mark>जगह ले जाती है । इसी प्रकार बड़ी-बड़ी मशीनें, मोटर, इजन, वायुयान, पानी का जहाज</mark> इत्यादि मनुष्य के लिए कार्य करने के लिए बनाये गये । ग्रर्थात् मनुष्य ने जितनी वस्तुग्रों का निर्माण किया सभी उसका कार्य करती हैं। ये सभी वस्तुएँ मनुष्य ने ग्रपने ग्रानन्द तथा सुविधा के लिए बनायीं । इन सबका ग्राधार मनुष्य की कियात्मक प्रवृत्ति है । मनुष्य हर समय कुछ न कुछ कार्य किया करता है जब तक वह जाग्रत ग्रवस्था में रहता है । हम कह सकते हैं, मनुष्य का कार्य, कार्य करना है ग्रर्थात् कार्य करनेवाले मानसिक जीव को हम मनुष्य कहते हैं। जो कार्य करता है वही मनुष्य है। जिस प्रकार मनुष्य की बनायी वस्तुएँ अपना-अपना कार्य करती हैं, उसी प्रकार प्रकृति की बनायी वस्तुएँ अपना-अपना कार्य करती हैं। मनुष्य भी प्रकृति की एक वस्तु है ग्रौर वह भी प्रकृति, सृष्टि के लिए कार्य करता है। जिस प्रकार मनुष्य की बनायी वस्तुएँ मनुष्य का कार्य करती हैं, उसी प्रकार प्रकृति की वस्तएँ जिनमें मनुष्य भी सम्मिलित है, प्रकृति का कार्य करती हैं। मनुष्य कार्य करके कलाकार कहलाता है, उसी प्रकार प्रकृति भी अपना कार्य कलाकार की भाँति करती है। संसार की जो भी वस्तु कार्य करती है, वह कलाकार का कार्य करती है। मधुमक्खी अपने हजारों छिद्रवाले सुन्दर छत्ते बनाती है, जो मनुष्य की कला से किसी प्रकार भी कम नहीं। फूलों से रस चुन-चुन कर शहद बनाती है, क्या वह किसी चीनी की मिल से कम महत्त्वपूर्ण कार्य करती है ? इसी भाँति प्रकृति की सभी वस्तुएँ सुन्दरता के साथ ग्रपना-श्रपना कार्य करती जाती हैं स्रौर ये सभी वस्तुएँ कला का कार्य करती हैं।

'कलाकार' शब्द मनुष्य का बनाया हुग्रा है, वह कलाकार के ग्रर्थ में उस व्यक्ति को समझता है जो कला का कार्य करता है। इसमें केवल मनुष्य ग्राता है, प्रकृति के ग्रन्य कलाकार नहीं। यही नहीं, मनुष्यों में भी साधारणतया हम सभी को कलाकार नहीं कहते । कलाकार हम उसे कहते हैं जो कोई विलक्षण रचना करता है, जैसा सभी व्यक्ति नहीं करते, जैसे संगीत का कार्य, चित्र का कार्य, नृत्य का कार्य, मूर्ति का कार्य, काव्य का कार्य, साहित्य का कार्य इत्यादि । इतने से ही हम सन्तुष्ट नहीं होते और कलाकार का अर्थ हम और संकुचित करते हैं । उसी को कलाकार समझते हैं जो सत्यम्-शिवम्-सुन्दरम् का ज्ञाता होता है । सबसे सूक्ष्म कलाकार हम परमात्मा या ईश्वर को समझते हैं । यह हमारी मानसिक वाजीगरी का स्वरूप है । कलाकार तो सम्पूर्ण मनुष्य जाति है, सृष्टि की प्रत्येक वस्तु है । अर्जुन को श्री कृष्ण ने महाभारत में अपना विराट रूप दिखाया, जिसमें समस्त भूमण्डल तथा त्रिलोक सिम्मिलित था । इस दृष्टिकोण से कलाकार ईश्वर ही नहीं त्रिलोक है, अर्थात् त्रिलोक की प्रत्येक वस्तु कलाकार है, प्रत्येक जीव कलाकार है, प्रत्येक मनुष्य कलाकार है ।

गीता में कर्म को मनुष्य के जीवन में सबसे महत्त्वपूर्ण स्थान दिया गया है। कर्म करना मनुष्य का धर्म वताया गया है। कर्म करनेवाला ही कलाकार हो सकता है। जो भी कर्म करता है वह कलाकार है, अर्थात् कला का कार्य करना ही मनुष्यत्व है। प्रत्येक मनुष्य के लिए कलाकार वनना आवश्यक है। प्रत्येक मनुष्य के लिए कला का कार्य करना आवश्यक है। कला का कार्य करने का अधिकार केवल कुछ चुने हुए व्यक्तियों के लिए ही नहीं अपितु सम्पूर्ण मनुष्य जाति के लिए है। सनुष्य का लक्ष्य कलाकार वनना है। मनुष्य के प्रत्येक व्यवहार में कला-वृत्ति आवश्यक है। मनुष्य की सुकीर्ति विकास, प्रगति तथा जीवन सभी कला पर आधारित हैं। संसार की प्रत्येक जाति का उत्थान कला के कार्य पर आधारित है।

प्राचीन भारत, चीन, रोम तथा ग्रीस का उत्थान उनकी कला पर श्राधारित था । कोई देश या जाति कला का निरादर नहीं कर सकती । किसी देश या जाति का जब प्रत्येक व्यक्ति कलाकार की भाँति कार्य करता है, तभी उस जाति या सभ्यता का विकास होता है, उत्थान होता है।

प्राचीन भारत में कलाकार शब्द के स्थान पर शिल्पी शब्द प्राप्त होता है। स्राज भी शिल्पी शब्द प्रचलित है। साधारणतया हम शिल्पी के स्रथं में केवल मूर्तिकार तथा भवन निर्माणकार को समझते हैं। परन्तु प्राचीन भारत में शिल्पी सम्पूर्ण विद्यास्रों का द्योतक था।

श्री गोविन्दकृष्ण पिल्लई श्रपनी पुस्तक में लिखते हैं —— "प्राचीन समय में जब कलाकार तथा दस्तकार में भेद नहीं था, हिन्दू जाति 'शिल्पी' शब्द का व्यवहार कलाकार, भवन-निर्माणकार तथा मूर्तिकार को सम्बोधित करने के लिए करती थी, जिसके कार्य की परिधि विज्ञान जैसे गणितशास्त्र तथा ज्योतिषशास्त्र तक पहुँचती थी।

श्रनसर शिल्पी शब्द का भाषान्तर करते हुए इसको मूर्तिकार या भवन-निर्माणकार के रूप में व्यवहार किया जाता है। यह इन शिल्पियों के साथ ग्रन्याय है। शिल्पी शब्द इतना व्यापक है जितना शिल्पशास्त्र ग्रीर दोनों को ग्रभेद्य स्थान प्राप्त है।

निश्चित ही शिल्पी को भारत में बहुत उच्च स्थान प्राप्त था। 'मानसार' के ग्रनुसार ज्ञात होता है कि शिल्पी के लिए वेदों तथा शास्त्रों का ज्ञान प्राप्त करना सबसे प्रारम्भिक कार्य था।

'मानसार' के अनुसार चार प्रकार के शिल्पी बताये गये हैं—स्थपित, सूत्रग्रही, वर्षकी तथा तक्षक । स्थपित शिल्पी सबसे उत्तम समझा जाता था । ऐसे शिल्पी के लिए प्रत्येक शास्त्र तथा वेद का ज्ञान प्राप्त करना आवश्यक था, अर्थात् उसका ज्ञान सम्पूर्ण होना आवश्यक था । वह सम्पूर्ण ज्ञान का आचार्य समझा जाता था । वह अन्य शिल्पियों का आचार्य था ।

सूत्रग्रही भी सभी वेदों तथा शास्त्रों का पण्डित होता था ग्रीर रचना तथा ग्रलंकरण में दक्ष होता था । वर्षकी शिल्पी भी वेदों तथा शास्त्रों का ज्ञाता था । वह प्रमाण-शास्त्र में दक्ष होता था । वह कुशल चित्रकार तथा निपुण गुणग्राही होता था ।

तक्षक शिल्पी को भी वेदों तथा शास्त्रों का ज्ञान प्राप्त करना आवश्यक था । उसे अपने कार्य में कुशल होने के अतिरिक्त सामाजिक, विश्वासी तथा दयालु होना पड़ता था । सभी शारीरिक तथा मानसिक कार्यों में दक्ष होना आवश्यक था । वह काष्ठ-कला, वास्तु-कला, मूर्तिकला, लौह-कला तथा चित्रकला में कुशल होता था ।

इसी प्रकार विष्णुधर्मोत्तर पुराण में मार्कण्डेय ऋषि तथा वज्र के कला-सम्बन्धी वार्ता-लाप में कुशल चित्रकार या कलाकार वह माना गया है जिसने मूर्तिकला, चित्रकला, नृत्यकला, संगीतकला, सभी का ग्रध्ययन भली-भाँति किया हो । धर्म शब्द इतना व्यापक है कि इसमें मनुष्य के सभी कार्य ग्रा जाते हैं।

शुक्रनीतिसार में चौसठ कलाग्रों का वर्णन है तथा बत्तीस विज्ञानों का, ग्रौर यह सभी वेदों तथा शास्त्रों में निहित है। इन सभी का ज्ञान प्राप्त करना शिल्पी के लिए ग्रावश्यक था। यह कहना कठिन है कि इस प्रकार के उस समय कितने शिल्पी थे, या यह केवल एक

श्रादर्श ही था । परन्तु यदि यह केवल श्रादर्श भी रहा हो तो बहुत ही सुदृढ, सुन्दर तथा श्रनुमोद्य है । ऐसे शिल्पी श्राधुनिक समय में तो शायद ही कहीं हों, परन्तु श्राज हमारी कल्पना में भी ऐसा शिल्पी नहीं श्राता, जिस प्रकार श्राज हमारी कल्पना में यह नहीं श्राता कि प्राचीन विशाल तथा भव्य मन्दिर जो श्राज भी भारत की शिल्पकला का गौरव बचाये हुए हैं, किस प्रकार निर्मित हुए होंगे ।

हम प्राचीन ग्रजन्ता तथा बाघ इत्यादि की चित्रकला देखकर ग्रपने प्राचीन कलाकारों पर ग्राश्चर्य प्रकट करते हैं। मीनाक्षी, मदुरा, खजुराहो, भुवनेश्वर के भव्य मिन्दर, ग्रागरे का ताजमहल देखकर हमारे ग्राधुनिक कलाकार तथा इंजीनियर दांतों तले ग्रँगुली दबाते हैं। इनकी कला उनके सामने एक पहेली-सी दीखती है, इनका ग्रनुमान लगाना कठिन हो जाता है। हमें यह स्वीकार करना पड़ता है कि वे कलाकार या शिल्पी महान् थे ग्रौर यह भी ग्रनुमान करना पड़ता है कि इन शिल्पियों का ज्ञान कितना व्यापक था। जो कुछ भी प्राचीन उदाहरण प्राप्त हैं, वे हमारी ग्रांखें खोलने के लिए पर्याप्त हैं।

यहाँ हमारा यह तात्पर्य नहीं है कि ग्राज हम भी वेदों, शास्त्रों तथा तमाम विद्यात्रों के पण्डित होकर कला का कार्य करें, परन्तु यह ग्रावश्यक है कि हम ग्राँखें मूँ दकर बिना पर्याप्त ज्ञान प्राप्त किये कला का कार्य कर ही नहीं सकते । जिस भाँति संसार के ग्रन्य व्यक्तियों के लिए ज्ञान ग्रावश्यक है, उसी भाँति कलाकार के लिए भी । कलाकार संसार के व्यक्तियों से न्यून नहीं है, उसकी भी वही ग्रावश्यकताएँ हैं जो ग्रीरों की । जिस प्रकार शिक्षा ग्रीरों के लिए ग्रावश्यक है, वैसे ही कलाकार के लिए भी । कलाकार को भी पूर्ण शिक्षित होना चाहिए । कलाकार को भी बहुमुखी ज्ञान की ग्रावश्यकता है । उसका व्यक्तित्व सामजस्यपूर्ण होना चाहिए । उसमें भी मस्तिष्क, हृदय तथा कार्य-कुशलता के सभी गुण होने चाहिए । उसे केवल चित्र बनानेवाला, गानेवाला, या नाचने वाला ही नहीं होना चाहिए । जो ज्ञानी है, शिक्षित है, सामंजस्यपूर्ण व्यक्तित्ववाला है, जो रचना का कार्य करता है, वही कलाकार है ।

ग्राधुनिक समय में भारतीय कलाकार ग्रधिकतर वे ही हैं जो किसी कारणवश शिक्षा प्राप्त नहीं कर सके, इसका पूर्ण ग्रवसर उन्हें प्राप्त नहीं हो सका, उनका शिक्षा की ग्रोर मन नहीं लगता था। जो मस्तिष्क के प्रयोग से डरते थे ग्रौर कोई भी मानसिक तथा शारीरिक कार्य करने में ग्रसमर्थ थे, वे ही हारकर कलाग्रों के पथ पर ग्रग्रसर होते थे, यह समझ कर कि वे हाथ का काम कुछ कर सकते हैं, ग्रर्थात् 'टैक्निकल' ज्ञान प्राप्त कर सकते हैं, वे किसी प्रकार जीवन-निर्वाह करने के लिए कोई न कोई इस प्रकार की कला सीखते

हैं। परिणाम यह है कि ग्राज का कलाकार केवल वह है जो रंगों से चित्र बना सकता है, गले से गा सकता है या मिट्टी के पुतले बना सकता है।

श्राधुनिक भारत में श्रभी ऐसे बहुत से कलाकार हैं। श्राधुनिक श्रग्रोन्मुख भारत के उत्थान में इनका क्या योग हो सकता है, यह विचारणीय है। श्राज हमें चित्रकार या गानेवाले तथा नाचनेवाले युवक नहीं चाहिए, बिल्क ऐसे कलाकार चाहिए जिन्होंने सुन्दर जीवन की कल्पना की है श्रौर जो भारतीय समाज को सुन्दरता प्रदान कर सकते हैं, जो अपनी कला के श्राधार पर एक सुदर, सुदृढ़, प्रगतिशील भारत की कल्पना कर सकते हैं जो मस्तिष्क, हृदय तथा शरीर के गुणों से सम्पन्न हैं।

#### चित्रकला

चित्रकला क्या है, इसे समझने के पूर्व हमें यह समझ लेना चाहिए कि कला क्या है ? जितने मुख उतनी ही परिभाषाएँ कला की हैं, इसलिए यह नहीं कहा जा सकता कि उनमें सर्वग्राह्म कौन-सी है। कला क्या है, इसे समझने के लिए हमें कला ग्रीर प्रकृति का वैषम्य समझने की ग्रावश्यकता है। कला ग्रीर प्रकृति ये दोनों पर्यायवाची शब्द नहीं हैं। जो कला है वह प्रकृति नहीं ग्रीर जो प्रकृति है वह कला नहीं, केवल यही भली-भाँति समझ लेना ही कला का ग्रर्थ समझ लेना है।

ईश्वर प्रकृति को रचता है और मनुष्य कला को उरेहता है, ग्रतः मनुष्य जो कुछ भी रचता है वह कला की वस्तु कहलाती है, जैसे—मूर्ति, संगीत, काव्य, चित्र, नृत्य, भवन, मोटर या विस्फोटक बम ग्रादि । परन्तु विस्फोटक बम या मोटर बनानेवाले को हम कला-कार नहीं कह सकते । उन्हें हम इंजीनियर या वैज्ञानिक इत्यादि कहते हैं । निस्सन्देह सब एक से एक बड़े कलाकार हैं, क्योंकि यह सभी रचना का कार्य है । मनुष्य की रचना है इसलिए यह कला है । इस तरह तो प्रत्येक मनुष्य, ग्रध्यापक, वकील, बढ़ई, लोहार, डाक्टर, किसान, माली या संसार का कोई भी काम करनेवाला कुछ न कुछ रचना करता है ग्रीर इसीलिए उसकी रचना कला है ग्रीर वह भी कलाकार है । इस तरह मनुष्य की किसी भी रचना को हम कला कह सकते हैं ।

मनुष्य की सभी रचनाएँ प्रायः तीन मनोवैज्ञानिक परिस्थितियों में हुम्रा करती हैं, चेतन, मर्भचेतन तथा ग्रचेतन । मनुष्य की चेतन रचनाएँ उत्तम कोटि की रचनाएँ समझी जाती हैं । ग्रधंचेतन या ग्रचेतन की रचनाएँ भी कला हैं, पर उनके लिए मनुष्य पूर्ण उत्तरदायी नहीं होता, इसलिए कला की दृष्टि में उनका ग्रधिक ऊँचा स्थान नहीं है । मान लीजिए मरस्थल में एक पथिक पदिचह्न बनाता चला जा रहा है, यात्रान्त दूर की किसी ऊँचाई से कोई इन पदिचह्नों को देखता है जो कि देखने में बहुत सुन्दर लगते हैं । पर इन चिह्नों को यदि पथिक ने ग्रनजाने में बनाया है तो उसके लिए वह पूर्ण उत्तरदायी नहीं । इसलिए यह उस मनुष्य की सर्वोत्तम कला नहीं कहीं जा सकती । पर यदि एक मनुष्य इसी भाँति

बालू पर जान-बूझकर कुछ रचना ग्रपने पद-चिह्नों से करता है तो यह कला कहलायेगी ग्रौर यह कला ग्रच्छी भी हो सकती है। इसलिए मनुष्य ने चेतन स्थितियों की रचना को ही प्रधानता दी है।

चेतन रचनाएँ भी दो प्रकार की हैं—एक रचना वह है जों भौतिक सुख के लिए होती है ग्रौर दूसरी वह जो ग्रात्मिक सुख के लिए होती है। जैसे खेती करना भौतिक सुख के लिए है ग्रौर माली का सुन्दर उपवन लगाना ग्रात्मिक ग्रानन्द के लिए है। भिक्षा माँगनेवाली नर्तकी का नृत्य भौतिक सुख के लिए होता है, पर ग्रात्मा के ग्रानन्द के लिए भी नर्तकी नृत्य करती है। भौतिक कामों में ग्रानेवाली रचना में ग्रिधिक ग्रभ्यास तथा कल्पना नहीं रहती, पर ग्रात्मिक ग्रानन्द प्राप्त करने के लिए श्रभ्यास तथा कल्पना की ग्रौर भी ग्रावश्यकता पड़ती है। इसीलिए कुछ कलाग्रों को निम्न तथा कुछ को उच्च स्थान मिला है। जैसे—नृत्य, संगीत, काव्य, चित्रकला ग्रादि उत्गृष्ट कलाएँ मानी जाती हैं।

चित्रकला एक ग्रात्मरञ्जन की वस्तु मानी जाती है। इसमें भी मनुष्य की चेतनकला का सबसे बड़ा स्थान है। ऐसे तो किसी भित्ति पर कुछ भी खींच दिया जाय, कला है ग्रीर कोई चित्रकार कुछ भी खींच ले, कलाकार कहला सकता है। पर सबसे महान् कला तथा सबसे महान् कलाकार की परख उसकी कल्पना-शक्ति में है। चित्रकला रचना करने का एक माध्यम है। कला की शाला में किसी भी विद्यार्थी को चित्र-निर्माण की शिक्षा दी जा सकती है, पर किसी को कल्पना करना नहीं सिखाया जा सकता। यह एक देन होती है जो किसी में ग्रधिक तथा किसी में कम होती है। ईश्वर एक महान् कल्पना का स्रोत माना गया है, इसीलिए उसकी रचना प्रकृति भी महान् है।

चित्रकला-साधना प्रारम्भ में प्राकृतिक वस्तुग्रों के ग्रनुकरण से की जाती है। उससे भी उत्कृष्ट रचना प्रकृति को ग्रपनी कल्पना के ग्रनुसार चित्रित करके की जा सकती है, पर सर्वोत्कृष्ट रचना तो वह है जिसमें प्रकृति के परे की कल्पना को चित्रित किया जाता है। ईश्वर ने प्रकृति की जो कल्पना की है वह उसकी ग्रपनी कल्पना है, किसी का ग्रनुकरण नहीं। मनुष्य भी ईश्वर मानने का प्रयास करता है ग्रौर इसीलिए चित्रकार भी ग्रपनी कल्पना को ही प्रधानता दे देता है ग्रौर उसी को चित्रित करना चाहता है। ग्रतः वे कलाकार सर्वोत्तम होंगे जिनकी कल्पना ग्रपनी होगी ग्रौर प्रकृति से परे होगी। चित्रकार जब ग्रपने रंग ग्रौर तूलिका से ग्रपनी कल्पना को किसी भित्ति, कागज ग्रथवा कण्टान पर उतारता है तो वह चित्र कहलाता है। चित्र बनाने के ग्रनेकों माध्यम हैं ग्रौर हो सकते हैं, जैसे—कोयला, खड़िया, मिट्टी, पेंसिल, जल-रंग, तेल-रंग इत्यादि।

चित्रकला मनुष्य की 'उस रचना को करते हैं जिसमें मनुष्य ग्रपनी कल्पना को ग्रथवा किसी प्राकृतिक वस्तु या किसी भी वस्तु को रंग के माध्यम से किसी भित्ति पर उरेहता है या ग्रंकित करता है। चित्रकला की जीवन में उपयोगिता क्या है ग्रौर उसके ग्रभ्यास के लिए हमें किस ग्रोर विशेष प्रयत्नशील होना चाहिए, इसका ज्ञान बहुत ग्रावश्यक है ग्रथीत् चित्रकला के लक्ष्य ग्रथवा ध्येय से भी हमें पूर्ण परिचित होना चाहिए जिससे हम उसी के ग्रमुसार कार्य कर सकें।

ग्रारम्भ में चित्रकला प्रतिलिपि के रूप में किसी वस्तु ग्रथवा दृश्य के ग्रनुकरण मात्र के ग्राधार पर की जाती थी, जैसे प्रागैतिहासिक कला के एक जंगली भैंसे का चित्र । उन वस्तुग्रों के भी चित्र बना लिये जाते थे जहाँ किसी ग्राकृति या दृश्य का कोई मुख्य प्रयोजन होता था ग्रौर लोगों को दिखाने के लिए उसे कालान्तर तक सुरक्षित रखने की ग्रावश्य-कता प्रतीत होती थी । परन्तु ग्राज चित्रकला केवल इन्हीं दोनों उद्देश्यों की पूर्ति के लिए नहीं, ग्रिपितु साहित्य या कविता की तरह ग्रपने मनोभावों को व्यक्त करने के लिए भी की जाती है।

#### चित्रकला की परिभाषा

मनुष्य सामाजिक प्राणी होने के नाते सदैव इस प्रयत्न में रहा है कि वह ग्रपनी ग्रनुभू-तियों, भावनात्रों तथा इच्छात्रों को दूसरे से व्यक्त कर सके ग्रौर दूसरों की ग्रनभृतियों से लाभ उठा सके । इसके लिए उसे यह ग्रावश्यकता पड़ी कि वह ग्रपने को व्यक्त करने के साधनों तथा माध्यमों की खोज तथा निर्माण करे । इसी के फलस्वरूप भाषा की उत्पत्ति हुई और काव्य, संगीत, नृत्य, चित्रकला, मृतिकला इत्यादि कलाम्रों का प्राद्मीव हुन्ना। ये सभी हमारी भावनाओं को व्यक्त करने के माध्यम हैं। कोई अपनी भावनाओं को भाषा द्वारा व्यक्त करता है, कोई चित्रकला द्वारा तथा कोई नृत्य द्वारा । लक्ष्य तथा श्रादर्श सब का एक ही है, केवल माध्यम भिन्न-भिन्न हैं। इन्हीं माध्यमों को हम उन कलाग्रों की भाषा वह सकते हैं। काव्य ग्रौर गद्य की भाषा शब्दों, ग्रक्षरों तथा स्वरों की है। संगीत की भाषा स्वर हे, नृत्यकला की भाषा मुद्रा है ग्रौर मुर्तिकला की भाषा रूप तथा स्राकार है। इसो प्रकार चित्रकला की भाषा रूप, रंग, स्राकार स्रौर रेखा है। जिस प्रकार काव्य का ग्रानन्द लेने के लिए शब्दों का ग्रर्थ जानना ग्रावश्यक है, उसी प्रकार चित्रकला का ग्रानन्द लेने के लिए उसमें ग्राये हुए ग्राकारों, रूपों, रेखाग्रों तथा रंगों का ग्रर्थ जानना नितान्त ग्रावश्यक है। शब्द का रूप सूक्ष्म है, वह केवल किसी वस्तु या भावना का प्रतीकमात्र है। उसी प्रकार विभिन्न प्रकार की रेखाएँ, ब्राकार, रंग तथा रूप विभिन्न प्रकार की वस्तुओं तथा भावनाओं के द्योतक हैं। नारंगी शब्द से एक मीठे फल की भावना तथा रूप कल्पना में ग्राता है, परन्तु नारंगी शब्द नारंगी नहीं है, नारंगी तो एक फल है। उसको नारंगी कहकर केवल सम्बोधित किया जाता है। हम किसी को बिना कुछ दिये कहें कि यह लो नारंगी, तो यह कितना निरर्थंक होगा? उसी प्रकार चित्र में नारंगी का केवल एक प्रतीक बनाया जा सकता है, जो स्वतः नारंगी नहीं हो सकता। चित्र में बनी नारंगी में वे सभी गुण नहीं हो सकते, जो नारंगी के फल में होते हैं। चित्र में नारंगी फल की भावना केवल दर्शायी जाती है ग्रीर उसे देखने से हमारे भीतर नारंगी फल के ग्रीरगुणों का भी काल्पनिक रूप से बोध हो जाता है। इस प्रकार यह बहुत ग्रावश्यक है कि हम चित्रकला के चिह्नों, प्रतीकों तथा भाषा को ग्रच्छी तरह समझ लें ताकि दूसरों के व्यक्त किये भावों को समझ सकें ग्रीर उनका ग्रानन्द ले सकें।

चित्रकला की भाषा के मुख्य ग्रंग रेखा, ग्राकार, रूप तथा रंग हैं। वैसे यदि हम चित्र-कला की भाषा को रूप की भाषा कहें तो अनुचित न होगा; क्योंकि रेखा, रंग तथा ग्राकार सभी रूप के ग्रन्तर्गत हैं। ग्रौर फिर रूप के ग्रौर भी टुकड़े किये जा सकते हैं, जैसे प्रकाश, ग्रन्थेरा, धुँधलापन, रंगों की गहराई, छाया इत्यादि। परन्तु चित्रकला को भाषा की सुविधा के लिए हम तीन भागों में विभाजित करते हैं ग्रौर वे हैं—रेखा, रूप तथा रंग।

रेखा

रेखाग्रों का भारतीय चित्रकला में एक मुख्य स्थान है। प्राचीन चित्रकला में रेखाग्रों

का श्रव्ययन बहुत ही गहरा मिलता है। रेखाश्रों से चित्रकला में विभिन्न विधियों से कार्य लिया जाता था श्रीर उनका स्थान चित्रकला में रंग श्रीर रूप से पहले श्राता था, क्योंकि रेखाश्रों से ही रूप का निर्माण होता है। इतिहास से पूर्व के जो भी चित्र मिलते हैं उनमें भी भी रेखाश्रों की प्रधानता रही है। ब्राह्मण तथा बौद्धकालीन चित्रों में भी रेखा प्रधान थी। श्रजन्ता की सारी चित्रकला रेखाश्रों के विज्ञान पर ही निर्मित है। रेखाश्रों के उतार-चढ़ाव में एक श्राह्मर्यजनक जादू-सा दिखलाई पड़ता है, उनकी रेखाश्रों में जीवन झलकता है। केवल प्राचीन भारत में ही नहीं, बिल्क उस समय की श्रीर दूसरे देशों की कला में भी रेखाश्रों का महत्त्व बहुत था। चीन, जापान, जावा, लंका, फारस इत्यादि श्रनेक देशों में वहाँ की चित्रकला का प्राण उनकी रेखाएँ रही है। रेखा-शक्ति पर जितनी खोज इन देशों में हई है उतनी कदाचित् श्रन्य देशों में नहीं हुई। रेखाश्रों का जादू तो हमें प्राचीन

चित्रों में देखने से मिल जाता है, पर कला का जो विद्यार्थी रेखाग्रों का वैज्ञानिक ग्रध्ययन करना चाहता है उसे ऐसे प्राचीन ग्रंथ उपलब्ध नहीं हैं, जिनसे वह उनका क्षास्त्रीय ज्ञान प्रान्त कर सके । ग्राधनिक भारतीय चित्रकारों को यह ज्ञान ढुँढ़ना चाहिए ग्रौर उनका

श्रपनी चित्रकला में प्रयोग करना चाहिए।

रेखाम्रों से चित्र में दिशा-निर्देशन किया जाता है। कभी धीरे-धीरे, कभी वेग से चलकर, ऊपर से नीचे की म्रोर भारी होकर या म्रनायास इधर-उधर दौड़कर रेखाएँ विभिन्न प्रकार के मनोभावों को इंगित कर सकती हैं, विभिन्न प्रकार के विचारों, भावों, मनोभावों तथा मनोवेगों को उत्पन्न करती हैं। हलकी रेखा ग्रस्पष्ट होकर दूरी का बोध कराती है। गहरी स्पष्ट रेखा निकटता की द्योतिका है। गहरी रेखा से शक्ति तथा दृढ़ता का ग्राभास होता है। ग्रिधक गहरी रेखाएँ ग्रात्मविश्वास तथा दुराग्रह की द्योतिका भी हैं। रेखाम्रों में मोटापन, क्षीणता एवं उतार-चढ़ाव लाकर कोमलता, सुकुमारता तथा नीरसता का ज्ञान कराया जा सकता है। जब रेखाग्रों में प्रगित होती है तब ये मनोभावों को ऊपर ले जाती हैं ग्रीर वीरता या शूरता का बोध कराती हैं। जब रेखाएँ भन के विभिन्न भावों को बड़ी सरलता से व्यक्त कर सकती हैं। रेखा से ही रूप ग्रीर ग्राकार की भी रचना होती है। जिस प्रकार साहित्य में या भाषा में किया के बिना भाव-प्रदर्शन नहीं हो सकता, उसी भाँति चित्रकला में रेखाग्रों के बिना किसी किया का बोध नहीं कराया जा सकता।

सीधी खड़ी रेखाएँ ऊपर की ग्रोर उठकर मन को ऊपर ब्रह्माण्ड की ग्रोर ले जाती हैं। उनके सहारे मन ऊपर चढ़ता जाता है ग्रौर एक काल्पनिक जगत् की ग्रोर ग्रग्नसर होता है। ये मन को जिटलता से उठाकर एकाग्रता की ग्रोर खींचती है। इसीलिए मन्दिर, मसजिद, गिरजे इत्यादि के भवन ग्रधिकतर ग्रत्यन्त ऊँचे बनाये जाते हैं। उनके भवनों की ऊँचाई देखकर मन भी ऊँचे उठता है। मन में स्पष्टता, दृढ़ता ग्रौर पवित्रता का बोध होने लगता है। इस तरह खड़ी रेखाएँ कल्पना तथा एकाग्रता का प्रतीक हो जाती हैं ग्रौर इनका उपयोग करके चित्र में ये भाव सरलता से लाये जा सकते हैं।

इसके विपरीत पड़ी रेखाएँ मन को ऊपर न उठाकर एक सीमा में बाँध देती हैं, जिससे मन एकाग्र न होकर इधर-उधर पड़ी उन रेखाग्रों के साथ दौड़ने लगता है। इस प्रकार की रेखाएँ सासारिकता की द्योतिका हैं। इन रेखाग्रों में प्रगति की कमी का ग्राभास होता है। ये मनुष्य के विचारों को भी एक सीमा में बाँध देती हैं ग्रौर शक्ति न देकर दौर्वल्य का बोध कराती हैं। लेटे हुए ग्रौर खड़े हुए दोनों मनुष्यों को देखने से विपरीत भाव उत्पन्न होते हैं। सोया हुग्रा व्यक्ति शक्तिहीन ज्ञात होता है। खड़ा हुग्रा कियाशील जान पड़ता है। प्राचीन काल में जब राजा विजय करके लौटता था तो एक ऊँचे से ऊँचा विजयस्तम्भ वनवाता था ग्रौर यह विजयस्तम्भ कभी भी पड़ा हुग्रा नहीं वनाया जाता था। इसका ऊँचा तथा सीधा खड़ा होना ग्रत्यन्त ग्रावश्यक था।

इस प्रकार विभिन्न प्रकार की रेखाग्रों के योग से विभिन्न प्रकार के भाव उत्पन्न किये <mark>जा</mark> सकते हैं।

#### रङ्ग

चित्रकला में सबसे अधिक महत्त्व रंग को दिया जाता है। इसका कारण यह है कि मनुष्य की दृष्टि रंगीन वस्तुओं पर पहले जाती है, तब सादी वस्तुओं पर। यदि किसी वस्तु की अपेर लोगों की दृष्टि आकृष्ट करनी हो तो उसमें सबसे पहले अत्यन्त चटकीला भड़कीला रंग देना पड़ता है। वैसे तो बहुत से पक्षी घरों में पाले जाते हैं, पर तोता अधिक पसन्द किया जाता है, क्योंकि उसका रंग बहुत आकर्षक होता है। यह बात मनुष्य की प्रकृति में बचपन से ही होती है। बचपन में लड़के लाल रंग की वस्तुएँ अधिक चाहते हैं, क्योंकि वे अधिक भड़कीली और चमकीली होती हैं।

पर जैसे-जैसे हम बड़े होते जाते हैं वैसे-वैसे हमारी ग्रिभिरुचि कुछ विशेष रंगों की ग्रोर होने लगती है। कोई नीले रंग के वस्त्र चाहता है, कोई हरे ग्रीर कोई लाल। इसका मनोवैज्ञानिक कारण यह है कि मनुष्य की शान्त, उग्र, सरल, हँसमुख, लजीली तथा उद्दण्ड; जैसी प्रकृति होती है वैसा ही शान्त रंग, गर्म रंग, शीतल रंग, मटमैला रंग वह चुनता है। बहुत से लोग किसी का वस्त्र ग्रौर उसका रंग ही देखकर वड़ी सरलता से उसका स्वभाव स्रौर चरित्र जान लेते हैं। इसका कारण है कि प्रत्येक रंग की अपनी एक विशेषता, स्वभाव तथा मनोवैज्ञानिक प्रभाव होता है। यदि कोई व्यक्ति विभिन्न रंगों की विशेषतास्रों से परिचित हो तो वह बहुत सफलता से ये सब बातें बता सकता है । इसी तरह चित्रकला में भी यदि चित्रकार को रंग स्रौर उसके स्वभाव का पूर्ण परिचय या स्रध्ययन हो तो वह ग्रपने चित्रों में रंगों का इस प्रकार प्रयोग कर सकता है कि उन रंगों को देखकर ग्रीर उनके गुणों को पहचान कर कोई भी यह जान सकता है कि चित्र में किस तरह के स्वभाव या मनोभावों का वर्णन है। जिन चित्रकारों ने रंगों का इस प्रकार वैज्ञानिक ढंग से ग्रध्ययन करके चित्रांकन किया है, निस्सन्देह उनके चित्र उतने ही प्रभावशाली हैं ग्रीर वे उतने ही कुशल चित्रकार हैं। इसी प्रकार जो लोग चित्रों को केवल देखकर श्रानन्द उठाना चाहते हैं, उनके भी ग्रध्ययन का एक वैज्ञानिक ग्राधार होना चाहिए ग्रौर तभी वे चित्रों का पूरा ग्रानन्द प्राप्त कर सकते हैं। नीचे हम प्रधान रंगों के मनोवैज्ञानिक प्रभाव का विवरण दे रहे हैं।

# रंगों का मनोवैज्ञानिक प्रभाव

लाल रंग हृदय में शक्ति पैदा करता है। इसे देखने से शरीर में एक तरह की धड़कन आरेर हलका कम्पन पैदा होता है और चित्तवृत्ति में एक तरंग पैदा हो जाती है। शरीर की पेशियों में खिचाव-सा आने लगता है, खून का दौरा बढ़ जाता है और साँस जल्दी-जल्दी चलने लगती है। सुर्ख लाल रंग या टूनी गुलनार-सा रंग मन को चुस्त, जोशीला तथा तेज बना देता है। मनुष्य के मन पर इससे अधिक गहरा प्रभाव और किसी दूसरे रंग का नहीं होता। इसलिए चित्र में लाल रंग का प्रयोग बहुत सोच समझ कर करना चाहिए।

लाल रंग से देशभिक्त और धार्मिक अनुराग पैदा होता है। इस रंग से कभी-कभी गर्मी, हलचल, खुशी, आनन्द, सुख और इन्द्रियोत्तेजन होता है। लाल रंग देखने में सबसे अधिक गाढ़ा, आँख को सबसे जल्द दिखाई पड़नेवाला, जोशीला, भड़कीला होता है। इसीलिए यह भय का द्योतक भी है। लाल रंग कभी-कभी कोध, कूरता, दयाहीनता, कठोरता, कुटिलता, निर्देयता का भी प्रभाव डालता है। इससे लालच, इन्द्रियलोलुपता काम, यातना, घृणा और ध्वंस की भावना भी पैदा होती है। लाल रंग अधिक देखते रहने, से मनुष्य की चित्तवृत्ति अपने कावू में नहीं रहती।

श्रव नारंगी रंग को लीजिए। इसमें एक तरह की हलकी गर्मी होती है, जो बहुत उष्ण या तीक्ष्ण नहीं होती, परन्तु सहने लायक मुलायम श्रौर मातिदल होती है। यह रंग बल-वर्धन करता है। इससे जीवन तथा शिवत का संचार होता है। मध्यम श्रेणी का नारंगी रंग साँसारिकता की श्रोर घसीटता है श्रौर कभी-कभी सड़न तथा गंदगी का भी द्योतक होता है। पीला रंग ज्योति का द्योतक है। इसको देखने से मन में ज्ञान श्रौर प्रकाश का भास होता है। इसका प्रभाव सीधे मस्तिष्क पर पड़ता है श्रौर भावों को प्रेरित करता है तथा पारलौकिकता की श्रोर मन को ले जाता है, बुद्धि को प्रखर करता है। पीला रंग सबसे स्वच्छ श्रौर प्रकाशमय होता है। इससे पिवत्रता, ज्ञान तथा धार्मिकता का बोध होता है। इसलिए धार्मिक मनुष्य पीला रंग-पसन्द करते हैं। ईश्वर, देवी-देवताश्रों को श्रीवकतर पीला वस्त्र ही पहनाया जाता है। पीले रंग से मन का पाप, श्रधर्म, श्रशान्ति तथा रोग भागते हैं। पीले रंग से रक्त-संचार में गित उत्पन्न होती है जिससे बदन में स्फूर्ति श्राती है। परन्तु गन्दा पीला रंग मनुष्य को श्रधर्मी तथा डरपोक बनाता है।

अब हरे रंग की बारी ग्राती है । हरा रंग शीतलता, स्फूर्ति तथा पुनर्जीवन की ज्योति

जगाता है, बलवर्धक है, नवशक्ति-संचारक होता है। इस रंग से न तो मन में बहुत घबरा-हट ही पैदा होती है और न दिल की सुस्ती ही देखने को मिलती है। इसलिए यह रंग शान्ति का द्योतक है। शीत प्रकृति का रंग होने से शरीर तथा मन की चंचलता और बेचैनी को दूर भगाता है। मन की गर्मी तथा शारीरिक ताप ज्वरादि को कम करता है। अधिक परिश्रम करनेवाले व्यक्तियों की आत्मा को इस रंग से आराम मिलता है। जो लोग हरा रंग पसन्द करते हैं उनमें स्वत्व की मात्रा बहुत अधिक होती है। हरा रंग अधिक देखने से या इस रंग की चित्र में बहुलता होने से मन में शक्ति, कल्पना, खोज, नये विचार, सूक्ष्मता का मूल्य समझने की शक्ति, अपनापन तथा समृद्धि की वृद्धि होती है। हरा रंग अधिकांश जनता के पसन्द का रंग है। यह लुभानेवाला, मन को स्वच्छ करने-वाला होता है। पर गन्दे हरे रंग का प्रभाव डाह, शत्रुता तथा स्वार्थपरता बताता है।

यव बारी याती है नीले रंग की। यह रंग भी मन को पारलौ किकता की योर ले जाता है। यह स्वच्छ, शीतल तथा शुद्ध होता है। यह रंग सत्य का द्योतक है। इसके भी दर्शन से गन्दगी, रोग, कलुषत मिट जाती है। इस रंग का प्रभाव विजली या चुम्वक जैसा होता है यौर मन के अन्धकार को दूर करता है। यह शान्ति, अहिंसा, कल्पना तथा गूढ़ तत्त्वों के निर्देशन की गवेपणात्मक शक्ति प्रदान करता है। अन्तः करण में इस रंग का सुखद-शीतल और शान्तप्रदप्रभाव पड़ता है। यह हमें एका प्रता, विचार-शीलता, अभिनव कल्पना और मौलिक रचना की ओर प्रेरित करता है। परन्तु मध्यम श्रेणी के नीले रंग का प्रभाव इसके विपरीत ही होता है।

लाल, पीला, हरा, नीला के अलावा एक और रंग है, जो बहुत ही महत्त्वपूर्ण है। वह है बँगनी रंग। यह रंग अपने में जादू का-सा असर रखता है। यह रहस्यमय तथा धार्मिक बिलदान की प्रवृत्ति पैदा करता है। यह काल्पनिक तथा स्विष्निल भावों को जगाता है। मन पर इसका प्रभाव धुँधलापन, भावनाओं की दृढ़ता प्रदान करनेवाला तथा सांसा-रिकता से ऊपर उठानेवाला होता है। इसका प्रयोग सद्द्वित्तयों के प्रकाशनार्थ किया जाय तो यह मन को सत्य, उच्चतम आदर्श तथा मर्यादा की चरम सीमा की ओर अग्रसर करता है। यह मनुष्य को माया-मोहरहित, निश्चेष्ट, क्षणभंगुर तथा निस्सारोन्मुख करता है। यह मन में एकता का भाव उत्पन्न करता तथा आत्मा को विशुद्ध ज्ञान की ओर प्रेरित करता है। प्राचीन काल में यह रंग धैर्य तथा बिलदान के निमित्त प्रयुक्त होता था और प्रायश्चित्त तथा तप का प्रतीक समझा जाता था। उस समय यह रंग कठिनाई से तैयार होता था, अतः यह कीमती रंग समझा जाता था और इसका प्रयोग दरबारों के अतिरिक्त स्रौर कहीं नहीं होता था। रोम के वैभव-काल में यह रंग राजकीय रंग समझा जाता था। यह रंग जितना कलात्मक है उतना ही भावात्मक भी। यह विवेक की प्रवृत्ति, रहस्योद्-घाटन स्रौर स्रदृश्यता को समझाने की शक्ति प्रदान करता है। हलका बैगनी रंग पश्चात्ताप तथा उदासीनता का बोध कराता है।

इन रंगों के मनोवैज्ञानिक अध्ययन और प्रयोग से उनका मनोभावात्मक प्रभाव ज्ञात हो सकता है । इस प्रकार उन रंगों की जानकारी प्राप्त कर हमें उनका प्रयोग विवेक-पूर्वक अपने चित्रों में करना चाहिए। तभी हम अपने भावों को जोरदार तथा प्रभावशाली बना सकते हैं। रंगों के अध्ययन में एक बात सदैव स्मरणीय होनी चाहिए कि किसी रंग के हलके तथा गाढ़े रंग का भिन्न-भिन्न प्रभाव पड़ता है। जैसे चमकदार गाढ़ा बैगनी रंग मन को उदासीनता की ओर ले जाता है, स्फूर्ति लढ़ इपन में परिणत हो जाती है।

# शीत ग्रौर उष्ण प्रकृतिवाले रंग

रंगों के प्रभाव के अनुसार उन्हें पहले दो भागों में बाँटा जाता है—उण्ण और शित प्रकृतिवाले रंग । सौर रंग-सिद्धान्त के अनुसार सूर्य की किरणें जब कोणांकार शीशे में से छनकर निकलती है तो उनसे छः रंग वनते हैं; लाल, नारंगी, पीला, हरा, नीला और बैंगनी । ये रंग इसी कम से एक दूसरे के पश्चात् दिखाई देते हैं। पहलेवाले तीन रंग—लाल, नारंगी और पीला—सबसे अधिक चमकीले होते हैं, अर्थात् ये रंग सूर्य की गर्मी को सबसे अधिक छिटकाते या फैलाते हैं और इसीलिए ये उष्ण कहे जाते हैं। पीछे वाले रंग—हरा, नीला और बैंगनी—कम चमकीले और कम भड़कीले होते हैं, अर्थात् वे सूर्य की गर्मी अपने में अधिक खींचते हैं और नष्ट कर देते हैं, इसिलए वे ठंडक पहुँचाते हैं, अतः वे ठंडे रंग कहे जाते हैं। इसी प्रकार मनुष्य की प्रकृति भी ठंडी और गर्म होती है। सृष्टि की प्रत्येक वस्तु में इसी प्रकार ठंडक और गर्मी होती है। इसीठंडक और गर्मी का जिस मनुष्य पर जितना प्रभाव पड़ता है, वैसाही उसका स्वभाव तथा चरित्र बन जाता है।

ग्रब रंग तथा उसकी प्रकृति से हम परिचित हो गये। यदि हम विचार करके निश्चित कर लें कि कौन-से विचार तथा मनोभाव ठंडे ग्रौर गर्म हैं तो उन्हीं के ग्रनुसार रंगों का प्रयोग करके हम वैसा ही प्रभाव ग्रपने चित्रों द्वारा दूसरों पर डाल सकते हैं। इस प्रकार सृष्टि की ठंडी वस्तुग्रों को हम केवल ठंडे रंगों से चित्रित कर सकते हैं ग्रौर गर्म वस्तुग्रों को गर्म रंगों से। सूर्य हमें देखने में उजला ग्रौर चमकीला लगता है ग्रौर वैसा ही चित्रित भी किया जाता है, पर उसे यदि कोई लाल रंग से चित्रित करे तो वह ग्रौर प्रभावशाली लगेगा और अपनी प्रकृति के अनुसार ही चित्रित होगा । बहुत से पौराणिक भारतीय चित्रों में सूर्य को बहुधा लाल रंग से ही चित्रित किय गया है। रंगों के प्रभाव और उनकी भ्रावश्यकतास्रों की उपयोगिता का विचार करके ही भारतीय चित्र निर्मित हुए हों, ऐसा देखने में बहुत कम ग्राता है, प्रधानतः वे चित्र जो बीसवीं शताब्दी के प्रारम्भिक काल से पूर्व या बीसवीं शताब्दी के प्रारम्भिक पचास वर्षों में बने हैं । इसका मुख्य कारण यही रहा है कि रंग ग्रौर उनकी विशेषताग्रों को ग्रच्छी तरह समझने का बहुत कम प्रयत्न हुग्रा है। उन्नीसवीं शताब्दी के अन्त में और बीसवीं शताब्दी के आरंभ में भारतवर्ष में जो चित्रकला उपजी है, वह पाश्चात्य कला का अनुकरणमात्र ही रही और वह भी बहुत मध्यम श्रेणी की । इस समय कुछ चित्रकार ऐसे भी थे जो ग्रपने को पौर्वात्य कहते रहे ग्रीर ग्रपने चित्रों को ग्रादर्शवाद के भीतर सम्मिलित करते रहे । जिन लोगों पर पश्चिम की छाप पड़ी, उनके रंगों का प्रयोग केवल सुष्टि के अनुकरण मात्र तक ही सीमित रहा। वे ग्राँखों से जैसा चित्र देखते थे वैसा ही उसमें रंग भर देते थे ग्रीर उसमें वे ग्रपनी ग्रोर से सोच-विचार कर रंगों का वैज्ञानिक प्रयोग नहीं करते थे। पौर्वात्य चित्रकार ग्रपने को भारतीय प्राचीन कला-परंपरा का अनुयायी बताते रहे ग्रीर उन्होंने उसको समझने ग्रीर उसके ग्रनुसार चलने का प्रयास भी किया, पर खोज का काम ग्रधिक न हो सका । उन्होंने केवल प्राचीन चित्रों का ही ग्राश्रय लिया ग्रौर उन्हीं का ग्रनुकरण किया, जैसा वे समझ सके उसी के ग्रनुसार चित्रकारी करने लगे। यदि कोई ग्रजन्ता से प्रभावित हुग्रा तो वह उसी तरह के रूप, वैसे ही रंगों का प्रयोग ग्रपने चित्रों में करने लगा । वह इस स्रोर नहीं झुका कि रंगों के चुनाव का ग्राधार क्या था ? जानने का प्रयत्न करता । मुगल चित्रकार सभी चित्रों में ग्रिधिकतर लाल चमकदार रंग भरते थे, ग्रतः इन चित्रकारों ने ग्रन्धाध्न्ध ग्रनुकरण करना प्रारंभ किया । ऐसा उन्होंने किसी विवेक से नहीं किया । इस प्रकार के दोनों ही चित्रकार यदि कभी ग्रपने ग्रादर्शों का ग्रतिक्रमण भी करते तो केवल इतना ही कि वे ग्रपनी रुचि के रंगों को भी ग्रपने चित्रों में स्थान देने लगे थे, जिसके लिए उनके पास अपना कोई सिद्धान्त नहीं था, केवल प्रतिकियात्मक प्रयोग से वे समझने का प्रयत्न करते थे कि कहाँ कैसा रंग म्रच्छा लगेगा । चित्र बनाने की कसौटी या पहचान यह थी कि म्रच्छा या सुन्दर चित्र कैसे बनेगा । इसके भी कोई निश्चित सिद्धान्त नहीं थे, केवल तात्कालिक प्रयोग की सहायता से वे जान लेते थे कि कौन-सा रंग कहाँ सुन्दर लगता है। यदि चित्र में कोधी रावण चित्रित करना है तो उसका वस्त्र वे हरे या नीले रंग का भी बना सकते थे, क्योंकि वह उनकी रुचि का रंग है और वह रंग चित्र में फबता भी है। इसी प्रकार रुचि पर निर्भर रहनेवाले प्रत्येक रंग का प्रयोग चलता रहा। परिणाम यह हुग्रा कि ग्राज जब चित्रकला का विद्यार्थी चित्रकारी ग्रारम्भ करने बैठता है तो वह बड़ी कठिनाई में पड़ता है कि उसके सामने रंग प्रयोग के कोई स्थिर सिद्धान्त नहीं हैं।

पर भ्राज चित्रकला का विद्यार्थी भ्रांख मूँदकर काम नहीं करना चाहता। वह कला के सिद्धान्तों का भ्रध्ययन कर चित्रालेखन करना चाहता है जिससे वह उनमें नवीनता ला सके भ्रौर दूसरों को एक उचित मार्ग दिखा सके। चित्रकला भ्रव एक रहस्यपूर्ण कला न रहकर वैज्ञानिक ढंग से चलना चाहती है, जिससे सभी उसके मार्मिक सिद्धान्तों तथा उसके सौन्दर्य का भ्रानन्द ले सके।

श्रव तक भारतीय भाषाश्रों में चित्रकला का वैज्ञानिक तथा मनोवैज्ञानिक दृष्टिकोण से बहुत कम विश्लेषण हो पाया है। पुराणों में भी तत्सम्बन्धी वर्णनों का श्रभाव है, वे उनके विषय में कुछ थोड़ा ही कहकर चलते बने हैं। श्राज इन सब कारणों से चित्रकला के विद्यार्थी के सामने श्रध्ययन करने में श्रनेकों किठनाइयाँ हैं। जो विद्यार्थी श्राँखें खोलकर वैज्ञानिक ढंग से चित्र-विद्या का श्रध्ययन करना चाहते हैं उन्हें यह एक नये विषय की भाँति जान पड़ती है। फिर भी सिद्धान्तों में इतना विरोध तथा उनकी इतनी कमी होने पर भी कला के नवीन विद्यार्थी जिज्ञासु की भाँति श्राणे वढ़ रहे हैं श्रीर इस प्रकार की खोज में श्रग्रसर हो रहे हैं।

यभी तक रंग के महत्त्व ग्रीर उसकी सीमा के विषय में बहुत ही कम खोज भारत में हो पायी है। ग्रभी तक ग्रजन्ता के रंगों का लोग पता नहीं लगा सके कि वे कौन रंग हैं ग्रीर कैंसे बनाये गये हैं, जो इतने वर्ष बीत चुकने पर भी वज्रलेप के समान बिलकुल नवीन प्रतीत हो रहे हैं। किन सिद्धान्तों पर वहाँ रंग का प्रयोग हुग्रा है इसका पता ग्रब कुछ चलने लगा है। ग्राधुनिक भारतीय चित्रकारों में रंग पर खोज करनेवाले डा० ग्रवनीन्द्रनाथ ठाकुर, श्री नन्दलाल बोस, श्री यामिनी राय तथा ग्रमृता शेरिगल के ही नाम सामने ग्राते हैं। इनमें रंग पर सबसे ग्रधिक ग्रध्ययन ग्रमृता शेरिगल का समझा जाता है। ग्रमृता शेरिगल की खोज चाहे कैसा भी महत्त्व क्यों न रखती हो, उनके सभी चित्रों में रंग की महत्ता का स्पष्ट दर्शन होता है। उनके रंग-सिद्धान्त के विषय में हम विशेष नहीं लिखेंगे, परन्तु ऐसा जान पड़ता है कि उन्होंने वैज्ञानिक तथा मनोवैज्ञानिक दोनों ही ढंगों से रंगों का प्रयोग ग्रीर ग्रध्ययन किया था। यामिनी राय ने रंगों के सरलतम प्रयोग ही किये हैं, इसलिए उनके चित्रों में सरलता तो है पर गम्भीरता का ग्रभाव है। उन्होंने कुछ चुने-चुनाये रंगों का ही प्रयोग किया है, पर बड़ी ही सावधानी ग्रीर खोज के पश्चात्।

अवनीन्द्रनाथ ठाकुर तथा नन्दलाल बोस का अधिक समय रंग-चित्रण सम्बन्धी अन्वेषण में ही बीता, पर इसमें भी साहित्य को कमी से उनको अधिक सामग्री नहीं प्राप्त हो सकी, केवल उसकी एक झलक-सी ही उनको प्राप्त हुई है। वास्तव में यह प्रयास वड़े महत्त्व का है, यदि इस गैली के चित्रकार इससे आगे भी कुछ अधिक खोज को बढ़ा सकते। इसलिए खोज का कार्य भावी चित्रकारों को चलाते रहना चाहिए, जिससे चित्रकला के सिद्धान्त बन सकें और भारत की चित्रकला का विकास अधिकाधिक हो सके।

#### चित्र-संयोजन

किसी भी कला में सबसे महत्त्वपूर्ण कार्य संयोजन का होता है। कुछ विचारक तो कला का तात्पर्य किसी भी वस्तु की रचना-िकया से समझते हैं। जैसे किव गब्दों के चयन से, और संगीतज्ञ स्वरों के मेल से सरस संयोजन करते हैं, चित्रकार भी रूप-रंग के उचित सिम्मश्रण तथा अनुपात से संयोजन कर चित्र का निर्माण करता है। संयोजन प्राय: सभी करते हैं, परन्तु जिसका संयोजन जितना ही विलक्षण और सुन्दर होता है उसका चित्र उतना ही आकर्षक होता है।

संयोजन का महत्त्व वस्तुग्रों के ग्रलंकरण मात्र से कदापि नहीं है, हाँ; विभिन्न वस्तुग्रों के संयोजन से ग्रद्भुत चमत्कार ग्रवश्य उत्पन्न किये जा सकते हैं। ग्राज विद्युत, वायुयान, रेडियो तथा ऐटम बम ग्रादि वस्तुग्रों का ग्राविष्कार हो चुका है। यह सर्वविदित है कि गंधक ग्रीर पोटास के संयोजन से पटाखे का निर्माण होता है, हलदी ग्रीर चूने के सिम्मश्रण से एक प्रकार का लाल रंग (रोरी) निर्मित होता है। चूने ग्रीर हलदी का ग्रनुपात या संयोजन जैसा होगा, वैसा ही गाढ़ा या हलका लाल रंग बनेगा। इसलिए किसी भी रचनात्मक कार्य में संयोजन का कार्य बहुत ही विलक्षण होता है। प्रत्येक कला में संयोजन के कुछ न कुछ सिद्धान्त स्थिर कर लिये जाते हैं, जिससे इच्छानुसार उस संयोजन का प्रभाव ग्रीर परिणाम ज्ञात हो सके। ग्रापको नारंगी रंग बनाना है। शुद्ध लाल तथा शुद्ध पील के सम-संयोजन से नारंगी रंग बनता है। इसमें यदि लाल के साथ नीले रंग का संयोजन करें तो हम कदापि ग्रपने प्रयत्न में सफल न हो सकेंगे। ग्रतः चित्रकला-संयोजन-सिद्धान्त को बिना समझे चित्रांकन नहीं किया जा सकता। जो चित्रकार इस प्रकार के सिद्धान्त-रहित चित्र बनाया करते हैं उनके चित्र उसी प्रकार के होते हैं जैसे किसी कूड़ाखाने में कूड़ा, जिसमें ग्रसंख्य वस्तुएँ बिना किसी संयोजन-सिद्धान्त के फेंक दी जाती हैं ग्रीर उनका परिणाम यह होता है कि वे सब मिलकर सड़ती हैं तथा दुर्गन्ध उत्पन्न करती हैं।

संगीत-संसार के अमर कलाकार तानसेन में क्या विशेषता थी, जो अपने संगीत के प्रभाव से मदान्ध दिग्गजों को भी टस से मस नहीं होने देता था, रुग्ण हृदयों को स्वास्थ्य-दान देता था, बुझे दीपों को ज्योति-दान करता था और शून्य नभमण्डल में मेघमालाएँ बुलाकर अजस्न-रसधार से संतप्त हृदयों को रसिसक्त करता था। इसका रहस्य क्या था? कहना न होगा कि वह था उसका एक प्रौढ़ और संयत स्वर-संयोजन-सिद्धान्त। चित्रकला लोक में ऐसा चमत्कार और कहीं नहीं मिला, इसका कारण स्पष्ट है कि चित्र-कलागत रूप-रंग-संयोजन परिपक्व नहीं हो पाया। यदि हमें भारतीय चित्रकला के वास्तविक रूप का दिग्दर्शन करना है, उसे जीवन के उच्चादर्श की वस्तु बनाना है, तो हमें संयोजन के सुगम तथा शुद्धतम सिद्धान्तों का अन्वेषण करना होगा। चित्रकला तभी सार्थक होकर समाज का कल्याण कर सकेगी। खेद का विषय है कि इस प्रकार के बहुत ही कम सिद्धान्त हमें ज्ञात है और हमारा पौराणिक साहित्य भी इस सम्बन्ध में प्राय: मौन है। ऐसी परिस्थित में भावी चित्रकार ही सिद्धान्तों का अनुसंधान कर चित्रकला में पथ-निर्देशन के लिए उत्तरदायी है।

'संयोजन' प्रबन्ध का ही दूसरा नाम है या इसे निबन्ध भी कह सकते हैं। कभी एक वस्त का ग्रीर कभी कई वस्तुत्रों का संयोजन किया जाता है। एक कमरे में एक मेज ग्रलंकरण की दिष्ट से रखना है, यह एक वस्तू का संयोजन है। यदि एक मेज, चार कुर्सी, एक रेडियो ग्रौर एक ग्रालमारी किसी कमरे में मुसज्जित करना है, तो यह कई वस्तुग्रों का संयोजन होगा। इन सभी वस्तुत्रों को कमरे में ग्रस्त-व्यस्त छोड़ देने से कमरे का स्वाभाविक सौन्दर्य नष्ट हो जाता है । ग्रधिकांश वस्तुत्रों का उपयोग ग्रावश्यकतानुसार भी हुम्रा करता है। ऐसा देखा गया है कि लोग वातायन के सिन्नकट ही मेज व्यवस्थित करते ह, जिससे मंद-मंद शीतल गन्धवाहक वायु का ग्रानन्द मिलता रहे । उससे लगा ग्रालमारी का कम रहता है, जहाँ से वस्तुएँ सरलता से ग्रावश्यकतानुसार बाहर-भीतर कर सकें। समीप में ही इसकी स्रोर निद्रा-देवी के स्रातिथ्य-सत्कार के लिए पलंग सुसज्जित रहता है। उसके निम्न भाग में मिक्खयों के सहयोग के लिए पीकदान ग्रौर वहीं पाइवं में भोजन के व्यञ्जनों से भरा थाला । यह है एक म्रालस्य-पूर्ण संयोजन-सिद्धान्त, जहाँ न स्वास्थ्य का ही हित-चिंतन है ग्रौर न तो ग्रात्मिक ग्रानन्द का ही। ग्रागन्तुक के लिए तो एक क्षण एक युग हो जाता है। इस प्रकार के ग्रस्त-व्यस्त संयोजित चित्र ग्रथवा कुप्रबन्ध से निर्मित चित्रों को देखकर, हमारे मनोभाव हमें बाध्य करते हैं कि उन चित्रों को हम नष्ट कर दें। इन चित्रों से ग्रात्मरञ्जन तो दूर रहा, इन्हें देखकर एक प्रकार का प्रतिकूल प्रभाव ही पड़ता है । चित्रांकन का उद्देश्य है स्रात्म-संतुष्टि स्रौर उसके सफल संयोजन का तो इतना मूल्य है कि वह परिस्थिति निर्माण करके जगद्व्यापी भावना से एक-एक प्राणी का श्रन्त:करण भर कर शील श्रौर श्रद्धा को हृदय में बैठा दे ।

चित्र-संयोजन का एक दूसरा महत्त्वपूर्ण ग्रंग लक्षणात्मक संयोजन भी होता है। एक वयोवृद्धा सिर पर गट्टर का भार लिये, हाथ में भग्न लकुटि के सहारे निर्जन पथ पर, ठूँठ के समीप से गोधूलि के लड़खड़ाते ग्रंशुमाली के साथ पग मिलाती हुई चित्रित की गयी है। चित्र का शीर्षक है 'पथिक की सन्ध्या'। इस चित्र में वयोवृद्ध के सिर का बोझ उसके जीवन का बोझ लक्षित कराता है, भग्न-दंड खण्डित सुहाग, शुष्क-वृक्ष जीवन की नश्वरता का संदेश ग्रौर लड़खड़ाते पग वृद्धि के ह्रास की व्यञ्जना कराते हैं। सरस-तरु तथा बाल-रिव के माध्यम से चित्र-संयोजन का वह ग्रभीष्ट भाव लिक्षित करने में हम सर्वथा ग्रसफल सिद्ध होंगे, जिसका वर्णन ग्रभी कर ग्राये हैं।

चित्र-संयोजन कभी-कभी इससे भी ग्रधिक महत्त्वपूर्ण होता है, जब हम उसे वैज्ञा-निक ढंग से चित्रित करते हैं। इसके और भी प्रकार होते हैं जिनकी चर्चा यहाँ अप्रा-संगिक होगी । प्रारम्भिक ग्रवस्थाएँ क्या हैं, जिनके ग्राधार पर रुचिकर संयोजन किया जाता है। हमने ग्रपनी बैठक के सामने एक उपवन लगाने के लिए माली से ग्राग्रह किया । वह सम्पूर्ण भूमि गोड़कर, कहीं स्रालू, कहीं सेम स्रौर स्रस्त-व्यस्त ढंग से यत्र-तत्र फलों की क्यारियाँ बना देता है । यहाँ सम्भवतः प्रश्न उठता है कि इसमें ग्राने-जाने का मार्ग कहाँ है ? केशर, गुलाब, की क्यारियों में पहुँच कर उनके सरस-रस का गन्धपान करने का स्थान कहाँ है ? माली का ध्यान ग्रपनी संयोजन-विहीनता की ग्रोर ग्राता है, ग्रौर उसे भलीभांति ज्ञात हो जाता है कि वह ग्रपना काम उचित ढंग से करना नहीं जानता । एक दूसरा चित्र है 'गाँव के निकटवर्ती खेतों का चित्रण" । चित्रकार कागज को गाँव के घरों और पेड़ों से इस प्रकार भर देता है कि खेत बनाने का स्थान कागज में नहीं के बराबर बच पाता है। इस प्रकार यदि प्रवन्ध की एक पूर्व निश्चित बाह्य रूपरेखा स्थिर किये बिना ही चित्र-संयोजन किया जाय तो निस्संदेह वह एक हँसने-हँसाने की ही वस्तु होगी । स्रतः सफल चित्रांकन में संयत तथा सुन्दर प्रवन्ध की कल्पना नितान्त त्रावश्यक होती है । यह सब तभी संभव है जब हमें संयोजन-सिद्धान्त का पूर्ण ज्ञान हो।

कतिपय विद्वानों तथा कलाकारों के विचार से सफल-संयोजन की भावना विशेष अध्ययन विना ही क्रमशः स्वतः उत्पन्न हो जाती है। उन्हें भय है कि संयोजन के निश्चित निष्कर्ष कठोर नियमों में परिणत होकर कलाकार के चित्रों की स्वाभाविकता तथा

मौलिकता की इतिश्री कर देंगे। हमारा ध्यान इस श्रोर जाना चाहिए कि संयोजन का श्रयं यह नहीं है कि दूसरों के बनाये हुए नियमों को सुविचार किये विना ही प्रयोग में लाया जाय। नियामक चाहे जितना महान् श्रौर बुद्धिमान क्यों न हो कुछ निष्कर्षों का उचित उपयोग श्रवश्य है, जिनकी महत्ता व्यक्तिगत श्रनुभव से ही हृदयंगम की जा सकती है। नियम का ग्रन्थाधुन्थ श्रनुसरण प्रायः हानिकर सिद्ध हुश्रा है। नियम की सत्ता विश्वसनीय श्रौर श्रविश्वसनीय दोनों ही हो सकती है। प्रत्येक व्यक्ति को स्वानुभव से नियमों को परख कर ग्रपना एक व्यवस्थित नियम बनाना चाहिए क्योंकि दूसरों के निष्कर्षों पर भरोसा नहीं किया जा सकता। मनुष्य स्वतः किसी गुस्तर कार्य के लिए तब तक नहीं उद्यत होता, जब तक कि उस कार्य की श्रेष्ठता में उसका व्यक्तिगत विश्वास न हो श्रौर यह विश्वास उसके व्यक्तिगत श्रनुभव तथा श्रनुसन्धान से ही उत्पन्न हो सकता है। किन्तु हमारा श्रनुसन्धान श्रवश्य ही विवेकपूर्ण होना चाहिए, श्रन्यथा बहुत संभव है कि हम जीवनपर्यन्त चित्रांकन करके भी चित्र के लिए श्रनेक श्रावश्यक तथा महत्त्वपूर्ण गुणों को न जान पायें श्रौर छोड़ दें।

#### ग्रनुपात

प्रत्येक चित्र में प्रायः किसी एक पक्ष को सबसे ग्रधिक महत्त्व दिया जाता है। इस पक्ष को हम 'मुख्य-विषय' कहते हैं। मुख्य-विषय के लिए यह ग्रावश्यक नहीं है कि वह कोई एक ही वस्तु या ग्राकृति हो वरन् वह कई वस्तुग्रों का एक समूह भी हो सकता है। चित्र के जो भाग मुख्य विषय में सम्मिलित नहीं रहते, उन्हें हम 'गौण विषय' कहते हैं। चित्रकला प्रारम्भ करनेवाले विद्यार्थी कभी-कभी ग्रपने चित्रों में मुख्य विषय की ग्रपेक्षा गौण विषय को ग्रधिक प्रधानता देते हैं। इसी तरह कभी-कभी वे ग्रपने चित्र में रिक्त स्थान ग्रधिक छोड़कर प्रधान विषय को बहुत छोटा रूप दे देते हैं, जिससे उसकी प्रधानता का भाव नष्ट हो जाता है।

संयोजन के सिद्धान्तों में ध्यान देने योग्य बात यह है कि चित्र में प्रधान विषय को ही महत्त्व मिलना चाहिए ग्रौर गौण वस्तुएँ भी इसीलिए चित्रित की जायँ कि वे प्रधान विषय को ग्रौर भी उभार दें। यह सदा ध्यान रखना चाहिए कि मुख्य विषय गौण वस्तुग्रों से दबने न पाये।

ऐसा संयोजन प्राप्त करने के लिए चित्र में दी हुई वस्तुओं के अनुपात में मुख्य वस्तु को सबसे वड़ा बनाना चाहिए। मान लीजिए, आपको कृष्ण की मुरली का चित्र बनाना है। ऐसा करने के लिए कोई एक बड़ा दृश्य बना सकता है, जिसमें एक उपवन में कृष्ण जी बैठे हुए हैं और मुरली बजा रहे हैं। इस चित्र में उपवन को बहुत महत्त्व दिया गया है और सबसे बड़ा कृष्ण को बनाया गया है। इस चित्र को हम 'कृष्ण की मुरली' शीर्षक नहीं दे सकते, क्योंकि यहाँ मुरली से अधिक महत्त्व कृष्ण को दिया गया है और कृष्ण के पास मुरली तो सदैव रहती ही है। इस चित्र को हम 'कृष्ण' कह सकते हैं और इसलिए यह हमारा सही संयोजन नहीं कहा जायगा।

दूसरा चित्र ऐसा है जिसमें केवल एक मुरली बनी हुई है । इसको देखकर यह तो कहा ही नहीं जा सकता कि यह कृष्ण की मुरली का चित्र है ।

तीसरे चित्र में एक मुरली बनी हुई है जिसके पास एक मोर का पंख पड़ा हुम्रा है स्रीर चित्र में इन्हीं दोनों वस्तुस्रों को प्रधानता दी गयी है। यह चित्र कृष्ण की मुरली का यथार्थ चित्र होगा तथा यह संयोजन सही कहा जायगा। मुरली के समीप मोरपंख देखकर कृष्ण की मुरली का ज्ञान भी हो जाता है स्रीर मुरली की प्रधानता भी रहती है।

इसलिए चित्र बनाते समय हमें यह सदैव समझ लेना चाहिए कि कौन-सी वस्तुएँ चित्र का मुख्य विषय हैं स्रौर कौन-सी गौण।

दूसरी बात जो हमें सम्बन्धित अनुपात के विषय में जाननी चाहिए, यह है कि एक दिये हुए क्षेत्र में किसी वस्तु को हम किस स्थान पर रखें कि उस वस्तु का और उस क्षेत्र का एक रिचकर सम्बन्ध हो। मान लीजिए एक वृत्त को एक वर्ग के भीतर इस तरह से रखना है कि वह रुचिकर हो। यदि उसको समवर्ग के ठीक मध्य में रख दिया जाय तो चारों दिशाओं में समानान्तर स्थान खाली रहेगा और देखने में वह चित्र बिलकुल प्रभावहीन होगा। जैसे रात में यदि चन्द्रमा बिलकुल सिर पर उगे तो वह देखने में बहुत रुचिकर नहीं लगता। उसी प्रकार यदि चन्द्रमा सारे आकाश में कहीं दृष्टिगोचर न होकर आकाश के किसी एक कोने में दृष्टिगोचर हो तो वह पृथ्वी से इतना समीप रहता है कि वह पृथ्वी की वस्तुओं का ही एक अंग-सा मालूम पड़ने लगता है और उसका सौन्दर्य पूरी तरह निखारने में पृथ्वी की वस्तुएँ वाधक-सी हो जाती हैं। परन्तु यदि चन्द्रमा आकाश में देखनेवाले की दृष्टि से लगभग ६० अक्षांश के ऊपर निकले तो वह सबसे अधिक रुचिकर प्रतीत होता है, क्योंकि उसका और पृथ्वी का ऐसा सम्बन्ध हो जाता है कि अपने स्थान पर पृथ्वी और चाँद दोनों ही सुन्दर लगने लगते हैं। यह बात आप स्वयं भी अन्भव कर सकते हैं।

इसी प्रकार समवर्ग के भीतर यदि वृत्त को कोने में रख दिया जाय तो शेष स्थान का वृत्त से सम्बन्ध बहुत ही ग्रसन्तुलित हो जायगा ग्रौर उन दोनों वस्तुग्रों में कुछ भी एकता नहीं जान पड़ेगी । तीसरा ढंग---वृत्त को समवर्ग में इस तरह रखा जाय कि न वह मध्य में ही हो, न बिलकुल कोने में ही बिल्क समवर्ग की चारों भुजाग्रों से उसका सम्बन्ध भिन्न-भिन्न हो । यह सम्बन्ध चित्र में ग्रौरों से ग्रधिक रुचिकर प्रतीत होता है ।

# वस्तुओं में रुचिकर सम्बन्ध

जब चित्र में एक से अधिक वस्तुओं को चित्रित करना हो तो यह आवश्यक नहीं है कि सभी वस्तुएँ एक-दूसरे से बिलकुल भिन्न या दूर-दूर दिखाई जायँ। जिन चित्रों में इस बात का घ्यान नहीं रहता उनमें दृष्टि को विविध वस्तुओं को अलग-अलग देखना पड़ता है और देखनेवाला एक ही साथ पूरे चित्र का आनन्द नहीं उठा पाता, जो बहुत ही आवश्यक है। इस तरह चित्र की एकता नष्ट हो जाती है और विविध वस्तुएँ विविध मन पर विविध प्रभाव डाल कर चित्त को एकाग्रता और शांति तो नहीं देतीं, प्रत्युत अशान्ति उत्पन्न करती ह।

कभी-कभी एक वस्तु का केवल एक भाग ही चित्र में दिखाया जाता है, शेष चित्र की परिघि से कटा रहता है—जैसे पेड़ की डाल, उस पर चिड़िया ग्रौर बगल में चन्द्रमा। कभी एक वस्तु का कुछ भाग दूसरी वस्तु के पीछे भी पड़ जाता है जैसे चौका ग्रौर बेलन। दोनों ही परिस्थितियों में यह ध्यान रखना चाहिए कि वस्तुएँ एक दूसरे से ऐसी न दब जायँ कि पहचानी न जा सकें। जब किसी वस्तु का कोई ग्रंग चित्र के बाहर कट गया हो तो भीतरवाला ग्रंग दृष्टि को मुख्य विषय की ग्रोर इंगित करता है। इससे चित्र ग्रौर भी रुचिकर हो जाता है ग्रौर मुख्य विषय की प्रधानता बढ़ जाती है, जैसे—पेड़ की डाल ग्रौर चिड़िया के चित्र में ग्रगर पूरा पेड़ दिखाया जाय तो चिड़िया इतनी छोटी हो जाती है कि मुख्य विषय गौण हो जाता है।

कभी-कभी चित्र में जब दो वस्तुग्रों को ग्रलग-ग्रलग दिखाना ग्रनिवार्य हो जाता है ऐसी स्थिति में उसे किसी दूसरी वस्तु से इस प्रकार जोड़ देना चाहिए कि चित्र की एकता नष्ट न हो। जैसे 'मुसाफिर' ग्रौर 'पगडंडी' के चित्र में।

### श्राकृतियों का संयोजन

जब एक से अधिक आकृतियों का संयोजन करना हो तो इस बात का अवश्य ध्यान रखना चाहिए कि वे सब एक ही स्थिति में एक ही ढंग से न रखी जायँ चाहे वे सब एक ही कार्य कर रही हों। हाँ, यदि कहीं सैनिक एक साथ संचरण कर रहे हों या कुछ स्त्रियाँ एक साथ कतार में नाच रही हों तब तो उन्हें एक स्थिति में दिखाना ही पड़ेगा, यद्यपि उसमें भी इस तरह की एक ही स्थिति में सभी वस्तुएँ नहीं होंगी । जैसे—सेनापित सामने अलग खड़ा होकर आज्ञा दे रहा होगा और दूसरे उपसेनापित भी अलग दिखाई पड़ेंगे । इसी तरह नृत्य में भी नायिका संभवतः कोई दूसरा ही रूप दिखा रही होगी।

इस तरह संयोजन करते समय खड़े होने, बैठने, झुकने, लेटने इत्यादि सभी स्थितियों का सम्मिश्रण होना चाहिए। किसी का सामने का रूप, किसी की पीठ, किसी का ग्राधा भाग, किसीका चौथाई भाग दिखाई पड़ेगा। इस प्रकार की सैकड़ों स्थितियाँ हो सकती हैं, पर ग्रावश्यकता के ग्रनुसार चुनकर एक रुचिकर संयोजन करना चाहिए। वैसे तो कलाकार को इस तरह की स्थितियाँ चुनने की पूरी स्वतंत्रता है, पर यह सदैव ध्यान में रखना चाहिए कि चित्र में रूढ़ता न ग्राने पाये, बल्कि चित्र में भाव-वैचित्र्य की वस्तुएँ रहें ताकि देखने में चित्र भोंड़े न जान पड़ें।

# पुनरावृत्ति

चित्रकला में भी काव्यकला तथा संगीतकला के अनुसार लय तथा छन्द गित लाने के लिए कुछ रेखाओं, कुछ रंगों और रूपों को दोहराने की आवश्यकता पड़ती है। जैसे—संगीत में कुछ झनकारों और किवता में कुछ शब्दों को बार-बार दोहराना पड़ता है, उसी प्रकार चित्रकला में कुछ आकारों को वार-बार कई स्थानों में दिखाना पड़ता है। इससे चित्र में एकता बढ़ जाती है। रंगों से भी यह एकता लायी जाती है। संच्या समय सूर्य की लाल किरणें जब सृष्टि के पदार्थों पर पड़ती हैं तो सभी में कुछ लालिमा आ जाती है। इसी प्रकार चित्र में रंगों को बार-बार दुहराना पड़ता है। पर इस तरह की पुनरावृत्ति का बहुत ही सावधानी से प्रयोग करना चाहिए। इतना अधिक प्रयोग नहीं होना चाहिए कि वही प्रधान होकर खटकने लगे। विचारपूर्वक यदि यह पुनरावृत्ति की जाय तो चित्र में बहुत बल आ जाता है, रोचकता बढ़ जाती है और संगीत की तरह चित्र में भी चित्ताकर्षक भाव उत्पन्न हो जाता है जो मन को अत्यधिक आनिन्दित करता है। आवश्यकता से अधिक ऐसा करने से चित्र में खींचतान के द्वारा एक रूपता उपत्न हो जाती है और वह चित्र केवल बाजीगर के विस्तार-सा ही रह जाता है।

# ऊपरी सतह की बनावट

इससे तात्पर्य किसी रूप या ग्राकार के खुरदुरेपन, चिकनेपन, चमक, कोमलता, कठोरता, जाला, काटे, या उस के इस तरह के ग्रौर किसी ग्रन्य ऊपरी स्तर की रचना से होता है। मान लीजिए, एक लीची का फल चित्रित करना है। वैसे तो पके हुए बड़े लाल बैर का रंग ग्रीर ग्राकार भी लीची-सा ही होता है। इसमें ग्रन्तर केवल ऊपरी स्तर की बनावट में होता है। यदि चित्र में भी लीची का काँटेदार स्तर न बनाया जाय, तो उसे पहचानना कठिन हो जायगा। इसी प्रकार बहुत-सी वस्तुग्रों के ऊपरी स्तर की बनावट एक दूसरे से बिलकुल भिन्न होती है। इसलिए वस्तुग्रों को सही रूप में चित्रित करने के लिए चित्रकार को इसके ऊपरी स्तर का पूर्ण ज्ञान होना ग्रत्यन्त ग्रावश्यक है।

चित्र या वस्तुग्रों में ऊपरी स्तर की बनावट केवल उन्हें पहचानने में ही सहायता नहीं देती, वरन् उनको देखने से मनुष्य के मनोभावों पर भी भिन्न-भिन्न प्रभाव पड़ता है। कभी-कभी तेल की सतह देखने से मन में किचकिचाहट-सी उत्पन्न होती है। एक सुन्दर सुकुमार बालक की कोमल देह की कोमलता को देखकर एक युवती की त्वचा को देखकर ग्रौर एक मल्ल के गठे हुए शरीर की त्वचा को देखकर मन में भिन्न-भिन्न भाव उत्पन्न होते हैं। संगमरमरकी धवल चिकनाई को देख-कर ग्रौर झाँवा पत्थर की ऊपरी सतह को देखकर भी मन में भिन्न-भिन्न भाव उत्पन्न होते हैं। इसलिए वस्तुग्रों के ऊपरी स्तर की बनावट का भी चित्र में विशेष महत्त्व है।

प्रकृति की प्रत्येक वस्तु में विभिन्न प्रकार के ऊपरी स्तर दिखाई पड़ते हैं। यदि ऐसा न होता तो संभवतः विभिन्न वस्तुएँ उतनी रुचिकर न जान पड़तीं। एक अच्छे चित्र में भी वस्तुग्रों के ऊपरी सतह में पर्याप्त विभिन्नता होनी चाहिए। इससे चित्र में रुचि ग्रौर ग्रिधिक बढ़ जाती है।

यह हमें ग्रारम्भ से ही जान लेना चाहिए कि वस्तुश्रों में ऊपरी स्तर की बनावट विभिन्न प्रकार की होती है। जब भी हम किसी वस्तु को देखें या उसका निरीक्षण करें, तब हमें उसके ऊपरी स्तर का भलीभांति निरीक्षण कर लेना चाहिए। केवल उसे देख लेने से ही काम न चलेगा। वस्तुश्रों के ऊपरी स्तर की विभिन्न रचनाग्रों के ज्ञान के लिए उन्हें छूकर उनके विषय में जानना ग्रावश्यक है, यदि वह संभव हो तो। बच्चों में यह बात ग्रारंभ से ही होती है। एक वर्ष से कम उम्र का शिशु भी किसी भी नयी वस्तु को देखकर उसे छूना चाहता है। उसका तात्यपर्य यही होता है कि वह विभिन्न वस्तुग्रों की ऊपरी बनावट को भी पहचानना चाहता है। प्रत्येक चित्रकला के नये विद्यार्थी को वस्तुग्रों के ऊपरी स्तर का ज्ञान करने के लिए चाहिए कि जब भी वे कोई वस्तु देखें या उसका ग्रध्ययन करें तो उसे छूकर ग्रच्छी तरह जान लें, तािक वे उस ज्ञान को ग्रपने चित्र में भी ग्रंकित कर सकें।

#### भाव और कल्पना

श्राधुनिक चित्रकारों द्वारा रचित श्रधिकांश चित्र देखकर हमें ऐसा प्रतीत होता है कि उन्होंने श्रव ऐसा चित्राङ्कन प्रारंभ कर दिया है, जिसके श्राधार-स्तम्भ केवल कुछ विचित्र भाव श्रीर कल्पनाएँ हैं। उन चित्रों को देखकर यह समझना किठन हो जाता है कि उनमें प्रधान रूप में क्या चित्रित किया गया है। ऐसी स्थिति में लोग यह धारणा बना लेते हैं कि चित्रकार कुछ जानता नहीं, केवल वह हम लोगों को भ्रान्त करना चाहता है। पत्र-पित्रकाशों में श्राज ऐसे श्रनेकों चित्र देखने को मिल रहे हैं। ऐसे चित्रों को हम काल्पनिक तथा मनोभावात्मक चित्र कह सकते हैं। इन सभी चित्रों में कल्पना का प्राधान्य रहता है। कभी-कभी तो इन चित्रों की कल्पनाएँ श्रलौकिक-सी ज्ञात होती हैं। चित्रकार कल्पना के पंखों से उड़कर एक ऐसे श्रलौकिक लोक में उतरता है, जहाँ वह भावस्रोत की मन्दाकिनी में डूबकर दिव्य तत्त्वों श्रीर तथ्यों को निकाल कर श्रभूतपूर्व नवीन सृष्टि का निर्माण करता है। श्राधुनिक चित्रकला भाव श्रीर कल्पना को मूर्तिमान् करने की कला है। कला-क्षेत्र में प्रकृति श्रनुकरण की जो धारा इतने दिनों से श्रजस्र-रूप से प्रवाहित हो रही है, वह उचित कल्पना श्रीर भाव के श्रभाव से श्राज सूख गयी है। कल्पनोत्पन्न भाव-हीन-कला निम्न स्तर की कला समझी जाती है।

भाव और कल्पना की महत्ता तथा उपयोगिता कला के प्रत्येक विद्यार्थी के ग्रध्ययन का विषय होना चाहिए । चित्रकला का विद्यार्थी ग्रपने जीवन का सम्पूर्ण समय प्रकृति-प्रदत्त ग्रसंख्य ग्राकारों तथा उनके रचना-रहस्य को समझने तथा उनका यथार्थ चित्रण करने में लगाये, तो यह कार्य कदापि समाप्त न होगा ग्रीर न उसे ग्रात्म-संतुष्टि ही होगी। प्रकृति का यथार्थ चित्रण ग्रसंभव नहीं तो किठन ग्रवश्य है । प्रकृति का ग्रनुकरण करना कला का उद्देश्य नहीं है । यदि हमें कला का विकास करना है, तो ग्रपनी कल्पना की प्रखर प्रतिभा को पल्लवित करना होगा। तब हमें स्वतः सृजन का सामर्थ्य सुलभ हो जायगा, जिससे हमारी नवीन सृष्टि का श्रीगणेश होगा। इस नव ग्रध्याय के खुलते ही हमारी कल्पना-शिक्त ग्रीर उदात्त-भाव स्वयं विकसित हो उठेंगे।

चित्रकार पचासों कार्य-शैलियों का ज्ञाता होते हुए भी यदि मौलिक रचना नहीं कर सकता तो उसका सब ज्ञान व्यर्थ-सा ही है। कल्पना स्त्रौर भाव के धनी चित्रकार ही मौलिक रचना कर सकते हैं। कल्पना एक ऐसी शक्ति है जो मनुष्य को सृष्टि की स्रोर स्रग्नसर करती है। कल्पना से भाव उत्पन्न होते हैं स्रौर भावों से कला में प्राण संचारित हो जाते हैं।

कल्पना सुमन की सुवास है। कल्पना-शक्ति सभी मनुष्यों में रहती है, किसी में कम, किसी में अधिक। मानवीय उन्नित चाहे वह कला के क्षेत्र की हो, या दर्शन या साहित्य अथवा विज्ञान की हो, सब कल्पना-शिक्त पर ही निर्भर है। विद्यार्थी कभी-कभी प्रश्न करते हैं कि उनमें कल्पना-शिक्त है या नहीं? हम यह विश्वास के साथ कह सकते हैं कि उनमें कल्पना-शिक्त है या नहीं है, चाहे वह प्रत्यक्ष दिखाई न पड़े। यह संभव है कि उनकी शिक्त का दुरुपयोग किया गया हो, क्योंकि कल्पना-शिक्त रचनात्मक और घ्वंसात्मक दोनों ही हो सकती है, परन्तु उसके अस्तित्व के सम्बन्ध में कोई संदेह नहीं हो सकता।

प्रकृति से हमें अनेकों अनमोल उपहार मिले हैं, किन्तु उनके सर्वांगीण आनन्द और लाभ-प्राप्ति के लिए हमें उनका उपयोग करना सीखना चाहिए। हमारा मस्तिष्क तथा हमारी इन्द्रियाँ प्रकृति की अनुपम भेंट हैं। इनके सदुपयोग से ही हमारा पूर्ण विकास सम्भव है। शरीर के साथ-साथ हमारे मस्तिष्क का विकास होता रहता है, किन्तु उसकी गुप्त शक्तियाँ इतनी पर्याप्त मात्रा में हैं कि कोई भी महत्तम व्यक्ति उसे पूर्ण विकसित करने में समर्थ न हो सका।

मनुष्य की कल्पना में जैसी विभिन्नता होती है, वैसी ही भावों में भी देखी जाती है, जो उचित प्रयोग से विकसित होती रहती है। जैसे नित्यप्रति के न्यायाम के अभ्यास से हमारी शक्ति धीरे-धीरे बढ़कर एक दिन इस सीमा तक पहुँच जाती है जिसे देखकर हम चिकत हो जाते हैं। यही बात हमारे भावों के सम्बन्ध में भी लागू होती है। हमें अधिक या अल्प भावों से कार्यारम्भ कर देना चाहिए और निरन्तर खोज से उन्हें विकासोन्मुख करते रहना चाहिए। आप एक सामान्य भाव को लेकर उसमें अपनी पूरी शक्ति लगा दें। छोटे-से-छोटे भाव पर अच्छी तरह विचार करें और उसमें प्राप्त होनेवाले आनन्द का अनुभव करें। यही ऊँचे भावों तक पहुँचने का रहस्य है।

भाव और कल्पना को विकसित करने के लिए मनुष्य का प्रथम कर्त्तव्य यह होना चाहिए कि वह स्वतः अनुभव और विश्वास करे कि उसमें कल्पना-शिवत या भाव सिन्निहित है, चाहे वह कितनी भी मात्रा में क्यों न हो । मनुष्य का दूसरा कर्त्तव्य यह है कि वह ऐसी धारणा उत्पन्न करे कि कल्पना-शिवत बढ़ सकती है । उसका तीसरा काम यह है कि वह अपनी कल्पना-शिवत को रचनात्मक कार्य में लगाये और उसका अन्तिम कर्त्तव्य यह है कि वह एक निश्चित योजना लेकर आगे बढ़े ।

जब हम किसी वस्तु का निर्माण करना चाहते हैं तो हमें क्या बनाना है, इसका ठीक

उसी प्रकार से ज्ञान होना चाहिए जैसे कि निर्माण के लिए आवश्यक शस्त्रों तथा उसके प्रयोग के ढंग का ज्ञान आवश्यक है। इसी प्रकार से किसी कलाकृति में सर्वप्रथम साम-ग्रियों और शस्त्रों के प्रयोग में ज्ञानोपरांत प्रकाश और छाया के सिद्धान्तों के परिज्ञान के साथ वस्तुओं के बाह्य तत्त्व की अनुभूति और अंत में भाव और तदनुरूप भावाभिव्यक्ति करने की शक्ति होना परमावश्यक है।

छाया श्रीर प्रकाश तथा वस्तु के बाह्य तत्त्व श्रीर प्रयोग के द्वारा हमें कल्पना को प्रकट करने का माध्यम मिल जाता है ग्रीर हम ग्रपने मस्तिष्क को सिकय बना लेते हैं। यह एक निश्चित बात है कि गम्भीर से गम्भीर भाव कियाशील मस्तिष्क में ही उत्पन्न हो सकते हैं।

बहुत से लोग प्रायः यह प्रश्न पूछा करते हैं कि ये विचित्र चित्र क्यों बनाये जाते हैं ? जो कुछ हम देखते हैं उसे ही क्यों न चित्रित किया जाय ? हम एक किल्पत पेड़ या पशु की क्यों रचना करें, जब कि प्रकृति के ग्रसंख्य वृक्षों या पशुग्रों की ग्रनुकृति बनायी जा सकती है ? इन प्रश्नों का उत्तर सीधा है । इस प्रकार के कार्य कल्पना को विकसित तथा उत्तेजित करने के लिए किये जाते हैं । इस प्रकार की रचना में हम संलग्न होकर ग्राविष्कार करने, निर्माण करने तथा ग्रपनी प्रतिभा ग्रीर कुशलता का प्रयोग करने तथा ग्रपने मस्तिष्क को कार्योन्मुख करने के लिए बाध्य हो जाते हैं । इस प्रकार नूतन तथा विचित्र वस्तुएँ उत्पन्न हो सकती हैं जिनमें मौलिकता सदा सिन्निहित रहेगी, जो कलाकार की निजी रचना या मृष्टि होगी । एकमात्र यही मार्ग हमारी रचनात्मक प्रणाली के लिए संभव है, भले ही प्रारंभिक ग्रवस्था में यह कार्यप्रणाली विशेष उपयोगी न जान पड़े । चित्रकार के रूप ग्रीर प्राकार विशेष ग्राक्षक न प्रतीत हों, किन्तु ग्रभ्यास द्वारा वह रूपों तथा ग्राकारों को हृदय में उतार कर हाथों में कस लेगा ग्रीर उनसे ग्रपूर्व ग्रानन्द-स्रोत की सुर-सरिता बहा देगा।

#### कला ग्रौर हस्तकौशल

कला ग्रौर हस्तकौशल ये दो शब्द ऐसे हैं जिनका लोग प्रायः एक ही ग्रर्थ समझते हैं। बढ़ई के काम को भी जिसे हस्तकौशल कहना चाहिए, लोग कला कहते हैं ग्रौर चित्रकला को हस्तकौशल से सम्बोधित करते हैं। कला की वृहत् परिभाषा में किसी भी मानवीय सौष्ठव को कला कह सकते हैं, परन्तु सुविधा के लिए वह भी दो भागों में विभक्त की गयी है। एक को कला ग्रौर दूसरे को उपयोगी कला या हस्तकौशल के नाम से संबोधित करते हैं। परन्तु ग्राज कला ग्रौर हस्तकौशल दो भिन्न विषय समझे जाते हैं, क्योंकि दोनों की उपयोगिता में भिन्नता है। ग्रतः इन दोनों का भेद समझने के लिए हमें सर्वप्रथम हस्तकौशल का परिचय प्राप्त कर लेना चाहिए।

हस्तकौशल में कार्यारम्भ के पूर्व शिल्पी को ज्ञात रहना चाहिए कि उसे क्या निर्माण करना है। एक बढ़ई को ज्ञात है कि उसे आज एक कुर्सी (पीठासन) बनाना है। उस वस्तु के स्नाकार अथवा स्वरूप का चित्र उसके हृदय में पूर्व अभ्यास द्वारा अंकित रहता है। उस वस्तु के परिमाण का भी परिज्ञान उसे रहता है और वह अपना कार्य आरम्भ करता है। ऐसा कदापि संभव नहीं है कि कुर्सी बनाते-बनाते बढ़ई उसे पेज में परिणत कर दे। वह जानता है कि उसे क्या बनाना है और वह वही बनाता है।

हस्तकौशल में सर्वप्रथम लक्ष्य ग्राता है। काम करते समय लक्ष्य का घ्यान रखते हुए वहाँ तक पहुँचने के लिए किन कार्य-प्रणालियों का योग लेना पड़ेगा शिल्पी सुविचार-पूर्वक प्रयोग करता जाता है। ग्रर्थात् काम करने की विधि पहले ग्राती है ग्रौर ग्रन्त में उसी से लक्ष्य की प्राप्ति भी हो जाती है हस्तकौशल सम्बन्धी काम की प्रस्तुत तथा ग्रप्र-स्तुत सामग्रियों में भी विभेद होता है। ग्रप्रस्तुत सामग्री, जैसे पेड़ की टेढ़ी-मेढ़ी लकड़ी, स्वर्णकार का सोना इत्यादि, शिल्पी हस्तकौशल का काम ऐसी ही किसी ग्रप्रस्तुत सामग्री को लेकर ग्रारम्भ करते हैं ग्रौर ग्रन्त में उसका स्वरूप कुछ ग्रौर हो जाता है। ग्रप्रस्तुत सामग्री जनित वस्तु उपयोगी वस्तु बन बैठती है। शिल्पी को प्रस्तुत वस्तु बनाने के पूर्व, ग्रप्रस्तुत वस्तु के संरक्षण की ग्रावश्यकता होती है।

हस्तकौशलोपयोगी सामग्रियों का एक ग्रनिश्चित रूप ग्रीर ग्राकार होता है, जिसे शिल्पी सँवार कर एक निश्चित स्वरूप में जन्म देता है। यहाँ रूप ग्रीर वस्तु का वैषम्य दर्शनीय है। ग्रप्रस्तुत वस्तु जो पिंडाकार थी, उसे ढालकर लौहकार ने फावड़े या हथौड़े का रूप दे दिया।

हस्तकौशलों की एक विशेषता यह भी होती है कि वे सभी अन्योन्याश्रित होते हैं। कपास से एक व्यक्ति सूत कातता है, दूसरा वस्त्र बुनने का कार्य करता है। दर्जी उस वस्त्र को कोट के रूप में परिवर्तित कर देता है। उसके यहाँ वुनकर का वस्त्र, प्रस्तुत सामग्री, कोट में परिणत करने के लिए अप्रस्तुत सामग्री हो जाती है। इस प्रकार सूत कातना, वस्त्र बुनना और वस्त्र सीने का काम ये सभी हस्तकौशल हैं और एक दूसरे से समाश्रित तथा संबंधित हैं। हस्तकौशल संबंधी अन्यान्य गवेषणात्मक विवेचन संभाव्य हैं, परन्तु यहाँ यह कह देना आवश्यक प्रतीत होता है कि उपरिलिखित विचार यदि किसी हस्तकौशल के उपयुक्त नहीं है तो वह हस्तकौशल न होकर कुछ और है और संभव है वही कला हो।

हस्तकौशल के ग्रौर भी प्रकार हो सकते हैं, जैसे बढ़ई या मोची का काम । इन सभी हस्तकौशलों का लक्ष्य काम में ग्रानेवाली विभन्न प्रकार की वस्तुग्रों का निर्माण करना है । दूसरे कोटि का हस्तकौशल कृषि, उद्यान-सेवा इत्यादि है, जिनका लक्ष्य उत्पादन करना ग्रथवा पालन-पोषण करना है जो हमें जीवनयापन में सहयोग प्रदान करते हैं । तृतीय कोटि का हस्तकौशल वैद्यक, शिक्षण या युद्ध-विद्यादि है—जिसका लक्ष्य मनुष्य की शारी-रिक तथा मानसिक ग्रवस्थाग्रों में एक प्रकार का परिवर्तन करना है । परन्तु इन सब में एक समानता है, सभी ग्रावश्यकताग्रों की पूर्ति करते हैं । मनुष्य की मानसिक चेतनाएँ वस्तु की ग्रावश्यकताग्रों की पूर्ति के लिए उत्किष्ठत रहती हैं । मानसिक चेतनाग्रों ग्रौर इच्छाग्रों की ग्रावश्यकताग्रों के संकेत पर ही शिल्पी रचनाएँ करते हैं । ग्रर्थात् मनुष्य की विभिन्न मानसिक ग्रिभलाषाग्रों की पूर्ति करना ही शिल्पी का कार्य है । यदि किव भी मनुष्य की मानसिक वृत्तियों की तृप्ति के निमित्त रचना करता है, तो उसकी किवता भी कलाकृति न होकर हस्तकौशल होगी । यदि सभी चित्रकार, मूर्तिकार, नृत्यकार तथा संगीतज्ञ मनुष्य की ग्रीभलाषाग्रों की पूर्ति मात्र के लिए ही रचना करते हैं तो वे सब निस्सन्देह शिल्पी हैं ।

प्रत्येक हस्तकौशल की एक स्वीय कार्य-प्रणाली होती है, जिसे बिना शिक्षा प्राप्त किये प्रथवा ग्रभ्यास किये हुए ग्रपनाना कठिन है। हस्तकौशल संबंधी शात्रों का उचित प्रयोग बिना ग्रभ्यास के नहीं ग्रा सकता। बड़ई का काम कोई नहीं कर सकता, यदि वह रन्दा,

स्रारी, बसूला स्रादि चलाना नहीं जानता । कोई व्यक्ति चित्रकला का तब तक काम नहीं कर सकता जब तक वह तूलिका-संचालन, या रंगादि की विधियों से स्रभ्यस्त न हो । किवता करने से पूर्व शब्द-संयोजन करना स्राना ही चाहिए । प्रत्येक हस्तकौशल स्रौर कलास्रों में कार्यप्रणाली का एक बहुत ही महत्त्वपूर्ण स्थान है स्रौर वह उसका एक स्रावश्यक स्रंग है ।

प्रायः कार्यप्रणाली का तात्पर्य हम एक नपी-तुली कार्यकुशलता ही समझते हैं। बसूला चलाने का एक अपना अलग ढंग है, कागज पर तूलिका घुमाने की एक विधि है, शब्दों को छन्दोबद्ध करने का एक नियम होता है, यह कुछ ग्रंश तक सत्य है। रन्दे को यदि लकड़ी समतल करने के लिए चलाना है तो, उसे उलटा नहीं चलाया जा सकता ग्रौर उसे एक विशेष ढंग से पकड़कर चलाना होगा। कागज पर तूलिका का प्रयोग एक विशेष ढंग से तूलिका के बालों को रंग में डुबा कर कागज पर करना होगा। इस प्रकार प्रत्येक हस्तकीशल ग्रौर कलाग्रों में उनके उपकरणों के प्रयोग का निश्चित ढंग है, जिसे हम प्राथमिक कार्य-प्रणाली कह सकते हैं। इस प्राथमिक कार्य-प्रणाली की शिक्षा, ऐसे प्रत्येक व्यक्ति को जो कला या हस्तकौशल का काम करना चाहते हैं, विद्यालय में गुरु की छत्रच्छाया में ही प्राप्त हो सकती है।

प्राथमिक कार्यकुशलता ग्रथवा कार्य-प्रणाली से ग्रवगत हो चुकने पर ही कोई कुशल शिल्पी ग्रथवा कलाकार नहीं हो सकता; क्योंकि इससे तो कार्यारम्भ मात्र का ही ज्ञान हो पाता है। भवन की ग्राधारशिला चुनने का कार्य यदि किसी व्यक्ति ने किया तो इसका तात्पर्य यह नहीं कि पूरे भवन का निर्माण वही व्यक्ति कर लेगा जिसने ग्राधारशिला का कार्यारम्भ किया है। भवन की ग्राधारशिला के कार्य का तो ज्ञान होना ही चाहिए, परन्तु उसके ऊपर भी बहुत कुछ बनाना है। ग्राधार-शिला की जो कार्यशैली थी, उससे ग्रब भवन-निर्माण का कार्य नहीं हो सकता। पूरे भवन का क्या रूप होगा, इसको कल्पना करनी होगी ग्रौर तदनुरूप ग्रभिनव कार्यशैली का प्रादुर्भाव ग्रपने ग्रन्वेषण से करना होगा, तभी हम ग्रपने प्रयत्न में सफल होंगे। प्राथमिक कार्यकुशलता (प्रणाली) से जब कोई शिल्पी ग्रथवा कलाकार ग्रागे उठकर कुछ नवीन ग्रथवा मौलिक कल्पनाग्रों का समावेश ग्रपनी कला में करने लग जाता है, तो उसे शैली के नाम से संबोधित करते हैं। कार्यप्रणाली जानना जितना ग्रावश्यक है उससे भी ग्रधिक ग्रावश्यक है शैली-निर्माण करना। जिस हस्त-कौशल या कला में शैली का जितना ग्रधिक या ग्रल्प योग होगा वह हस्त-कौशल ग्रथवा कला उतनी ही उच्च या निम्न कोटि की होगी।

किसी भी हस्त-कौशल या कला में कार्यप्रणाली ग्रौर उसकी शैली दोनों ही नितान्त

स्रावश्यक हैं। कार्यप्रणाली शिक्षा के माध्यम से गृहीत हो सकती है, स्रौर शैली स्रनुकरण द्वारा सम्पूर्ण नहीं तो स्रंशतः स्रपनायी ही जा सकती है। परन्तु स्रनुकरणजन्य शैली से कला विकसित नहीं हो सकती। कला का विकास ग्रौर कला की सफलता कलाकार के स्रिभनव शैली के प्रादुर्भाव पर निर्भर करता है। कार्यप्रणाली ग्रौर शैली की प्रधानता होते हुए भी यह समझना कि कार्यप्रणाली ग्रौर शैली ही कला है, एक बहुत बड़ी भूल होगी। ये तो कला के माध्यम हैं, जिनसे कला का निर्माण होता है।

हस्त-कौशल या दस्तकारी में तथा कला में सबसे महत्त्वपूर्ण अन्तर है भाव, कल्पना तथा नवीनता का । हस्त-कौशल में टेकनीक स्थिर रूप में प्रयुक्त होती है, परन्तु कला नयी टेकनीक उत्पन्न करती है, नये भाव तथा कल्पना की अभिव्यक्ति करती है ।

#### चित्रकला ग्रौर रूपकारी

चित्रकल में रूपकारी (डिजाइन) का एक बहुत ही महत्त्वपूर्ण स्थान है। रूपकारी का ग्रर्थ है कल्पना से रचना करना। यह शब्द धीरे-धीरे भारतवर्ष की ग्रन्य भाषाग्रों में भी उसी ग्रर्थ के साथ प्रयुक्त होने लगा है। चित्रकला में 'डिजाइन' से उस चित्र को सम्बोधित करते हैं, जिसमें कल्पना प्रधान है। हिन्दी में इस शब्द के स्थान पर परिकल्पना या बेल-बूटा बनाना ही प्रयोग किया जाता है, परन्तु इसका समानार्थी ठीक रूपकारी या बूटेकारी शब्द ही है। इसलिए हम ग्रागे चलकर डिजाइन के ग्रर्थ में रूपकारी या बूटेकारी शब्दों का ही प्रयोग करेंगे।

रूपकारी का ग्रर्थ न तो परिकल्पना ही है ग्रीर न बेलबूटा बनाना। चित्रकला में भी इसी प्रकार रूपकारी का ग्रर्थ केवल बेलबूटा बनाना ही नहीं है, ग्रपितु यह एक सारग्भित ग्रर्थ का द्योतक है। विचार करने पर ज्ञात होगा कि रूपकारी का ग्रर्थ चित्रकला स्वयं है। जब भी हम रूपकारी शब्द का प्रयोग करते हैं तो मन में एक ऐसे चित्र की कल्पना होती है जिसमें चित्रकला के सभी नियमों, सिद्धान्तों ग्रीर गुणों का समावेश किया गया है। किसी भी कला में कुछ ऐसे नियम या सिद्धान्त ग्रवश्य होते हैं जिनका पालन करना नितान्त ग्रावश्यक होता है। चित्रकला, संगीतकला, मूर्त्तिकला, काव्यकला या नृत्यकला में सबसे ग्रावश्यक वस्तुएँ हैं—लय, छन्द, गित, सन्तुलन, पुनरावृत्ति, ग्रनुपात, समानुपात, एकता, सुमेल, कल्पना, भाव, उद्देग, व्यञ्जना ग्रीर शैली के गुण। इन्हीं के समावेश से सौन्दर्य उत्पन्न होता है। रूपकारी में ये सभी वस्तुएँ ग्रा जाती हैं। हम चित्रकला को रूपकारी भी कह सकते हैं।

रूपकारी का ग्रर्थ ग्राजकल चित्रकला में केवल बेलबूटा बनाना मात्र ही ग्रहण किया जाता है। यह एक संकुचित विचार है ग्रीर रूपकारी का महत्त्व कम करना है। रूपकारी में कल्पना प्रधान है। रूपकारी सिखाने का मुख्य प्रयोजन यही है कि बच्चों तथा विद्यार्थियों की कल्पना-शक्ति का विकास हो सके ग्रीर उनमें योजना करने की शक्ति ग्राये। चित्रकला ग्रीर प्रत्येक लिलत-कला में कल्पना की प्रधानता होती है। कल्पना में ही

सभी गुण सिन्निहित हैं। यदि कल्पना का पूरा विकास हो जाय तो ग्रन्य सभी गुण चित्र-कला के विद्यार्थी में अपने आप श्रा जायेंगे। इसी उद्देश्य से रूपकला विद्यार्थियों के पाठय—कम में रखी गयी है और उसे सबसे अधिक महत्त्व देना चाहिए। परन्तु विद्यालयों में वस्तु-चित्रण (माडेल ड्राइंग) का ही अधिक अभ्यास कराया जा रहा है और रूपकला तो केवल वेलबूटा बनाना सिखाने के लिए पाठच-कम में रखी गयी है। इसीलिए वह अनिवार्य भी नहीं है और यदि अनिवार्य है भी तो केवल बालिकाओं के लिए, क्योंकि संभवतः उनको कल्पना करने की अधिक आवश्यकता पड़ती है और लड़के तो जन्म से ही कल्पनाश्चित लेकर आते हैं। यह बात भी नहीं है। संभवतः रूपकला का अर्थ, जैसा हम पीछे, कह आये हैं, केवल बेलबूट से ही लिया गया है और क्योंकि बालिकाओं को अपने ब्लाउज, फाक, साड़ी, इत्यादि पर बेलबूटा काढ़ने की अधिक आवश्यकता पड़ती है इसीलिए यह उपयोगी समझा गया है और उनके पाठच-कम में यह अनिवार्य है। मेरा अभिप्राय यहाँ किसी पर आक्षेप करने का नहीं है, वरन् केवल यह है कि चित्रकला में रुचि रखनेवाले प्रत्येक व्यक्ति को रूपकारी का महत्त्व भली-भाँति समझ लेना चाहिए।

ग्रंग्रेजी साहित्य में कभी-कभी रूपकारी डिजाइन का ग्रर्थ इच्छा, दृष्टि ग्रौर कल्पना तीनों होता है, जैसे किसी ने एक मंदिर बनाने की इच्छा की, कल्पना की, ग्रपनी दृष्टि दौड़ायी या विचार करके एक योजना बनायी। इसी प्रकार रूपकारी में इच्छा, कल्पना, विचार, बृद्धि, विवेक, मनोभाव, उद्देग, एकाग्रता, रुचि, रचना, ग्रनुभव, भाव, ग्रपने को व्यक्त करने की शक्ति, कार्यकुशलता, स्फूर्ति, कार्यारम्भ की शक्ति, योजना बनाने की शक्ति, इन सभी गुणों की वृद्धि होती है। इसलिए इसका ग्रभ्यास प्रत्येक कला के विद्यार्थी के लिए नितान्त ग्रावश्यक है।

रूपकारी की प्रेरणा हमें प्रकृति के विविध रूपों तथा ग्राकारों से मिलती है। प्रकृति की प्रत्येक वस्तु की रचना में हमें रूपकारी स्पष्ट दिखाई पड़ती है। मनुष्य को ही लीजिए। वह स्वयं ही एक रूपकला है। उसकी रचना में रूपकला के सभी गुण विद्यमान हैं। उसके मुख से ही ग्रारम्भ कीजिए। एक कान दाहिने, एक कान बायें, एक ही ग्राकार के ग्रीर एक ही स्थान पर। नासिका के ऊपर दायें-बायें दो लोल-विलोल लोचन। उसके कुछ ही ऊपर एक ही प्रकार की धनुषाकार दो भौंहें। नासिका के सिन्नट निम्न भाग में युगल ग्रधरोष्ठ कमलपत्र जैसे विकसित हो रहे हैं। दोनों कपोलों की समान ग्राकृतियाँ ग्रीर सिर कम्बु-ग्रीव पर सुन्दरता के साथ टिके हुए हैं। ग्रीवा के निम्न भाग में दोनों ग्रोर के समान चौड़े कंघे ग्रीर उनसे जुड़े हुए एक ही समान दो विशाल बाहु, एक ही समानुपात की दोनों हाथों की पाँचों उँगलियाँ ग्रीर उसी ग्रनुपात में दोनों जाँघें ग्रीर दोनों चरण।

शरीर का ग्रंग-प्रत्यंग संतुलित, सुन्यवस्थित, सुडौल, सुदृढ़ ग्रौर छंदमय है। इसी प्रकार पशु-पक्षी, पेड़-पौधे सभी की ग्राकृतियाँ कलापूर्ण हैं। मोर के नीले, पीले, हरे, सुनहले पंखों ग्रौर लचीली-ग्रीवा तथा मुकुट को देखिए ग्रौर उसकी रूपकारी को देखिए। रंग-बिरंगी तितिलयों, पिक्षयों में रूपकला का दर्शन कीजिए। प्रत्येक में ग्रापको एक ग्रपनी भिन्न रूपकला का ग्रामास होगा। किसी पौधे की शाखा पर दृष्टिपात कीजिए। उसमें भी रूपकला का क्रिमक इतिहास भरा है। एक पत्ती टहनी के दायें ग्रोर से निकली है, तो दूसरी वैसे हीं बायें से। किसी भी फूल को लीजिए। उसकी पंखुड़ियों की बनावट, रूप, रंग सब में रूपकला के सभी गुण विद्यमान हैं। प्रकृति की सभी वस्तुग्रों में ग्राप ये गुण पाइयेगा। प्रकृति कलामयी है ग्रीर इसलिए प्रकृति कलाकार के लिए एक संचित सौन्दर्यकोष है। प्रकृति कलाकार की गृह भी है, जो उसे ग्राजन्म कला का पाठ पढ़ाती रहती है। प्रकृति ग्रपनी एक-एक वस्तु के ग्रंग-प्रत्यंगों की रचना सोच-समझ कर भावमय ग्रौर ग्रभूतपूर्व ढंग से करती है। प्रकृति का रचना-सौष्ठव देखकर चिकत होना पड़ता है ग्रीर ग्रन्त में कहना पड़ता है कि प्रकृति सब शास्त्रों की ग्राविष्ठात्री है।

वैसे तो प्रकृति के सभी रूप सूक्ष्म हैं, परन्तु मनुष्य ने उनका नामकरण कर लिया है। श्रीर उसी से वे उसे पहचानते हैं, जिसे हम श्रब सूक्ष्म कहना उचित नहीं समझते। वर्षा में उमड़ते वादलों को देखिए, उनमें नित नये-नये रूप बनते ग्रीर बिगड़ते हैं, जिसका कोई नामकरण नहीं किया जा सकता। हमने उन रूपों को पहले कभी नहीं देखा, परन्तु वे दृश्य कितने मनोहर होते हैं ग्रीर हमारे भीतर नाना प्रकार के भावों ग्रीर मनोभावों का संचार करते हैं, जिसका कारण यही है कि उनमें भी रूपकला के सभी गुण विद्यमान हैं। पानी की लहरों, चट्टानों के कटे-फट रूपों, तिटनी के शुष्क कूलों, कंगूरों, पवन से ग्रस्त-व्यस्त की गयी बालुका के चिह्नों, वृक्षों की छालों ग्रीर उनकी जिटल-जड़ों की झ्रमुट में ग्रनेकों प्रकार की सूक्ष्म रूपकलाएँ दिखाई पड़ती हैं, जिनसे चित्र-विद्यानुरागियों को प्रेरणा मिल सकती है। प्रकृति के नग्न-सौन्दर्य का कला के प्रत्येक विद्यार्थी को मनन ग्रीर ग्रव्ययन करना चाहिए ग्रीर ग्रपनी कलाकृतियों में उनका उपयोग करना चाहिए। यह शिक्षा ग्रन्यत्र दुर्लभ है, कलामयी प्रकृति स्वयं एक महान गुरु है। प्रकृति की ये सूक्ष्म रूपकृतियाँ हमें प्रेरित करती हैं कि हम भी ग्रपनी कल्पना से कलापूर्ण सूक्ष्म रूपकृतियाँ तथा भावमय

चित्र निर्माण करें, क्योंकि कला के दर्शन वहीं पर हो पाते हैं।

यहाँ यह हमारा सर्वप्रथम कर्त्तव्य हो जाता है कि हम प्रकृति का निरीक्षण करें ग्रीर बुद्धि से उसके नियमों की खोज करें। यदि हम प्रकृति की रचना करने के नियमों को बोजने का प्रयत्न करें तो ज्ञात होगा कि उसमें एक सत्य छिपा हुग्रा है, जिसे जान लेने के पश्चात् हम भी इसी प्रकार की रचना कर सकते हैं। प्रकृति के नियमों में पूरा गणितशास्त्र छिपा हुग्रा है। प्रकृति की प्रत्येक वस्तु की बनावट में एक भौमितीय सत्य या ग्राध्रा है। यदि चित्रकार गणितशास्त्र से भी परिचित हो तो वह स्वयं इसका परीक्षण कर सकता है। संभवतः यही सत्य समझ कर पाश्चात्य प्रसिद्ध कलाकार माइकेल ऐंजेलो ने कहा था, वह कलाकार नहीं जो गणित शास्त्र नहीं जानता।" ग्रौर लियोनार्डों डॉ॰ विसी भी इसी बात की पुष्टि करता है। इन कलाकारों की कृतियों में जो इतनी सुन्दरता ग्रा सकी है इसका कारण यही है कि वे गणितशास्त्र के भी ज्ञाता थे। सामान्य कलासाधकों से यह ग्राशा नहीं की जा सकती कि वे इस पक्ष का भी पूर्णरूपेण चित्रकला में ज्ञान प्राप्त करें, परन्तु उनको इतना तो ग्रवश्य समझ लेना चाहिए कि रूपकला में सरल गणित के चिह्नों का प्रयोग क्यों ग्रौर कैसे होता है। सर्वप्रथम रूपकला में ग्राकार को रेखाग्रों तथा भौमितिक रूपों से कैसे विभक्त करना चाहिए ग्रौर उन ग्राकारों में किस प्रकार संतुलन तथा सुमेल के साथ ग्रन्य रूपों को बैठाना चाहिए, यह जानना नितान्त ग्रावश्यक है।

डिजाइन या रूपकारी सच कहा जाय तो कला का मुख्य तत्त्व है या उसकी स्राधार-शिला है। स्राधुनिक कला ने इस तथ्य को पूर्णरूपेण ग्रहण किया है स्रौर स्राज की कला का रूप स्वयं डिजाइन हो गया है।

# द्वितीय भाग आधुनिक कला की मुख्य प्रवृत्तियाँ

### चित्रकला की तीन मुख्य प्रवृत्तियाँ

बीसवीं शताब्दी में राजा रिववर्मा के पश्चात् चित्रकला का जो नया रूप सामने स्राया, वह डॉ० स्रवनीन्द्रनाथ के वंगाल स्कूल का स्वरूप था। १६४२ के स्रान्दोलन के पहले तक उसका काफी प्रचार रहा, यद्यिप स्रमृता शेरिगल तथा यामिनी राय की कला ने उससे काफी पहले कला के क्षेत्र में एक नया स्रान्दोलन खड़ा कर दिया था जिसका विकसित रूप स्रव देखने को मिल रहा है। उसके बाद भारतीय चित्रकला ने एक स्रजीब करवट ली। वंगाल-स्कूल का कला-स्रोत, श्री नन्दलाल बोस, क्षितीन्द्र मजूमदार, स्रसित हाल्दर से होते हुए गोपाल घोष तथा पुलिन बिहारी दत्त तक पहुँचते-पहुँचते हिचकियाँ लेने लग गया। उसे स्रव स्रीर स्रागे नहीं घसीटा जा सकता था। जो भी हो भारतवर्ष के चारों कोनों में बंगाल स्कूल ने एक बार कला का प्रचार किया स्रीर इसका सारा श्रेय डॉ० स्रवनीन्द्र-नाथ ठाकुर स्रीर उनके सहयोगियों को निश्चित ही मिलना चाहिये।

स्रव परिस्थित विलकुल भिन्न है। प्रचार का कार्य तो भारत सरकार कर ही रही है, स्रौर वह होगा ही, परन्तु अब भारतीय चित्रकला को स्रपना एक सुडौल रूप धारण करना पड़ेगा। वह रूप कैसा हो, यही भारतीय आधुनिक चित्रकला की समस्या है। इसी समस्या के विभिन्न हल स्राधुनिक चित्रकला के विभिन्न रूप हैं। किसी देश या समय की कला उस देश या उस समय का प्रतिविम्ब होती है, या जैसा देश स्रथवा समय हो वैसी ही उसकी कला होती है। इस समय भारत की कला ही नहीं, सभी देशों की कला स्रपना एक सुडौल रूप निर्माण करने की योजना में व्यस्त है। क्या रूप होगा, कोई नहीं कह सकता उसी भाँति आधुनिक भारतीय चित्रकला का सुडौल रूप कै निर्माण में लगना है सौर भारतीय स्राधुनिक नव-चित्रकार इस कार्य में किसी से पीछे नहीं दिखाई पड़ रहे हैं, यद्यिप स्रड्चनें स्रनेक हैं।

ग्राघुनिक युग में चित्रकला के ग्रनेक रूप हो गये हैं। बीसवीं शताब्दी के पहले भी ऐसे ग्रनेक रूप चित्रकला में खोजने पर प्राप्त होते हैं, परन्तु एक साथ एक ही समय में कला

के इतने रूप बहुत कम देखने को मिलते हैं। भारत की सम्पूर्ण मुगलकालीन कला का रूप एक ही ढाँचे में ढला प्रतीत होता है। कहीं-कहीं थोड़ा अन्तर भी दृष्टिगोचर होता है, परन्तु उसको हम विभिन्न रूप नहीं कह सकते। मुगलकालीन चित्र देखते ही यह जात हो जाता है कि वह किस समय का होगा। इसी प्रकार बौद्ध, जैन, ब्राह्मण सभी कलाएँ एक साँचे में ढली प्रतीत होती हैं। यह बात आधुनिक कला के बारे में सत्य नहीं ठहरायी जा सकती। बीसवीं शताब्दी के अट्ठावन वर्षों में कला के अनेक रूप बने और बनते जा रहे हैं। भारत के अन्य प्राचीन कालों में शायद भारतीयों का सम्बन्ध संसार की और सम्यताओं से इतना नहीं था जितना इस सदी में धीरे-धीरे होता जा रहा है, इसलिए भारतीय संस्कृति और कला दोनों पर उनका प्रभाव पूर्ण रूप से गूँपड़ रहा है। प्राचीन काल में सुविधाओं की कमी के कारण य सम्पर्क इतना नहीं था और उस समय की कला पर संसार के अन्य देशों का प्रभाव उतना नहीं था। यदि आज ऐसी सुविधा है कि एक देश की सम्यता और कला पर अन्य देशों का प्रभाव पड़े तो यह अनुचित नहीं है, बल्कि आवश्यक है। सम्यता का विकास आदान-प्रदान पर आधारित है। चित्रकला के क्षेत्र में या और किसी भी कला अथवा विज्ञान में प्राय: प्रत्येक सम्य देश में एक ही प्रकार की धाराएँ चल रही हैं। यही कारण है कि चित्रकला के क्षेत्र में नित्य नयी-नयी धाराएँ आ रही हैं।

इन सभी रूपों का तथा प्राचीन चित्रकला के रूपों का भली-भाँति विश्लेषण करने पर हमें तीन घाराएँ मुख्य जान पड़ती हैं। ग्रालंकारिक रूप, विषय-प्रधान रूप तथा सूक्ष्म रूप। या हम उन्हें तीन प्रकार के चित्र कह सकते हैं—ग्रालंकारिक चित्र, विषय-प्रधान चित्र श्रौर सूक्ष्म चित्र। इन तीनों प्रकार के चित्रों में किसका स्थान सबसे ऊँचा है, यह निर्धारित करना किन है, क्योंकि ये तीनों प्रकार के चित्र हर देश ग्रौर काल में पाये जाते हैं। कभी किसी का प्रचार ग्रधिक रहा, कभी किसी का। ग्राधुनिक यूरप में सूक्ष्म चित्र ग्रिधक प्रचलित है। ग्राधुनिक भारत में विषय-प्रधान चित्र का ग्रभी तक प्रचार रहा है, परन्तु दृष्टिकोण सूक्ष्म होता जा रहा है। ग्रालंकारिक चित्र इस समय कम बन रहे हैं।

#### ग्रालंकारिक प्रवृत्ति

जिस समय देश धन-धान्य से सम्पन्न और ग्रानन्दमय होता है, उस समय वहाँ की कला तथा जीवन दोनों में ग्रलंकार का महत्त्व सबसे ग्रधिक होता है। ग्रलंकार का प्राण लय, छन्द, गित, सन्तुलन तथा ताल होता है। जिस समय नदी जल-राशि से परिपूर्ण होकर छन्द-गित से कल-कल करती हुई प्रवाहित होती है, दर्शक ग्रवाक रह जाता है ग्रीर उसी लय के प्रवाह के साथ स्वयं भी ग्रपने को बहता हुग्रा पाता है। उससे ग्रानन्द मिलता है, सन्तुष्टि प्राप्त होती है। भारतवर्ष के इतिहास में जब-जब ऐसा समय आया है यहाँ की कला में अलंकार की मात्रा बढ़ी है। गुप्त काल की मूर्ति-कला तथा चित्रकला दोनों में अलंकार प्रधान हैं। मुगल कालीन चित्रों का तो अलंकार प्राण ही था। इस समय के चित्रों से अगर अलंकार हटा दिया जाय तो शायद वे चित्र बहुत निम्नकोटि के ठहरेंगे।

श्रालंकारिक चित्र इस समय श्रिंधक नहीं मिलते। भारतीय विख्यात चित्रकारों में से बहुत कम ऐसे हैं जिन्होंने इस प्रकार के चित्र बनाये हों। इसका कारण यही है कि इस प्रकार के चित्रों के निर्माण का श्रभी युग ही नहीं है। इसका यह तात्पर्य नहीं कि ऐसे चित्र लोगों को रुचिकर नहीं लगते प्रत्युत उनके पास इतना समय नहीं है कि ऐसे चित्र बना सकें, न उनकी मनःस्थिति ही ऐसी है। इधर के चित्रकारों में यामिनी राय, राचशु तथा श्रत्येन्त्वर के कुछ चित्र श्रालकारिक कहे जा सकते हैं। यामिनी राय के चित्र श्रपनी श्रालंकारिकता से श्रिधिक व्यक्त होते हैं। इनका 'तुलसी पूजन' श्रालंकारिक कोटि का एक सफल चित्र कहा जा सकता है। श्रत्येन्त्वर के चित्रों में श्रत्यंकार नृत्य तथा संगीत के लय का स्वरूप लिये हुए मिलता है। यही बात उनके रंगों के सम्मिश्रण में भी पायी जाती है। इसकी पुष्टि हम उनके 'ग्राम्यजीवन' वाले चित्रों से कर सकते हैं। राचशु के श्रिधिकांश चित्रों में सूक्ष्म श्रत्यंकरण, रेखाश्रों के रूप में बहुत कुशलता से व्यक्त होते हैं। इनके चित्रों पर मुगल तथा राजपूत श्रतंकरण पद्धित की पर्याप्त छाप है। इनकी "सरस्वती" इन्हीं पद्धितयों से निर्मित एक कलाकृति है। भारत की ग्राम्य-कला ग्राज भी ग्रलंकार-प्रधान है, तथापि विषय-सौन्दर्य की भी एक निराली झाँकी रहती है।

#### विषयात्मक प्रवृत्ति

वे सभी चित्र जिनमें आलेख्य रूपों तथा भावों को चित्र-बद्ध कर पहचानते हैं, विषयप्रधान चित्र कहलाते हैं। संसार में आदिकाल से ही विषयप्रधान चित्रों का आलेखन पर्याप्त
मात्रा में मिलता है। विषयप्रधान चित्र में अधिकतर चित्रकार प्रकृति के स्वरूपों को
किंवा उससे सम्बन्धित भावों को ही स्थान देता है—किसी प्राकृतिक दृश्य का चित्र, जिसमें
पृथ्वी, आकाश, जीव-जन्तु, पेड़-पौधे, नदी-पहाड़, अरने आदि के मध्य खड़े चित्रित व्यक्ति
अथवा एक व्यक्ति ही चित्रित हो, जैसे एक यात्री का चित्र या अभिसारिका का चित्र।
इस प्रकार के चित्र विषयप्रधान चित्र ही कहलायेंगे। इसी प्रकार प्रकृति के अन्य वस्तुओं
के चित्र विभिन्न परिस्थितियों के भी बनाये जा सकते हैं, जिनमें कोई भाव या कोई दर्शन
छिपा हो। भारतीय चित्रकला में सरस्वती की चार भुजाएँ या विष्णु के चार हाथ और
उनके विभिन्न रंगों का आलेखन प्राप्त होता है। सरस्वती के चार हाथों में—एक में

पुस्तक, दूसरे में वीणा, तीसरे में कमल का पुष्प ग्रौर चौथे में माला ग्रंकित है। यहाँ ये चारों हाथ सरस्वती की चार शक्तियों के द्योतक हैं। श्वेत वर्ण उनके ज्ञान का द्योतक हैं। इसी प्रकार विष्णु के चारों हाथ ग्रौर श्याम रंग उनकी शक्तियों ग्रौर प्रवृत्ति के द्योतक हैं। इस तरह प्रकृति के ही रूपों द्वारा चित्र में चित्रकार कोई भाव भर सकता है। इस प्रकार के चित्र भी विषयप्रधान चित्र कहलाते हैं। विषयप्रधान चित्र संसार के चित्रकारों का सर्वाधिक प्रिय विषय रहा है। भारतीय विषयप्रधान चित्रों में प्रायः कोई न कोई भाव ग्रवश्य मिलता है, परन्तु पाश्चात्य देशों में ग्रधिकतर वस्तुग्रों के प्राकृतिक रूप को ही विभिन्न ढंगों से बनाया गया है। ग्रजन्ता, राजपूत, मुगल, जैन, तथा पहाड़ी कलाएँ सभी विषय-प्रधान चित्रों की श्रेणी में ग्राती हैं। ऋतुग्रों के चित्र, रसों के चित्र, राग-रागिनियों के चित्र, इत्यादि भी विषयप्रधान चित्र के ग्रन्तर्गत हैं।

विषयप्रधान चित्र बनाने से पहले चित्रकार यह भली-भाँति सोच लेता है कि वह किसका चित्र, किसका प्रतिरूप बनाने जा रहा है। यह जानता है कि उसे वृक्ष बनाना है, मनुष्य का रूप बनाना है, या ईश्वर का रूप बनाना है। परमात्मा तो सूक्ष्म है, उसका चित्र बनाना तो सूक्ष्म चित्र बनाना कहा जा सकता है, परन्तु यह भी विषयप्रधान चित्र है श्रौर इसमें भी परमात्मा पहले ग्रा जाता है, फिर उसका चित्र। परमात्मा या देवी-देवताग्रों के रूपों को भी मनुष्य का-सा रूप दे दिया गया है, जिसमें उनके चित्र बन सकें। जहाँ भी चित्र बनाने से पहले चित्रकार के मन में कोई भाव या वस्तु ग्राती है, उसी भाव या वस्तु का प्रतिरूप चित्र होता है ग्रौर चित्र विषयप्रधान हो जाता है।

इस प्रकार विचार करने से तो यह कहा जा सकता है कि चित्र विषयप्रधान ही हो सकता है और उसमें कोई दूसरा प्रकार नहीं हो सकता, क्योंकि जितने भी चित्र बनते हैं उनमें चित्रकार किसी न किसी वस्तु या भाव का रूप ग्रवश्य बनाता है। इसीलिए ग्रादिकाल से बीसवीं शताब्दी तक ग्रधिकतर चित्र विषयप्रधान ही बने ग्रौर ग्राज भी बन रहे हैं। हम जो देखते हैं, जो सोचते हैं, उसीका चित्र बनाते हैं। इसके ग्रतिरिक्त हम ग्रन्य क्या कर सकते हैं? परन्तु ग्राधुनिक चित्रकार इस प्रकार के चित्र बनाते-बनाते एक ऐसी स्थिति में पहुँचा है जहाँ उसे एक दूसरे ही प्रकार का भाव उत्पन्न हुग्रा है-जिसे नव-निर्माण कहते हैं। इसी का परिणाम सूक्ष्म कला है।

#### सूक्ष्म प्रवृत्ति

निर्माण और पुर्निर्माण में अन्तर है। पुर्निर्माण उस स्थिति को कहते हैं जहाँ हम उन वस्तुओं का निर्माण करते हैं जो पहले भी निर्माण की जा चुकी हैं, अर्थात् जिनका निर्माण ई्ब्वर या प्रकृति ने किया है। परन्तु निर्माण का अर्थ पुर्नानर्माण नहीं है। निर्माण का तात्पर्य यह है कि चित्रकार प्रकृति की भाँति स्वयं अदृष्ट वस्तुओं का निर्माण करे। अर्थात् कल्पना के आधार पर नये स्वरूप बनाये। इस प्रकार के चित्र को हम सूक्ष्म चित्र कहते हैं। यह आधुनिक युग की एक देन है।

ऐसे चित्रों में जो रूप बने हुए होते हैं वे किसी दूसरी वस्तु के या भाव के प्रतिरूप नहीं होते, अर्थात् वे किसी वस्तु के रूप नहीं हैं, न वे पहचाने जा सकते हैं और न उनका नाम-करण ही हो सकता है। इस प्रकार के चित्र को अप्रतिरूपक चित्र कह सकते हैं। इनका आधार केवल मनुष्य की सहज रचनात्मक प्रवृत्ति होती है। किसी वस्तु का पुनर्निर्माण नहीं, बल्कि सूक्ष्म, अज्ञात, अवृष्ट का निर्माण। वायु का कोई रूप नहीं दिखाई पड़ता, परन्तु यदि उसे भी चित्रित किया जाय तो एक प्रकार का सूक्ष्म चित्र होगा, यद्यपि शुद्ध सूक्ष्म चित्र फिर भी न होगा, क्योंकि वायु एक ज्ञात वस्तु है, उसकी कल्पना हम पहले ही कर चुके हैं और उसी के आधार पर चित्र बनेगा।

सूक्ष्म चित्र बन जाने पर यदि हम उसका विश्लेषण करें तो उसमें कुछ गुण ऐसे दृष्टि-गोचर हो सकते हैं जैसे उनके परस्पर की प्रतिकृति स्वरूप में सम्बन्धित स्राकार, व्यवस्था, वास्तुरूप, लय, छन्द, सन्तुलन, गित इत्यादि । इस प्रकार के सूक्ष्म चित्र एक प्रकार के ज्यामितिक स्वरूप कहे जा सकते हैं । सूक्ष्म चित्रकला में केवल सूक्ष्म रूप, रंग तथा रेखाओं का संयोजन होता है। यह रूप, रेखा या रंग किसी ग्रौर रूप या भाव के द्योतक नहीं होते । यह कोई स्रभिव्यक्ति भी नहीं करते । जिस प्रकार वर्षा ऋतु में उमड़ते-घुमड़ते बादलों में नाना प्रकार के रूप बनते-बिगड़ते रहते हैं, उसी प्रकार चित्रकार ग्रपने चित्र में रूप, रंग तथा रेखाओं के सम्मिश्रण से विचित्र रूप बनाते हैं, जिनका कोई तात्पर्य नहीं रहता। ऐसे चित्र बनाने में चित्रकार की रुचि क्यों लगती है, इसका उत्तर केवल यही है कि उसके लिए रूप, रेखा तथा रंग खेलने के सामान हैं। उनसे वह खेलता है। जिस प्रकार वर्ष, डेढ़ वर्ष का बालक कभी पेन्सिल पा जाता है तो उसे कागज पर गोदता है ग्रौर कीड़ा का ग्रानन्द लेता है। वह कुछ सोचकर, किसी वस्तु का चित्र नहीं बनाता, बल्कि रंग से खेलता है, वह यह भी नहीं जानता कि वह क्या कर रहा है। उसी भाँति ग्राधुनिक सूक्ष्म चित्रकार रंगों, रूपों तथा रेखाग्रों से खेलता है, उसका कोई तात्पर्य नहीं होता । बालक केवल हाथ में पेन्सिल लेकर इधर-उधर चलाता है, उसी प्रकार चित्रकार भी करता है। विश्वविख्यात आधुनिक चित्रकार पिकासो ने स्वयं एक बार कहा है---

"मैं ब्रारम्भ से ही नहीं जानता कि मैं क्या चित्रित करने जा रहा हूँ, उसी तरह जैसे मैं

यह नहीं जानता कि चित्र में कौन-से रंग प्रयोग कर्ल्गा । काम करते समय मैं इसकी परवाह नहीं करता कि मैं क्या चित्रित कर रहा हूँ । जब-जब मैं चित्र ग्रारम्भ करता हूँ, मुझे ऐसा लगता है जैसे मैं ग्रपने को एक गहरे ग्रंधकार में फेंक रहा हूँ ।"

ग्राधुनिक कला के ग्रालोचक कभी-कभी यही ग्रारोप करते हैं कि ये चित्रकार केवल वालकों की भाँति चित्र बनाते हैं, उनमें कोई कार्य-कुशलता नहीं होती। यह ग्रारोप ग्राधु-निक चित्रकार बड़ी प्रसन्नता से स्वीकार करते हैं ग्रीर कहते हैं, कि हाँ, यदि हम बालक की भाँति ही सोच सकते ग्रीर चित्र बना सकते तो कितना ग्रच्छा होता। शायद जीवन में बाल्यकाल में मनुष्य जितना सुखी रहता है उतना फिर कभी नहीं हो पाता। बालक का हृदय जितना पवित्र ग्रीर निर्मल होता है वैसा यदि कलाकार का हृदय हो तो उससे ग्रिधक श्रेयस्कर वस्तु ग्रीर क्या हो सकती है ?

इसलिए हम कह सकते हैं कि ग्रायुनिक चित्रकार सूक्ष्म चित्र बनाकर वैसा ही ग्रानन्द लेते हैं जैसे बालक ग्रपने जीवन में । इस प्रकार के चित्रों का महत्त्व जितना कलाकार के लिए है, उतना दर्शक के लिए शायद नहीं । परन्तु यदि दर्शक बालक के चित्रों में या उनके कार्यों में ग्रानन्द पा सकते हैं तो निश्चय ही इस प्रकार के चित्रों में भी ग्रानन्द पा सकते हैं, यदि स्नेह से इन चित्रकारों के कार्यों का मूल्यांकन करें ।

जिस प्रकार लीलात्मा परब्रह्म "एकोऽहं बहु स्याम् प्रजायेय", मैं एक हूँ, बहुत हो जाऊँ, का विचार करता है ग्रौर सृष्टि कर कीड़ा का ग्रानन्द लेता है, उसी प्रकार कलाकार सूक्ष्म रूपों को बनाकर उस कार्य में ग्रानन्द लेता है। जिस प्रकार सृष्टि के रूप किसी के प्रतिरूप नहीं हैं, उसी प्रकार सूक्ष्म चित्रकला चित्रकार के ग्रानन्द लेने का एक साधन मात्र है, ग्रौर यही ग्रानन्द दर्शक भी पा सकता है, यदि उसको भी सूक्ष्म स्वरूपों के संयोजन का ज्ञान हो।

इस प्रकार के चित्र बनाकर सभी व्यक्तियों को ग्रानन्द मिल सके या इस प्रकार के चित्रों को देखकर सभी दर्शकों को ग्रानन्द मिले, यह भी संभव नहीं। यह एक प्रकार की मानसिक स्थिति होती है, जहाँ पहुँचकर ही मनुष्य ऐसी कृति में ग्रानन्द ले सकता है। जिसको सचमुच ग्रानन्द ग्राता है, वही इस प्रकार के चित्रों की रचना कर सकता है। जिस चित्रकार की मानसिक स्थिति इस प्रकार की नहीं है वह इस प्रकार की चित्र-रचना में कभी संलग्न नहीं हो सकता। यदि इस स्थिति को हम मनुष्य की वह स्थिति कहें जहाँ मनुष्य ग्रपने मस्तिष्क को एकाग्र कर शून्य कर लेता है जैसे योगी, तो ग्रातिशयोक्ति न

होगी। ऐसे योगी संसार में बहुत कम होते हैं। इसलिए यदि यह कहा जाय कि सूक्ष्म चित्रकला में प्रविष्ट होना प्रत्येक मनुष्य या कलाकार के लिए ग्रसम्भव है, तो मिथ्या न होगा। बीसवीं सदी में पिकासो की देखा-देखी यूरोप में इस कला के बहुत से ग्रनुयायी हो गये हैं, शायद ग्रावश्यकता से ग्रधिक, परन्तु उन सभी की वही मानसिक स्थिति हो जैसी पिकासो की, ऐसा नहीं कहा जा सकता।

भारत में इस सूक्ष्म चित्रकला में विश्वास करने वाले कुछ इने-गिने चित्रकार ही हैं। इस दिशा में प्रयाग विश्वविद्यालय के प्रोफेसर रवीन्द्रनाथ देव तथा काशी हिन्दू विश्वविद्यालय के रामचन्द्र शुक्ल विशेषकर उल्लेखनीय हैं। इस प्रकार के कुछ चित्र स्वर्गीय डा॰ रवीन्द्रनाथ ठाकुर तथा गगनेन्द्रनाथ ठाकुर ने भी बनाये थे। सन् १९६३ पहुँचते-पहुँचते सूक्ष्म चित्रांकन का प्रादुर्भाव काफी हो गया है। लिलतकला स्रकादमी दिल्ली की वार्षिक प्रदर्शनियों में निरन्तर सूक्ष्म चित्र ज्यादा दिखाई पड़ रहे हैं। बहुत से पुराने चित्रकार भी इस स्रोर स्राकृष्ट हुए हैं। ऐसे चित्रकारों में बेन्द्रे का नाम उल्लेखनीय है।


#### सरलता की प्रवृत्ति

चित्र-कला का इतिहास भारतीय पौराणिक ग्रंथों के अनुसार अति प्राचीन है। परन्तु यदि हम उतना पीछे न भी जायें तो भी चित्रकला प्रागैतिहासिक काल में तो निश्चित ही थी। उसके कुछ उदाहरण ग्राज भी प्राचीन कन्दराग्रों की भित्तियों पर ग्रंकित युगों से चमक रहे हैं। ये उस समय के चित्र हैं जब संसार के मनुष्य जंगली जानवरों की भाँति केवल अपने भोजन का सामान जुटाते हुए नंगे घूमा करते थे। संसार के इतिहास में चित्रकला का सबसे प्राचीन उदाहरण ऊपरी पैलियोलिथिक काल में मिलता है। उनका निश्चित समय तो ग्रभी तक नहीं मालूम हुग्रा है, परन्तु अनुमान लगाया जाता है कि २०,००० श्रौर १०,००० बी० सी० के लगभग होगा। भारत में भी पाषाण-युग के चित्रकला के उदाहरण मिलते हैं। उस समय की संस्कृति को हम जंगलीपन ही कहते हैं और समझते हैं। पर उन जंगलियों को भी कला (चित्रकला) के प्रति रुचि थी। उसका उपयोग उनके लिए भी था। कला का उनके जीवन में क्या उपयोग था, यह विचारणीय प्रश्न है।

श्रपने को व्यक्त करने की प्रवृत्ति जानवरों में श्राज भी पायी जाती है। वे श्रपने हावभाव से, व्यवहार से, बोलियों से, श्रपने को व्यक्त करते हैं। यदि हम उन श्रादिम-निवासियों
को जंगली कहें श्रौर उन्हें जानवरों की श्रेणी में गिनें तो भी यह तो मानना ही पड़ता है
कि इन्हीं जानवरों की भाँति उन्हें भी श्रपने को व्यक्त करने की श्रावश्यकता रही होगी।
हम यह म(नते हैं कि चित्रकला के द्वारा हम श्रपने भावों को व्यक्त करते हैं, तो यह भी
बिलकुल निर्विवाद है कि उन वनवासियों को भी श्रपने को व्यक्त करने की प्रवृत्ति ने ही
कला की श्रोर प्रेरित किया होगा। भाषा की उत्पत्ति भी इसी प्रकार हुई श्रौर प्रागैतिहासिक चित्रकला देखने में लिपि की भाँति ही प्रतीत होती है। जिस प्रकार लिपि प्रतीकों के
द्वारा भाव व्यक्त करती है, उसी प्रकार प्रागैतिहासिक चित्र भी प्रतीकों द्वारा व्यक्त किये
गये जान पड़ते हैं। पाषाण-युग में मनुष्य के सम्मुख सबसे बड़ी समस्या भोजन, श्रौर
प्राकृतिक श्राक्रमणों तथा श्रापसी श्राक्रमणों से बचाव की थी। यही समस्याएँ हर समय
उनको घेरे रहती थीं। इन्हीं समस्याश्रों को या इनके हल को ही वे श्रवकाश के समय
सोचते श्रौर चित्रित करते थे।

म्रादिकाल में जब मनुष्य वनों में रहता था ग्रौर भाषा की उत्पत्ति नहीं हुई थी, उस समय भी उसके सम्मुख ग्रपने को व्यक्त करने की समस्या रही होगी। सबसे पुरानी लिपि के जो उदाहरण हमें ग्राज भी मिलते हैं वे हैं इजिप्शियन हीरोग्लिफ्स ग्रौर चाइनीज कैरेक्टर्स। लिपियों में वस्तुग्रों को उनके लाक्षणिक रूप से ही व्यक्त किया जाता था।

#### उदाहरण--




इस प्रकार की लिपि को पिक्टोग्राफ्स कहते हैं। चीन, जापान, की लिपि कुछ परिमाजित रूप में ग्राज भी ऐसी है। इन पिक्टोग्राफ्स में समय के कारण बहुत परिवर्तन हो गये हैं ग्रीर यह पता चल नहीं पाता कि ये किसके चित्र हैं। धीरे-धीरे ये लाक्षणिक पिक्टोग्राफ्स बहुत ही सूक्ष्म होते गये ग्रीर उनका रूप, वर्णों, स्वरों ग्रीर शब्दों में परिवर्तित हो गया। इस प्रकार ग्रब चित्रों द्वारा भाव व्यक्त करने के स्थान पर शब्दों द्वारा व्यक्त किये जाते हैं ग्रीर यही माध्यम साहित्य कहलाता है।

पिक्टोग्राफ्स की भाषा में यह परिवर्तन क्यों हुग्रा, यह महत्त्वपूर्ण प्रक्त है। इसका पहला कारण तो यह है कि शायद इसके द्वारा मनुष्य के सभी भाव सरलेता से व्यक्त नहीं हो पाते थे—मुख्यतः सूक्ष्म भाव। इससे तो वही भाव सरलता से व्यक्त किये जा सकते थे जिनको ग्रांखों से भी देखा जा सकता था। सुगन्ध, वायु तथा कल्पना इत्यादि भाव,

जिनका कोई निश्चित -सा दीख पड़नेवाला रूप नहीं है, पिक्टोग्राफ में कैसे व्यक्त किये जा सकते हैं ? ग्रादि-काल में जब मनुष्य ग्रीर उसका वातावरण, उसकी कल्पनाएँ सूक्ष्म थीं, केवल ग्रास-पास की नित्यप्रति काम ग्रानेवाली वस्तुएँ ही उसके सम्मुख थीं—वह पिक्टोग्राफ के द्वारा ग्रपने इन भावों को व्यक्त कर लेता था। परन्तु जैसे-जैसे मनुष्य के मस्तिष्क का विकास हुग्रा, उसकी भावनाएँ, समस्याएँ जटिल तथा सूक्ष्म होती गयीं, उनको पिक्टोग्राफ में व्यक्त करना किन हो गया। ग्राज का युग तो इतना जटिल होता जा रहा है कि भाषा से भी सुगम ढंग निकालने की ग्रावश्यकता पड़ रही है, ग्रीर संकेत स्वरिलिप का भी ग्रधिक प्रचार तथा प्रसार इसीलिए हो गया है। संकेत लिपि-प्रणाली का ग्रीर भी सूक्ष्म रूप है।

इसी प्रकार पहले की अपेक्षा आज की चित्रकला धीरे-धीरे सादगी तथा सूक्ष्मता की आरे वेग से बढ़ रही है।

#### उदाहरण--



ग्रादि निवासियों के मस्तिष्क का ग्रधिक विकास नहीं हो पाया था, इसलिए वे किसी तस्तु को चित्रित करने में उसे प्राकृतिक रूप नहीं दे पाते थे ग्रौर उसे सूक्ष्म लाक्षणिक ढंग से ही व्यक्त कर पाते थे जैसे पेड़, परन्तु धीरे-धीरे चित्रकला ने ग्रिति प्राकृतिक रूप (पेड़ संख्या १) धारण कर लिया। यूरोप में उन्नीसवीं शताब्दी तक प्राकृतिक रूपों मों भावों को व्यक्त करने का बहुत प्रचार हुग्रा। परन्तु उसके बाद प्रगति फिर पीछे की ग्रोर लौटी ग्रौर बीसवीं शताब्दी में कला ग्रधिकांशतः फिर सूक्ष्म हो गयी है।

कला के इतिहास में हम जितना पीछे जाते हैं, कला का रूप उतना ही सरल ग्रौर सूक्ष्म दिखाई पड़ता है। सन् १६२० ई० में पंजाब में हरप्पा की खोदाई तथा सिन्ध में मोहनजोदड़ो की खोदाई में टूटे-फूटे बर्तनों के ऊपर बने जो चित्र तथा चित्रकारियाँ मिली हैं, उन्हें देखने से उपर्युक्त कथन की सत्यता ग्रौर भी पक्की हो जाती है। उन चित्रों में पाये जाने वाले रूप बहुत ही सरल तथा सूक्ष्म हैं। ग्रधिकतर सरल रेखाग्रों तथा छाया-चित्र के द्वारा ही निर्मित रूप दिखाई पड़ते हैं। वस्तुग्रों के रूप कम से कम रेखाग्रों में पूर्णत: प्रारम्भिक रूप में ही दिखाई पड़ते हैं, फिर भी बड़ी ग्रासानी से उनको पहचाना जा सकता है। वस्तुग्रों का रूप इतना सरल ग्रौर सूक्ष्म है कि उसमें केवल वे ही वस्तुएँ दिखायी गयी हैं जिन्हें कोई भी पहचान सकता है। रूप को जरा भी मिश्रित नहीं होने दिया गया है, यद्यपि फिर भी वे रूप ग्रपना भाव पूरी तरह व्यक्त करते हैं। यही कला की शुद्ध भाषा का ध्येय है।

श्रायुनिक मशीन-युग तक पहुँचते-पहुँचते चित्रकला का रूप बहुत मिश्रित हो गया है श्रीर उन रूपों को आसानी से पहचानना किन हो गया है। इसीलिए श्रायुनिक कला से सारा समाज श्रानन्द नहीं ले पाता, परन्तु कुछ चुने हुए व्यक्ति ही, जिनका मिश्रित वस्तुश्रों को भी पहचान सकता है, उसका श्रानन्द ले पाते हें। ऐसी स्थिति में यह श्रावश्यक हो गया है कि चित्रकला की परिभाषा फिर से प्रारम्भ हो, श्रर्थात् जिस भांति श्रति प्राचीन काल में चित्रकला का जो कुछ रूप था, उसी प्रकार कारूप फिर प्रारम्भ हो। पाषाण-युग में मनुष्य का मिस्तिष्क सरल श्रीर सादा था, वह सोच भी नहीं सकता था, इसलिए श्रपने भावों को व्यक्त करने के लिए वह केवल सरल रूप ही बना पाता था। किन्तु श्राज मनुष्य का मिस्तिष्क इतना जिंदल श्रीर व्यस्त हो गया है कि उसमें सादगी की श्रावश्यकता है। सादगी का यह तात्पर्य नहीं कि कला प्राकृतिक हो। इसे सादगी नहीं कह सकते। प्रकृति का रूप तो स्वयं इतना जिंदल है कि विज्ञान के सहस्र श्राविष्कार के पश्चात् भी उसका रहस्य मनुष्य की बुद्धि के परे है। मनुष्य समझता था कि विज्ञान के बल वह सृष्टि या प्रकृति पर विजय पा लेगा, किन्तु जितना ही वह इस चक्कर में पड़ता है उतनी ही उसकी समस्या जिंदल होती जा रही है श्रीर यही विज्ञान श्रांज मनुष्य के मिस्तिष्क की जिंदलता का कारण है।

यही बात ग्रब बहुत से विख्यात ग्राधुनिक वैज्ञानिक भी मानते हैं कि सारी सृष्टि की वस्तुश्रों के रहस्य को समझना शायद मनुष्य की शक्ति के परे है। केवल एटम वम के ग्राविष्कार ने मनुष्य की स्थिति को डाँवाडोल कर दिया है, सारी राजनीति जटिल हो

गयी है। इसी से हम भविष्य का विचार कर सकते हैं। जितना हम सृष्टि के रहस्य का उद्घाटन करेंगे, उसका प्रकोप उतने ही वेग से समाज पर पड़ेगा। शायद इसीलिए प्राचीन मनुष्य प्रकृति की पूजा करता था और उसकी जिटलता तथा रहस्य के प्रपंच में नहीं पड़ता था। प्राचीन विद्वानों ने इसीलिए सृष्टि को या ईश्वर को ग्रगम कहा है और यह भी कहा है कि इसे बुद्धि से नहीं, प्रेम तथा भिनत से समझा जा सकता है। ग्राज भी ग्रामीण प्रकृति का पूजन करता है, प्रकृति का प्रतिस्पर्धी या दृश्मन नहीं बनता, ग्रिपतु प्रकृति के साथ चलने का प्रयास करता है। हिम-मण्डित पर्वतों पर भी मनुष्य रहता है। सूर्य की तीव्र धूप भी सहन कर लेता है, फिर भी हिमालय तथा सूर्य की पूजा करता है। वह जानता है, कि प्रकृति यदि उसे हानि पहुँचाती है तो साथ ही उसे लाभ भी देती है।

इसी प्रकार चित्रकला में यदि चित्रकार प्रकृति की नकल करे या उसका प्रतिस्पर्धी बने तो समस्या जिंटल ही होगी। चित्रकला तो मनुष्य की ग्रिभ-व्यक्ति का एक माध्यस मात्र है, सरल भाषा में ग्रपने भावों को व्यक्त करना है। यदि चित्रकार यह चाहता है कि उसकी कला की भाषा को समाज भी समझ सके ग्रीर उसका ग्रानन्द ले सके तो उसे सरल बनना पड़ेगा, शायद उसी भाँति जैसा कि ग्रित प्राचीन कला का रूप था।

जिस प्रकार यह कोई नहीं कह सकता कि ग्रादिम निवासी ग्राज से कम सुखी थे, उसी प्रकार यह भी नहीं कहा जा सकता कि उनकी कला ग्राधुनिक कला से कम प्रभावोत्पादक थी। शायद उस समय मनुष्य ग्रधिक सुखी था ग्रौर उसकी कला का रूप भी ग्रधिक सामाजिक था।

#### प्रतीकात्मक प्रवृत्ति

मनुष्य ग्रपने को व्यक्त करना चाहता है, यह उसकी जन्मजात प्रवृत्ति है। दूसरी प्रवृत्ति जो मनुष्य में ग्रारम्भ से ही है, वह है ग्रपने जीवन को सुखी बनाने के लिए ग्रनेक वस्तुग्रों का निर्माण करना। ये दोनों प्रवृत्तियाँ ग्रापस में बहुत घनिष्ठ सम्बन्ध रखती हैं। जब मनुष्य को किसी चीज की ग्रावश्यकता होती है, तो वह सर्वप्रथम उस वस्तु की कल्पना करता है। कल्पना करना भी ग्रपनी इच्छा को या इच्छा की वस्तु को, चाहे मन में ही हो, किसी से व्यक्त करना ही है। वह ग्रपने से व्यक्त करता है कि उसे किस वस्तु की ग्रावश्यकता है। इतने से ही यदि काम चल जाता ग्रीर कल्पना करने से ही वस्तु मिल जाती तो मनुष्य के लिए ग्रपने को दूसरे से व्यक्त करने की ग्रावश्यकता शायद न पड़ती। कल्पना करने पर मनुष्य चाहता है कि उसको साकार रूप में देखे। वह केवल इच्छा ही नहीं करता बल्क इच्छित वस्तु को, ग्रपनी कल्पना में ग्रायी हुई वस्तु को प्राप्त करना भी चाहता है। मनुष्य यदि ग्रकेले बिना किसी की सहायता के ग्रपनी इच्छित वस्तु प्राप्त कर लेता तो भी उसे ग्रपने को दूसरों से व्यक्त करने की ग्रावश्यकता न पड़ती। पर मनुष्य हार नहीं खाता है। वह देखता है कि वह ग्रकेले ग्रपनी इच्छित वस्तु प्राप्त नहीं कर सकता। उसे दूसरे व्यक्तियों का भी सहयोग चाहिए। इसी ग्राधार पर समाज का निर्माण हुग्ना। मनुष्य ने ग्रपने को दूसरों से व्यक्त करना ग्रारम्भ किया।

अपने को व्यक्त करने के लिए भी साधन की आवश्यकता हुई। मनुष्य इस बात की चेष्टा करने लगा। कल्पना की, इशारों से पहले उसने अपने को व्यक्त किया। इशारों के द्वारा जब मनुष्य अपने को व्यक्त करने लगा और उसमें सफलता मिली तो उसको लोगों ने याद करना और अनुकरण करना आरम्भ किया और एक-दूसरे पर निश्चित इशारों से प्रयोग होने लगा। प्रत्येक इच्छा धीरे-धीरे इशारों से प्रकट की जाने लगी। इशारों का एक विज्ञान बन गया, भाषा बन गयी। इस प्रकार, अपने को व्यक्त करने की चेष्टा में मनुष्य ने अनेक कलाओं का निर्माण किया।

मनुष्य की ग्रिभिव्यक्ति में चित्र-रचना ग्रित प्राचीन है। वैसे तो बालक पैदा होते ही मुँह से स्वर निकालता है ग्रीर मुद्राएँ बनाता है ग्रपनी ग्रिभव्यक्ति के लिए ग्रीर इसमें सफलता भी पाता है, परन्तु इससे वह ग्रारम्भं में साफ-साफ ग्रपनी सब इच्छाग्रों को व्यक्त नहीं कर पाता। जैसे-जैसे बालक बढ़ता है वह इशारों, मुद्राग्रों तथा स्वरों ग्रीर शब्दों का ग्रिमकाधिक प्रयोग करता जाता है। परन्तु ग्रादिकाल में जब मनुष्य जंगली था ग्रीर भाषाग्रों का कोई निश्चित स्तर नहीं रहा होगा, मनुष्य ग्रपनी सारी इच्छाग्रों को स्वर या शब्द के द्वारा प्रकट नहीं कर पाता था। उस समय सबसे ग्रासान यही मालूम पड़ा होगा कि जिस वस्तु को वह पाना चाहता है उसे ही यदि दिखाकर माँगे तो लोग तुरन्त उसका तात्पर्य समझ लेंगे। इसका भी प्रयोग उससे किया होगा; जिसको शिक्षा-सिद्धान्त में 'ढाइरेक्ट मेथड ग्राफ टीचिग' कहते हैं। परन्तु यह भी ग्रिधिक सफल न हुग्रा होगा, क्योंकि यदि इच्छित वस्तु उसके पास रहती ही तो वह उसका प्रयोग कर ही लेता। व्यक्त करने की ग्रावश्यकता ही क्या थी? इसलिए जब उसे ऐसी वस्तु की ग्रावश्यकता हुई होगी जो उसके ग्रासपास प्राप्त नहीं है, तो सबसे सरल तरीका उसका चित्र बनाकर ही व्यक्त करना प्रतीत हुग्रा होगा ग्रीर इस प्रकार चित्रकला का जन्म हुग्रा होगा।

आदिकाल में वस्तु का चित्र बना देना भी इतना ग्रासान न रहा होगा कि इच्छित वस्तु का पूर्ण चित्र बनाया जा सके । इतना ग्रम्यास, इतनी शक्ति, इतना ज्ञान, मनुष्य में नहीं रहा होगा, परन्तु इसका प्रयत्न मनुष्य ने करना ग्रारम्भ किया । वस्तु को पूर्ण रूप में यथार्थता के साथ व्यक्त करने का प्रयत्न किया, परन्तु इतनी शक्ति न होने के कारण वह केवल वस्तुग्रों का प्रतीकात्मक रूप ही बना सका होगा । ऐसे प्रतीक जिनको देखकर इच्छित वस्तु का बोध हो सके । धीरे-धीरे इन प्रतीकों को मनुष्य ने स्मरण कर लिया होगा ग्रीर ये ग्रिम्थित में प्रयुक्त होने लगे । इसी को ग्राज हम प्रतीकात्मक चित्रकला का नाम देते हैं । ग्रागे चलकर सम्यता के विकास के साथ-साथ यह प्रतीक वस्तु के रूप के ग्रीर भी समीप होते गये ग्रीर वस्तु ग्रीर उसके प्रतीक के रूप में भिन्नता बहुत कम हो गयी । ऐसी चित्रकला को यथार्थवादी चित्रकला कहा गया । परन्तु ग्राधुनिक युग में ग्रनेक विज्ञानों तथा विद्यात्रों के ग्राविष्कार के बाद भी मनुष्य ने देखा कि वस्तु बिलक्तुल यथार्थ रूप में चित्रित कभी नहीं की जा सकती । हम चाहे जितना यथार्थ रूप वस्तु का बनायें, वह रहता केवल एक प्रतीक ही है उस वस्तु का । इसलिए चित्रकला प्रतीकानक्ता का सकती है, चाहे वह यथार्थ रूप के जितना भी समीप हो ।

भारतवर्ष में चित्रकला सदैव प्रतीकात्मक तथा लाक्षणिक रही है। चित्रकला में यथार्थवादिता लाने का प्रयत्न बहुत ही कम हुआ। पश्चिम के विनस्वत पूर्वी देशों में सभी

जगह प्रतीकात्मक चित्रकला का प्रचार रहा है। पश्चिमी देशों में जैसे-जैसे विज्ञान का प्रचार होता गया, वैसे-वैसे वहाँ की कला यथार्थवादिता की ग्रोर ग्रग्नसर होती गयी। विज्ञान का प्रभाव एशियाई देशों पर भी पड़ा ग्रौर यहाँ भी यथार्थवादी दृष्टिकोण ग्राधु-निक चित्रकारों का हुग्रा, परन्तु यथार्थवादी चित्रकला का यहाँ कभी विकास नहीं हो पाया। ग्राज भी भारत की तथा ग्रन्य एशियाई देशों की चित्रकला प्रतीकात्मक ग्रधिक है।

भारतवर्ष में प्राचीन चित्रकला ग्रधिकतर धार्मिक ही रही है। ग्रपने देवी-देवताग्रों, उनकी शिवतयों तथा चरित्र को दर्शाने के लिए यहाँ के चित्रकारों ने प्रतीकात्मक शैली ही ग्रपनायी ग्रीर उसमें महान् सफलता पायी। विष्णु, शिव, ब्रह्मा तथा इनके ग्रवतारों के चित्र प्रतीकों के सहारे ही विकसित हुए। इन देवी-देवताग्रों को कभी किसीने नहीं देखा, इसलिए इनका यथार्थ चित्र तो वन नहीं सकता, केवल कल्पना, वेदों तथा शास्त्र ग्रौर पुराणों के वर्णन के ग्रनुसार प्रतीकों से इनकी रचना की गयी। प्राचीन भारतीय चित्रकला में इस प्रकार के प्रतीकों का प्रयोग हुग्रा है। ज्ञान की देवी सरस्वती को धवल वर्ण दिया, क्योंकि द्वेत रंग ज्ञान का प्रतीक है। इसी प्रकार देवी सरस्वती को हंस वाहन मिला, क्योंकि हंस विवेक तथा बुद्धि का प्रतीक है, भुजाग्रों में वीणा, पुस्तक तथा कमल रखा, क्योंकि ये कलाग्रों, विज्ञानों तथा विद्याग्रों के प्रतीक हैं। इसी प्रकार सारे देवी-देवताग्रों के चरित्र-चित्रण तथा शक्तियों को व्यक्त करने के लिए प्रतीकों का सहारा लिया गया। इस प्रतीकात्मक शैली का जितना पूर्ण विकास भारतवर्ष में हुग्रा है, शायद ग्रौर किसी देश में नहीं।

उन्नीसवीं शताब्दी भर यूरोप में यथार्थवादी कला का प्रचार ग्रौर विकास होता रहा ग्रौर पूर्वी देशों में प्रतीकात्मक कला का ही प्रादुर्भाव रहा। इस शताब्दी तक ग्राक्रमणों ग्रौर राजनीतिक परिवर्तनों के कारण यूरोपवासी पूर्वी देशों की कलाग्रों के सम्पर्क में ग्राये। इससे पहले उनको यह ज्ञान भी नहीं था कि उनके ग्रतिरिक्त ग्रन्य देशों में भी चित्रकला तथा लित कलाग्रों का विकास हो चुका है। यहाँ की कला के सम्पर्क में ग्राने पर उन्हें पता लगा कि चित्रकला केवल बाह्य सांसारिक रूपों की नकल नहीं है बिक्क उससे उत्पर भी कुछ है: विख्यात यूरोपीय चित्रकला-ग्रालोचक मिस्टर हर्बट रीड ग्रपनी पुस्तक 'ग्राटं नाऊ' में लिखते हैं।

"लोगों ने एकाएक श्रनुभव किया कि चिश्रकला बाह्य सांसारिक रूपों का पुनर्निर्माण नहीं हो सकती, बाह्य सांसारिक स्वरूपों की केवल एक झलक हो सकती है।" "उदाहरणार्थ, उन्नीसवीं शताब्दी के श्रन्तिम दशाब्द में जापा। से श्राए हुए चित्रों का प्रभाव समस्त उत्तर-ग्राभासिक (पोस्ट इम्प्रेश्निस्ट) धारा पर ग्रपने गुण तथा गणना के ग्रनुपात से भी ग्रधिक पड़ा।"

इसी समय फ्रांस के एक गाँव में पाल गोगाँ नामक चित्रकार एशियाई चित्रों से इतना प्रभावित हुम्रा कि अपना सारा कामकाज छोड़कर उसने इन्हीं चित्रों के स्राधार पर चित्र रचना का कार्य ग्रारम्भ किया । १८८८ ईसवी में उसकी मुलाकात एक दूसरे चित्रकार से हुई जिसका नाम पाल सेरूसिया था। पाल सेरूसिया उस समय चित्रकला के क्षेत्र में काफी ख्याति प्राप्त कर चुका था। उसने पाल गोगाँ के नये चित्र देखें श्रीर उनकी रोचकता तथा ताजगी देखकर वह बहुत प्रभावित हुग्रा। दोनों ने मिलकर यूरोप में चित्रकला की एक नयी धारा ही निकाल दी, जो आज की आधुनिक यूरोपीय कला का स्राधार बन गयी है । फांस के विश्वविष्यात कलाकार वान गाग ने भी इस धारा से प्रभावित होकर रचना की । उस समय यूरोपीय साहित्य में प्रतीकात्मक धारा चल रही थी, इसीलिए गोगाँ तथा सेरूसिया की चलायी हुई चित्रकला की नवीन धारा का नाम प्रतीकात्मक चित्रकला नहीं पड़ सका, यद्यपि आज भी जो यूरोपीय आधुनिक चित्रकला है वह ग्रति प्रतीकात्मक है। पाँच शताब्दियों से यूरोपीय चित्रकला जिस रास्ते से जा रही थी, उसने एकाएक ग्रपना रास्ता बदल दिया। बाह्य सांसारिक स्वरूपों का चित्रण करना ग्रब ग्रावश्यक नहीं समझा जाता । कलाकार इन बाह्य स्वरूपों के श्रन्दर छिपी किसी श्रन्य वस्तु के भावों का चित्रण करने के लिए उद्यत हुन्ना, जिनको विना प्रतीकों की सहायता से बनाया ही नहीं जा सकता।

जिस समय इस नयी घारा का जन्म फांस के एक गाँव में हुन्ना, किसी ने न्नाशा न की थी कि एक दिन वह आधुनिक यूरोपीय कला के प्रसार का न्नाधार बनेगी न्नीर एक शक्तिशाली चित्रकला-शैली में परिणत हो जायगी। न्नाज की न्नाधुनिक जटिल होती हुई कला की कुंजी बनेगी। पाँच सिदयों की यूरोपीय चित्रकला केवल वर्णनात्मक स्वरूपों को लेकर न्नाग न बढ़ सकी न्नीर उसे प्रतीकात्मक बनना पड़ा।

इस प्रकार पूर्वी देशों की प्रतीकात्मक ग्रालंकारिक चित्रकला ने ग्राधुनिक यूरोपीय कला को नयी प्रेरणा दी जिसके फलस्वरूप वहाँ ग्रब वस्तुग्रों के बाह्य सांसारिक स्वरूपों का चित्रण करना विलकुल निकृष्ट समझा जाता है। कुछ समय पहले जब इस नयी धारा का प्रचार नहीं हुग्रा था, तो यूरोप में भारतीय तथा पूर्वी चित्रों को देखकर लोग उन्हें ग्रपभ्रंश शैली या ग्रपरिपक्व कला कहकर छोड़ देते थे। वे देखते थे कि उनकी बाह्य सांसारिक स्वरूपों की चित्रकला-पद्धित की समानता में पूर्वी कला में कुछ भी दम नहीं

था। यूरोपीय कला यथार्थ स्वरूपों का चित्रण करने में काफी सफल हो चुकी थी। नये-नये सिद्धान्त भी बन चुके थे, जैसे दृष्टि-विज्ञान इत्यादि। पूर्वी चित्रों में यह दृष्टि-विज्ञान नहीं प्रयुक्त होता था इससे यूरोपीय लोग यही समझते थे कि अभी पूर्वी देशों की चित्रकला बहुत ही प्रारम्भिक स्थित में है, यद्यपि वहाँ चित्रकला का कार्य यूरोप से हजारों वर्ष पूर्व से होता रहा है। प्रगति या विकास, किसी एक जाति अथवा वर्ग की संपत्ति नहीं है। यह तो आज का विज्ञान तथा मनोविज्ञान दोनों मानते हैं कि प्रगति सभी जगह एक प्रकार से होती है। जहाँ चित्रकला हजारों वर्ष से बन रही है उसमें विकास भी अधिक होगा, यह विलकुल स्वाभाविक है। यह सोचना कि उस देश में जहाँ कला का कार्य हजारों वर्षों से होता आ रहा है, लोगों को पर्स्पेक्टिव का ज्ञान न हुआ होगा, उचित नहीं है। हाँ, हम यह कह सकते हैं कि शायद यहाँ लोगों ने पर्स्पेक्टिव का ज्ञान चित्रकला में आवश्यक ही नहीं समझा। यहाँ की कला प्रतीकात्मक ही बनी रही और उसी ओर प्रगति करती रही।

कला का प्रत्येक रूप ग्रात्म-ग्रिभिव्यक्ति है, इच्छाग्रों की पूर्ति है। पूर्वी कला ने पूर्वी कलाकार को सन्तोष प्रदान किया, क्योंकि उसकी निर्माणकारी वृत्ति को सन्तोष मिला। उसने रेखाग्रों में लय खोजी, रंग में सामंजस्य (समता) ग्रौर रूपों में पूर्णता। यह सब उसे विना पर्स्पेक्टिव की सहायता के मिला।

श्राधुनिक यूरोपीय चित्रकला पर भारतीय प्रतीकात्मक तथा लाक्षणिक चित्रकला का बहुत गहरा प्रभाव पड़ा । उन्नीसवीं शताब्दी में यथार्थवादी चित्रकला तथा श्राभासिक चित्रकला, जो यूरोप में अपनी चरम सीमा पर पहुँच चुकी थी, एक बार परिवर्तित हो गयी । वीसवीं शताब्दी की श्राधुनिक कला का श्रारम्भ पाल गोगाँ से होता है, जिसने श्राभासिक तथा उत्तर श्राभासिक चित्रकला का रुख ही बदल दिया और प्रतीकात्मक, लाक्षणिक तथा ग्रात्म-अभिव्यंजनात्मक चित्रकला की नयी धारा की नींव डाली । ग्राज यूरोप में इस नयी धारा का सर्वथा प्रचार हो गया है । यूरोप की कला प्रतीकात्मक हुई जा रही है और भारतीय तथा पूर्वी चित्रकला उनका पथ-प्रदर्शन करने के लिए शुभागमन कर रही है ।

श्राधुनिक भारत में चित्रकला के क्षेत्र में लोग भ्रम में पड़े हैं। श्रंग्रेजी श्राधिपत्य के साथ यहाँ भी यथार्थवादी चित्रकला का काफी प्रादुर्भाव हो चुका है। स्वामिभक्त गुलामों की तरह भारतवासियों ने श्रंग्रेजों को श्रपना पथ-प्रदर्शक माना। श्रंग्रेज तो भारत छोड़-कर चले गये, इसलिए श्रव हमें पथ सूझता ही नहीं। श्राज भी यहाँ यथार्थवादी चित्रकला

की माँग है श्रौर चित्रकार वह माँग पूरी कर रहे हैं। परन्तु श्राधुनिक नवयुवक चित्रकारों की श्राँखों में श्राधुनिक यूरोपीय चित्रकला ने चकाचौंध कर दिया है, जिससे प्रभावित होकर वे भी प्रतीकात्मक तथा लाक्षणिक चित्रकला की श्रोर ग्रग्नसर हो रहे हैं। इसी को कहते हैं "द्राविड़ प्राणायाम" श्रर्थात् सीधे नाक न पकड़कर उलटे नाक पकड़ना। श्राधुनिक भारतीय चित्रकार, परम्परागत प्राचीन भारतीय प्रतीकात्मक तथा लाक्षणिक चित्रकला की श्रोर न जाकर, जो महासागर के सदृश हमारे देश में भरी पड़ी है, श्रनुकरणवृत्ति के कारण यूरोप की प्रतीकात्मक तथा ग्रात्म-श्रभिव्यंजनात्मक चित्रकला से श्रिषक प्रभावित हो रहे हैं, सागर छोड़कर गागर की तरफ दौड़ रहे हैं। यूरोप तो कला के क्षेत्र में, श्रपने को दिवालिया पाकर भारत तथा ग्रन्य पूर्वी देशों की कला का ग्राधार ले रहा है श्रौर यहाँ हम प्रेरणा के लिए उलटे उसका ग्रनुकरण कर रहे हैं।

श्राधुनिक भारतीय कलाकारों में बंगाल चित्रकला-शैली के विख्यात चित्रकार श्री श्रवनीन्द्रनाथ ठाकूर, श्री नन्दलाल बोस, श्री क्षितीन्द्रनाथ मज्मदार इत्यादि ने भी श्रपने चित्रों में, ग्रभिव्यंजना में, भारतीय प्रतीकों का सहारा लिया है, यद्यपि तुलिका-कौशल में इनपर भी यथार्थवादी चित्रकला का प्रभाव रहा है। इस शैली के चित्रकारों में श्री नन्दलाल बोस ने प्रतीकात्मक भारतीय प्राचीन शैली का सबसे अधिक अध्ययन किया है ग्रीर ग्रपने चित्रों में इसका प्रयोग भी किया है। देवी-देवताग्रों के चित्र उन्होंने सबसे अधिक बनाये हैं और उनमें प्रतीकों द्वारा ही अभिन्यंजना हुई है। यामिनी राय इस समय सबसे अधिक विख्यात चित्रकार हैं ईनकी चित्रकला-शैली भी प्रतीकात्मक है श्रीर इसमें उन्होंने बड़ी सफलता पायी है। उन्होंने ग्रपने चित्रों में नये प्रतीकों का भी प्रयोग किया है ग्रौर लोक-कला से प्रेरणा ली है। लोक-कलाएँ भारत में सब जगह प्रतीकात्मक हैं ग्रीर इसमें मुख्य बात यह है कि प्रतीकों का रूप सरलतम होता है। श्राधुनिक कलाकारों में श्रीमती ली गोतमी ने तिब्बती तथा नेपाली प्रतीकात्मक कला से प्रभावित होकर बहुत सुन्दर चित्रों की रचना की है। काशी हिन्दू विश्वविद्यालय के चित्रकला विभाग में भी वहाँ के विद्यार्थियों ने प्राचीन भारतीय प्रतीकात्मक चित्रकला को ग्राधार मानकर नवीन चित्रों की रचना की है। महेन्द्रनाथ सिंह के चित्र इस दृष्टि-कोण से बहुत ही प्रभावीत्पादक हैं।

## वर्णनात्मक प्रवृत्ति

वर्णन करना भी मनुष्य जाति की एक बहुत प्राचीन प्रवृत्ति है। वर्णन करना, मनुष्य की ग्रात्म-ग्रिभव्यक्ति का एक तरीका है। जीवन में मनुष्य जो कुछ ग्रनुभव करता है, उसका स्वयं लाभ तो उठाता ही है, प्रन्तु केवल इसीसे उसे सन्तुष्टि नहीं होती । वह चाहता है कि उसके अनभवों का दूसरे भी लाभ उठायें, इसमें भी उसे सन्तुष्टि मिलतो है। वर्णन करने की प्रवृत्ति के साथ-साथ मनुष्य को वर्णन सुनने की भी प्रवृत्ति होती है । वह केवल वर्णन करता ही नहीं विल्क वर्णन सुनना भी चाहता है । इससे उसके ज्ञान की वृद्धि होती है। वालक स्वयं वर्णन करने योग्य नहीं होते, क्योंकि न तो उनके शब्द-भण्डार की वृद्धि हुई होती है, न अनुभव की, परन्तु आरम्भ से ही उन्हें वर्णन सुनने में ग्रानन्द मिलता है । दो वर्ष का बालक भी कहानियाँ मुनना पसन्द करता है, ग्रौर प्रसन्न होता है । ऐसा शायद ही कोई बालक हो जिसे कथा-कहानी सुनने में ग्रानन्दं न मिलता हो । बालक चाहे शहर का हो या गाँव का, भ्रमीर घर में उसने जन्म लिया हो या गरीव घर म, उसे कहानी भाती है। प्रायः देखा गया है कि गाँव के बच्चे कथा-कहानी सुनने में ग्रौर भी ग्रविक उत्सुकता दिखाते हैं। गाँवों में कथा-कहानियों का प्रचार बहुत मिलता है। वहाँ के बालक, ग्राधुनिक शिक्षा-प्रणालियों का लाभ उठा नहीं पाते, इमलिए कथा-कहानी उनकी शिक्षा का माध्यम हो जाती हैं। यही नहीं, जंगली जातियों में भी किस्सा-कहानी का बड़ा प्रचार होता है । साहित्य का इतिहास खोजने पर भी कथा-कहानियों का स्थान पहले स्राता है।


वैसे तो कला मनुष्य के काम करने का केवल तरीका है श्रीर रचना करना उसकी जन्मजात प्रवृत्ति है। रचना करने श्रीर वर्णन करने में श्रन्तर है। रचना करने में मनुष्य को श्रानन्द मिलता है, जो इसी कार्य का श्रानन्द है, परन्तु वर्णन करना श्रानन्द-दायक होते हुए भी श्रपना एक श्रन्य लक्ष्य भी साथ में रखता है। मनुष्य शायद वर्णन न करता यदि वर्णन सुननेवाला कोई न होता। कोई भी व्यक्ति श्रकेले वर्णन नहीं करता। वर्णन सुनने के लिए श्रोतागण होने चाहिए। परन्तु रचना के लिए यह श्रावश्यक नहीं

है। रचना करके स्रानन्द तुरन्त मिल जाता है, इसलिए कला के लिए, जो रचना का दूसरा नाम है, यह स्रावश्यक नहीं कि वह वर्णनात्मक हो। फिर भी रचना में वर्णन का महत्त्व कम नहीं किया जा सकता। रचना के साथ वर्णन स्रादि काल से चला स्रा रहा है, प्रधानतया लिलत कलास्रों के साथ स्रीर स्राज भी वर्णनात्मक रचना का प्रादुर्भाव कम नहीं हुस्रा है। किसी न किसी रूप में रचना में वर्णन स्रा ही जाता है, चाहे रचना करनेवाले ने इस पर ध्यान न भी दिया हो।

मान लीजिए, कुम्हार मिट्टी के वर्तन बनाता है या उनकी रचना करता है। यहाँ उसका तात्पर्य केवल रचना करना है, वह वर्णन करना नहीं चाहता। परन्तु जरा सोचिए, जब मिट्टी के सुन्दर-सुन्दर वर्तन वनकर ग्रापके सम्मुख ग्राते हैं, ग्राप उन्हें निहारते रह जाते हैं। उन वर्तनों की रचना का सारा इतिहास ग्रापके सम्मुख ग्रा जाता है। किस प्रकार कुम्हार तालाब से खोदकर मिट्टी लाया होगा, उसे ग्रच्छी तरह साफ किया होगा, गूँ धकर चाक पर उसे रखा होगा, फिर चाक को ग्रपनी लाठी से नचाते हुए ग्रपनी उँगलियों को किस प्रकार गीली मिट्टी के ऊपर चलाता रहा होगा ग्रौर रूप बनता चला गया होगा। क्या यह इतिहास नहीं है ? वर्णन नहीं है ? ग्रवश्य है, परन्तु यह सब हमने उन वर्तनों को देखकर जान लिया। कुम्हार ने जान-बूझकर कोई वर्णन करना नहीं चाहा था। इसी प्रकार चित्रकला ग्रौर सभी लिलत कलाग्रों में वर्णन कलाकार का ध्येय चाहे न हो, पर उसमें वह रहता ही है। चित्र का एक-एक हिस्सा, पेंसिल तथा तूलिका के एक-एक नुक्ते, रंगों के छोटे-से छोटे धव्वे चित्र का इतिहास वताते हैं ग्रौर वर्णन उसमें निहित है।

यहाँ हमारा घ्येय उस प्रकार की चित्रकला का वर्णन करने का है, जो जान-वसकर वर्णनात्मक बनायी गयी है। हमारी सारी प्राचीन कला वर्णनात्मक शैली पर ग्राधारित है। ब्राह्मण-कला, गुप्तकालीन कला, वौद्ध तथा जैन कला, राजपूत तथा मुगल कला सभी वर्णनात्मक हैं। हमारी ग्राधुनिक लोक-कला भी वर्णनात्मक है। वर्णनात्मक शैली का जितना प्रादुर्भाव भारतवर्ष में हुग्रा ग्रीर जितनी उत्कृष्ट वर्णनात्मक शैली यहाँ रही है, उतनी कदाचित् किसी काल में किसी देश में नहीं रही। यहाँ की वर्णनात्मक शैली का ढंग ही निराला रहा है। उस समय हमारी उच्चकोटि की वर्णनात्मक चित्रकला-शैली ने हमारे समाज को जाग्रत करने तथा उसके उत्थान ग्रीर शिक्षा में जो योग दिया है, उसके हम ग्राज भी ऋणी हैं। वर्णनात्मक चित्रकला-शैली हमारी शिक्षा का मुख्य ग्राधार बन गयी थी। पुस्तकों तथा छापाखानों के न होने ग्रीर उनके ग्रभाव के समय यही एक सरल तथा कुशल माध्यम था, जिसके द्वारा मनुष्य शिक्षा पा सकता था।

## वर्णनात्मक सूक्ष्म चित्र



राज्य शोक

भाषण का माध्यम तो प्रचार में था ही, परन्तु जो कार्य चित्रकला कर सकती थी, वह इससे भी नहीं हो सकता था। भाषण तो फिर भी सर्वग्राह्य नहीं हो सकता था, परन्तु चित्रकला थी। प्रत्येक मन्दिर, राजभवन, राजसभाएँ, जनता-गृह, निवास-स्थान, इस प्रकार की वर्णनात्मक शैली के शिक्षालय थे ग्रौर जनता के मनोरंजन तथा विकास के साधन थे। वर्णनात्मक शैली के सबसे उत्कृष्ट उदाहरण हमें वौद्ध चित्रकला में मिलते हैं, जो ग्राज भी ग्रजन्ता-एलोरा में प्राप्त हैं।

श्राधुनिक समय में शिक्षा के श्रनेकों माध्यम ज्ञात हो गये हैं। पुस्तकें हजारों, लाखों की संख्या में छप-छपकर तैयार हो रही हैं, ग्रामोफोन, रेडियो तथा टेलीविजन का स्राविष्कार और प्रचार हो चुका है, ब्लाक प्रिटिंग तथा फोटोग्राफी स्थान-स्थान में फैल गयी है। यातायात के नये-नये तरीके ग्राविष्कृत हो चुके हैं। एक स्थान से दूसरे स्थान पर मनुष्य जरा से समय में पहुँचने लगा है। ऐसे समय में केवल वर्णनात्मक चित्रकला ही जनता की शिक्षा का माध्यम नहीं है, न उसका इतना महत्त्व ही रह गया है। फिर भी चित्रकला में वर्णनात्मक शैली का ग्राज भी स्थान है, यद्यपि ग्रव ग्राधुनिक चित्रकार इसका उपयोग बहुत कम कर रहे हैं, परन्तु चित्रकला की शैलियों में वर्णनात्मक शैली का एक ग्रपना स्थान है ग्रौर रहेगा।

ग्राधुनिक वर्णनात्मक चित्रकला शैली का रूप यद्यपि परिवर्तित हो गया है, परन्तु ग्राज भी ऐसे ग्रनेक चित्रकार हैं जो वर्णनात्मक शैली को ग्रपनाये हुए हैं। ग्राज के वर्णनात्मक शैली के चित्रकार पश्चिम से प्रभावित होकर ग्रपनी प्राचीन वर्णनात्मक शैली को भुला बैठे हैं। जो शक्ति इस प्राचीन शैली में थी वह ग्राज नहीं है। यदि हमें वर्णनात्मक शैली का उपयोग करना है तो प्राचीन परम्परा को ग्राधार बनाना पड़ेगा, भले ही उसे हम ग्राधुनिक ग्रनुभव से परिमार्जित करें।

प्राचीन भारतीय वर्णनात्मक शैली की मुख्य विशेषता यह थी कि उसके चित्रों में वर्णन उसी भाँति स्वाभाविक रूप में होता था जैसे कथा-कहानियों में। एक ही भित्ति पर कमबद्ध रूप में एक के बाद दूसरा दृश्य ग्राता जाता था, ग्रौर कहानी की भाँति मनुष्य ग्रागे बढ़ता था। बुद्ध का जन्म, उनके बाल्यकाल के दृश्य, यौवन-काल के दृश्य, प्रौढ़ावस्था के दृश्य, तथा वृद्धावस्था के दृश्य, इसी प्रकार कम चलता था। एक ही चित्र में ग्रकबर का राजमहल, उसकी चहारदीवारी, बाह्य-वातावरण, बाहर खड़े दरबारियों का दृश्य, भीतर का दृश्य, उसके तख्त का दृश्य, सभी चित्रित होते थे। सभी दृश्य एक समय के तथा सम्बन्धित होते थे। परन्तु ग्राधुनिक वर्णनात्मक चित्र एक-एक कागज

पर म्रलग-म्रलग बनाये जाते हैं। एक चित्र में केवल एक विशेष स्थान का ही वर्णन होता है, जैसा मनुष्य भ्राँखों से देखता है। चित्र केवल भ्रकबर के तख्त का हो सकता है, या उस कमरे का, या उसके भवन का केवल एक ही हिस्सा दृष्टिगोचर होता है। मान लीजिए, अकबर के कमरे के द्वार पर एक पर्दा टाँगा हो तो फिर चित्र में न अकबर दिखाई पड़ेगा, न उसके तख्त का रूप। इस प्रकार हमारी वर्णन करने की शक्ति, दृष्टिसम्बन्धी विद्या के ज्ञान से बँध जाती है। वर्णन करने से ग्रिधिक महत्त्व 'पर्सपैक्टिव' का हो जाता है। इसीलिए ग्राधुनिक चित्रों में चित्रकार की कुशलता उसके 'पर्स-पैक्टिव' के ज्ञान से तौली जाती है, उसकी वर्णनात्मक कुशलता से नहीं। यह 'पर्सपैक्टिव' का ज्ञान कला की भाषा को सरल बनाने के बजाय श्रौर जटिल बना देता है। कला श्रपने घ्येय से हटकर केवल दृष्टि-सम्बन्धी विद्या के ज्ञान को व्यक्त करने में फँस जाती है । जो पारुचात्य कला-ग्रालोचक भारतीय वर्णनात्मक शक्ति के ज्ञान से वंचित रहे हैं वे सदैव प्राचीन भारतीय चित्रकला को प्रारम्भिक, ग्रपरिपक्व तथा क्षीण ही समझते रहे श्रीर श्रपनी निम्न बुद्धि का परिचय देते रहे । दुःख तो इस बात का है कि हमारे बहुत से कला-श्रालोचक, चित्रकार ग्रीर जनता भी इन पाश्चात्य प्रचारकों के चंगुल का शिकार बनकर रह गयी । श्राज भी हम जितना श्रानन्द पाइचात्य यथार्थवादी कला का लेते हैं, उतना म्रपनी प्राचीन कला का नहीं ले पाते । यह हमारी दुर्वलता तथा भ्रयोग्यता का द्योतक है। हम भी इन प्राचीन चित्रों को देखकर उन्हीं पाश्चात्य प्रचारको के शब्द दुहराते हैं ग्रौर कहते हैं कि उस समय हमारे कलाकार ग्राधुनिक कला के सिद्धान्तों से वंचित थे ग्रीर एक प्रारम्भिक ग्रवस्था में थे । ग्राज भी हम इन प्राचीन चित्रों को श्रस्वाभाविक समझते हैं श्रौर उनमें 'पर्सपैक्टिव' का ज्ञान न होने का श्रारोप लगाते हैं। परन्तु यही स्रज्ञान उस समय के शिल्पियों की दूरर्दिशता तथा कार्य-कुशलता का द्योतक है। जिसे हम ग्रज्ञान समझते हैं वही उनकी शक्ति थी। ग्राज उसे हम न पहिचान सक, परन्तु यह शक्ति हमसे ग्रब कोई नहीं छीन सकता।

भारतीय श्राधुनिक चित्रकारों में इस प्रकार की प्राचीन वर्णनात्मक शैली के श्रनुकूल चलनेवाले श्राज बहुत कम चित्रकार दिखाई पड़ते हैं। शायद ही इस समय भारत में कोई ऐसा चित्रकला-विद्यालय हो जहाँ इसी श्राघार पर वर्णनात्मक शैली के चित्र बनते हों। काशी हिन्दू विश्वविद्यालय के चित्रकला विद्यालय में इसी प्राचीन वर्णनात्मक शैली को एक परिमाजित श्राधुनिक स्वरूप देने का प्रयास हुग्रा है। बम्बई के युवक चित्रकार टी० ए० कामरी का "दावत", बाबूजी हेरूर का "स्वतंत्रता दिवस" इसी प्राचीन वर्णनात्मक शैली पर श्राधारित उच्च कोटि के चित्र हैं। कलकत्ते के कल्याण सेन ने भी ऐसे

कुछ चित्र बनाये हैं। बनारस के महेन्द्रनाथ सिंह का "विह्वल राजकुमारी" तथा "जीवन-यात्रा" उल्लेखनीय हैं। इन्होंने ग्रपनी चित्रकला में वर्णनात्मक शैली को बहुत सुन्दर ढंग से ग्रपनाया है। यामिनी राय के बहुत से चित्र इसी शैली पर ग्राधारित हैं। बनारस में काशी-शैली के कलाकारों ने भी इसे ग्रपनाया है। फिर भी यह प्रवृत्ति धीरे-धीरे लुप्त-सी होती जा रही है ग्रीर लगता है ग्रागे भी इस ग्रोर ग्राधुनिक चित्रकारों का ध्यान कम ही होता जायगा।

# आदर्शवादी प्रवृत्ति

मनुष्य बुद्धि की शक्तियाँ लेकर संसार में जन्म लेता है, अपनी बुद्धि से संसार का अनुभव करता है। सबसे महान् अनुभव उसे आनन्द या सुख पाने की लालसा में होता है। यह अनुभव एक ऐसा अनुभव है जिसके इर्द-गिर्द मनुष्य के दूसरे अनुभव चक्कर काटा करते हैं। सुख पाने के चक्कर में मनुष्य तमाम वस्तुओं का अनुभव करता है श्रौर यह निश्चय करना चाहता है कि सबसे अधिक सूख की प्राप्ति उसे कहाँ और किसमें होगी ? यही निश्चय या विचार उसका ग्रादर्श बन जाता है जिसकी खोज में वह भ्रमण करता फिरता है। जिसका जैसा अनुभव होता है, वैसा आनन्द मिलता है और उसी के अनुरूप उसका आदर्श बनता है। इस प्रकार आदर्श केवल एक सूक्ष्म निश्चित विचार है, जो ग्रनुभव पर ग्राधारित है। जो व्यक्ति या समाज ग्रपना एक निश्चित विचार तथा ग्रादर्श बना लेता है ग्रीर उसीके ग्रनुकूल कार्य करने लग जाता है, उसी को श्रादर्शवादी पुरुष या समाज कहते हैं। चित्रकार भी इसी प्रकार श्रपने अनुभव पर श्राधारित ग्रपना एक ग्रादर्श बना लेता है ग्रौर वह एक ग्रादर्शवादी चित्रकार कहलाता है। ऐसा भी होता है कि एक ही समय में कई चित्रकार या चित्रकारों का समाज अपना एक ही ग्रादर्श बनाये, तब उस समय की चित्रकला ग्रादर्शवादी चित्रकला कह-लाती है। प्रत्येक देश तथा समाज में अक्सर एक ही म्रादर्श का सर्वग्राह्य प्रचार हो जाता है, जैसे ब्राह्मण-काल में ब्राह्मण ग्रादर्श, बुद्ध-काल में बौद्ध ग्रादर्श, तथा ग्राधुनिक काल में जनतंत्र तथा साम्यवादी ग्रादर्श । युग-युग में, देश-देश में, इसी प्रकार विभिन्न ग्रादर्श समाज के बन जाते हैं ग्रौर व्यक्ति इन्हीं ग्रादर्शों के ग्रनुसार कार्य करता है। हम कह सकते हैं प्रत्येक देश तथा काल में केवल भ्रादर्शवादी कला का ही प्राद्भीव हुम्रा करता है या प्रत्येक कला स्रादर्शवादी है।

परन्तु संसार में ऐसे भी व्यक्ति होते हैं जो जीवन भर कार्य करते रहते हैं, उन्हें स्रनुभव भी होता जाता है, परन्तु कभी भी वे किसी निश्चय पर नहीं पहुँचते, न उनका कोई स्रादर्श बन पाता है । हम कार्य करते हैं, परन्तु यह विचार नहीं कर पाते । हम नहीं जानते हम क्यों कार्य करते हैं। ऐसे व्यक्ति का कोई म्रादर्श नहीं होता भ्रीर न उसका कोई लक्ष्य ही होता है। वह नदी के प्रवाह में उस तृण की भाँति है, जो जल की लहरों की चपेट के सहारे बहता जाता है। उसे इसका भी ज्ञान नहीं होता, यह तो हम उसके सम्बन्ध में टीका कर रहे हैं। हम जानवरों को बुद्धिहीन कहते हैं, परन्तु जानवर न यही जानता है कि वह बुद्धिहीन है, न उसे हमारी टीका की परवाह है। वह ग्रपनी गति से चलता जाता है। इसी प्रकार बहुत से मनुष्य भी कार्य करते हैं। वे किसी निष्कर्ष पर नहीं पहुँचते न इसके लिए प्रयत्न ही करते हैं। ऐसे मनुष्य ग्रधिकतर ग्रपनी सहज प्रवृत्तियों की प्रेरणा से कार्य करते जाते हैं और इन कार्यों के कारण पर वे कभी विचार नहीं करते, केवल कार्य करते जाते हैं। ऐसे मनुष्य प्रयत्न ग्रीर तृटि 'ट्रायल ऐण्ड एरर' के सहारे अपना सब कार्य कर लेते हैं। यह भी एक प्रकार का दर्शन है, इसमें कोई आदर्श नहीं होता, न कभी बनता है । जैसी समस्या उपस्थित होती है तुरन्त उसका हल निकाल लेते हैं श्रीर श्रागे वढ़ते हैं। इस प्रकार की कार्य-प्रणाली में विश्वास करनेवाले भी बहुत से दार्शनिक हैं जो ''प्रैगमेटिस्ट'' कहलाते हैं । इस दर्शन का पाश्चात्य देशों में बहुत प्रचार हुम्रा है । पाइचात्य दार्शनिक डिवी इसीका प्रचारक है । कुछ लोग दर्शन को समझ कर चेतन रूप में कार्य करते हैं, कुछ विना इसे समझे स्वभावतः ऐसा करते हैं। इसीके ग्रनुसार बहुत से चित्रकार भी कला का कार्य करते हैं, इन्हें हम ग्रादर्शवादी कलाकार नहीं कह सकते।

ग्रादर्शवाद का प्रचार सबसे ग्रधिक पूर्वी देशों में हुग्रा जहाँ की संस्कृति ग्रीर सभ्यता का इतिहास ग्रति प्राचीन है। पाश्चात्य ग्राधुनिक देशों की सभ्यता तथा इतिहास इतना प्राचीन नहीं है, इसिलए यिद हम कहें कि उनका पूर्ण विकास भी ग्रभी नहीं हो पाया है तो ग्रितिशयोक्ति न होगी। ऐसी स्थिति में उस समाज के ग्रागे उदाहरण कम होते हैं ग्रीर उसकी स्थिति ग्रभी खोज की है, उनका भविष्य खोज पर ग्राधारित है। इसिलए उन्हें ग्रपनी सहज प्रवृत्तियों के सहारे ही चलना पड़ता है। ऐसे देश यथार्थवाद में ग्रधिक विश्वास करते हैं, उनका ग्रादर्श धीरे-धीरे बनता है। जैसे-जैसे उनकी प्रगित होगी, वैसे-वैसे उनका ग्रादर्श विश्वत होगा। भारत एक ग्रति प्राचीन देश होने के नाते यहाँ बहुत से ग्रादर्श बन चुके हैं ग्रीर यहाँ का व्यक्ति तथा समाज ग्रधिकतर ग्रादर्शवादी होता है। इसी प्रकार भारतवर्ष की कला भी ग्रधिकतर ग्रादर्शवादी रही है। भारत में विभिन्न दर्शनों का प्रचार हुग्रा ग्रीर उसी के ग्रनुसार विभिन्न चित्रकलाग्रों का प्रादुर्भाव हुग्रा।

जब किसी देश, जाति या व्यक्ति का म्रादर्श निश्चित हो जाता है, तो उसका रास्ता मधिक सरल हो जाता है। म्रादर्श के म्रनुसार व्यक्ति म्रपना लक्ष्य निश्चित करता है, वहाँ

तक पहुँचने का मार्ग निश्चित करता है, उस मार्ग पर चलने का सिद्धान्त बनाता है श्रौर उसी प्रकार उसकी कार्य-प्रणाली में परिवर्तन होता है। सभी बातें निश्चित हो जाती हैं, उसकी सफलता भी निश्चित हो जाती है। कला के कार्य का भी यही मार्ग हो जाता है श्रौर उसमें सफलता का श्राधार दृढ़ हो जाता है।

भारतवर्ष की सम्पूर्ण कलाएँ ब्रादर्शवादी रही हैं और इसीलिए उनके सिद्धान्त, उनकी कार्य-प्रणाली सभी निश्चित रही हैं। भारतीय कला के ब्रादर्श, उनके सिद्धान्त तथा कार्य-प्रणाली का निश्चित विवरण हमें अपने वेदों, पुराणों तथा शास्त्रों में प्राप्त होता है, यद्यपि इस प्रकार के ग्रन्थों की खोज भली-भाँति नहीं हुई है। कला के ऊपर लिखे गये ग्रन्थ बहुत कम प्राप्त हैं, परन्तु विविध पुराणों में इन ब्रादर्शों तथा सिद्धान्तों का उल्लेख किया हुब्रा मिलता है। इन पुराणों में वास्तु-विद्या, शिल्प-विद्या तथा चित्र-विद्या के नाम से बहुत से अध्याय मिलते हैं, जिनसे हम अपने भारतीय चित्रकला के ब्रादर्श तथा सिद्धान्त जान लेते हैं। अभी तक जो खोज हुई है उसमें सबसे ब्रधिक महत्त्वपूर्ण 'विष्णु पुराण' तथा 'श्रीराम-कुमार का 'चित्र-लक्षणम्' है। वैसे तो अन्य सभी पुराणों में कला के बारे में लेख प्राप्त हैं, पर चित्रकला की दृष्टि में 'विष्णु-पुराण' तथा 'चित्र-लक्षणम्' महत्त्वपूर्ण हैं।

श्रादर्शवादी चित्रकला में यद्यपि उसका ग्रादर्श, सिद्धान्त, तथा कार्य-प्रणाली निश्चित रहती है, पर इसका यह तात्पर्य नहीं कि कला में स्वतंत्रता नहीं रहती । ग्रादर्शवादी कला में कल्पना का बड़ा महत्त्व होता है ग्रीर प्रत्येक व्यक्ति को पूरी स्वतंत्रता होती है कि वह ग्रपने अनुभव के अनुसार कल्पना करे, परन्तु दृष्टिकोण निश्चित होना चाहिए, ग्रर्थात् कल्पना का कोई निश्चित ग्राधार होना चाहिए । कल्पना के योग से ग्रादर्श की ग्रीर भी पुष्टि होती है । मनुष्य की कल्पना का भी लक्ष्य होना चाहिए । कल्पना के ग्राधार पर मनुष्य पुनः ग्रादर्श की सृष्टि करता है, परन्तु यह ग्रादर्श कोई नया ग्रादर्श नहीं होता । परम्परागत ग्रादर्श को एक नया ग्रनुभवगत स्वरूप होता है । ऐसे व्यक्तिगत रूप बनाने के लिए प्रत्येक मनुष्य को स्वतंत्रता है । यह नया ग्रनुभव प्राचीन ग्रादर्शों से भिन्न न होगा, केवल व्यक्ति के लिए ग्रनुभूति होगी, जिसे वह नये रूप में समाज के सम्मुख उपस्थित करेगा ।

श्रादर्शवादी कलाकार श्रपनी श्रनुभूति के श्रनुसार एक श्रादर्शलोक की कल्पना करता है। यह श्रादर्शलोक उसके वर्तमान वातावरण से परे होता है। ऐसी कल्पना वही करता है जो श्रपने वर्तमान वातावरण से सन्तुष्ट नहीं होता। श्रिधिकतर मनुष्य श्रपने वर्तमान वातावरण से सन्तुष्ट नहीं होते, परन्तु साधारण मनुष्य श्रपने को उपायहीन समझकर

किसी प्रकार उसे सहता है या उसमें रहने का प्रयत्न करता है। ज्ञानी मनुष्य इस वाता-दरण से वचने का उपाय अपनी कल्पना से बनाता है। अपनी कल्पना के योग से वह अपने वर्तमान वातावरण को भी बदलने में बहुत सफल होता है। वह वातावरण को अपने अनुकूल बनाता है। यही कार्य बैज्ञानिक का भी है, वह विज्ञान के आधार पर अपने वातावरण को अधिक रुचिकर बनाता है। यही कार्य कलाकार का भी है, वह अपनी कल्पना के योग से अपने वातावरण को अधिक सुन्दर तथा आनन्द-युक्त बनाता है। इस प्रकार दार्शनिक एक काल्पनिक जगत् की सृष्टि कर उसी में भ्रमण करता है और अपने वर्तमान कटु वातावरण से बचता है।

यादर्शवादी चित्रकला में रंग, रूप, य्राकार, रेखा, भाव, रस ग्रौर इसी प्रकार उसको कार्य-प्रणाली निश्चित होती है। ऐसी चित्रकला का रूप सदैव एक-सा होता है। चित्र देखकर ही कोई उसके ग्रादर्श को भाँप सकता है। यादर्शवादी चित्रकार के चित्र सदैव एक-से होते हैं, उनकी कार्य-प्रणाली (टेकनीक) में भी भेद नहीं होता। प्रत्येक चित्र की कार्य-प्रणाली एक-सी होती है, चित्रों की रचना का ग्राधार एक-सा होता है। चित्रों के रूप में परिवर्तन नहीं होता। ग्रादर्शवादी चित्रकला के ग्रालोचक ऐसी चित्रकला को प्रगति वादी नहीं समझते। ग्राधुनिक युग में प्रगतिवाद का बहुत प्रचार है। जिस कार्य में प्रगति न हो उसका कोई ग्रर्थ ही नहीं होता। ग्रगतिवादी चित्रकार केवल खोज में तथा ग्रनुभव में विश्वास करते हैं ग्रौर ग्रनुभव ग्रौर खोज का कोई ग्रन्त नहीं है। ग्रर्थात् निरन्तर खोज ग्रौर ग्रनुभव का कार्य चलते रहना चाहिए। ग्राधुनिक कलाकार इसी में विश्वास करते हैं। यही हम उनका ग्रादर्श कह सकते हैं ग्रौर इस प्रकार ग्रादर्शवादी चित्रकार वह है जो चित्र में किसी भाव या विचार को महत्त्व देता है, ग्रर्थात् जो किसी विचार को चित्रत करता है। ग्राधुनिक समय में ग्रादर्शवादी चित्रकारों में श्री क्षितीन्द्रनाथ मजूमदार तथा नन्दलाल वोस के नाम उल्लेखनीय हैं।

## दार्शनिक प्रवृत्ति

ग्राज चित्रकला ग्रात्म-ग्रिभव्यक्ति का एक माध्यम समझी जाती है। पाषाण-युग में भी मनुष्य ग्रात्म-ग्रिभव्यक्ति के हेतु चित्रण करता था। पाषाण-युग के खँडहरों में चित्र ग्रात्म-ग्रिभव्यक्ति का कार्य करते हुए तो ग्राज भी प्रतीत होते हैं, परन्तु उनके चित्रों में कोई दर्शन छिपा हो, ऐसा ग्राज शायद ही कोई विश्वास करे। प्रागैतिहासिक चित्रों की विद्वानों ने काफी खोज की है ग्रीर ग्राज बीसवीं शताब्दी में यूरोप में तो इसी के ग्राधार पर पुनः चित्रकला का निर्माण हो रहा है। कहते हैं, विश्व-विख्यात चित्रकार पिकासो इजिप्शयन तथा नीग्रो प्राचीन चित्रों से इतना प्रभावित हुग्रा कि इसी के ग्राधार पर उसने ग्रपनी चित्रकला की एक नयी धारा निकाल दी ग्रीर ग्राज ग्रनेक चित्रकार उसी का ग्रनुकरण कर रहे हैं। हम कह सकते हैं कि यूरोप एक भौतिकवादी देश है, इसलिए यदि वहाँ के चित्रकार प्रागैतिहासिक चित्रकला-पद्धित को ग्राधार मानें या उससे प्रभावित हों तो कोई ग्राश्चर्य नहीं, परन्तु भारतवर्ष सदा से दार्शनिक रहा है ग्रीर रहेगा, इसलिए उसे इस प्रकार की भौतिकता में नहीं पड़ना चाहिए।

भारतवर्ष में भी प्रागैतिहासिक चित्रकला के उदाहरण मोहनजोदड़ो, हरप्पा, जोगी-मारा की गुफाग्रों तथा खण्डहरों में प्राप्त हैं। इस चित्रकला का मूल्यांकन अभी भली-भाँति नहीं हो पाया है, परन्तु यदि भविष्य में हुआ भी तो यह शायद ही कहा जा सके कि यह चित्र दर्शन के ऊपर ग्राधारित है। जोगीमारा की गुफाग्रों में जो चित्र मिले हैं वे या तो आखेट के हैं या जानवरों तथा पक्षियों के रेखाचित्र हैं। मोहनजोदड़ो तथा हरप्पा में बर्तनों, वस्तुग्रों पर बने कुछ टूटे-फूटे चित्र मिलते हैं ग्रौर उनमें भी जानवर, पक्षी, मनुष्य तथा डिजाइन इत्यादि हैं। उन चित्रों में दर्शन नहीं मिलता। ब्राह्मण-कला, बौद्ध-कला, तथा जैन-कला में दर्शन मिलता है।

ब्राह्मण, बौद्ध तथा जैन, ये तीनों तीन प्रकार के दर्शन कहे जाते हैं श्रौर इसलिए इन कालों में जो चित्रकला हुई उसमें इन दर्शनों का दिग्दर्शन होना श्रपेक्षित है। इसलिए ब्राह्मण, बौद्ध तथा जैन कला दार्शनिक कही जाती है। बाद में मुगल तथा राजपूत-कला का प्रादुर्भाव हुग्रा । मुगल-कला को भी दार्शनिक कोटि में गिनना निर्विवाद नहीं, परन्तु राज-पूत-चित्रकला इसका अपवाद नहीं । आधुनिक नवीन चित्रकला में तो हम स्वयं ही अनुमान लगा सकते हैं कि इसमें दर्शन है या नहीं ।

भारतवर्ष में ग्राज भी ऐसे ग्रनेकों चित्रकार तथा चित्र-रिसक ग्रौर ग्रालोचक हैं जो दार्शनिक चित्रों को ही चित्र मानते हैं, जो स्वयं दार्शनिक चित्रकला में विश्वास रखते हैं ग्रौर जो स्वयं भी दार्शनिक हैं। ग्रानन्दकुमार स्वामी ने इसी पक्ष को कला सम्बन्धी ग्रपनी प्रत्येक पुस्तक में वार-वार दुहराया है। ग्रो॰ सी॰ गांगुली तथा ग्रवनीन्द्र नाथ ठाकुर भी इसी विचार के रहे हैं। वंगाल-शैली इस दिशा में बहुत प्रयत्नशील रही। श्री क्षितीन्द्र नाथ मजूमदार, ग्रसित हाल्दर इत्यादि चित्रकारों ने इसी प्रयत्न में ग्रपना सम्पूर्ण जीवन व्यतीत किया। परन्तु वंगाल-शैली के ग्रन्तर्गत ही एक नयी चेतना का प्रादुर्भाव वड़े वेग से हो चुका है जिसने इस शैली को शिथिल कर दिया है। इस नयी चेतना के चित्रकारों में शायद दर्शन की मात्रा बहुत कम या नहीं है।

जो दार्शनिक होगा उसकी चित्रकला भी दार्शनिक होगी, ऐसा अनुमान किया जाय तो अनुचित न होगा। वर्तमान परिस्थितियों में पेट के प्रश्न के सामने दर्शन हवा हो जाता है। यही प्रश्न चित्रकार के सामने भी है—फिर आधुनिक चित्रकार दार्शनिक कैसे हो सकता है? परन्तु दर्शन के पुजारी फिर भी चित्रकला में दर्शन देखना चाहते हैं। वे दर्शन से ही जीवन के सभी प्रश्नों को सरलता से हल करने का दावा करते हैं और कहते हैं कि आज भी भारत दर्शन की दृष्टि से संसार का सम्राट है। यूरोप के चतुर राजनीतिज्ञ इस चुनौती के सामने नीति-पटुता से सिर झुका देते हैं और कहते हैं—'भारतीयो! दर्शन तुम्हारा गौरव है, तुम्हारा श्रंग है, तुम्हारा भोजन है, इससे कभी विमुख न होना।' अंग्रेजों ने भारत में दार्शनिक कला को खूब प्रोत्साहन दिया और जब तक वे भारत में रहे यहाँ की कला दर्शन की सीढ़ी पर निरन्तर चढ़ती रही।

डॉ॰ रवीन्द्रनाथ ठाकुर ने बहुत से चित्र बनाये, इन चित्रों को भारत में बहुत थोड़े व्यक्ति चित्र समझते हैं। उनमें भी कुछ तो वे हैं जो यह सोचकर कि रवीन्द्र एक महान् किव तथा दार्शनिक थे, इसलिए उनके चित्रों में महान् दर्शन भरा होगा, उन्हें रहस्यमय समझकर प्रशंसा करते हैं। परन्तु समाज का एक बड़ा भाग उनके चित्रों का ग्रानन्द लेने से वंचित है। रवीन्द्रनाथ ग्राधुनिक नवीन चित्रकला शैली से प्रभावित थे तथापि उनके चित्र वंगाल-शैली से भिन्न हैं। दार्शनिक होते हुए भी जो चित्र उन्होंने बनाये हैं, वे दर्शन के लिए नहीं, ग्रपितु ग्रात्म-ग्रभिव्यक्ति के लिए ग्रौर सहज निर्माण-प्रवृत्ति की प्रेरणा से।

उनके चित्रों में जैन, बौद्ध या बंगाल-शैली की छाप नहीं मिलती, उनके चित्रों द्वारा किसी दर्शन का संदेश नहीं मिलता; वे वयस्क होते हुए भी एक प्रगतिशील ग्राधुनिक व्यक्ति थे। किवता से चित्रकला में उन्होंने ग्रपने को ग्रधिक स्वतंत्र पाया।

इस प्रकार हम देखते हैं कि चित्रकला में दर्शन का होना श्राजकल श्रावश्यक नहीं समझा जाता । चित्रकार जान-बूझकर श्रपने चित्रों में दर्शन नहीं लाता । हाँ, श्रनजाने ही यदि दर्शक को दर्शन दिखाई पड़े तो कोई श्रसंभव नहीं । चित्र के दार्शनिक श्रालोचक तो श्रवोध-बालकों के चित्रों में ऊँचे दार्शनिक तत्त्व का होना भी संभव कर सकते हैं । गौतम बुद्ध ने शून्य में भी शून्यवाद का दर्शन खोज लिया । इस प्रकार तो दर्शन एक श्रद्भृत चमत्कार-पूर्ण ज्ञान है ।

इस प्रकार के अद्भुत, चमत्कारपूर्ण, रहस्यमय ज्ञान के जाल में एक बार फँसने पर निकलना किन हो जाता है। इसमें केवल चित्रकार ही नहीं फँसता बिल्क दर्शक भी। भारतवर्ष में चित्रकला का पूरा आनन्द न उठा सकने का एक कारण यह भी है कि यहाँ प्रत्येक यिकत यदि इस रहस्य में स्वयं नहीं पड़ा है तो भी इससे परिचित करा दिया जाता है ग्रीर चित्र को रहस्यमय समझकर उसकी ओर दृष्टि उठाता है। परिणाम यह होता है कि न चित्रों का रहस्य उसके सम्मुख खुलता है, न उसे आनन्द ही आता है।

दार्शनिक चित्रकला ग्रिधिकतर लाक्षणिक होती है। चित्रकार ग्रपने दर्शन को प्रतीकों द्वारा चित्र में व्यक्त करता है। चित्रकार जीवन में सत्य का ग्रनुभव करता है। सत्य एक सूक्ष्म वस्तु है — उसको चित्रित करने के लिए ये चित्रकार प्रकृति की ग्रन्य वस्तुग्रों से उसे खोज निकालते हैं ग्रीर उन्हीं रूपों द्वारा ग्रपने दर्शन को व्यक्त करते हैं। मनुष्य को एक ग्रिभनेता समझिए जो संसाररूपी रंगमंच पर ग्रिभनय करता है, या मनुष्य एक यात्री है, ग्रपने लक्ष्य तक पहुँचने के लिए वह पाप-पुण्य-कर्मों का गट्टर सँभाले निरन्तर चलता जाता है, या मनुष्य की वृद्धावस्था सन्ध्या है जो घीरे-घीरे मिलन हो जाती है, इत्यादि-इत्यादि। ग्रर्थात् ऐसे चित्रों में जो भी वस्तुएँ चित्रित होती हैं वे केवल प्रकृति के रूप नहीं हैं ग्रिपितु उनमें कोई ग्रर्थ छिपा रहता है। यही चित्र मनुष्य के जीवनगत ग्रनुभवों ग्रीर सत्य के प्रतीक होते हैं। एक वस्तु की दूसरे वस्तु से तुलना कर चित्र में दर्शन का रहस्य रचा जाता है।

दार्शनिक तथा काल्पनिक चित्रों का भेद भी समझ लेना ग्रावश्यक है। वैसे तो दार्श-निक चित्र भी कल्पना पर ग्राधारित हैं, परन्तु फिर भी ग्राधुनिक युग में दार्शनिक तथा काल्पनिक चित्र भिन्न-भिन्न होते हैं। दार्शनिक चित्रकार का प्रयत्न यह होता है कि वह एक समझे हुए रहस्य को सरल बनाकर प्राकृतिक रूपों में दर्शक के सम्मुख रखे। उसकी कल्पना उस दर्शन की परिधि से बाहर नहीं निकलती ग्रिपितु उसी की ग्रीर पुष्टि करती है। काल्पनिक चित्रकार किसी दर्शन का गुलाम नहीं होता विल्क ग्रपनी कल्पना-शिक्त के ग्राधार पर वह नवीन निर्माण करने का प्रयत्न करता है। वह एक नये संसार की कल्पना करता है। उसके सम्मुख जो भी वस्तु ग्राती है उसे देखकर वह फिर कल्पना में लीन होता है ग्रीर सोचता है कि इस वस्तु का रूप ऐसा होता तो ग्रच्छा होता, या वह ग्रपनी कल्पना-शिक्त के बल पर नयी व ग्रनोखी वस्तुग्रों की कल्पना करता है ग्रीर उसका एक ग्रद्भुत रूप ग्रपने चित्र में देता है। यूरोपीय विश्वविख्यात चित्रकार लियोनार्डा दा विशी इस प्रकार का एक महान् काल्पनिक चित्रकार था। उसने ग्रपनी कल्पना के वल पर, जब कि वायुयान, इत्यादि ग्राधुनिक यातायात के माध्यम नहीं ग्राविष्कृत हुए थे, इस प्रकार के उड़नेवाले वायुयान तथा यंत्रों को ग्रपने चित्रों में निर्मित किया था। उसने बहुत से ऐसे जंगली जान-वरों, पशु-पक्षियों के चित्र कल्पना से बनाये थे जो न उस समय प्रकृति में मिलते थे, न ग्राज मिलते हैं।

श्राधुनिक भारत में दार्शनिक चित्रकार बहुत कम मिलते हैं। वंगाल-शैली के चित्र-कारों में से डॉ॰ श्रवनीन्द्रनाथ ठाकुर, नन्दलाल बोस, क्षितीन्द्रनाथ मजूमदार, श्रसित हाल्दर तथा वीरेश्वर सेन इत्यादि के चित्रों में इस प्रकार के दार्शनिक चित्र मिलते ह। मुख्यतः श्रसित हाल्दर के प्रारम्भिक चित्र जैसे—"शिशिर श्रौर वसंत", "बालक श्रौर वृद्ध" तथा उमर खैयाम सम्बन्धी चित्र। नन्दलाल बोस का—"डूबता सूर्य", क्षितीन्द्र मजूमदार का "यात्रा" तथा "शृंखलायुक्त स्वतंत्रता", श्रवनीन्द्रनाथ ठाकुर का "पाषाण हृदय", "विखरते मोती", "जीवन-यात्रा का श्रन्त" तथा "समुद्र तट पर बालक" इत्यादि उल्लेख्य हैं।

इस प्रकार के दार्शनिक चित्र ग्रसित हाल्दर के चित्रों में ग्रधिक मिलते हैं ग्रौर उनके चित्रों में इस विचारधारा की पूर्ण प्रगित दिखाई पड़ती है। "वालक ग्रौर वृद्ध" उनका एक विख्यात चित्र है। "शिशिर ग्रौर वसंत" इसी चित्र का एक दूसरा रूप है। इधर के ग्राधुनिक चित्रकारों में दार्शनिक प्रवृत्ति का ह्रास ही देखा जा रहा है। इस समय बहुत कम चित्रकार दार्शनिक प्रवृत्ति के हैं। नये चित्रकारों में सतीश गुजराल ही ग्रकेले हैं, जो जाने या ग्रनजाने दार्शनिक कोटि के चित्र बना रहे हैं।

# यथार्थवादी प्रवृत्ति

चित्रकला के इतिहास में बहुत से वाद ग्राये, परन्तु किसी समय या किसी देश में ऐसी कोई चित्रकला-पद्धित नहीं प्रचलित हुई जो यथार्थवाद के नाम से सम्बोधित की गयी हो। फिर भी यथार्थवादी शब्द चित्रकला के क्षेत्र में जितना प्रचलित है, शायद ही कोई ग्रन्य वाद हो। यूरोप में तो इस शब्द का प्रचार रहा ही परन्तु भारतवर्ष में भी यह बहुत प्रचलित हुग्रा। ग्राज भी साधारण जनता चित्रकला के क्षेत्र में ग्राये यदि किसी वाद से भली-भाँति परिचित है, तो 'यथार्थवाद' से। ग्राज तक ग्रधिकतर लोग यथार्थवादी चित्र पसन्द करते हैं।

यथार्थवाद शब्द यूरोपीय दर्शन में तो ग्रवश्य बहुत प्रचलित रहा, परन्तु कला के क्षेत्र में वहाँ भी ऐसी कोई कला-पद्धति नहीं है, जिसे यथार्थवीदी कहा गया हो । यथार्थवादी दर्शन में इसका तात्पर्य उस ज्ञान से है जिसमें संसार के बाह्य यथार्थता की प्रधानता रही है। यूरोपीय साहित्य ने दर्शन से यह शब्द अपनाया और यथार्थवादी साहित्य का प्रचलन हुआ। यथार्थवादी साहित्यकार जीवन को उसके ग्रति सांसारिक रूप में ही देखता है । वह इसमें श्रपनी बुद्धि या कल्पना से श्रधिक महत्त्व इन्द्रियजन्य ज्ञान को देता है । वह संसार को वैसा ही यथार्थ समझता है, जैसा वह उसे ग्रपने नेत्रों से देखता है। वह संसार के बाह्य रूप को ही सत्य मानता है। उसके परे उसे कुछ नहीं दिखाई देता। इस दृष्टिकोण से यदि हम चित्रकला में ग्रायी पद्धतियों का निरीक्षण करें, तो इसकी समता उस चित्रकला-पद्धति से की जा सकती है जिसमें चित्रकार प्रकृति की वस्तुत्रों को उनके यथार्थ बाह्य रूप में चित्रित करना ग्रपना मुख्य उद्देश्य समझता है । उन्नीसवीं शताब्दी की यूरोपीय चित्रकला इस भावना से बहुत प्रभावित रही, यद्यपि इसके साथ-साथ वैज्ञानिक दृष्टिकोण का भी काफी प्रादुर्भाव हो गया था जिसके कारण वहाँ की चित्रकला केवल यथार्थवादी न रही बल्कि वैज्ञानिक सिद्धान्तों पर ग्राधारित रही । ऐसी चित्रकला 'इम्प्रेश्निस्ट ग्रार्ट' (ग्राभासिक चित्रकला) के नाम से सम्बोधित की गयी। यदि हम यथार्थवादी चित्रकला का शुद्धतम रूप खोजना चाहें, तो वह हमें नीदरलैण्ड की कला में मिलता है ग्रौर मुख्यतः रूबेन्स तथा पीटर ब्रगल की चित्रकला में।

# यथार्थवादी प्रवृत्ति



चित्रकार-एस. जी. ठाकुर सिह

विरह

0 8

र्वेन्स का नाम यूरोपीय चित्रकला के इतिहास में ग्रमर हो गया है। यथार्थवादी चित्रकला में उससे बढ़कर संसार में कोई दूसरा चित्रकार नहीं हुग्रा। उसके चित्रों में ग्रिंधकतर स्थूलकाय नग्न युवितयों के चित्र हैं। वह ऐसे चित्र बनाने में बड़ा ग्रानन्द लेता था। उसके नग्न युवितयों के चित्र ग्रांख के सामने जीवित हो उठते हैं। शरीर की गठन, रंग, तथा मांस-पेशियों को उसने इतनी यथार्थता के साथ चित्रित किया है कि दर्शक एक बार सिहर उठता है ग्रौर इच्छा होती है कि वह ग्रपनी उँगिलयों से उनकी मांस-पेशियों को दबाये या छूकर देखे। ग्रांखों को धोखा हो जाता है, चित्रों के पात्र जी उठते हैं, ग्रौर दर्शक का इन्द्रियजन्य ज्ञान जाग्रत हो उठता है। सचमुच इस दृष्टिकोण से संसार में इससे बढ़कर दूसरा कोई चित्रकार दृष्टिगोचर नहीं होता।

उन्नीसवीं शताब्दी में इङ्गलैण्ड में कान्सटेबुल तथा टर्नर दो चित्रकार यथार्थवादी चित्र-कला में विख्यात हुए। कान्सटेबुल तथा टर्नर ने अधिकतर प्राकृतिक दृश्यों के चित्र बनाये और इनमें उन्होंने जो कुशलता प्राप्त की, शायद ही किसी यूरोपीय चित्रकार को मिली हो। कान्सटेबुल अधिकतर गाँवों के ही प्राकृतिक दृश्य चित्रित करता था। प्रकृति का चित्रण जितनी स्वाभाविकता के साथ उसने किया, दूसरा कोई चित्रकार न कर सका। यूरोपीय साहित्य में वर्ड् सवर्थ को जो स्थान दिया जाता है वही चित्रकला में कान्सटेबुल को। कान्सटेबुल के चित्रों में प्रकृति बोल उठती है, दृश्य का एक-एक तृण सजीव हो उठता है। दृश्य के वृक्ष हरे रंग के थोप नहीं मालूम पड़ते बल्क झूमते हुए, लहराते हुए, खनकते हुए पत्तों के झुरमुट से प्रतीत होते हैं। ऐसा दृश्य शायद ही कोई अति निपुण फोटो-ग्राफर अपने कैमरे से खींच सके।

भारतवर्ष के दर्शन के इतिहास में मृश्किल से ही कहीं यथार्थवाद सुनायी पड़ सकता है। भारत ने प्रारम्भ से ही इस दृष्टिगोचर संसार को मिथ्या समझा। यहाँ सदैव से इहलोक और परलोक रहा। यहाँ प्रकृति को माया ठिंगनी कहा गया ग्रर्थात् धोखा कहा गया। यहाँ कभी लोगों ने इस लोक में विश्वास ही नहीं किया। मनुष्य को सदैव यह जीवन नश्वर तथा मिथ्या बताया गया, बिलकुल यथार्थवाद का उल्टा। जिसे यथार्थवाद सत्य समझता रहा, उसे भारत ने मिथ्या कहा। इसी प्रकार भारत की कला में भी कभी यथार्थवाद शब्द नहीं ग्राया। भारतवर्ष के चित्रकला के इतिहास में एक भी स्थान ऐसा नहीं मिलता जहाँ यूरोप के यथार्थवाद के ग्रनुरूप चित्रकला प्रचलित रही हो। बीसवीं शताब्दी में ग्रंग्रेजों के ग्राधिपत्य-काल में भारत ने यथार्थवाद का नाम सुना, इससे परिचित हुग्रा। ग्रंग्रेजों ने भारत की कला-कौशल की उन्नति तथा प्रचार की दृष्टि से यहाँ चित्रकला-विद्यालय भी खोले ग्रीर यथार्थवादी चित्रकला का प्रचार करना ग्रारम्भ किया। यहाँ की जनता ने

इनका खूब स्वागत किया, भारतीय कलाग्रों का ह्रास हुआ। वहाँ का प्रत्येक मनुष्य यथार्थ से परिचित कराया गया। साहित्य में, दर्शन में, कला में यथार्थवाद घुस ग्राया। जिस प्रकार मधुशाला में साकी के पीछे लड़खड़ाते पाँवों से लोग नाचते फिरते हैं, उसी भाँति यथार्थवाद से लोग इस प्रकार चिपक गये जैसे गुड़ से चींटी। जीवन के प्रत्येक पहलू में यथार्थवाद समा गया।

चित्रकला के क्षेत्र में यथार्थवादी चित्रकार राजा रिव वर्मा हुए हैं। भारतीय कला, जिसका प्राण निकल चुका था, उसे पुनः जीवित करने के प्रयास में भारतीय चित्रकार राजा रिव वर्मा सबसे पहले ग्राये। यथार्थवादी चित्रों का प्रचार इनके समय में जितना हुग्रा उतना न पहले कभी था, न बाद में हुग्रा। राजा रिव वर्मा ने धार्मिक, सामाजिक, ऐति-हासिक सभी प्रकार के यथार्थवादी चित्र बनाये। एक बार केप कैमोरिन से लेकर कश्मीर तक उनके यथार्थवादी चित्र फैल गये। जिस प्रकार ग्रंग्रेजों के पहले भारत में शायद ही कोई ऐसा एक राजा रहा हो जो लंका से हिमालय तक ग्रीर वर्मा से ग्रफगानिस्तान तक फैल सका हो, उसी प्रकार यह यथार्थवादी कला थोड़े से समय में सम्पूर्ण भारतवर्ष में व्याप्त हो गयी। राजा रिव वर्मा के चित्र प्रत्येक घर में टँगे दिखाई पड़ने लगे। शायद इतना प्रचार यूरोप में रूबेन्स का भी न रहा हो।

पुराने रईस, राजा, महाराजा, सभ्य पुरुषों ने अपने-अपने महलों और घरों में जो प्राचीन भारतीय चित्र लगे थे, उतार फेंकना ग्रारम्भ किया और राजा रिव वर्मा तथा अन्य इस भाँति के कलाकारों के चित्रों से घर सजाने लगे। इनके घरों तथा महलों से उतारे हुए भारतीय चित्र गुदड़ी में नजर ग्राने लगे, लोगों ने दो पैसे सेर के भाव से उसे मोल लिया, पुड़िया बाँधने के लिए। पर इन चित्रों से तो पुड़िया भी नहीं वाँध सकती थी क्योंकि कड़े हाथ के बने कागज या भोजपत्र पर ही ये चित्र बनते थे। कहते हैं, भारत का बोझ इन चित्रों से हलका करने के लिए ग्रंग्रेज इन्हें ग्रपने यहाँ उठा ले गये जो ग्राज भी यूरोप के म्यूजियमों को सुशोभित कर रहे हैं। ग्राज भारतवर्ष में उतने प्राचीन चित्र नहीं हैं जितने यूरोप में। राजाग्रों, महाराजाग्रों ने ग्रपना बोझ हलका करने के लिए ग्रपने राजमहलों, मन्दिरों की दीवारों पर बने प्राचीन चित्रों पर सफेदी पुतवा दी!

इस प्रकार यथार्थवादी चित्र नयी पृष्ठभूमि पर बनाये गये और उनका प्रादुर्भाव हुन्ना । भारतीय जनता ने अन्धकार को दूरकर यथार्थ को समझा । वच्चा-वच्चा यथार्थ को समझने लगा और प्रेम करने लगा । चित्रकला-विद्यालय तथा प्रदर्शनियाँ यथार्थवादी चित्रकला से चमक उठीं । जनता पुनः प्रफुल्ल हो उठी, प्रत्येक सम्य भारतीय नागरिक के घर में रूबेन्स, टर्नर, कान्सटेबुल सुशोभित हो उटे । यहाँ का साहित्य, कला, नीति, दर्शन, सभी विद्यात्रों में यथार्थवाद लहराने लगा । देवी-देवतास्रों, ऐतिहासिक महानुभावों के स्थान पर नग्न युवितयों, प्राकृतिक दृश्यों तथा भोग-विलास के दृश्यों के यथार्थ चित्र टँग गये ।

राजा रिव वर्मा भारतीय थे, उनमें भारतीय भावना तथा मर्यादा फिर भी वाकी थी । उन्होंने देवी-देवताग्रों के चित्र बनाना न छोड़ा । चित्रकला-पद्धति में वे ग्रवश्य यूरोप से प्रभावित हुए थे, पर चित्र भारतीय बनाते थे । यूरोपीय चित्रकला-पद्धति में जब किसी वस्तु का चित्र बनाना होता है तो उस वस्तु को सामने रख लिया जाता है स्रौर यथा-र्थता के साथ उसका अनुकरण किया जाता है । रूबेन्स ने नग्न युवतियों के जितने चित्र बनाये हैं, मनगढ़न्त या काल्पनिक नही हैं । दिन-रात एक करके, रूबेन्स ने ग्रपनी स्त्रियों को ग्रपने सम्मुख करके, तब इन जीवित चित्रों की रचना की थी । यथार्थ चित्र वनाने के लिए यह ग्रावश्यक होता है कि चित्रकार जिस वस्तु का चित्र बनाने जा रहा है, उससे भली-भांति परिचित हो, उस वस्तु का ग्रविक से ग्रविक ग्रानन्द उसने उठाया हो । जब तक इन वस्तुग्रों का पूरा भोग चित्रकार नहीं कर लेता तब तक उसके विचार पवित्र नहीं होते ग्रौर यथार्थ चित्र भी नहीं वन सकते । रूबेन्स ग्रपने माडेल्स का जब पूरा ग्रानन्द ले चुकता था तब उनके चित्र बनाता था । उस ग्रानन्द की मदिरा में चूर होकर ही वह सफल चित्र बना पाता था। बेचारे रिव वर्मा तो फिर भी भारतीय थे। उनके लिए यह ग्रानन्द लेना कितना दुर्लभ रहा होगा, यह तो हम ग्राज भी ग्रनुभव करते हैं। इसीलिए भारतवर्ष में यथार्थवादी चित्रकारों में एक भी ऐसा न हुग्रा जो यदि रूबेन्स के टक्कर का न हो सकता, तो कम से कम, उसका अनुकरण करने का प्रयास ही करता। राजा रिव वर्मा को वेदयास्रों को माडेल वनाना पड़ा । प्रत्येक चित्र बनाने के लिए माडेल ग्रावश्यक था । राजा रिव वर्मा ग्रिधिकतर धार्मिक चित्र बनाते थे, जैसे सीता, सावित्री, पार्वती इत्यादि । पर यथार्थ चित्रण करना ग्रावश्यक था ग्रतः वेश्याग्रों को सीता जैसे वस्त्र तथा ग्राभूषण पहनाकर उनको उसी मुद्रा में विठाकर राजाजी चित्र बनाते थे । चित्रकार की कुशलता इसीमें देखी जाती थी कि माडेल का चित्रण कहाँ तक यथार्थ हो पाया है । इस प्रकार राजाजी ने सती सीता, सावित्री, पार्वती, देवी सरस्वती, लक्ष्मी इत्यादि के अनेकों चित्र बनाये ग्रौर भारतीय घरों को सुशोभित किया । उनके उपकारों से हम कभी उऋण नहीं हो सकते।

राजा रिंद वर्मा के समय से लेकर ग्राज तक यथार्थवादी विचार प्रत्येक भारतीय के मस्तिष्क में चक्कर लगाया करते हैं। ग्राज भी बीच-बीच में रिसक जन पुकार उठते हैं यथार्थ चित्रण के लिए। साधारण गाँवों की जनता इस यथार्थ का ग्रिधिक लाभ न उठा सकी

परन्तु प्रत्येक सभ्य भारतीय शिक्षित मानव पर यथार्थ की गहरी छाप पड़ी । स्राधुनिक समय में नित्य नये-नये चित्रकला के रूप स्ना रहे हैं । पुनः प्राचीन भारतीय चित्रकला-परम्परा को संचित करने का तथा जीवित करने का स्रधिक प्रयत्न हो रहा है, परन्तु भारतीय शिक्षित जन इस स्नावाज को नहीं सुन पाते, वे स्नाज भी चित्रकार से यथार्थ चित्र की माँग करते हैं । यद्यपि स्नाज का कलाकार इस माँग पर तिनक भी ध्यान नहीं देना चाहता । स्नाज का चित्रकार स्वतंत्र है, उसके स्वतंत्र विचार हैं, वह जनता की माँग में विश्वास नहीं करता बल्कि स्वयं उसे कुछ निधि प्रदान करना चाहता है, जो जनता की माँग तो नहीं है पर समय की, देश की पुकार अवश्य है ।

ग्राधुनिक समय में यथार्थवादी चित्रकला का संसार में कहीं भी प्रचार नहीं है, यूरोप में भी नहीं। भारतवर्ष में यह विचार ग्राया ग्रवश्य, परन्तु ऐसा कोई भी यथार्थवादी चित्रकार न हो सका जिसकी तुलना कुशल यूरोपीय यथार्थवादी चित्रकार से हो सके। राजा रिव वर्मा से इस विचार का पदार्पण भारत में ग्रवश्य हुग्रा, सारे कला-विद्यालय इन्हीं विचारों के ग्रनुसार शिक्षा भी देने लगे, परन्तु 'खोदा पहाड़ निकला चूहा' वाली लोकोक्ति चिरतार्थ होती है। वैसे तो सभी प्रान्तों में यथार्थवादी चित्रकार रहे ग्रीर हैं, पर उल्लेख-नीय कठिनाई से दो-चार हैं। कलकत्ते के मजूमदार तथा ग्रतुल बोस, बम्बई के श्री देवस्कर, यू० पी० के ललित मोहन सेन, पंजाब के ठाकुरदास, मद्रास के डी० पी० चौधरी का नाम यथार्थवादी चित्रकारों में लिया जाता है।

भारतीय चित्रकला पर पाश्चात्य कला का प्रभाव सबसे पहले इसी यथार्थवादी कला से प्रारंभ होता है। बम्बई, मद्रास तथा कलकत्ता के चित्रकारों पर यह प्रभाव यथेष्ट रहा है ग्रौर बाद में सारे देश में यथार्थवादी चित्रकला का बोलबाला हो गया। करीब-करीब सभी चित्रकला-विद्यालयों में इसी के ग्राधार पर चित्रकला की शिक्षा देना ग्रारम्भ हुग्रा ग्रौर बहुत से विद्यालय ग्राज तक इस पद्धित को ग्रपनाये हुए हैं। यहाँ तक कि साधारण स्कूल-कालेजों में भी बच्चों को इसी यथार्थवादी चित्रकला के ग्राधार पर कला की शिक्षा दी जा रही है। इससे भारतीय चित्रकला की प्रगित में बड़ी ठेस पहुँची है, पर लोग ग्रभी तक इस पद्धित को चलाये जा रहे हैं। यदि हम भारतीय चित्रकला को ग्रपने भौतिक ढंग से विकसित होते देखना चाहते हैं तो ग्रविलम्ब इस ग्रभारतीय पुरानी पड़ी पद्धित को बन्द करना होगा।

## ग्राभासात्मक चित्र



बुढ़ावे की लाठी

#### आभासात्मक प्रवृत्ति

भारतवर्ष की प्राचीन चित्रकला में भी यथार्थवाद के कतिपय उदाहरण मिलते हैं। पुराणों तथा शास्त्रों में यथार्थवादी चित्रकला की पूर्णता के कुछ उदाहरण मिलते हैं। एक बार एक प्राचीन भारतीय राजा भयजीत ने एक मृतक बालक का चित्र बनाया जो बिलकुल उसी बालक की तरह था, केवल जीवन उसमें नहीं था। यह कार्य ब्रह्मा ने स्वयं <mark>किया ग्रौर चित्र में बना बालक जीवित हो उठा । इसी प्रकार जब पाण्डवों ने ग्रश्वमेघ</mark> यज्ञ किया तो एक ऐसा राजभवन वनवाया जिसके फर्श पर इस प्रकार की चित्रकला हुई थी कि जहाँ समतल था वहाँ पानी मालूम पड़ता था ग्रौर जहाँ पानी था वहाँ समतल, महा-राज दुर्योधन स्वयं इस कला के शिकार हुए थे। इतने पूर्व हम न जायँ ग्रौर केवल मुगल कला पर ही दृष्टि डालें तो ज्ञात होता है कि चित्रकार प्राकृतिक ग्रनुकरण में ग्रानन्द लेते थे। भारत में ग्रंग्रेजी शासन के साथ-साथ ग्रंग्रेजी कला का भी बहुत प्रभाव पड़ा। उन्नीसवीं <mark>शताब्दी की स्रंग्रेजी कला</mark> प्राकृतिक चित्रण के लिए विख्यात है । कान्सटेबुल, टर्नर इत्यादि कलाकारों ने इस प्राकृतिक चित्रकला को एक बहुत ही ऊँचे स्तर पर पहुँचा दिया । भारत-वर्ष में फिर से कला का प्रचार ग्रारम्भ हुग्रा ग्रौर यहाँ के चित्रकारों ने इस ग्रंग्रेजी चित्रकला का खूब स्वागत किया । राजा रिववर्मा ने इस प्रकार की चित्रकला शैली की नींव डाली ग्रौर यहाँ की गुलाम जनता ने उनका सत्कार भी खूब किया । इसके बाद कला के क्षेत्र में ग्रवनीन्द्रनाथ ठाकुर ने पदार्पण किया ग्रौर ग्राधुनिक बंगाल-चित्रकला का जन्म हुग्रा।

बंगाल-चित्रकला श्रंग्रेजी चित्रकला से प्रभावित तो थी, परन्तु भारतीयता का आ्रान्दोलन इस समय तक आरम्भ हो चुका था। कुछ दिनों तक बंगाल-चित्रकला में राजपूत, मुगल, अजन्ता की चित्रकला की धूम रही, परन्तु ग्रभी भी भारत गुलाम था और भारतीय चित्रकार विलायत की सैर कर वापस आने लगे थे और साथ-साथ वे चित्रकला का एक नया रूप भी लाये जिन्हें वहाँ "इम्प्रेश्निस्ट आर्ट" (श्राभासिक-चित्रकला) कहा जाता था। यह वहाँ की यथार्थवादी चित्रकला का एक रूपान्तर मात्र है।

यूरोप में उन्नीसवीं शताब्दी में प्रकृति की नकल करने की चेष्टा होती रही। इसमें

उन्हें काफी सफलता भी मिली । परन्तु बीसवीं शताब्दी तक ग्राते-ग्राते वह चेष्टा विफल होती-सी ग्राभासित होने लगी । कदाचित् उन्हें ग्रपनी ग्रनिधकार चेष्टा का ग्राभास हुग्रा कि प्रकृति की हूबहू नकल करना इतना सरल नहीं, शायद मनुष्य की शक्ति के बाहर है। प्रकृति की नकल-करते-करते वे थक गये। इसका यह तात्पर्य नहीं कि प्रकृति की हूबहू नकल करना उन्होंने छोड़ दिया, बल्कि वे सोचने लगे कि क्या प्रकृति की नकल करने का कोई सरल तरीका नहीं है? जब ग्रादमी थक जाता है, तो सदैव सरल तरीका खोजता है ग्रौर यूरोप ने सरल तरीका खोज भी लिया। यही तरीका इम्प्रेश्निस्ट ग्रार्ट याने ग्राभासिक चित्र-कला कहलाता है।

श्राभासिक चित्रकला प्राकृतिक रूपों को चित्रित करने की ही एक शैली है । इसके द्वारा श्रासानी से व्यवहार-कुशलता, चमत्कार, टेकिनिक के श्राधार पर, प्रकृति के रूप बनाये जाते हैं जो दूर से देखने पर बिलकुल स्वाभाविक लगते हैं । श्राधुनिक यूरोपीय कला-श्रालोचक हर्बट रीड श्राभासिक चित्रकला पर टीका करते हुए कहते हैं—

"चित्रकला प्रकृति की नकल न होकर, एक चमत्कार हो गयी, जिसके द्वारा प्रकृति का साधारण रूप ग्राभासित होता था।" यूरोप में ग्राभासिक चित्रकला का ग्रान्दोलन बड़े वेग से फैला ग्रीर काफी सफल रहा। इसके नेता सूरट तथा सिगनक माने जाते हैं ग्रीर इसके मुख्य चित्रकार मैंने, माने तथा पिशारो इत्यादि हैं। इस शैली का सबसे ग्रधिक विख्यात तथा सफल चित्रकार रेनुग्रा समझा जाता है।

ग्राभासिक चित्रकला का मुख्य प्रयत्न यह था कि चित्र में जो भी प्राकृतिक दृश्य या वस्तु चित्रित की जाय वह इस प्रकार चतुराई ग्रौर कार्य-कुशलता से बनायी जाय कि देखने वाले को धोखा हो जाय । जैसे ग्रगर एक बाग का दृश्य ग्राभासिक चित्रकला शैली के श्रनुसार चित्रित करना है तो चित्रकार पेड़ों को रंगों के छोटे बड़े ढेरों से इस प्रकार ढालेगा कि दूर से देखने पर ये बिलकुल प्राकृतिक पेड़ दिखलाई पड़ेंगे, पर पास से देखने पर केवल रंगों के विभिन्न प्रकार के छोटे-मोटे निरर्थक ढेर दिखाई देंगे । ग्रर्थात् प्रकृति के रूपों की ग्रक्षरशः नकल नहीं की जायगी, बिल्क उन वस्तुग्रों की ऊपरी सतह तथा वर्ण या ग्रावरण ही इस कार्य कुशलता से चित्रित किया जायगा कि वह देखने में बिलकुल प्राकृतिक लगे । जिस प्रकार प्रकृति के रूप सूर्य के प्रकाश के परिवर्तन के साथ बदलते रहते हैं, उसीके ग्रनुसार चित्र में भी प्रकाश ग्रौर छाया का इस प्रकार सम्मिश्रण किया जाय कि वस्तु प्राकृतिक लगे । इसीलिए इन चित्रकारों ने प्रकाश ग्रौर छाया का वैज्ञानिक ग्रथ्ययन किया ग्रौर उनसे प्राप्त सिद्धान्तों का ग्रपनी चित्रकला में वैज्ञानिक ढंग से प्रयोग किया । उन्नीसवीं शताब्दी को वैज्ञानिक युग कहा गया है ग्रौर चित्रकला में वैज्ञानिक ढंग से प्रयोग किया । उन्नीसवीं शताब्दी को वैज्ञानिक युग कहा गया है ग्रौर चित्रकला में भी विज्ञान का होना ग्रावश्यक है । ग्रस्तु, हम देखते

हैं कि ग्राभासिक चित्रकला में दो मुख्य कार्य-कुशलता दिखाई पड़ती है, एक तो ऊपरी सतह टेक्सचर की बनावट तथा प्रकाश ग्रौर छाया का वैज्ञानिक प्रयोग ।

तीसरी बात जो आभासिक चित्रकला में बहुत ज्वलन्त है, वह उसके चित्रों का धुँघलापन है। अर्थात् इन चित्रों में अधिकतर धुँघले एक-दूसरे में मिलते हुए रंग तथा रूप दिखाई पड़ते हैं। भारत की आधुनिक बंगाल-शैली जिसमें वाश टेकनिक पायी जाती है, इस आभा-सिक शैली का तीसरा पक्ष है, जिसे बंगाल-शैली में बड़ा प्रमुख महत्त्व मिला है। प्रधानतया यूरोपीय आभासिक चित्रकार टर्नर का भारतीय बंगाल-शैली पर बहुत ही प्रभाव रहा है। यही कारण है कि यद्यपि हमारी सारी भारतीय परम्परा में शुद्ध रंगों का अत्यधिक प्रयोग हुआ है, परन्तु बंगाल-शैली ने इसकी उपेक्षा की है।

भारतीय श्राधुनिक चित्रकारों में स्वर्गीय श्रमृता शेरिगल, सुधीर खास्तगीर, वम्बई के बेन्द्रे, तथा पी० सेन इत्यादि श्राभासिक चित्रकला के श्रनुयायियों में से प्रधान हैं। सुधीर खास्तगीर बंगाल-शैली के स्नातक रहे हैं, परन्तु यूरोप के सम्पर्क में श्राकर उन्होंने भारतीय श्राधुनिक चित्रकला में ऊपरी सतह की बनावट टेक्सचर को श्रिधक महवपूर्ण स्थान दिया है। इस दिशा में उनका प्रयास प्रशंसनीय है।

सन् १६१६ ई० में जब प्रथम महायुद्ध समाप्त हुग्रा, तब तक यूरोप में कला की एक दूसरी ही घारा जो ग्राभासिक चित्रकला का ही एक परिमार्जित रूप थी, पोस्ट इम्प्रेहिनज्म, उत्तर ग्राभासिक चित्रकला के नाम से विख्यात हुई। इसका प्रमुख नेता सेजान था। ग्राभासिक चित्रकारों का कहना था कि वे वस्तुग्रों को उस प्रकार चित्रित नहीं करना चाहते जैसा उसे लोग चित्र में देखना पसन्द करें, बिल्क ग्राभासिक चित्रकार वही रूप चित्रित करता है जैसा उसे वह रूप प्रभावित करता है। परन्तु उत्तर ग्राभासिक चित्रकार इतने से ही सन्तुष्ट नहीं रहे ग्रीर उन्होंने यह तय किया कि चित्रकार जैसा देखता है वस्तुग्रों को वैसा ही नहीं चित्रित करेगा, बिल्क जैसा वह वस्तुग्रों को जानता या समझता है। ग्रर्थात् चित्रकला का रूप ग्रव स्वाभाविक नहीं रहा बिल्क चित्रकार का संसार को देखने तथा समझने का ग्रपना दृष्टिकोण लक्षित होने लगा। जैसे कुछ चित्रकारों ने प्रकृति के रूपों को विभिन्न ग्राकार के घन में देखा ग्रीर क्यूबिस्ट कला को ग्रारम्भ किया। इस प्रकार की चित्रकला सेजान से प्रारम्भ हुई ग्रीर पिकासो की चित्रकला में उसका पूर्ण रूप विकसित हुग्रा। उत्तर ग्राभासिक चित्रकारों का मुख्य प्रयास वस्तुग्रों के ग्राकार में घनत्व लाना था। इसको "श्री डाइमेश्नल ग्रार्ट" कहते हैं। इसमें चित्र में वस्तुग्रों की लम्बाई तथा चौड़ाई के साथ-साथ मोटाई या गहराई को भी चित्रत करने का प्रयास हुग्रा। उन्नीसवीं शताब्दी की चित्रकला केवल

"टू डाइमेश्नल" थी अर्थात् चित्र में केवल वस्तुओं की लम्बाई और चौड़ाई ही चित्रित हो पाती थी। चित्रकारों ने अपने चित्रों में चित्रित वस्तुओं की मूर्तिकला से तुलना की, जिसमें उन्हें अपने चित्रों के वस्तुओं तथा आकारों में मोटाई तथा गहराई की कमी मालूम पड़ी। इसीको पूरा करना उत्तर आभासिक चित्रकार का मुख्य लक्ष्य रहा।

भारतवर्ष में भी इस प्रवृत्ति का प्रादुर्भाव हुग्रा, यद्यपि इस शैली के उच्च को टि के चित्र-कार एक भी दृष्टिगोचर नहीं होते । जार्ज कीट के कुछ चित्रों में यह प्रवृत्ति भली-भाँति ग्राभासित होती है । सुधीर खास्तगीर की कला का तो यही ग्राधार बन गया है ।

वैसे पिछले १० वर्षों में भारतीय चित्रकला पर सबसे अधिक प्रभाव इसी प्रवृत्ति का पड़ा है। अधिकतर नये चित्रकार जाने-अनजाने आभासात्मक चित्रकला से प्रेरणा लेकर अपने चित्रों में नवीनता लाने का प्रयास कर रहे हैं। किन्तु जिस प्रकार फांस तथा अन्य पाश्चात्य देशों में एक समझे-बूझे निश्चित आधार पर इस शैली का बिकास हुआ है वैसा यहाँ नहीं। यहाँ के चित्रकारों ने इस प्रवृत्ति के मूल सिद्धान्तों को उतना नहीं समझा, बल्कि इस शैली के चित्रों की तकनीकी विलक्षणता से वे अधिक प्रभावित हैं। इसलिए शुद्ध रूप में आभासात्मक चित्रकला यहाँ नहीं है। फिर भी इसके प्रभाव से चित्रकारों पर यह असर तो पड़ा ही है कि चित्र में रंगों को विचित्र प्रयोगों द्वारा प्रभावशाली ढंग से अस्तुत किया जाय। इस दृष्टि से तमाम नये प्रयोग आरम्भ हो। गये हैं, चित्रकारों ने रंगों का महत्त्व और गहराई से समझना आरम्भ किया है, चित्रों के रूप की विविधता बढ़ गई है साथ ही। साथ ऊटपटांग प्रयोगों की भी वृद्धि हुई है और इससे आगे आनेवाले चित्रकारों को खतरा भी है।

# वैज्ञानिक प्रवृत्ति

चित्रकला का सम्बन्ध विज्ञान से भी हो सकता है, ऐसा कदाचित् चित्रकारों से कभी सुनने को नहीं मिला । विज्ञान थ्रौर चित्रकला दोनों एक-दूसरे से सदैव दूर रखे गये हैं । विज्ञान का सम्बन्ध मस्तिष्क से है थ्रौर चित्रकला (कला) का सम्बन्ध हृदय से है । इसलिए इन दोनों को सदा लोगों ने एक-दूसरे से पृथक् ही रखा । जो व्यक्ति वैज्ञानिक अन्वेषण में लगे हैं, उन्हें लोग कला-क्षेत्र से परे श्रौर हृदय के गुणों से श्रनिम्ज समझते हैं । वैज्ञानिकों में मस्तिष्क के गुण दिखाई पड़ते हैं, तो कलाकारों में हृदय के गुण ।

वैज्ञानिक का कार्य सुष्टि के मूलों को समझना है ग्रीर चित्रकार या कलाकार सुष्टिकारक समझा जाता है। यदि यह तथ्य सत्य है तो भी यह समझ में नहीं ग्राता कि बिना सिंट के सिद्धान्तों को समझे कोई सृष्टि कर ही कैसे सकता है। सृष्टि करने के पूर्व सृष्टि के मूलों को समझना ग्रत्यन्त ग्रावश्यक है ग्रौर यदि चित्रकार ग्रपने को सृष्टिकारक समझता है, तो उसके लिए सुष्टि के मूल सिद्धान्तों का अन्वेषण उतना ही आवश्यक है जितना वैज्ञा-निक के लिए। इसलिए यह निविवाद सिद्ध है कि वैज्ञानिक दृष्टिकोण-रहित कोई चित्रकार सृजनकार या कलाकार नहीं बन सकता । इस प्रकार वैज्ञानिक भी एक कलाकार है ग्रौर कलाकार के लिए वैज्ञानिक होना भी म्रावश्यक है। यूरोप के विख्यात चित्रकार लियो-नाडों दा विन्शी का नाम किसने नहीं सुना । ग्रपने समय में (१५ वीं शताब्दी में) जब कि विज्ञान का ग्रारम्भ था ग्रौर वायुयान, जलपोत, रेडियो एवं ग्राधुनिक यन्त्रों तथा युद्ध सामग्रियों की उत्पत्ति नहीं हो सकी थी, चित्रकार होते हुए भी उसने ऐसे यन्त्रों, मशीनों. शस्त्रों के चित्र बनाये जिनको देखकर ग्राज के वैज्ञानिक भी दाँतों तले उँगली दबाते हैं। वायुयान की कल्पना लियोनार्डों ने ग्रपने चित्रों में की, तत्पश्चात् वायुयान बने । वायु-यान बनाते समय वैज्ञानिकों को लियोनार्डों के इन चित्रों को भी देखना पड़ा होगा । स्राज यदि लियोनार्डो को संसार सर्वश्रेष्ठ चित्रकारों में स्थान देता है तो उसको एक महान् वैज्ञा-निक भी समझता है । लियोनार्डो स्वयं कहता था कि वह चित्रकार ही नहीं हो सकता जो विज्ञान और गणितशास्त्र का ज्ञाता न हो।

भारतवर्ष में चित्रकला ग्रीर ग्रनेकों कलाग्रों का स्वर्ण-युग इतिहास में मिलता है ग्रीर ग्राज भी उस समय की कलाग्रों के कुछ ग्रद्भुत् नमूने देखने को मिलते हैं। उत्तर में ताज-महल संसार का सर्वश्रेष्ठ स्थापत्य है। उसे कौन एक महान् कलाकृति नहीं समझता, जिसके ग्रागे ग्राज के वैज्ञानिक ग्रीर इंजीनियरों की बुद्धि ठप्प हो जाती है? ग्राज के वैज्ञानिक तथा इंजीनियर उसे केवल कलाकृति ही नहीं, ग्रपितु उसकी सृष्टि करनेवाले को महान् वैज्ञानिक तथा इंजीनियर भी समझते हैं। दक्षिण भारत में सैकड़ों कलापूर्ण मन्दिर ग्राज भी ग्रपनी शोभा से दर्शकों के चित्त चुरा रहे हैं। उन वैज्ञानिक मूलों ग्रीर ग्राधारों का, जिनपर इन महान् स्थापत्यों की सृष्टि हुई है, ग्राज का वैज्ञानिक तथा इंजीनियर लोहा मानता है। इन मन्दिरों के रूप, उनकी ग्रलंकरण-व्यवस्था, मूर्तिकला ग्रीर चित्रकला को देखकर ग्राज का चित्रकार ग्रवाक् रह जाता है। इसका कारण यही है कि उस समय के कलाकार केवल कलाकार ही नहीं, ग्रपितु विज्ञान, गणित शास्त्रादि के भी पण्डित थे।

गोविन्द कृष्ण पिल्लई ने ग्रपनी पुस्तक "शिल्पियों की जीवन-पद्धित" के ग्रारम्भ में ही लिखा है कि "ग्रतीत में जब कला ग्रौर हस्तकौशल में कोई भेद न था ग्रौर कलाकार ग्रथवा शिल्पी एक ही व्यक्ति होता था, तब हिन्दू कलाकार, स्थापत्य ग्रौर मूर्तिकार तीनों के लिए 'शिल्पी' शब्द का व्यवहार करते थे। इन तीनों का गणित ग्रौर ज्योतिष जैसे विषयों पर ग्रिष्टिकार होता था, वे शिल्पी कला तथा विज्ञान दोनों के पण्डित होते थे। शिल्प-शास्त्र में कला तथा विद्वत्ता दोनों का ही समावेश है। शिल्पशास्त्र के रचियता भगवान् शिव माने गये हैं जो संसार के सर्व श्रेष्ठ रचियता हैं, ग्रथवा विश्वकर्मा, जो संसार की समस्त कल्पनाग्रों तथा विज्ञान के पण्डित हैं।"

श्रजंता श्रौर बाघ श्रादि की चित्रकला श्रित प्राचीन होते हुए भी देखने में श्रभी कल की-सी जान पड़ती है। श्रजंता के चित्रकार कितने महान् वैज्ञानिक रहे होंगे, जिन्होंने ऐसे रंगों तथा सामग्रियों से श्रपनी रचना की थी कि वह श्राज भी नूतन रूप लिये सुरक्षित है, उनके रंग फीके नहीं पड़ सके। यही नहीं, उनके चित्रों के मूल में कितना विज्ञान भरा पड़ा है, जिसे समझने के लिए हम कभी प्रयत्नशील नहीं हुए। उनके रंगों का सिद्धान्त, उनके श्राकारों तथा निर्माण के सिन्द्धान्त कितने वैज्ञानिक थे, श्रभी हमने श्रपनी दृष्टि इस श्रोर नहीं दौड़ायी। यह एक दु:ख का विषय है कि उनके सिद्धान्तों के प्रति किसी प्रकार का भी श्राचीन लेख श्रिताप्य है श्रौर श्रन्वेषकों ने उस श्रोर कोई लक्ष्य नहीं किया है।

जिस समय यूनान और रोम विलासिता के झंझावात से प्रताड़ित होकर अपनी समाधि में सो रहे थे, उस समय पराक्रमी गुष्त सम्राटों का ग्राश्रय पाकर भारतीय कला अनेक रूप धारण करके हमारे स्वर्णयुग की रचना कर रही थी। अमर कवियों की लेखनियाँ अमर वाणी में विश्वविश्रुत ग्रमर काव्यों की रचना करने लगीं, सरस्वती की सोयी हुई वीणा भारत-सम्राटों की उँगलियों में झंकृत होने लगी । ग्रनेक शिल्पी ग्रजंता ग्रौर एलोरा की निर्जीव शैल-कन्दराग्रों में छेनी ग्रौर तूलिका के सहारे उस स्वर्ण-युग का इतिहास लिखने लगे । हमारी वेश-भूषा, चाल-ढाल, रहन-सहन सबका चित्रमय इतिहास लेकर वे पहाड़ियाँ ग्रटल होकर खड़ी रहीं ग्रौर उन कठोर दस्युग्रों के हाथों में न पड़ने पायीं जिन्होंने ग्रनेक बार भारत के ग्रर्थ-गौरव के साथ उसके कला-वैभव पर भी छापा मारा है।

यजन्ता के चित्र तत्कालीन समाज के ही साक्षी नहीं हैं, वरन् भारतीयों की कलाप्रियता के भी द्योतक हैं। ब्रह्मा की कला उनके आगे पानी भरती है। उँगलियों की अगणित मुद्राएँ, मनुष्य-शरीर की कोमल भाव-भंगिमाएँ, अद्भुत और असंख्य केशपाश, पुरुषों और स्त्रियों के अगणित हाव-भाव, शोभा के अनन्त साधन, राजसी ऐश्वर्यं के अपरिमित ठाट-बाठ—यों कहिए कि अजन्ता की चित्रशाला गुप्त साम्राज्य के अखिल सौन्दर्यं, निस्सीम विलास तथा अपार गुणराशि का सजीव मूर्तिमान् कौतुकालय है। रत्नाकर की सम्पूर्ण रत्नराशि उसके आगे झख मारती है, कमल की रमणीयता उसके सौन्दर्य का लोहा मानती है। अजन्ता की गुफाओं को देखकर एकबारगी प्राचीन गौरव मस्तिष्क में घूम जाता है और यह समझने में तिनक भी विलम्ब नहीं लगता कि अब हम कितने तुच्छ हैं, दीन हैं, कंगाल हैं।

इन्हीं कन्दराश्रों में से सबह संख्यक कन्दरा की एक भीत पर किसी कुशल चित्रकार की सिद्ध तूलिका का लिलतितम विन्यास सहसा नेत्रों को श्राकृष्ट कर लेता है। इस विरहाकुल राजकुमारी के चित्र को विदेशी कला-शास्त्रियों ने भूल से मरणासन्न राजकन्या की संज्ञा देते हुए कहा है कि राजकन्या की झुकी हुई ग्राँखों में सांसारिक दृष्टि समाप्त हो चुकी है, प्यार भरी श्रन्तिम विदा के रूप में उसकी उँगलियाँ पास बैठी हुई कन्या के हाथ पर झूल गयी हैं श्रौर वह कन्या ग्राशंका, श्रविश्वास तथा जिज्ञासा के मिश्रित भावों से व्यग्न होकर व्यर्थ ही उस हृदय-विदारक विपत्ति का फल जानने को उत्सुक है। श्रन्तिम बार झुके हुए श्रंग मृत्यु की विजय की घोषणा कर देते हैं श्रौर वह श्रवर्णनीय दुःख चारों श्रोर बैठी हुई सेविकाश्रों के मुखों पर व्यक्त भावों से श्रौर भी स्पष्ट होकर प्रतिबिम्बित होने लगता है।


इस चित्र के विषय में ग्रिफिथ महोदय ने ठीक ही कहा है कि—''करुणा ग्रौर मनोवेग तथा ग्रपनी कथा कहने की निर्भान्त शैलो की दृष्टि से यह चित्र कला के इतिहास में ग्रप्र-तिम है। सम्भव है फ्लोरेटाइन वाले इसमें सुन्दरतर रेखाएँ डाल देते ग्रौर वेनिस वाले भव्यतर रंग भर देते, किन्तु उनमें से कोई भी इससे सुन्दर भाव नहीं भर सकता था।" श्राधुनिक भारत की चित्रकला ग्रन्धकार में है। कुछ दिनों तक चित्रकारों ने ग्रजंता, राजपूत ग्रौर मुगल-चित्रकला को ग्राधार मानकर कार्य किया। टैगोर स्कूल ने ग्रपना सम्पूर्ण समय इसी में व्यतीत किया, पर यह ज्ञात न हो सका कि किन वैज्ञानिक ग्राधारों पर ये चित्र निर्मित है। वैज्ञानिक की भाँति चित्रकार इन ग्राधारों का निरूपण न कर सके, जिससे बंगाल विद्यालय या टैगोर विद्यालय की ग्राधार-शिला दृढ़ न हो सकी ग्रौर वह नन्दलाल बसु तथा क्षितीन्द्रनाथ मजूमदार ऐसे चित्रकारों के होते हुए भी ग्रग्रसर न हो सका, न ग्राज के चित्रकारों का एक निश्चित पथ-प्रदर्शन ही कर पा रहा है। ग्रनेक चित्रकार ग्रागे ग्रा रहे हैं, पर कोई भी निश्चित मार्ग नहीं ग्रपना रहा है। भारत की ग्राधुनिक कला केवल एक उलझन मात्र-सी सिद्ध होती जा रही है। या तो चित्रकार यूरोप की ग्राधुनिक कला का ग्रंधाधुन्ध ग्रनुकरण कर रहे हैं ग्रथवा झूठ-मूठ प्राचीन चित्रकला के ग्रनुयायी होने का दंभ भर रहे हैं। तात्पर्य यह कि कला का रूप विकृत हो गया है।

वीसवीं शताब्दी एक वैज्ञानिक युग है। ग्राज के शिक्षित भारतीय चित्रकार युग से प्रभावित हो चुके हैं ग्रीर ग्रंथकार से बाहर निकलने के लिए व्याकुल हो उठे हैं। ग्राशा है, शीघ्र ही उनको सत्पथ का दर्शन होगा ग्रीर वे ग्रपने उद्देश्य में सफल होंगे। इस समय उनपर सबसे बड़ा उत्तरदाग्यत्व ग्रन्वेषण का है। उन्हें ग्रपनी प्राचीन भूली हुई कला के ग्राधारों, मूलों को खोज निकालना होगा ग्रीर उसी पर ग्रपनी कला की ग्राधार-शिला स्थापित करनी होगी।

संगीत और चित्रकला में आन्तरिक एकता और समानता है। आज भी भारतीय संगीत अपना एक उच्च स्थान बनाये हुए है। इनका कारण सम्भवतः यही है कि वह अब भी अपने प्राचीन आधारों पर स्थित है और वैज्ञानिक ढंग पर आगे बढ़ रहा है। संगीत-कला के विषय में प्राचीन प्रमाण भी प्रचुर मात्रा में प्राप्त हैं और उनकी प्राचीन परम्परा जीवित है। यदि हम चित्रकला के वैज्ञानिक आधारों का अन्वेषण नहीं कर पाते हैं तो हमें संगीत-कला के विज्ञान से चित्रकला की तुलना कर सहायता लेनी होगी।

संगीतकला में जिस प्रकार स्वरों का एक विज्ञान ग्रौर गणित होता है, उसी भाँति चित्र-कला की भाषा, रंग तथा रूप का भी एक विज्ञान ग्रौर गणित होना चाहिए ? संगीत में जैसे स्वरों के निश्चित मनोवैज्ञानिक प्रभावों का निरूपण है, उसी प्रकार हमें रंग ग्रौर रूप के निश्चित मनोवैज्ञानिक प्रभावों को ढूँढ़ना तथा निश्चित करना पड़ेगा। इस प्रकार चित्रकला के सभी ग्राधार वैज्ञानिक हो जायेंगे ग्रौर उसमें एक ग्रद्भुत शक्ति उत्पन्न हो जायेगी, जिससे चित्रकला समाज की सेवा करते हुए देश के सांस्कृतिक स्तर को ऊँचा उठाने में भी

# मनोवैज्ञानिक प्रवृत्ति



ऊंट

चित्रकार-अमृता शेरगिल

समर्थ होगी। परन्तु यह तभी संभव हो सकता है, जब हम उसके अन्वेषण का एक निश्चित मार्ग स्थिर कर लें। चित्रकला के मुख्य अंग हैं, रूप, रंग, रेखा और इन सब का संयोजन। इनमें प्रत्येक का भिन्न-भिन्न प्रभाव पड़ता है। लाल रंग का उष्ण प्रभाव पड़ता है, तो हरे रंग का शीतल। पड़ी रेखा मन को शान्ति तथा निश्चलता प्रदान करती है, तो खड़ी और तिरछी रेखाएँ मन को ऊपर की ओर अग्रसर करती और चंचलता प्रदान करती है। लघु रूपों को देखकर वस्तुओं की दुर्वलता प्रतीत होती है। बड़े रूपों तथा वृहद् आकारों को देखकर दृढ़ता, शक्ति तथा महानता का बोध होता है, जैसे कि हिमालय पर्वत को देखकर। सरल संयोजन का मन पर सीधा तथा सुहावना प्रभाव होता है तो जटिल संयोजन मन को जटिलता (उलझन) में डाल देता है। नदी को देख कर चंचलता, ओछापन प्रतीत होता है तो सागर को देखकर गहराई और महानता। इसी प्रकार सृष्टि के प्रत्येक रूप का विभिन्न प्रभाव पड़ता है। इन्हीं प्रभावों को वैज्ञानिक तथा मनोवैज्ञानिक ढंग से खोज निकालना और उनका अपने चित्रों में उपयोग करना भावी चित्रकार के अनुसंधान तथा रचना का कार्य होगा। इसी को सत्य कहते हैं और कला में "सत्यं, शिवम्, सुन्दरम्" का तात्पर्य भी यही है। यही सृष्टि का आधार है, इसको खोज निकालना कलाकार का कर्त्तव्य है और अनुसार सृष्टि करना उसका लक्ष्य है।

यहाँ ग्रन्य वैज्ञानिक सिद्धान्तों का भी उल्लेख करना ग्रावश्यक जान पड़ता है जिनसे हमारे कथन की पुष्टि होगी। इसमें सन्देह नहीं कि चित्रकारों की सफलता वैज्ञानिक तथ्यों के मूल में है। संसार के ग्रन्य विज्ञानों में ग्राज इतना चमत्कार क्यों है? उदाहरण के लिए ज्योतिष-विज्ञान को लीजिए। ग्रह, नक्षत्र, तारों के विभिन्न रंगों के कारण उनके भिन्नभिन्न प्रभाव ग्राये दिन प्रकट होते जा रहे हैं। रंगों के प्रभाव में एक मनोवैज्ञानिक ग्राधार छिपा है। रंगों का प्रभाव कितना व्यापक होता है, इसे हम विभिन्न रंगों की पानी से भरी बोतलों से जान सकते हैं। रंगीन बोतलों का यही जल कालान्तर में ग्रौषधि बनकर कितने ही ग्रसाध्य रोगों से मुक्ति दिलाता है। क्या यह रंगों का प्रत्यक्ष प्रभाव नहीं है? रंगों के प्रभाव की व्यापकता का ग्रनुभव जड़ाऊ ग्रँगूठी से भी सुगमतापूर्वक किया जा सकता है। उदाहरणार्थ नीलम की ग्रँगूठी लीजिए। इसके रंगों का ही यह प्रभाव है कि इसके धारण करने से ग्रहों का शमन होता है।

रंगों के मनोवैज्ञानिक तथ्य का निरूपण एक मेल के दो कमरे से स्रासानी से हो सकता है। एक कमरा लाल स्रौर दूसरा हरे रंग का है। दोनों में तापक्रम समान है, फिर भी हरे कमरे में हम शीतलता स्रौर लाल कमरे में उब्जता का स्रनुभव करते हैं। हिम की शीतलता हम नेत्र से नहीं, स्रपितु स्पर्शमात्र से करते हैं। इससे सिद्ध होता है कि रंगों के भीतर एक मनोवैज्ञानिक ग्राधार है जिसका सम्बन्ध हमारी दृष्टिचेतना से है। किस विशेष रंग का कितना ग्रीर कैसा प्रभाव है, इसका विश्लेषणात्मक ढंग से पता लगाना ही ग्राधुनिक चित्रकार का मुख्य प्रयोजन होना चाहिए, जिससे वह कला के क्षेत्र में प्रभावशाली क्रान्तिकारी कला के वास्तविक स्वरूप का दर्शन जड़-चेतन सब को समान रूप से करा सके। इस प्रकार वह रंग-रूप के उचित संयोजन से ग्रपनी कलाकृति में वह प्रभाव उत्पन्न कर देगा कि उसे देखते ही दर्शक ग्रपने ग्रन्त:करण को उस रंग-रूप से रँग लेगा। दूसरे शब्दों में यह कि चित्रित विषयों के क्रोध, करुणा, शान्ति ग्रादि मनोवेगों का हमारे हृदय पर तत्काल प्रभाव होने लगेगा ग्रीर कुछ काल के लिए हम ग्रात्मविभोर हो उठेंगे।

वैज्ञानिक तथा मनोवैज्ञानिक दृष्टि से भारतीय कलाकारों में स्वर्गीय स्रमृता शेरगिल, यामिनी राय तथा राचशु के चित्र उल्लेखनीय हैं। फिर भी वैज्ञानिक दृष्टि से वैज्ञानिक स्राधार पर कोई सुदृढ़ चित्र शैली इधर-दिखाई नहीं देती, यद्यपि स्राधुनिक चित्रकार जाने- स्रनजाने वैज्ञानिक प्रवृत्ति को स्रपना रहे हैं। स्राज के चित्रकारों की प्रयोगात्मक प्रवृत्ति देखकर यह कहा जा सकता है कि निश्चय ही एक दिन ऐसा स्रायेगा जब भारतीय चित्रकला वैज्ञानिक ढंग से प्रगति करना स्रारम्भ करेगी। स्रभी तो हमने वैज्ञानिक प्रभावों को लेना स्रारम्भ ही किया है। वैज्ञानिक दृष्टि से हमारा तात्यर्थ यही है कि चित्रकार सोच समझकर नये प्रयोगों के स्राधार पर स्रपनी चित्रकला को स्रौर भी परिपक्व रूप प्रदान करे। वैसे विज्ञान के प्रादुर्भाव के कारण हमारे जीवन में जो परिवर्तन स्रा रहे हैं उनसे तो हमारे स्रधिक-तर चित्रकार प्रभावित दिखाई पड़ते हैं स्रौर इस प्रकार के काफी चित्र इधर दिखाई पड़ रहे हैं।

### अभिव्यंजनात्मक प्रवृत्ति

ग्राधुनिक चित्रकला जो हमारे सम्मुख एक पहेली के रूप में जान पड़ती है, उसका एकमात्र कारण यह है कि हमने ग्रभी यह सोचा ही नहीं कि इस प्रकार की चित्रकला का ग्राधार क्या है। हम ग्रब तक यही सोचते ग्राये हैं कि चित्रकला प्रकृति के यथातथ्य स्वरूपों को ग्रंकित करने का एक माध्यम है, या किसी कथा-कहानी को रूप ग्रीर रंगों के माध्यम से वर्णन करना है। ये दोनों ही दृष्टिकोण ग्राधुनिक चित्रकला में नहीं पाये जाते। हम ग्राधुनिक चित्रकला में इन्हें खोजने का प्रयास करते हैं, परन्तु परिणाम तक नहीं पहुँचते ग्रीर वे केवल एक पहेली वनकर रह जाते हैं। दर्शक इन्हें ग्रपनी योग्यतानुसार समझने का प्रयत्न करता है।

भारत की प्राचीन चित्रकला अधिकतर वर्णनात्मक शैली के रूप में हमारे सामने आती है। कोई कथा-कहानी या जीवन-चरित्र ले लिया जाता था, जिसके एक दृश्य का अंकन चित्रकार अपने चित्रों के द्वारा करता था। ब्राह्मण-काल में देवी-देवताओं के चरित्रों का अंकन, बौद्ध तथा जैन चित्रकला में महात्मा बुद्ध तथा महावीर की जीविनयों का आलेखन या उनके बारे में प्रचलित जातक कथाओं इत्यादि का चित्रण करना ही उस समय के चित्रकारों का गुख्व ध्येय था। मुगल-कला भी फारसी तथा ईरानी कला की भाँति कथाओं के वर्णन करने में ही आगे बढ़ी। बाद में दरबारी चित्रों का अधिक प्रचार हो गया था। राजपूत-कला भी अधिकतर वर्णनात्मक ढंग ही अपनाये रही। आजकल भारत का सम्बन्ध धीरे-धीरे पाश्चात्य देशों से अधिक घनिष्ठ होता जा रहा है। विदेशी प्रगति की प्रतिस्पर्द्धा से भारत भी अपना कदम आगे रख रहा है। यूरोप में कला, साहित्य तथा विज्ञान में जिन नयी धाराओं का आगमन हो रहा है उनका प्रभाव यहाँ भी भली-भाँति पड़ रहा है। इसका यह तात्पर्य नहीं कि यहाँ केवल वहाँ का अन्धावन्ध अनुकरण हो रहा है। शायद इस युग का अपना एक सन्देश है जो प्रत्येक आधुनिक देश में ब्याप्त हो रहा है। अस्तु, उसी प्रकार की चेतना का यहाँ भी अनुभव हो रहा है।

उन्नीसवीं शताब्दी को वैज्ञानिक युग कहा गया है श्रीर बीसवीं शताब्दी को श्राधुनिक

विद्वान् मनोवैज्ञानिक युग सम तते ह । इस शताब्दी में जितना प्रादुर्भाव मनोविज्ञान का हुआ है उतना और किसी वस्तु का नहीं । याज मनोवैज्ञानिक युद्ध हो रहे हैं, मनोवैज्ञानिक याधार पर साहित्य का निर्माण हो रहा है, मनोवैज्ञानिक ढंग से व्यापार हो रहा है, मनोविज्ञानिक ढंग से व्यापार हो रहा है, मनोविज्ञानिक विज्ञान से चिकित्सा हो रही है और नित्य प्रति के व्यवहार की परख भी हम मनोवैज्ञानिक दृष्टिकोण से कर रहे हैं । याधुनिक शिक्षा का तो मनोविज्ञान ग्राधार ही बन गया है । कुछ लोग तो मनोविज्ञान को शिक्षा ही समझते हैं । ऐसी ग्रवस्था में कला भी मनोवैज्ञानिक न हो, यह ग्रसंभव है ।

ग्राधुनिक चित्रकला मनोवैज्ञानिक है। चित्रकार मनोवैज्ञानिक ढंग से ग्रपने चित्र बनाता है। मनोविज्ञान वह विद्या है जिसके द्वारा हम यह स्थिर करते हैं कि 'ऐसा क्यों होता है? या इस कार्य या व्यवहार का कारण क्या है? ग्रर्थात् हम यह पहले सोचते हैं कि ग्रमुक कार्य क्यों होता है? मनुष्य के व्यवहारों का कारण ज्ञात करना, जैसे वह स्वप्न क्यों देखता है, वह ग्रप्रसन्न क्यों होता है, वह धार्मिक क्यों बनता है, वह ज्ञान का उपार्जन क्यों करता है इत्यादि। चित्रकला भी मनुष्य का एक कार्य है। मनोविज्ञान इसका भी उत्तर देता है कि मनुष्य चित्रकला का कार्य क्यों करता है।

मनोवैज्ञानिकों का कहना है कि प्रत्येक मनुष्य में ग्रात्म-ग्रिभिव्यक्ति तथा सहज कियात्मक वृत्ति ग्रवश्यम्भावी है, जो उसकी जन्मजात प्रवृत्ति है ग्रौर इसी के फलस्वरूप वह रचना भी करता है। मनुष्य जब कोई वस्तु देखता है तो उसके हृदय के भीतर ग्रान्दोलन होता है। उसकी सहज-कियात्मक प्रवृत्ति उस ग्रनुभव को व्यक्त करने के लिए उसे प्रेरित करती है। इस प्रकार वह ग्रयने चित्र में उन्हीं उद्देगों तथा मनोवेगों की ग्रिभव्यक्ति करना ग्रपना लक्ष्य बनाता है; ग्रयीत् उसके हृदय में जो हलचल हुई उसी का प्रतिरूप बाहरी स्वरूपों के ग्राधार पर निर्मित कर उनकी ग्रिभव्यक्ति करता है।

इस प्रकार एक ही वस्तु को देखकर विभिन्न चित्रकारों में विभिन्न भावनाएँ, मनोवेग या उद्देग उठ सकते हैं। चाँद को देखकर एक मनुष्य प्रसन्नता का वोध करता है जब वह गंयोगावस्था में हो, परन्तु वही चाँद दूसरे को वियोगावस्था में दुःखदायी हो सकता है। दोनों व्यक्तियों को वही चाँद भिन्न-भिन्न उद्देग प्रदान करता है। ग्रर्थात् चाँद से ग्रिधक महत्त्वपूर्ण उन दोनों व्यक्तियों की ग्रपनी-ग्रपनी मानसिक ग्रवस्थाएँ हैं। इस प्रकार यदि दो चित्रकार चाँद को चित्रांकित करें तो उनका उसे व्यक्त करने का दृष्टिकोण भिन्न-भिन्न होगा। ग्रर्थात् वाहरी वस्तु से ग्रिधक महत्त्वपूर्ण मनुष्य के मन में छिपी भावना है। यही कारण है कि विविध भावनाग्रों के कारण विविध प्रकार के चित्रकार हैं ग्रौर उनकी विविध शैलियाँ हैं। स्राधुनिक चित्रकार जब किसी प्रभावोत्पादक वस्तु या दृश्य को देखता है तो उसके मन में हिलोरें उठने लगती हैं। वह उस वस्तु या दृश्य के प्राकृतिक बाह्य रूप को भूल जाता है श्रौर उसी तरंग के ग्राधार पर उस वस्तु का एक परिमार्जित रूप देखता है। यही परिमार्जित रूप उसकी चित्रकला में ग्रा जाता है। यह उस बाह्य वस्तु या दृश्य का प्राकृतिक रूप नहीं होता, वस्तुतः चित्रकार ने उसे जिस रूप में देखा उसका प्रतीक होता है। ऐसा भी हो सकता है कि जो वस्तु उसकी इस तरंग का कारण हो, वह चित्र में बिलकुल गौण हो जाय या एक विकृत रूप में दूसरों को दिखाई दे। ऐसी स्थित में यदि कोई उस रूप की उसके प्राकृतिक रूप से तुलना करे तो बिलकुल निर्यंक होगा। परन्तु कलाकार द्वारा निर्मित यह रूप एक सामाजिक रूप होगा, ऐसा भी कहना कठिन है। वहाँ दर्शक को उसी उमंग, तरंग या मनोवेग से उसका ग्रानन्द लेना होगा जिन मनोवेगों की ग्रन्तर्दशाग्रों से होकर चित्रकार हमारे सामने ग्राया है, ग्रौर यह तभी हो सकता है जब दर्शक चित्रकार के साथ तथा उसके चित्र के साथ सहानुभूति रखे, उसके हृदय से एकता स्थापित करे। यदि हम ऐसा नहीं करते ग्रौर केवल वस्तुग्रों के बाह्य प्राकृतिक रूप तक ही ग्रपने को सीमित रखते हैं तो हमारे लिए यह चित्र वही पहेली की पहेली वने रह जायेंगे।

उपर्युक्त कथन के आधार पर ही, आधुनिक चित्रकला की एक प्रवल शैली अग्रसर हो रही है और इसी को आत्म-अभिव्यंजनात्मक चित्रकला कहते हैं। आत्म-अभिव्यंजनात्मक चित्रकला प्रकृति के बाह्य रूप या इन्हीं रूपों पर आधारित किसी सूक्ष्म धारणा को चित्रित न कर चित्रकार के मनोभाव की अभिव्यक्ति करती है। यह शैली स्वभावतः व्यक्तिगत है और यह किसी समय या देश की परिधि में वाँधी नहीं जा सकती। इस प्रकार की चित्रकला अफीका निवासियों की नीग्रो कला तथा प्राचीन प्रागैतिहासिक पाषाण-युग की भारतीय कला में भी पायी जाती है। मोहनजोदड़ो तथा हरप्पा की कला भी इसी प्रकार की थी। आधुनिक यूरोप में इस कला का आज अत्यधिक प्रचार है और फांसीसी चित्रकार वान गाग से इसका प्रारम्भ माना जाता है।

भारतीय ग्राधुनिक कलाकारों में इस प्रकार की चित्रांकन-प्रवृत्ति हमें सर्वप्रथम स्व० रवीन्द्रनाथ ठाकुर तथा स्व० गगनेन्द्रनाथ की कृतियों में दिखाई देती है। ग्राज ऐसे ग्रनेक चित्रकार सामने ग्रा गये हैं जिनके चित्रांकन की ग्राधार-भित्ति इन्हीं भावनाग्रों के मसाले से बनी है। इस दृष्टि से ग्राधुनिक चित्रकारों में हुसेन, सतीश गुजराल, रामकुमार, इत्यादि ग्रनेक चित्रकार सामने ग्राये हैं। वास्तव में इस समय, ग्रधिकतर नये चित्रकार इसी प्रवृत्ति से सबसे ग्रधिक प्रभावित दिखाई पड़ते हैं, क्योंकि स्वच्छन्दता की इसमें पूरी गुंजाइश है।

### स्विप्नल प्रवृत्ति

याज का मनोवैज्ञानिक युग स्वप्न सम्बन्धी अन्वेषणों में सतत् प्रयत्नशील है। पाइचात्य विद्वान् फायड तथा युंग ने स्वप्न की बड़ी महत्ता वतायी है और उसका खूब प्रचार किया है। भारतवर्ष में भी सिदयों से जीवन में स्वप्न का बहुत महत्त्वपूर्ण स्थान रहा है। ग्राधुनिक विद्वान् स्वप्न को समझाते हुए कहते हैं कि जाग्रत या चेतन अवस्था में जो कार्य हम नहीं कर पाते, उन सुप्त इच्छाओं को हम अपने स्वप्न में पूर्ण करते हैं। स्वप्न का एक ऐसा प्रदेश है जहाँ कोई सांसारिक या सामाजिक बन्धन नहीं होता; वहाँ हम पूरे स्वतन्त्र होते हैं। प्रत्येक आत्मा स्वतन्त्र होना चाहती है और जीवन में उसे स्वतंत्रता के स्थान पर परतंत्रता दृष्टि-गोचर होती है, तब स्वप्न ही एक सहारा रह जाता है। वैसे तो कितपय विद्वान् जीवन को भी स्वप्न समझते हैं, परन्तु जो स्वतंत्रता हमें स्वप्न में दृष्टिगोचर होती है वह जीवन में प्राप्त नहीं है। आधुनिक मनोवैज्ञानिक स्वप्न को भी जीवन के अन्तर्गत ही समझते हैं और स्विप्त प्रदेश में भी जो कार्य हम करते हैं उसका पूरा उत्तरदायित्व हमारे ऊपर ही रहता है, वह कार्य भी हमारे अचेतन मिस्तिष्क का ही है और हमारा है।

ग्राधुनिक चित्रकला में भी स्वप्न का यही स्थान है। परन्तु स्विप्नल चित्रकला का ग्रर्थ यह नहीं कि हम सोये हुए ग्रचेतन ग्रवस्था में जो चित्रकला करें वही स्विप्नल चित्रकला होगी। स्विप्नल चित्रकला का तात्पर्य यह है कि जाग्रत ग्रवस्था में भी चित्र-निर्माण करते समय चित्रकार इतनी ग्रधिक स्वतंत्रता का ग्राभास करे जितना वह सो कर ग्रचेतन ग्रवस्था में स्वप्न में करता है, ग्राँर इसी ग्रवस्था में कला की रचना करे। ग्राधुनिक चित्रकला की सबसे बड़ी विशेषता उसकी पूर्ण स्वतंत्रता ही है। स्वतंत्र होने की भावना चित्रकार में सबसे पहले होती है, क्योंकि मनुष्य की कल्पना पूर्ण स्वतंत्र है। कल्पना कला का ग्राधार है ग्रीर स्वप्न भी ग्रचेतन ग्रवस्था को कल्पना है। इसलिए जिस तरह चित्रकार को कल्पना प्रिय है, उसी भाँति स्वप्न की कल्पना भी।

प्राचीन काल में साहित्य में स्वप्न का वड़ा महत्त्व था। पुराणों तथा जातक कथा, कहा-नियों में भी स्वप्न के ही ऊपर कल्पना रहती थी। चित्रकला में भी स्वप्न के चित्र मिलते हैं, जैसे गौतम बुद्ध की माता महामाया का स्वप्न, जिसमें उन्होंने एक श्वेत हाथी को शिशुगौतम के रूप में जन्म लेते हुए अपने यहाँ देखा। यह चित्र सारनाथ के चित्रकला विहार में भी है। परन्तु प्राचीन कला में अधिकतर स्वप्नों का वर्णनात्मक रूप ही मिलता है। आधुनिक कला में चित्रकार किसी स्वप्न का वर्णन नहीं करता, प्रत्युत् जान-बूझकर अपनी मनःस्थिति को ही वह उस अवस्था में पहुँचाता है जैसी स्थिति स्वप्न ग्राने के समय होती है और उसी अवस्था में वह तत्पर हो चित्रांकन करता है। ये चित्र उसकी इस मनःस्थिति के प्रतीक होते हैं। इन चित्रों में साधारण चित्रों की अपेक्षा बुद्धिजनक, विवेकपूर्ण ज्ञान का अभाव रहता है, अर्थात् साधारण मानसिक ज्ञान के विपरीत ही इसमें चित्रण मिलता है। इस प्रकार के विवेकहीन असाधारण चित्रों का प्रादुर्भाव जितना इस शताब्दी में हुआ है उतना पहले कभी नहीं हुआ। हम इस चित्रकला को विवेकहीन समझकर ठुकरा नहीं सकते, क्योंकि आधुनिक बुद्धिवादी वैज्ञानिक युग ने ऐटम, विस्फोटक बम तथा सृष्टि-विलयकारक यंत्र और शस्त्र वना डाले हैं। इस प्रकार के बुद्धिवादी विकास से बचने का एक उपचार स्विन्तल चित्रकला भी है।

भारतवर्ष में इस प्रकार की स्विप्नल चित्रकला की शैली का प्रारम्भ श्री गगनेन्द्रनाथ ठाकुर से होता है। यद्यपि ग्रारम्भ में बहुत थोड़े-से चित्रकारों ने इस शैली को ग्रपनाया, क्योंकि उसी समय डॉ॰ ग्रवनीन्द्रनाथ ठाकुर ने वंगाल से एक भिन्न ही प्रकार की शैली का प्रचार वड़े वेग से ग्रारम्भ कर दिया था, गगनेन्द्रनाथ ठाकुर की कला का ग्रधिक प्रचार न हो पाया ग्रौर शायद उन्होंने इसके लिए प्रयत्न भी ग्रधिक नहीं किया, परन्तु ग्राज इस शैली से प्रभावित ग्रनेकों नवयुवक कलाकार सामने ग्रा रहे हैं। बंगाल के कल्याण सेन, बम्बई के जार्ज कीट, प्रयाग के रिव देव तथा काशी के राचशु, इत्यादि उस क्षेत्र में काफी कार्य कर चुके हैं। डॉ॰ रवीन्द्रनाथ ठाकुर के भी बहुत से चित्र इसी भावना से प्रभावित रहे हैं। गगनेन्द्रनाथ ठाकुर की "श्वेत नौका", कल्याण सेन का "स्वप्न मिलन" तथा राचशु का "मृत्यु के नेत्र" उल्लेखनीय हैं।

स्वप्नगत चित्रांकन करनेवाले चित्रकार ग्रपने सामने चित्र बनाने की सभी सामग्रियाँ, लेकर शान्तचित्त बैठ जाते हैं ग्रौर उमंग के झोंक में वे चित्रांकन ग्रारम्भ कर देते हैं। उनकी तूलिका विद्युत्-गति से चलती रहती है जब तक कि चित्र बनकर तैयार नहीं हो जाता। ऐसे चित्रों के बनाने में समय भी ग्रधिक देना ग्रावश्यक नहीं है। चित्रकार स्वयं नहीं जानता कि वह ग्रपने चित्र में क्या बनाने जा रहा है। तूलिका चलती रहती है ग्रौर कुछ रूप तथा ग्राकार चित्र में बनते जाते हैं। चित्रकार स्वयं यह नहीं सोचता कि वह ग्रब कौन-सा ग्राकार बनाये। वह एक बनाता है, दूसरा ग्रपने ग्राप ग्रारम्भ हो जाता है। उसे यह भी नहीं सोचना

पड़ता कि वह किस स्थान पर कौन सा रंग लगाये, यह कार्य भी श्रपने श्राप ही होता है। उधर उमंग की समाप्ति होते-होते वह काम रोक देता है, इधर चित्र तैयार हो गया। ऐसे चित्र देखने पर चित्रकार स्वयं श्राश्चर्य में पड़ जाता है कि उसने यह सब क्या बनाया श्रीर क्यों बनाया? इस प्रकार के चित्रों की प्रेरणा कहाँ से श्रायी? स्वयं चित्रकार भी यह नहीं सोच पाता।

ऐसे चित्रों में जो रूप होते हैं कभी-कभी वे एक दूसरे से ग्रधिक सम्बद्ध भी नहीं होते, एक ही चित्र में बिलकुल भिन्न-भिन्न एक दूसरे से कोई सम्बन्ध न रखनेवाले रूप होते हैं। जैसे चित्रकार ने मन्ष्य का मुख बनाते, धीरे-धीरे ग्रीवा तक ग्राते-ग्राते एक चर्खा बना डाला, चर्खें का डोरा बनाते-बनाते एक कुर्सी बन गयी, जिसका पूरा रूप बन भी नहीं पाया था कि उसकी एक टाँग ने चिड़िया का रूप धारण कर लिया, ग्रौर चिडिया का सिर मोटर का एक टायर बन गया । इस प्रकार चित्रकार ग्रपने को एक प्रकार का रेडियो यंत्र बना लेता है, कहीं से ग्रावाज हुई वह बोलने लगा। ग्रर्थात चित्रकार का हाथ एक मशीन की भाँति कार्य करता है, उसका मन या मस्तिष्क भी एक मशीन की भाँति कार्य करता है। मनोविज्ञान इस बात की पुष्टि करता है कि यदि हम ग्रपने भावों को विवेक के साथ एकाग्र करना छोड़ दें तो उस मस्तिष्क पर चलचित्र की भाँति क्षण-क्षण पर विभिन्न रूप में तीत्र गित से विचार तथा रूप ग्राते-जाते हैं। इस प्रकार यदि हम इन चित्रों की चलचित्रों से तुलना करें तो गलत न होगा। वैसे तो चलचित्रों में विवेक होता है, पर यहाँ तुलना केवल गति से की जा रही है। इस प्रकार के चित्रों में चित्रकार बड़ी सरलता से वर्त्तमान समाज, इसका विकृत रूप तथा अपने मन में उठी प्रतिक्रियाओं का सुन्दर चित्र बना पाता है। सचमुच ऐसे चित्रों का मुल्य ग्राज के समाज में बहुत ग्रधिक है जबकि मनुष्य बाहर से कुछ **भौ**र तथा भीतर से कुछ भौर है। चित्रकार ग्रपने चित्रों के द्वारा भीतर भौर बाहर को एक कर देना चाहता है। यही है स्वप्निल चित्रकला का उद्देश्य।

इन चित्रों में रूप प्रतीकात्मक तथा लाक्षणिक होते हैं। ऐसे चित्रों का ग्रानन्द इन प्रतीकों तथा लक्षणाओं को समझने पर ही मिल सकता है। इनका मनोवैज्ञानिक निरूपण ग्रावश्यक है। वैसे स्विप्नल चित्रकला का बहुत ग्रधिक प्रचलन ग्रभी तक भारतीय चित्रकारों में नहीं हो पाया है, क्योंकि ग्रभी भी लोग या तो परम्परा के शिकंजो से नहीं निकल पाये हैं या फिर यथार्थवादी प्रवृत्ति उन्हें जकड़े हुये है। ग्रधिकतर भारतीय चित्रकारों का झुकाव रंगों के नये प्रयोगों की ग्रोर ग्रधिक है।

## काल्पनिक प्रवृत्ति

कल्पना कला की सृष्टि का ग्राधार है। कला की रचना बिना कल्पना के संभव ही नहीं है। फिर तो हम कह सकते हैं कि सभी कला की शैलियाँ काल्पनिक होती हैं ग्रीर इसके ग्रितिरिक्त कोई दूसरी शैली नहीं हो सकती। ग्रालंकारिक चित्रकला, विषय-प्रधान चित्रकला या सूक्ष्म चित्रकला सभी में कल्पना की ग्रावश्यकता है। इसलिए सभी चित्रकलाएँ काल्पनिक हैं। इस प्रकार काल्पनिक चित्रकला को हम कोई विशिष्ट शैली नहीं कह सकते। परन्तु सुविधा के लिए ग्राधुनिक युग के विभिन्न बहुमुखी चित्रकारों की कृतियों का मूल्यांकन कर सकने के हेतु हमें उनके चित्रों को विभिन्न कोटि में रखना ही पड़ता है ग्रीर उनका नामकरण करना पड़ता है।

काल्पनिक चित्रकला से हमारा तात्पर्य ग्राधुनिक चित्रकला की उस शैली से है, जिसमें चित्रकार प्रकृति की वस्तुग्रों का ग्राँखों देखा वर्णन नहीं करता बित्क कल्पना के ग्राधार पर एक नये संसार की सृष्टि करता है। यह नया संसार, कलाकार का ग्रपना संसार है, ग्रर्थात् ग्रनुभव, कल्पना, तथा रुचि के ग्रनुसार ही वह प्रकृति की वस्तुग्रों में परिवर्तन करता है या उन्हें परिमार्जित करता है, जैसे मनुष्य की स्वर्ग की कल्पना या चन्द्रलोक की कल्पना इत्यादि। मनुष्य ने स्वर्गलोक देखा नहीं, चन्द्रलोक सचमुच कोई लोक होगा? जानता नहीं, पर वहाँ कैसा लोक होना चाहिए इसकी कल्पना करता है। एक शराबी यदि चन्द्रलोक की कल्पना करे, तो वह उसे एक मधुशाला का रूप देगा ग्रौर हाला, प्याला तथा साकी ही उसे घूमते फिरते कल्पना में दृष्टिगोचर होंगे। इसी प्रकार प्रत्येक मनुष्य ग्रपना रुचि के ग्रनुसार इन लोकों की विभिन्न कल्पना करेगा। यह कल्पना उसकी इच्छा क एक बाह्य रूप है।

इसी प्रकार चित्रकार भी स्वर्गलोक, स्वप्नलोक, या चन्द्रलोक की कल्पना कर सकता है। इसी के आधार पर वह चित्र बनाता है। शराबी की कल्पना की अपेक्षा चित्रकार की कल्पना कियात्मक होती है या उसे हम निर्माणकारी कल्पना कह सकते हैं। मान लीजिए वह चन्द्रलोक की कल्पना करता है, इसका यह तात्पर्य नहीं कि जिन वस्तुओं को इस लोक में वह देखता है या पसन्द करता है उन्हीं को अधिक मात्रा म वह चन्द्रलोक में चित्रित करेगा।

ऐसा भी हो सकता है, परन्तु चित्रकार केवल यही नहीं करता । वह इस लोक की सुन्दर वस्तुओं का या रुचिकर वस्तुओं का ज्ञान तो रखता है, परन्तु उन्हें ही वह चित्र में वैसे का वैसा नहीं रखता । प्रकृति की प्रत्येक वस्तु के रूप को वह वैसे का वैसा ही पसन्द नहीं करता, प्रत्युत अपनी कल्पना को उन वस्तुओं पर दौड़ाता है और सोचता है कि यह रूप कैसा होता कि उसे और अधिक पसन्द आता ? अर्थात् वह प्रकृति के रूपों को अपनी कल्पना और रुचि के अनुसार परिमार्जित कर और अधिक सुन्दर बनाना चाहता है । अथवा उसके मस्तिष्क में पहले एक भाव या विचार आता है; उसी विचार के आधार पर वह प्रकृति के रूपों को परिवर्तित करना चाहता है । वह एक अपना आदर्श बनाता है और उसी दृष्टिकोण से प्रत्येक वस्तु को देखता है । इसीलिए इस प्रकार की चित्रकला को आदर्शवादी भी कह सकते हैं । अन्य कला-आलोचकों ने इस प्रकार की कला को आदर्शवादी ही कहा है । समस्त प्राचीन भारतीय चित्रकला इसी नाम से सम्बोधित की जाती है ।

श्राधुनिक चित्रकेला में उपर्युक्त विचार भी काल्पनिक चित्रों की कोटि में श्राते हैं, परन्तु श्राज इस विचार का एक परिमार्जित रूप ही काल्पनिक चित्रकला के नाम से सम्बोधित किया जाता है। काल्पनिक चित्रों में केवल प्रकृति के रूपों का परिमार्जन ही नहीं होता, बिल्क कल्पना के श्राधार पर नये रूपों तथा वस्तुश्रों का निर्माण किया जाता है। विश्वविख्यात चित्रकार लियोनाडों दा विशी ने श्रपने चित्रों में कुछ ऐसे जार्भवरों, पशु-पक्षियों का चित्र श्रपनी कल्पना से बनाया है जैसे प्रकृति में नहीं मिलते। प्राचीन भारतीय चित्रकारों ने भी नरसिंह, गणेश श्रीर इसी प्रकार के श्रनेक नये रूपों (देवी-देवताश्रों, श्रवतारों) की कल्पनाएँ की थीं जो प्रकृति में नहीं मिलते। परन्तु श्राधुनिक चित्रकार इतने से सन्तुष्ट नहीं होते, वे केवल नये रूप ही नहीं बनाते बिल्क उसी प्रकार के नये रूपों से श्रपने सम्पूर्ण चित्र का विलक्षण संयोजन करते हैं।

काल्पनिक चित्रकार यह भी श्रावश्यक नहीं समझता कि जो रूप वह बनाये वह प्रकृति के विभिन्न रूपों का सम्मिश्रण हो, जैसे—नरिसंह या गणेश का रूप। नरिसंह के रूप में सिर सिंह का, शरीर मनुष्य का है; उसी प्रकार गणेश का सिर हाथी का, शरीर मनुष्य का। इस प्रकार के संयोजन में चित्रकार सृष्टि की दो विभिन्न वस्तुग्रों या रूपों का श्रपनी कल्पना के श्राधार पर सम्मिश्रण करता है। परन्तु श्राध्निक चित्रकार इतना ही नहीं करना चाहता, प्रत्युत वह एक श्रभूतपूर्व जीव या वस्तु कल्पना के सहयोग से बनाना चाहता है। इस कार्य में सफल होंने के लिए पहले चित्रकार को प्रकृति के रूपों के मूल को समझना पड़ता है, वह प्रकृति के रहस्य का भली-भाँति श्रध्ययन करता है श्रीर यह समझने का प्रयत्न करता है कि प्रकृति में रूप किस श्राधार पर बनते-बिगड़ते हैं। इस सिद्धान्त को समझकर वह स्वयं

उन्हीं सिद्धान्तों पर ग्रपनी कल्पना से नये रूपों को एक नये वातावरण के साथ ग्रपने चित्र में स्थान देता है । प्रकृति के रूप उसकी कला के ग्रंग नहीं होते प्रत्युत उन्हीं के ग्रध्ययन के ग्राधार पर वह नव-निर्माण करता है ।

इस प्रकार के काल्पनिक चित्रकार भी ग्राधुनिक भारत में हैं, परन्तु ग्रभी उनकी भावना परिपक्व नहीं हो पायी है। वंगाल के कल्याण सेन इस दिशा में प्रयत्नशील हैं। इनके काल्पनिक चित्रों में चित्रित सभी प्राकृतिक रूप परिवर्तित तथा परिमार्जित तो हैं, परन्तु प्राकृतिक हैं। इनकी "हाथियों की जल-कीड़ा" इसी प्रकार का काल्पनिक चित्र है। चित्र का सम्पूर्ण प्रवन्ध विलक्षण है ग्रौर मुख्यतः पेड़-पौधों के रूप तो इनके बहुत ही मौलिक ग्रौर निर्माणकारी हैं।

यूरोपीय चित्रकला में ब्लेक तथा रूसो के चित्र भी इसी प्रकार के काल्पनिक चित्र हैं। रूसो का "सँपेरा" ग्रीर ब्लेक का "नरक के द्वार पर" उल्लेखनीय हैं। काल्पनिक प्रवृत्ति का धीरे-धीरे काफी प्रचलन हो गया है ग्रीर बहुत से भारतीय नये चित्रकार इस ग्रीर ग्रग्नसर हो रहे हैं। वैसे यह शैली उतनी सरल नहीं है कि सभी चित्रकार इसे ग्रपना लें ग्रीर उत्तम कला-कृतियाँ प्रस्तुत कर सकें। इसमें सफलता उन्हीं चित्रकारों को मिल सकती है जो रचनात्मक कल्पना करने में समर्थ हैं ग्रीर सहज रूप में इस प्रवृत्ति को ग्रपनाते हैं।

### घनत्व-निर्माण की प्रवृत्ति

सन् १६० द ई० में फांसीसी कलाकार पिकासो तथा ब्राक ने अपने चित्रों के स्वरूपों में आकार तथा घनत्व उत्पन्न करने का प्रयत्न किया और तभी से घनत्ववाद के रूप में चित्रकला की एक शैली ही चल पड़ी। चित्रों में घनत्व उत्पन्न करने का प्रयास यद्यपि पुराना है, परन्तु एक विशेष शैली के रूप में इनका प्रचार बीसवीं शताब्दी के आरम्भ में ही हुआ। विश्व-विरूपात इटालियन चित्रकार माइकेल ऐंजेलो ने पन्द्रहवीं शताब्दी में ही अपने चित्रों में घनत्व दर्शाने का प्रयत्न किया था और पाश्चात्य कला के इतिहास में वह इस विचार से अपना एक विशिष्ट स्थान रखता है। इसी प्रकार यदि पूर्वीय देशों की कला में घनत्ववाद खोजा जाय, तो उसका रूप डेढ़-दो हजार वर्ष की प्राचीन भारतीय कला अजन्ता शैली में भी देखने को मिलता है। सच कहा जाय तो घनत्व उत्पन्न करने की भावना अति प्राचीन है, यद्यिप अधिक सफलता तथा प्रौढ़ता हमें बीसवीं शताब्दी में आकर दृष्टिगोचर होती है।

घनत्ववाद का प्रेरणा-सूत्र भवन-निर्माण कला तथा मूर्तिकला ही है। बहुत से विद्वान् भवन-निर्माण कला तथा मूर्तिकला को चित्रकला को जन्मदात्री मानते हैं, क्योंकि चित्रकला से पूर्व ही इन दोनों कलाग्रों का विकास हुग्रा है, चित्रकला बाद में ग्रायी। ग्रारम्भ में चित्रकला कोई ग्रलग वस्तु नहीं थी, बित्क भवन-निर्माण कला, मूर्तिकला या वास्तुकला का ही एक ग्रंग थी। ग्रागे चलकर कमशः चित्र-रचना एक ग्रलग कला के रूप में ग्रपना स्थान लेती है, ग्रौर इसका विकास ग्रपने ढंग पर होता है। प्राचीन समय में चित्रकार या कलाकार के स्थान पर शिल्पी शब्द का प्रयोग होता था। शिल्पी वास्तुकला, मूर्तिकला, तथा चित्रकला सभी का ज्ञाता होता था। इतना ही नहीं बित्क ग्रन्य सामाजिक विद्याग्रों तथा सिद्धान्तों से भी पूर्ण परिचित होता था। ऐसे ही शिल्पी चित्रकार भी होते थे।

मूर्तिकला तथा वास्तुकला में घनत्व होता है, श्रौर इसको ध्यान में रखकर ही रचना की जाती है। यही कारण है कि श्रारम्भ से ही कलाकारों को चित्र में घनत्व उत्पन्न करने की भावना होती रही है यद्यपि भित्ति-चित्र या कागज पर यह प्रभाव उत्पन्न करना बड़ा कठिन था, परन्तु इस श्रोर प्राचीन समय से ही प्रयास हुश्रा है। मूर्ति में सुढौल श्राकार होता है। उसमें लम्बाई, चौड़ाई तथा मोटाई (घनत्व) भी

होती है। मूर्ति को हम चारों ग्रोर से घूम-फिर कर देख सकते हैं, उसका मुख तथा पीठ दोनों हम देख सकते हैं। जिस प्रकार शरीर के मांस में गढ़न होती है वही पत्थर, मिट्टी या धातु की मूर्ति में भी बनायी जाती है, क्योंकि पत्थर, मिट्टी या धातु में घनत्व होता है ग्रौर इस प्रकार उसका प्रयोग हो सकता है; परन्तु दीवाल की चपटी सतह पर, कैनवस या कागज के चपटे धरातल पर रंग लगाकर वह घनत्व नहीं निर्मित किया जा सकता, जिस प्रकार पत्थर, मिट्टी या धातु में हो सकता है। पत्थर, मिट्टी या मोम की मूर्ति बनाकर उसमें मनुष्य जैसा रंग देकर, ऐसी रचना भी की जा सकती है जो मनुष्य की ग्रांखों को धोखे में डाल दे। यह प्रतिमा बाह्य रूप में मनुष्य की हूबहू नकल हो सकती है, केवल उसमें जीवन की कमी होगी। वैसे ग्राघुनिक समय में मोम की ऐसी मूर्तियाँ भी बनती हैं जो यंत्र-चालित होती है ग्रौर हिलती-डुलती भी हैं, रेडियो के द्वारा वोल भी सकती हैं। ऐसा चित्र में नहीं हो सकता, इतनी यथार्थता चित्र में नहीं उत्पन्न की जा सकती। चित्रकार सदैव इससे वंचित रहे, यद्यपि इसको उत्पन्न करने के लिए उनका प्रयत्न हमेशा जारी रहा, चाहे वह ग्रसंभव ही क्यों न हो। घनत्ववाद इसी प्रयास का एक नया रूप है यद्यपि मूर्तिकला की भाँति यथार्थ रूप में इसमें सफलता न मिली।

इसी प्रकार भवन-निर्माण कला में घनत्व का दर्शन होता है। मकान में लम्बाई, चौड़ाई तथा ऊँचाई होती है। सामने यदि बरामदा बना हो तो साफ दिखाई पड़ता है कि वह कितना गहरा है या चौड़ा है। मकान देखने पर तस्वीर-सा चपटा नहीं होता बिल्क उसका घनत्व साफ दिखाई पड़ता है। सामने का बरामदा उसके दरवाजे, भीतर का ग्राँगन भी देख सकते हैं, ग्राँगन के पीछे का कमरा भी दिखाई पड़ता है। ग्रर्थात् हमारी ग्राँखें मकान के सामने के भाग को देखती हैं तथा भीतर को भी देख सकती हैं ग्रीर इस प्रकार काफी गहराई तक हम देख लेते हैं। पास की चीज पास दिखाई पड़ती है ग्रीर दूर की वस्तु दूर। चित्र में भी ऐसा ग्राभास उत्पन्न किया जा सकता है ग्रीर यही करने के लिए पसंपेक्टिव का उपयोग चित्रकला में होना ग्रारम्भ हुग्ना जिससे चित्र यथार्थ के ग्रीर समीप पहुँचा, यद्यिप फिर भी चित्र चपटा ही रहा, केवल घनत्व का ग्राभास मात्र ही हो सका।

यही प्रयास प्राचीन भारतीय चित्रकारों ने भी किया परन्तु यहाँ पर्सपेक्टिव के म्राधार पर यह प्रयास नहीं हुग्रा। प्राचीन म्रजन्ता, जैन, राजपूत, तथा पहाड़ी शैली के चित्रों में खास कर जहाँ-जहाँ चित्र में महल, मकान इत्यादि बने दिखाई पड़ते हैं, उनमें यह प्रयत्न हुग्रा है कि मकान का बाहरी भाग तथा भीतरी भाग दोनों दिखाई दे। इस तरह के ग्रनकों प्रयास हुए हैं। एक ही चित्र में शहर की चौहद्दी की दीवाल राजमहल के चारों ग्रोर का ग्रहाता, राजमहल का चबूतरा, भीतरी ग्राँगन, कमरे के भीतर सोती राजकुमारी, छत पर नाच-गाने

का इन्तजाम, महल के पीछे का बगीचा, दूर का दृश्य, पहाड़, जंगल-झरने तथा श्राकाश पहाड़ पर विचरते पशु-पक्षी तथा जीव, श्राकाश में उड़ते पक्षी इत्यादि सभी का चित्रण एक ही चित्र में हुग्रा है। इस प्रकार चित्र में घनत्व की भावना हमारे प्राचीन चित्रकार करते रहे हैं। मुगल-काल में पाश्चात्य प्रभाव के कारण चित्रों में पर्सपेक्टिव के श्राधार पर भी रचनाएँ हुई हैं।

पाञ्चात्य चित्रकला में घनत्व उत्पन्न करने का प्रयास होता रहा । वीसवीं शताब्दी तक ग्राते-ग्राते पाश्चात्य चित्रकला ने पर्सपेक्टिव के द्वारा घनत्व के प्रयास में रुचि लेना बन्द कर दिया, क्योंकि इससे घनत्व का एक घोखा ग्रवश्य होता था, लेकिन इसमें बँधकर चित्रकार भ्रपनी स्वतत्रता खो बैठता था, खुलकर सरलता के साथ चित्र बनाना कठिन हो गया था। पर्सपेक्टिव के साथ चित्र बनाना कठिन हो गया, पर्सपेक्टिव का सिद्धान्त एक गणित का प्रश्न-सा हो गया । इसी बीच तरह-तरह के प्रयोग होने लगे ग्रौर नये-नये विचार चित्रकला के क्षेत्र में स्नाने लगे। कला की परिभाषा बदली स्नौर यह धारणा स्थापित होने लगी कि चित्र हम वैसा न बनायें जैसा हम ग्राँखों से देखते हैं, बल्कि वैसा बनायें जिसे हम जानते हैं। पर्सपेक्टिव के स्राधार पर बने दृश्य में दूर की वस्तुएँ छोटी तथा पास की बड़ी बनायी जाती हैं। यदि किसी मैदान का चित्र बनाना हो जिसमें दूर पर एक हाथी खड़ा हो ग्रौर चित्रकार के म्रति निकट एक चूहा हो तो चित्र में पर्सपेक्टिव के म्राधार पर बने चूहे को बड़ा तथा हाथी को छोटा बनाना पड़ेगा। देखने में चूहा हाथी के बराबर लगेगा ग्रौर हाथी चूहे के बराबर । इस प्रकार पर्सपेक्टिव के द्वारा दूरी का अनुभव कराया जाता था । परन्तु चित्र-कला के नये सिद्धान्तों के कारण चित्रकारों ने यही उचित समझा कि जब हाथी चूहे से बड़ा है, इसे हम भली-भाँति जानते हैं, तो पर्सपेक्टिव के गुलाम होकर चूहे को बड़ा ग्रौर हाथी को छोटा क्यों बनायें ? जब हम जानते हैं कि रेल की पटरियाँ समानान्तर रूप से चलती हैं, तो चित्र में दूर को पटरियाँ मिलती हुई क्यों बनायें ? यहीं से पर्सपेक्टिव के उपयोग का अन्त होना स्रारम्भ होता है । इस समय तक भारतीय तथा पूर्वीय देशों की चित्रकला प्रचुर मात्रा में पाइचात्य देशों को पहुँच चुकी थी ग्रौर पाइचात्य कलाकार धीरे-धीरे उससे प्रभावित हो रहे थे। पूर्वीय चित्रों में पर्सपेक्टिय का आधार न था बल्कि उसके स्थान पर राजपूत, पहाड़ी तथा ग्रजन्ता चित्रों की भाँति एक ही चित्र में कई दृश्य दिखाने की परिपाटी का पश्चिमी कलाकारों पर काफी प्रभाव पड़ा । इसी भावना के ग्राधार पर पाश्चात्य देशों में तमाम नयी श्राध्निक शैलियों का जन्म हुग्रा जिनमें से 'घनत्ववाद' (क्यूबिज्म) एक है। क्य बिज्म का आरम्भ इंसी से हुआ। आकृतियों को क्यूब या सिलेण्डर के रूप में गढना ग्रारम्भ हमा। जैसे मनुष्य के सिर को एक क्यूब समझें, गले को दूसरा, वक्षस्थल को तीसरा,

पेट को चौथा, जाँघों को पाँचवाँ, पैरों को छठा, पजों को सातवाँ और प्रत्येक बाँह, हाथ तथा उँगलियों को अलग-अलग घन या सिलिण्डर समझें। इस प्रकार चित्र के रूपों में थोड़ी विकृति उत्पन्न कर घनत्व की भावना लायी जाने लगी। साथ-ही-साथ यह भी प्रयास हुआ कि आकृति या आकार का आगे तथा पीछे दोनों का रूप चित्र में एक साथ दिखाई पड़े, जैसे—सामने का मुँह, नाक इत्यादि और साथ ही साथ पीछे की चोटी, बाल, सिर में गुँथे पुष्प और आभूषण भी। गहराई दिखाने के लिए पारदर्शक रूप से अंगों को बनाया जाने लगा ताकि आगे और पीछे का रूप एक साथ दिखाई पड़े। रंगों में घनत्व का घ्यान रखकर इस प्रकार उपयोग होने लगा कि उनसे चित्र में पास और दूर का भाव पैदा किया जा सके। इस प्रकार एक ही चित्र में कई दृश्य दिखाने की भावना घनत्व उत्पन्न करने के लिए प्रारम्भ हुई, परन्तु आगे चलकर यही भावना आधुनिक कला की अन्य शैलियों का विकास करती है, जैसे स्विप्नल-कला तथा सूक्ष्म-कला।

ग्राज भारतवर्ष में भी इन ग्राधुनिक शैलियों का काफी प्रचार हो गया है ग्रीर उसी प्रकार क्यूबिज्म का भी । यद्यपि शुद्ध घनत्ववाद भारत में ग्रभी तक नहीं पनप पाया है खासकर पाश्चात्य क्यूबिज्म की तरह का, फिर भी इस प्रवृत्ति का प्रभाव इस रूप में तो पड़ा ही है कि भारतीय चित्रकार ग्रपने चित्रों में ग्राकार निर्मित करने का प्रयत्न करने लगे हैं ।

### ग्राधुनिक सूक्ष्म चित्रकला

स्राज संसार भर में सूक्ष्म चित्रकला (ऐब्सट्रैक्ट ग्रार्ट) का प्रचार हो गया है। वर्तमान समय का शायद ही कोई चित्रकार हो जो इस नयी चेतना से प्रभावित न हुग्रा हो। भारतवर्ष में करीव-करीब सभी नये चित्रकारों का घ्यान इस ग्रोर ग्राक्षित हुग्रा है। सूक्ष्म-चित्रकला इस सदी की एक बहुत ही प्रभावोत्पादक देन है। यह सच है कि साधारण मनुष्य इसका ग्रानन्द लेने में ग्रसमर्थ है ग्रीर इन्हें देखने पर नाक-भौं सिकोड़ता है। बात ठीक ही है। सूक्ष्म-चित्रकला से प्रभावित चित्रों की सींग-पूछ पहचानना बड़ा मुश्किल है, यहाँ तक कि यदि किसी चित्रकार से पूछा जाय तो वह भी उन्हें समझाने में ग्रसमर्थ सिद्ध होता है, क्योंकि बहुत से ग्राधुनिक चित्रकार यूरोपीय 'एब्सट्रैक्ट ग्रार्ट' (सूक्ष्म-चित्रकला) से प्रभावित होकर उसकी नकल करने लग गये हैं। न वे स्वयं वैसे चित्रों को समझते हैं, न समझा सकते हैं। बहुत हुग्रा तो वे जटिल भाषा में कुछ उलटे-सीधे शब्दों से समझाने की चेष्टाकर बात को ग्रीर भी जटिल बना देते हैं, बात जहाँ की तहाँ रह जाती है। यही है, ग्राधुनिक सूक्ष्मवादी कला की दशा।

सूक्ष्म-चित्रकला एक रहस्यात्मक वस्तु के रूप में हमारे सम्मुख श्रायी है, क्योंकि जो बात समझ में नहीं श्राती दह या तो पागलपन है या उसमें कोई रहस्य है। यही कारण है कि सूक्ष्मकला के प्रति लोगों की ऐसी श्राशंकाएँ हैं। पागलपन भी हो सकता है, श्रौर संसार के सभी चित्रकार धीरे-धीरे इसी पागलपन के शिकार होते जा रहे हैं— भारत ऐसे पिछड़े देश के भी चित्रकार। जैसे पागलपन की एक ग्रांधी ग्रा गयी हो, पर समझ में नहीं ग्राता कि इस ग्रांधी का प्रभाव चित्रकारों पर ही क्यों पड़ रहा है? वैसे साहित्य में भी इसका प्रभाव है, पर उतना नहीं, यह भी एक रहस्य है। क्या ग्रापने इस पर कभी विचार किया है? कीजिए।

यह विज्ञान का युग है । विज्ञान का प्रभाव हमारे ग्राज के जीवन में पग-पग पर दॄिट-गोचर हो रहा है । विज्ञान की देन से हम सभी लाभ उठा रहे हैं ग्रौर हानि भी । एक ग्रोर विज्ञान ने हमें रेलगाड़ी, टेलीफोन, बतार का तार, रेडियो, मोटर, हवाई जहाज, ग्रौर ऐसी तमाम सुविधाएँ प्रदान कीं, यहाँ तक कि हम ऐटामिक शक्ति से चाँद और तारों में भी भ्रमण कर सकेंगे और घर बना सकेंगे । हमारे लिए घर, कपड़ा, खाना तथा अनेक सुविधाएँ इस शक्ति से प्रचुर मात्रा में प्राप्त हो सकेंगी, हमें सुख और शान्ति मिल सकेगी । परन्तु साथ ही साथ विज्ञान के शाप भी हमारे ऊपर हैं, ऐटम बम, हाइड्रोजन बम, इत्यादि । जैसे हर वस्तु के दो पक्ष होते हैं, वैसे ही विज्ञान के भी हैं ।

विज्ञान का चित्रकला के क्षेत्र में भी कुछ कम प्रभाव नहीं पड़ा है। चित्रकला अपनी गति से प्रगति करती जा रही थी और यथार्थ चित्रण की चरम सीमा पर पहुँच रही थी कि एकाएक विज्ञान ने कैमरे का ग्राविष्कार सामने रखा । चित्रकला का लक्ष्य था ग्रति यथार्थ-चित्रण और कैमरे ने इस लक्ष्य का एक प्रकार से अन्त कर दिया। कैमरे के द्वारा बहिया से बढ़िया यथार्थ चित्र तैयार होने लगे। जिस प्रकार कपड़ा बनाने की मशीन बन जाने से जुलाहे का काम छिन गया, उसी प्रकार से कैमरा बन जाने से चित्रकारों का काम छिन गया भ्रौर ऐसा सारे संसार में हुम्रा जहाँ-जहाँ कैमरा पहुँचा । इस सदी के चित्रकार एक प्रकार से बेकार हो गये, बेरोज़गार हो गये, उनका जीना मुश्किल हो गया। जो कुछ ग्रभी तक उन्होंने सीखा था उसका स्रव कोई उपयोग नहीं रह गया। जो काम इतने वर्षों में उन्होंने सीखा था वह कैमरा एक क्षण में कर सकता है। चित्रकार जो समाज में उपयोगी शक्ति था, श्रव समाज के लिए एक प्रश्न बन गया । संसार भर में चित्रकार की दुर्दशा हुई, चित्रकार चित्र बनाते ग्रौर उनका मूल्य देनेवाला कोई नहीं मिलता । चित्रकार भूखों मरने लगे, समाज ने उनसे लाभ उठाना छोड़ दिया ग्रौर उनके सामने ग्रब कोई रास्ता नजर नहीं स्राता । बहुत से चित्रकार कैमरा खरीदकर "फोटोग्राफर" हो गये स्रौर बहुत से व्याव-सायिक चित्रकला का कार्य करने लगे, क्योंकि जीवन का साधन उन्हें खोजना ही था। फिर भी कुछ ऐसे भी चित्रकार थे जिन्होंने भूखे रहना स्वीकार किया, परन्तु ग्रपना कार्य नहीं छोड़ा श्रीर श्रव उनकी चित्रकला समाज के लिए न होक्र स्वान्तः सुखाय होने लगी । चित्रकार अपने लिए चित्र बनाने लगा, क्योंकि इसमें उसे ग्रानन्द मिलता था, वह ग्रपनी मुसीबतों, तथा दुख-दर्द को भुला सकता था। यहीं पर चित्रकला समाजवाद से हटकर व्यक्तिवाद की श्रोर झकती प्रतीत होती है।

जब कला या कोई कार्य व्यक्तिवादी होता है तब मनुष्य जो कुछ करता है, वह अपनी इच्छानुसार करता है और जिसे वह स्वयं उचित समझता है वही करता है। आज का कला-कार यही कर रहा है। जब प्रत्येक चित्रकार को व्यक्तिगत स्वतंत्रता प्राप्त हो गयी तो यह भी सच है कि प्रत्येक चित्रकार एक ही तरह के विचारों पर आधारित चित्र नहीं बना सकता और यहीं से चित्रकला में प्रयोगवाद आरम्भ होता है। प्रत्येक चित्रकार अपनी-अपनी

इच्छा के अनुसार नये-नये तरीकों से, नये-नये रंगों से चित्र बनाना आरम्भ करता है और अनेक प्रकार के 'वाद' चित्रकला के क्षेत्र में दृष्टिगोचर होते हैं, जैसे लोककला, क्यूविज्म, सूरियलिज्म, फाविज्म, प्वाइन्टलिज्म, ऐब्सट्रेक्टशनिज्म, इत्यादि अनेक शैलियों का प्रादुर्भाव हुआ और होता जा रहा है।

सक्ष्म-चित्रकला इन प्रयासों का एक ग्रति काल्पनिक तथा प्रगति-सूचक रूप है ग्रौर भ्राज इसका प्रभाव संसार के सभी श्राधुनिक चित्रकारों पर दिखाई पड़ रहा है, जैसा हमने पहले देखा है कि कैमरे के ग्राविष्कार की वजह से यथार्थ-चित्रण की प्रगति विलकुल रुक गयी ग्रीर उसके स्थान पर व्यक्तिगत प्रयोगों का प्रादुर्भाव हुग्रा। ग्रनेक नयी-नयी शैलियाँ सामने स्रायीं जिनका रूप कार्यवश यथार्थ रूप से हटकर स्रति काल्पनिक होता चला गया स्रौर सूक्ष्म-कला इसी का एक ग्रति-काल्पनिक नम्ना है। कैमरा यथार्थ चित्र बना सकता है, किन्तू है तो वह मशीन ही। उसमें मस्तिष्क नहीं है, उसमें हृदय नहीं है, उसमें विचार ग्रीर कल्पना नहीं है। जिस प्रकार एक ग्रीर उसके द्वारा यथार्थ चित्र वन सकता है उसी प्रकार दूसरी श्रोर भाव, उद्देग, विचार श्रीर कल्पना की उसमें कमी है, जो कैमरे के बस का नहीं। यही जो कैमरे के वश में नहीं है वह मनुष्य के लिए बाकी बच रहा श्रौर श्राधनिक चित्रकार भाव, उद्देग, विकार श्रौर कल्पना के श्राधार पर श्रपनी प्रगति करने लगा। उसी के परिणाम-स्वरूप सूक्ष्म चित्रकला का प्रादुर्भाव होना सम्भव हुमा । जिसमें कल्पना का बाहल्य है। चित्रकला ग्रब यथार्थ न होकर काल्पनिक चित्रण की ग्रोर ग्रग्रसर हो रही है। ग्रब ग्राधनिक चित्र में विषय नहीं होता, कहानी नहीं होती, इतिहास के चरित्र नहीं होते, यहाँ तक कि कोई ऐसी चीज नहीं होती, जिसको हमने पहले कभी देखा हो या पहचान सकें, क्योंकि ग्राज की कला कल्पना पर ग्राधारित है, ग्रीर कल्पना मनुष्य की वह शक्ति है जिसके आधार पर नये संसार की सृष्टि हो सकती है। यही कल्पना मनुष्य, जानवर स्रौर मशीन में भेद कराती है। यही कारण है कि मनुष्य इस शक्ति को प्राप्त कर संसार के ऊपर राज्य कर रहा है, मशीन ग्रौर जानवर दोनों उसके गुलाम हैं। कल्पना के ग्राधार पर ही हमारी प्रगति हुई है और आगे भी होगी । चित्रकार यह बात अच्छी तरह जानता है और इसीलिए काल्पनिक चित्रकला या सूक्ष्म-चित्रकला का इतना प्रसार हुम्रा है । स्रब हमारे म्राधुनिक चित्रों में यथार्थ चित्रण खोजना या कैमरे के चित्रों की तरह यथार्थता खोजना हमारी महान् मूर्खता है, 'हिमालयन' भूल है।

### सूक्ष्म चित्रकला का लक्ष्य

इस प्रकार चित्रकार ने अपनी कला के द्वारा आँखों देखी चीजों या दृश्यों का वर्णन करना छोड़कर कला के द्वारा अपने सूक्ष्म अनुभव-जन्य सत्य का चित्रण करना आरम्भ किया । चित्रकार ग्रब किसी वस्तु का चित्र नहीं बनाता बिल्क रंग, रूप, ग्राकार तथा रेखाग्रों के माध्यम से वही करने का प्रयत्न करता है जो सृष्टि ग्रपने ग्रनेक साधनों से करती है ।

सृष्टि में क्या होता है--- अनेक प्रकार की वस्तुएँ वनती-बिगड़ती हैं, जैसे समुद्र तथा उसकी लहरें ग्रीर तूफान, बहती निदयाँ, ग्रनेक प्रकार के ग्राकार तथा रूप-रंग के जीव-जन्तु पक्षीः इत्यादि; पहाड़, श्रासमान, बादल, वर्षा, धूप इत्यादि । श्रनेकों रूप हमें सृष्टि द्वारा निर्मित दिखाई पडते हैं। सुष्टि की इन वस्तुओं का ग्रपना ग्रलग-ग्रलग रूप, ग्राकार, रंग तथा प्रकृति है । जैसे अडिग लम्बा चौड़ा ऊँचा पहाड़, अथाह जल का समुद्र, कल-कल करती गतिमान् निदया, उमड़ते-घुमड़ते बादल, ग्रनन्त शान्त नील ग्राकाश, हरे-भरे वृक्ष तथा लताएँ, खूँ खार शेर चीता-से जानवर, सुन्दर चहचहानेवाले पक्षी तथा अनेकों अन्य वस्तुएँ प्रकृति में पायी जाती हैं, जिनका भिन्न-भिन्न रूप, रंग, ग्राकार तथा प्रकृति है। पत्थर का कड़ापन, जल का प्रवाह, बादलों की उड़ान, सूर्य की किरणें, हवा के झोंके, सभी में श्रपनी-<mark>ग्रपनी एक विशेषता तथा गति है</mark> । पानी बहता है, हवा चलती है, धूप लगती है, ग्राग जलती है। सब वस्तुएँ ग्रपनी-ग्रपनी प्रकृति के ग्रनुसार काम करती हैं ग्रीर इनके निर्माण के सिद्धान्त हैं, जैसे धुआँ ऊपर जाता है, पानी गहराई की स्रोर बहता है, स्राग रोशनी देती है। धुंग्राँ पानी की तरह वह नहीं सकता, पानी ग्राग की तरह रोशनी नहीं दे सकता, श्राग वह नहीं सकती। सभी ग्रपने-ग्रपने सिद्धान्त पर, प्रकृति पर चलते हैं। सभी की गति निश्चित है, सभी का रूप निश्चित है, ग्रर्थात् सृष्टि की प्रत्येक वस्तु नियमित है। फूल पत्थर की तरह कड़ा नहीं होता, लोहा रुई की तरह मुलायम नहीं होता । सबका ग्रपना ग्रलग-ग्रलग रूप है।

कलाकार सृष्टि के इस रहस्यात्मक सत्य को स्वीकार करता है ग्रीर निरन्तर इसे ग्रपनी कला के द्वारा व्यक्त करने का प्रयत्न करता है। वह प्रकृति की प्रत्येक वस्तु को एकाग्रता के साथ निहारता है ग्रीर उसके रूप, रंग, ग्राकार तथा उसकी प्रकृति को समझने का प्रयत्न करता है। वह चाहता है ग्रपने चित्रों में इन्हीं प्राकृतिक सिद्धान्तों के द्वारा रचना करे। वह प्रकृति के रूपों की नकल नहीं करना चाहता, बल्कि जिन सिद्धान्तों पर प्रकृति रचना करती है उन्हीं के ग्राघार पर वह ग्रपनी मौलिक रचना करना चाहता है।

इसका यह ग्रर्थ नहीं कि कलाकार ईश्वर बनना चाहता है। वह भी एक रचयिता है ग्रौर चाहता है कि ऐसी रचना करे जो सत्य के ग्राधार पर हो। ग्राखिर चित्रकार ग्रपने कागज या कैनवस पर एक दूसरी जीती-जागती दुनिया तो नहीं बना सकता जैसी कि हमारी दुनिया है, न वह ऐसा करने का दम भरता है। वह तो केवल इतना ही चाहता है कि ग्रपने छोटे से कागज या कैनवस पर वह जो भी रचना करे वह सत्य के सिद्धान्त पर निर्मित हो, जिस प्रकार सृष्टि में वस्तुएँ निर्मित होती हैं। प्रश्न हो सकता है कि ग्राखिर सृष्टि का क्या सिद्धान्त है ? प्रश्न मुश्किल है, चित्रकार भी इसी की खोज में है ग्रीर निरन्तर लगा है । जो जितना खोज पाता है, उसी के ग्राधार पर रचना करता जाता है। फिर भी सृष्टि के बारे में इतना तो सभी मानते हैं कि वह एक निश्चित सिद्धान्त पर स्थित है। सृष्टि के रूप तथा कार्यों में एक निश्चित एकता, संतुलन, छन्दोमयता, नियम-बद्धता, सौम्यता, सम्बद्धता, जीवन, तथा गित दृष्टिगोचर होती है। यही कलाकार ग्रपने चित्रों में उत्पन्न करना चाहता है ग्रीर इसी रहस्य को समझकर ग्रपनी रचना को ग्रिधिक ग्रमूल्य बनाना चाहता है। सच कहिए तो चित्र बनाना भी उसके लिए इतना महत्त्व नहीं रखता जितना वह इन रहस्यों को जानकर ग्रपने जीवन को ऊँचा उठाना चाहता है। फिर भी चित्र उसके लिए बहुत महत्त्वपूर्ण हैं क्योंकि चित्र कलाकार का प्रतिरूप है, उसने जो जीवन पाया उसकी एक झलक है जिसे देखकर, उसके रहस्य को समझकर समाज के ग्रन्य व्यक्ति उसी प्रकार ग्रपने जीवन को भी ऊँचा उठाने का प्रयत्न कर सकते हैं। कला का सदा यही कार्य रहा है ग्रौर ग्राज की कला भी यही कर रही है।

### श्राधुनिक चित्रों को समझना

ग्राधुनिक सूक्ष्मवादी चित्र इस समय साधारण रूप में पहेली-से जान पड़ते हैं। यह तो समझ में ग्रा सकता है कि ग्राधुनिक चित्रकार बहुत ही ऊँचे भावों से प्रभावित होकर चित्र-रचना कर रहे हैं ग्रीर जो कुछ वे कर रहे हैं उचित मार्ग पर है, परन्तु उनके चित्रों में साधारण मनुष्य को या ग्रधिकतर लोगों को कोई ग्रानन्द नहीं ग्राता। यह ग्राधुनिक चित्र केवल विभिन्न प्रकार के रूप उपस्थित करते हैं। चित्रों के इतने विविध रूप पहले देखने को नहीं मिलते थे। ग्रनेकों प्रकार की शैलियाँ देखने को मिलती हैं, परन्तु इसके ग्रतिरिक्त उसमें प्रत्यक्ष कोई लाभ या ग्रानन्द दृष्टिगोचर नहीं होता। इससे तो साधारण मनुष्य केवल इतना ही समझ पाता है कि ग्राधुनिक चित्रकला की विशेषता यही है कि उसमें सूक्ष्म रूपों की विविधता बहुतायत से पायी जाती है, तथा ग्रजीब-ग्रजीब तरह के रूपों, रंगों, रेखाग्रों का संयोजन मिलता है, इसके ग्रतिरिक्त ग्रीर कुछ उसकी समझ में नहीं ग्राता। विभिन्न प्रकार के सूक्ष्म, विचित्र रूप-रंग दर्शक के मन में कौतूहल पैदा करते हैं, जिज्ञासा उत्पन्न करते हैं, पर उत्तर कुछ भी नहीं मिलता—न चित्र उत्तर देता है, न चित्रकार। परिणाम यह होता है कि दर्शक का कौतूहल तथा जिज्ञासा कुछ समय वाद, उत्तर न मिलने पर इन चित्रों को एक रहस्य समझने लगता है। रहस्य का ग्रयं ही है जो समझ में न ग्राये, साधा-रण मनुष्य जब रहस्य को समझ नहीं पाता तो ऊवकर उसकी ग्रोर दृष्टि दौड़ाना ही छोड़

देता है श्रौर धीरे-धीरे उसका कौतूहल श्रौर जिज्ञासा दोनों ही नष्ट होने लग जाते हैं । उसको घीरे-धीरे श्रभेद्य रहस्य से श्ररुचि हो जाती है श्रौर वह उस तरफ घ्यान देना बन्द कर देता है ।

श्राधुनिक सूक्ष्मवादी चित्र ऐसे ही जटिल हैं। उनमें बुद्धि जरा भी काम नहीं देती। सूक्ष्म चित्रों के पहले जो चित्र हम देखते थे, वे समझ में आते थे, उनका आनन्द सरलता से मिल जाता था या थोड़ा प्रयास करने पर प्राप्त हो जाता था। उनको समझने का एक तरीका था, पर आधुनिक सूक्ष्म चित्रों को समझने में वे सब पुराने तरीके बेकार हैं। उनसे जरा भी काम नहीं चलता। लाख बुद्धि लगाने पर, पुराने तरीकों को इस्तेमाल करने पर जिनसे आसानी से हम चित्रों का आनन्द ले लेते थे, आज हम बिलकुल असमर्थ प्रतीत होते हैं। एक तरह से किहए कि आधुनिक सूक्ष्म चित्रों के रूप में चित्रकला में एक महान् परिवर्तन हो गया है, सारे पुराने मापदण्ड झूठे पड़ गये हैं, सारा पुराना ज्ञान वेकार हो गया है। उस ज्ञान के सहारे आधुनिक चित्रों की तह में पहुँचना एक देढ़ी खीर हो गयी है। यही कारण है कि हमारे पुराने कला-मर्मज्ञ भी मीन हैं और वह आधुनिक चित्रों को समझने में हमारी जरा भी सहायता नहीं कर रहे हैं।

ये पुराने कला-मर्मज्ञ चुप हैं। जल्दी कुछ बोलते नहीं, हाँ ग्रकेले में उनसे बात की जाय ग्रीर श्रद्धा के साथ, तो वे ग्रपनी ग्रसमर्थता साबित करने के बजाय कहते हैं कि यह ग्राघुनिक चित्र कलाकारों का एक पागलपन है—इसमें है कुछ भी नहीं, न यह स्रिघिक दिन तक चल सकेगा । परन्तु ग्रभी तो सूक्ष्मवाद का प्रचार बढ़ता ही जा रहा है । दर्शक उससे ग्रातंकित हैं, कला-मर्मज्ञ भयभीत हैं, यह एक बड़ी विकट परिस्थिति है। प्रतिष्ठित कला-मर्मज्ञ, जो हमारी आँखें थे, आज वेकार साबित हो रहे हैं—हमारी कोई सहायता नहीं कर रहे हैं। एक ग्रोर ग्राधुनिक सूक्ष्म चित्रकला फैलती जा रही है, दूसरी ग्रोर हमारी ग्राँखें, प्रतिष्ठित कला-पारखी तथा मर्मज्ञ बेकार होते जा रहे हैं, दर्शक निस्सहाय हो गये हैं। इसका फल यह है कि दर्शक म्रपनी पुरानी म्राँखें म्रयीत् कला-मर्मज्ञों तथा कला-पारिखयों से सहारा लेना छोड़कर श्रपनी निजी श्राँखों का इस्तेमाल करने पर बाध्य हैं, यद्यपि उससे उन्हें ग्रभी कोई ग्रधिक लाभ नहीं । फिर भी ग्रपने-ग्रपने ग्रनुभव, विचार, बुद्धि, कल्पना तथा ग्रघ्ययन के बल पर वे धीरे-धीरे सूक्ष्म चित्रकला के प्रति ग्रपनी घारणा बना रहे हैं। यह भी एक महान् परिवर्तन है। कम से कम ग्राधुनिक कला इसमें तो सफल हुई है कि उसके द्वारा समाज का व्यक्ति अपनी आँखों को वापस पा रहा है, अपनी बुद्धि का प्रयोग करने के लिए बाध्य है; उसे अपनी ही आँखों पर भरोसा करने का अम्यास करना पड़ रहा है। चित्रों को समझने के लिए दर्शक दूसरों की ग्राँखों पर ग्रवलम्बित होना ग्रब छोड़ रहा है, स्वतंत्र हो रहा है।

यह बात भी समझ में नहीं ग्राती कि यदि यह सूक्ष्म रहस्यवादी चित्रकला ऐसी है जिसे न कला-मर्मज्ञ समझ पाते हैं न साधारण दर्शक, तो इसका धीरे-धीरे इतना प्रचार कैसे होता जा रहा है ? ग्रीर इस क्रान्ति से संसार भर के चित्रकार कैसे प्रभावित होते जा रहे हैं ? इस कला-क्रान्ति को न दर्शक समझता है, न कला-पारखी, पर चित्रकार इससे बहुत प्रभावित है ग्रीर धीरे-धीरे होता जा रहा है—इसका कारण क्या है ? इसका तो ग्रर्थ यह हुग्रा कि ग्राधुनिक कला को न तो दर्शक समझ पाते हैं न कला-पारखी—केवल चित्रकार ही इसे समझता है—तभी तो उससे प्रभावित है । ग्रच्छा हो इसका ग्रर्थ चित्रकार से ही समझा जाय ।


भारतवर्ष में ग्रधिकर्तर चित्रकार वे हैं जो चित्र तो बना सकते हैं परन्तु उसको समझा नहीं सकते, श्रर्थात् वे शब्दों के उपयोग से चित्र में पदार्पण करने में ग्रसमर्थ हैं। या यों कहिए, वे ऐसा करना ग्रपना धर्म नहीं समझते—गलत समझते हैं। सच तो यही है कि हमारे चित्रकार इतने शिक्षित नहीं कि चित्रों पर बोल सकें। या यूँ समझिए कि चित्र -कला भी एक भाषा है, श्रीर यही भाषा चित्रकार जानता है। वह इसी के द्वारा बोलता है, ग्रपने भावों विचारों को प्रकट करता है। उसे जबान से बोलने की क्या आवश्यकता? यदि वह जुवान से भली-भाँति अपने विचारों को प्रकट कर सकता तो वह साहित्यकार न हो जाता ? वह तो कलाकार है---कला की भाषा में बोलता है, जुबान क्यों हिलाये ? श्रव श्राप ही सोचिए। एक महान् क्रान्ति कला के क्षेत्र में हो रही है, यह तो सभी को प्रकट है। सारे पूराने तौर-तरीके बदल रहे हैं, पुराने सिद्धान्त बेकार हो रहे हैं, कला ग्रति सुक्ष्म व जटिल हो गयी है। साधारण दर्शक के लिए, कला-पारखी उसे समझा नहीं पाते. हमारे कलाकार बोलना नहीं चाहते । अब दर्शक क्या करे ? कैसे समझे ? कैसे आधिनक चित्रों का ग्रानन्द ले ? बड़ी विकट परिस्थिति है। यही नहीं, किसी ग्राधुनिक चित्रकार से पूछिए कि ग्रमुक ग्राधुनिक चित्रकार कैसा चित्र बनाता है ? या उसकी कला कैसी है ? तो वह तुरन्त कहेगा-- 'बिलकुल बेकार, उसे कुछ नहीं स्राता ।' इसी प्रकार उस स्रमक चित्रकार से इनके बारे में पूछिए तो वह भी इन्हें बेवकूफ साबित करेगा । अर्थात् एक चित्रकार दूसरे के चित्रों को भी समझने में ग्रसमर्थ है श्रीर न समझा ही सकता है। दर्शक की मसीवत ग्रीर भी बढ़ गयी।

कुल का तात्पर्य यह हुआ कि दर्शक को आधुनिक चित्र का यदि आनन्द लेना है तो वह अपनी आँखों से देखे और अपनी बुद्धि का उपयोग करे, किसी के द्वारा समझना बेकार है। चित्रों को स्वयं देखे और स्वयं समझे। हाँ, यदि चित्र का बनानेवाला चित्रकार भी उप-स्थित हो तो उसकी भी राय उसके चित्रों के बारे में ले, या उसने कभी कुछ लिखा या बोला हो तो उससे भी समझे । इसका यह तात्पर्य नहीं कि जो वह कहे उसे बिलकुल मान ले, बिलक इसी प्रकार ग्रनेक चित्रकारों के चित्र देखें, उनसे बातचीत करे, उनकी पुस्तकें पढ़े ग्रीर तब निर्णय करे कि ग्राधुनिक चित्रों में क्या है । यही एक तरीका है ग्राधुनिक चित्रों को समझने का ।


### अन्तर-राष्ट्रीय प्रवृत्ति

इन डेढ़-दो सौ वर्षों में भारत में जो भी कला दिखाई पड़ती है, उसका कोई व्यवस्थित श्रौर पिरमाजित रूप नहीं मिलता। दो मुख्य धाराएँ श्रापस में होड़ लगाती हुई श्रवश्य दृष्टिगोचर होती हैं—वे हैं, परम्परागत कला तथा यूरोपीय यथार्थवादी कला। इन दोनों में यहाँ कशमकश रही है। ग्रभी न तो यहाँ पूरी तरह से परम्परागत कला का विकास हुआ है, न यूरोपीय यथार्थवादी कला का। इस समय भारत की कला एक चौराहे पर है, श्रौर उलझन-सी साबित हो रही है। ग्राज भी कहीं-कहीं पर कलाकार परम्परा के साथ सम्बन्ध स्थापित करने का प्रयत्न कर रहे हैं, दूसरी ग्रोर कुछ ग्राधुनिक चित्रकार यूरोप के सम्पर्क में ग्राकर ग्राधुनिक यूरोप की नयी शैलियों के कुछ स्वतंत्र तथा मौलिक ग्रध्ययन ग्रौर खोज में लगे हैं। ग्रभी कोई निश्चित, सुदृढ़, सुडौल मार्ग लक्षित नहीं हुग्रा है।

# भावपूर्ण घनत्ववादी चित्र



घोर चिन्ता



यूरोप में प्राकृतिक ग्रनुकरण के बाद वैज्ञानिक युग ग्रारम्भ होता है ग्रीर ग्रामासिक ग्रान्दोलन तथा उत्तर-ग्राभासिक ग्रान्दोलन पिकासो तक ग्राकारिवकसित होकर कुम्हलाने लगा है ग्रीर नये वैज्ञानिक युग के साथ-साथ एक नयी चेतना के साथ वहाँ ग्रात्म-ग्राभ-व्यंजनात्मक ग्रान्दोलन प्रारम्भ हो चुका है। यूरोप में इस समय ग्रधिकतर चित्रकार इस ग्रान्दोलन से प्रभावित हैं, इसी ग्राधार पर नयी कला का निर्माण हो रहा है। इस ग्रान्दोलन के प्रधान नेता पिकासो, सलवाडर डाली, हैनरी मूर, तथा हिलेयर हिलर हैं। यह ग्रान्दोलन यूरोप, ग्रमेरिका के सभी देशों ग्रीर प्रदेशों में काफी वेग से फैल चुका है। यह ग्रान्दोलन फांस से ग्रारम्भ होता है। यहाँ इस ग्रान्दोलन के परिचालक वान गाग, गोगाँ, मातिस ग्रीर रूग्रो मुख्य हैं। ग्रमेरिका में मरीन, हैनरी एवं वैलो, बैबर तथा ग्रलबाइट मुख्य ग्रात्म-ग्रभिव्यंजनात्मक चित्रकार हैं। स्पेन में सलवाडर डाली तथा इंगलैण्ड में हेनरी मूर विख्यात हैं।

भारत में भी इस म्रान्दोलन में भाग लेनेवाले बहुत से चित्रकार उल्लेखनीय हैं जैसे— रवीन्द्रनाथ ठाकुर, गगनेन्द्रनाथ ठाकुर, यामिनी राय, म्रमृता शेरिगल, जार्ज कीव, कल्याण सेन, वैन्द्रे, शैलेज मुकर्जी, सुभौ ठाकुर, मिनषी डे, सुधीर खास्तगीर, शिया बल्स चावड़ा बीजू भाई भगत, प्राणनाथ मागो, रवी देव तथा राचशु इत्यादि।

स्रात्म-स्रिभ्वयंजनात्मक कला का यह स्रान्दोलन भारत में यूरोप से स्राया हुस्रा प्रतीत होता है स्रीर इसकी भारतीय कला-स्रालोचक कटु स्रालोचना करते हैं। पर ऐसे स्रालोचक स्रिधिकतर वे हैं जिन्होंने इस प्रकार के स्रान्दोलन का महत्त्व ही स्रभी नहीं समझा है। यूरोप का यह स्रान्दोलन एक ऐसा स्रान्दोलन है जो भिवष्य में शायद यूरोप की भौतिक-वादिता का लोप कर देगा स्रीर उसे (स्पिरचुप्रलिज्म) स्रात्म-ज्ञान या स्रध्यात्म के पथ पर स्राप्तर करेगा। यही स्रात्मज्ञान या स्रध्यात्म स्रीर भौतिकवाद ही यूरोप स्रीर एशिया के एक दूसरे से दूर होने का कारण रहा है। भारतवर्ष स्रात्मज्ञान तथा स्रध्यात्म में सदैव से विश्वास करता स्राया है, स्रीर स्राज भी करता है। यदि सदियों के भूले स्राज स्रनजान जीवन के सही पथ पर स्रारूढ़ होने के लिए स्रान्दोलन करते हैं तो वे स्वागत के योग्य हैं। यूरोप में इस स्रात्म-स्रिभ्वयंजनात्मक चित्रकला का जो स्रान्दोलन फैल रहा है शायद इसका महत्त्व वहाँ के लोगों ने भी सभी नहीं समझा है। पिछले भयानक महायुद्धों के बाद यूरोप-वासी, भौतिकता से, जिसमें वे सबके स्रागे थे, घबड़ा गये हैं स्रीर ऐसी स्रवस्था में स्रात्म-चात्म, स्रात्म-ज्ञान या स्रध्यात्म ही मनुष्य को सही रास्ते पर फिर ला सकता है।

ग्रात्म-ग्रिभव्यंजनात्मक चित्रकला का सम्बन्ध हृदय से है, मनुष्य की मनोवृत्ति, उद्वेग श्रीर मनोवेग से है। जिस कला का सम्बन्ध हृदय से या ग्रात्मा से होता है, वही कला

सर्वग्राह्य होती है ग्रीर कल्याणकारी होती है। ग्रात्म-ग्रिभिव्यंजनात्मक चित्रकला के द्वारा चित्रकार ग्रपने हृदय के उद्गार ग्रपने चित्रों में रखता है, वह ग्रपने हृदय की, ग्रात्मा की पुकार ग्रपने चित्रों में सुनता है, उसे यह मालूम होता है कि उसकी ग्रात्मा क्या कहती है, क्या चाहती है; उसे ग्रात्म-दर्शन होता है। जो इसे भली-भाँति जानते हैं, वे सदैव कल्याण-कारी कार्यों में ही रत होते हैं ग्रीर जीवन को ग्रानन्दमय मानते हैं। जब मनुष्य ग्रधिक भौति-कता या सांसारिकता में फँस जाता है, तब उसे ग्रात्मा की ग्रावाज नहीं सुनाई पड़ती, उसका कार्य ग्रटपटा होता है। पिछले महायुद्ध की दर्दनाक ग्रावाजों ने यूरोपीय भौतिकवादी मनुष्यों का हृदय द्रवित कर दिया। ऐसे समय हृदय की ग्रावाज तेज हो जाती है, ग्रीर उसका बहुत प्रभाव मनुष्य पर पड़ता है। वह ग्रपने होश में ग्रा जाता है, ग्रपनी स्थित का उसे घ्यान होता है, वह समझने लगता है कि उसकी ग्रसलियत क्या है। यूरोप में ऐसी स्थिति महायुद्ध के कारण ग्रायी ग्रीर उसका फल ग्रात्म-ग्रभिव्यंजनात्मक कला के रूप में प्रस्फृटित हुग्रा।

भारतवर्ष में सिदयों से ग्रात्मा ग्रौर हृदय की ग्रावाज में विश्वास रहा है । हमारे शास्त्र, पुराण ग्रौर उपदेशों में ग्रात्मा का या हृदय का स्थान सबसे ऊँचा रहा है । "रसात्मकं वाक्यं काव्यम्" या "वियोगी होगा पहिला कवि" इसके दृष्टान्त हैं ।

भारतवर्ष की चित्रकला सदैव से ग्रादर्शवादी रही है। यहाँ की कला में यथार्थता भी है, पर यूरोप की यथार्थता की भाँति नहीं। यूरोप में इस प्रकार के यथार्थवादी कलाकारों की सदैव यह चेंट्टा रही है कि वे बिलकुल वैसा ही चित्रण करें, जैसा वे वस्तुग्रों को ग्रांखों से प्रकृति में देखते हैं। इंगलैण्ड का विख्यात चित्रकार कान्सटेवुल इसी मत का था। उन्नी-सबीं शताब्दी भर यूरोप में इसी ग्राधार पर यथार्थ चित्रों का निर्माण हुग्रा। परन्तु इस सदी के खत्म होने से पहले ही वहाँ ग्राभासिक चित्रकला (इम्प्रेशनिज्म) का प्रादुर्भाव ग्रारम्भ हो गया। यूरोपीय कला-ग्रालोचक हर्वट रीड का कहना है— "चित्रकला प्रकृति की नकल न होकर एक (ट्रिक) चमत्कार हो गयी, जिसके द्वारा प्रकृति की वस्तुग्रों को ग्राभासित किया जाता था ताकि चित्र को देखकर प्रकृति का धोखा हो।" हम कह सकते हैं कि यूरोपीय चित्रकारों ने घोखे में विश्वास करना ग्रारम्भ किया ग्रीर ग्रपने चित्रों द्वारा ग्रपने समाज को भी घोखा दिया ग्रीर सिखाया, स्वयं तो घोखे में पड़े ही ग्रीर घोखा खाया भी। परिणाम यह हुग्रा कि घोखा बहुत दिन तक नहीं चल सका ग्रीर सचाई की खोज ग्रारम्भ हुई। ग्रारम-ग्रिनव्यजनात्मक चित्रकला का प्रादुर्भाव हुग्रा।

ऐसा घोखा भारतवासियों ने श्रपनी कला के इतिहास में कभी नहीं खाया । हाँ, श्रंग्रेजी श्राधिपत्य के समय की कला इस घोखे का शिकार जरूर हो रही थी । भारतीय संस्कृति श्रति

प्राचीन है। यहाँ धोखे और सचाई का निर्णय सदियों पहले हो चुका है, फिर धोखा खाने का प्रश्न ही नहीं उठता। धोखा तो वह समाज खाता है जिसका इतिहास नया हो या जिसकी संस्कृति का कोई आधार न हो। संस्कृति, परम्परा और इतिहास मनुष्य को इसी प्रकार के धोखे से बचाते हैं। जो संस्कृति प्राचीन होती है उसके आदर्श भी निश्चित हो जाते हैं, और ऐसा ही समाज आदर्शवादी समाज कहलाता है। आदर्श सामने रहने पर धोखा जल्दी नहीं होता। यूरोप में प्रधानतया इंगलैं छ में इस प्रकार की पुरानी संस्कृति, परम्परा या इतिहास बहुत नया है और बन रहा है, इसीलिए उन्हें धोखा देने और धोखा खाने की आवश्यकता पड़ी। जो लोग आदर्शवाद को अनावश्यक समझते हैं, वे धोखा अवश्य खाते हैं। भारतवर्ष ने इस प्रकार की धोखा देनेवाली चित्रकला में कभी भी विश्वास नहीं किया।

यूरोप की ग्रात्म-ग्रिभव्यंजनात्मक चित्रकला का भारत में इस समय काफी प्रचार है। उसका एक मात्र कारण यह है कि भारतवासी ऐसी कला का सदैव से स्रादर करते स्राये हैं ग्रौर इसे वे ग्रपना ही समझते हैं। ग्रात्म-ग्रिभव्यंजनात्मक चित्रकला-पद्धति की मुख्य विशेषता उसकी स्वतंत्रता की भावना है। इस पद्धति में चित्रकार ग्रपनी रचना करने में स्वतंत्र है । यूरोपीय यथार्थवादी चित्रकला में 'पर्सपेक्टिव' का ज्ञान बहुत ही ग्रावश्यक रहा है । इस 'पर्सपेक्टिव' का प्रयोग भारतीय प्राचीन कला में बहुत कम हुग्रा है । इसीलिए पहले जब यूरोप ने भारतीय कला पर म्रालोचना की तो यही कहा कि यहाँ की कला म्रप-भ्रंश है अर्थात् बहुत ही निम्नकोटि की है। ऐसा उस समय उन्हें कहने का अधिकार था परन्तु स्राज स्राधुनिक चित्रकारों में शायद ही कोई ऐसा हो जो 'पर्सपेक्टिव' का स्रपने चित्रों में उपयोग करता हो या उसे म्रावश्यक समझता हो। विश्वविख्यात चित्रकार पिकासो स्वयं इसके विरोधी हैं। स्रर्थात् यूरोप को स्राज यह ज्ञान हुस्रा है कि चित्र में 'पर्सपेक्टिव' से कहीं ग्रधिक महत्त्व की वस्तुएँ हैं, जिनको चित्रित करने के लिए 'पर्सपेक्टिव' ऐसे क्षुद्र ज्ञान को हमें छोड़ना होगा । भारत इस पर्सपेक्टिव को कभी ग्रावश्यक नहीं समझता था यद्यपि इसका कुछ उपयोग यहाँ के चित्रों में मिलता है । यूरोप में बालकों की कला, इजि-प्शियन कला ग्रौर नीग्रो-कला के ऊपर जब लोगों ने खोज की तो उन्हें एक नयी ही ग्रतुभूति हुई । यहाँ से ग्राधुनिक चित्रकार ने इसमें विश्वास करना प्रारम्भ किया कि वह ग्राँखों से जैसा देखता है वैसा चित्र नहीं बनायेगा विल्क जैसा वस्तुग्रों के बारे में उसका ग्रनुभव है उसके अनुसार उनका चित्र बनायेगा । मान लीजिए, हमें रेलवे लाइन का चित्रण करना है। अगर पटरी पर खड़े होकर हम दूर तक लाइन की ग्रोर दृष्टि दौड़ायें तो हमें दोनों पट-रियाँ दूर जाकर मिलती हुई दिखाई देंगी, यद्यपि सचमुच ऐसा नहीं होता । पटरियाँ सदैव समानान्तर रेखाग्रों के ग्राधार पर चलती हैं। ग्राभासिक या उत्तर-ग्राभासिक चित्रकार यदि चित्रण करता तो पटरियों को ऐसा ही बनाता, परन्तु ग्राधुनिक ग्रात्म-ग्रभिव्यंजनात्मक

चित्रकला में ऐसा कभी भी न होगा । चित्रकार जानता है कि पटरियाँ कभी भी एक दूसरे से नहीं मिलतीं, यदि ऐसा हो तो गाड़ी फौरन पटरी से नीचे ग्रा जाय । इसलिये ग्राधुनिक चित्रकार रेलवे लाइनों को समानान्तर ही बनायेगा।

इसी प्रकार एक चक्षु-चित्र (साइड पोज) में ही दोनों ग्राँखों का दिखाई देना, (जैसा पिकासो के चित्रों में) सामने के पेड़ ग्रौर दूर के पेड़ को एक ही नाप का बनाना, यद्यपि दूर का पेड़ छोटा दिखाई पड़ना चाहिए—एक ही रूप में कई मुद्राएँ दिखाना, चीजों को पारदर्श क करके ग्रामने-सामने दोनों तरफ का दृश्य एक साथ दिखाना, एक ही चित्र में कई चित्र बनाना इत्यादि ग्राधुनिक ग्रात्म-ग्रिभव्यंजनात्मक कला में बहुतायत से दृष्टिगोचर होता है। ये सभी बातें स्वाभाविक चित्रण के प्रतिकूल हैं, क्योंकि यहाँ चित्रकार प्रकृति को उस प्रकार चित्रित नहीं कर रहा है जैसा वह देखता है बल्कि स्वतंत्रता के साथ वह इन रूपों के द्वारा ग्रात्म-प्रकाशन का कार्य कर रहा है। उपर्युक्त सभी बातें पिकासो के चित्रों तथा ग्राधुनिक यूरोपीय चित्रों में दिखाई पड़ती हैं ग्रौर ग्रक्षरशः ये सभी बातें प्राचीन भारतीय जैन-कला तथा ग्रन्य शैलियों में दिखाई पड़ती हैं। ग्रगर यह कहा जाय कि ग्राधुनिक यूरोपीय कला शायद ग्रनजाने में भारतीयता के निकट ग्रा रही है तो मिथ्या न होगा। जिसने प्राचीन भारतीय चित्रकला पर भली-भाँति ग्रध्ययन किया है, वह इस बात से तुरन्त सहमत होगा।

इस प्रकार यूरोपीय तथा भारतीय चित्रकला में साम्य दिखाई पड़ता है, फिर भी साधारण मनुष्य को तो उनमें कोई भी समानता नजर न ग्रायेगी। यह एक अध्ययन करने योग्य विषय है ग्रीर ग्राधुनिक नव-चित्रकार को इस कार्य में रुचि लेनी चाहिए। अध्ययन करने पर ज्ञात होगा कि अति प्राचीन जैन चित्र ग्रीर ग्राधुनिक पिकासो-चित्र में बहुत कम अन्तर है। या हम इस प्रकार कह सकते हैं कि ग्राधुनिक यूरोपीय चित्रकला ग्रभी तो केवल अपना स्वाभाविक विकास मात्र ही कर रही है ग्रीर यह भारतीय चित्रकला ग्रभी तो केवल कर चुकी है। जो रास्ता चित्रकला के विकास में जैन-चित्रकला ने या भारतीय चित्रकला ने सिदयों पहले पार किया है, इस समय ग्राधुनिक यूरोपीय चित्रकला उसी को पार करने का प्रयत्न कर रही है। ऐसा भी हो सकता है कि ग्रीर ग्रध्ययन के बाद ग्राधुनिक यूरोपीय चित्रकला में रंगों के ग्रच्छे सम्मिश्रण पर बहुत ध्यान दिया जाता था, पर ग्राधुनिक यूरोपीय चित्रकला में शुद्ध रंगों का ही प्रयोग होने लगा है जैसा राजपूत या जैन-चित्रकला में होता था। जैसे ध्री डाइमेन्शन, तिभंग रूप के स्थान पर चपटे रंग ग्रीर ग्राकार, जैसा कि प्राचीन भारतीय चित्रों में, लय, छन्द, गित, सन्तुलन इत्यादि संगीत के गुणों का चित्र में सामंजस्य होता था, उसी प्रकार ग्राधुनिक यूरोपीय चित्रकला भी एक डिजाइन-सी प्रतीत होती है।

यदि ग्राधुनिक यूरोपीय चित्रकला की इस प्रवृत्ति को हम भली-भाँति समझ लें, तो हमें निश्चय ही उसका ग्रादर करना चाहिए। इस समय सारा संसार एक प्रकार की ग्रन्तरराष्ट्रीय भाषा बनाना चाहता है ग्रौर इस ग्राधुनिक युग में एक देश दूसरे देश से ग्रलग होकर रह भी नहीं सकता, तब चित्र-कला की भी एक ग्रन्तर्राष्ट्रीय भाषा होनी चाहिए। यूरोप ग्रनजाने में या जानकर इस ग्रोर कदम बढ़ा रहा है, हमारा भी कर्त्तव्य है कि हम इस कार्य में सह-योग दें। ग्राधुनिक यूरोप सभी देशों, समयों की चित्रकला का ग्रध्ययन भली-भाँति कर रहा है। ग्राधुनिक यूरोपीय कला में इजिप्शियन कला, नीग्रो-कला, चीन-जापान की कला, भारत की कला, प्रागैतिहासिक कला, बालकों की कला इत्यादि का सामंजस्य होता जा रहा है। यही तरीका है एक ग्रन्तर्राष्ट्रीय भाषा बनाने का, यही तरीका भारतीय कला का भी होना चाहिए।

ग्राधुनिक भारतीय नवयुवक चित्रकार को यूरोप की ग्राधुनिक चित्रकला तथा प्राचीन भारतीय चित्रकला-पद्धति का ग्रध्ययन कर ग्रौर देशों की भाँति भारत की कला को प्रगति के पथ पर ग्रग्रसर करना चाहिए।

### आध्यात्मिक प्रवृत्ति

इस सत्य से इनकार नहीं किया जा सकता कि भारतवर्ष, जहाँ तक साहित्य, कला ग्रीर संगीत का प्रश्न है, ग्रन्य देशों से कभी भी पीछे नहीं रहा। यह बात सभी सुलझे हुए विचारक एक मत से स्वीकार करते हैं। सच पूछिए तो ज्ञान का पहला दिया भारतवर्ष में ही जलाया गया। ऐसी स्थित में हमारे हृदय को तब धक्का लगता है जब कोई लेखक बिना सोचे-विचारे भारत को किसी ग्रन्य देश के, विशेषतया पश्चिम के, पीछे चलनेवाला घोषित कर बैठता है, वह चाहे साहित्य के क्षेत्र में हो या कला के। यह बात ग्राधुनिक चित्रकला तथा चित्रकारों के प्रति एक 'कन्पयूजन' इंगित करती है। इस ग्रोर पाठकों का ध्यान ग्राकृष्ट करना नितान्त ग्रावश्यक जान पड़ता है।

कला-म्रालोचक भारतीय म्राधुनिक चित्रकला पर केन्द्रित न होकर संसार भर की म्राधुनिक कला पर दृष्टिपात करते हैं, परन्तु वे म्रपना ही मत सामने रखकर तथा म्रपना ही माप-दंड सामने रखकर संसार भर की म्राधुनिक चित्रकला का मूलाधार प्रस्तुत करने का प्रयत्त करते हैं। यह प्रयास उनके म्रात्म-विश्वास को व्यक्त करता है, परन्तु उनकी रचनाम्रों में कहीं भी नहीं मालूम पड़ता कि वे संसार भर की म्राधुनिक कला पर दृष्टि रखकर मूलाधार निश्चय करते हों। उन्हें चाहिए कि संसार-भर के कला-मर्मज्ञों, कलाकारों के विचारों का म्रध्ययन प्रस्तुत करते हुए म्रपना दृष्टिकोण भी सामने रखें जिसमें उनकी बात समझ में म्राये। लेकिन वे म्राधुनिक चित्रकला को म्रपना समझकर निश्चयात्मक ढंग से मनचाही बातें कहते हैं।

वे यह मानते हैं कि भारतीय चित्रकला पाश्चात्य ग्राधुनिक चित्रकला से ग्रित प्रभावित हो रही है ग्रीर भारतीय ग्राधुनिकता एक प्रकार से पाश्चात्य की नकल है। तो भी 'मूलाधार' खोजते समय वे यह ध्यान में नहीं लाते कि पाश्चात्य विचारों को भी दृष्टि में रखें। ग्राधुनिक भारतीय चित्रकला का मूलाधार पश्चिम में है, यह बात उनके वक्तव्यों से साफ व्यक्त होती है, पर फिर भी वे पाश्चात्य विचारों पर दृष्टि नहीं डालते, जब कि ग्राधुनिक चित्रकला पर पश्चिम से सैकड़ों पुस्तकें प्रकाशित हो चुकी हैं ग्रीर सैकड़ों कलाकारों के चित्रों के ग्रलबम

बाजार में विखरे पड़े हैं। ग्रालोचकों को चाहिए कि पाश्चात्य विचारों को भी प्रस्तुत करते हुए ग्रपना दृष्टिकोण सामने रखें।

यह बड़े खेद का विषय है कि यद्यपि पश्चिम में आधुनिक कला-मर्मज्ञ स्राज सचाई के साथ यह मानने को तैयार हैं कि आधुनिक कला का प्रेरणासूत्र भारतीय तथा अन्य पूर्वीय कला है, परन्तु हमारे नये कला-समीक्षक ग्रब भी पश्चिम को ही कला-गुरु मानने को कटिबद्ध हैं। विद्वान् पाश्चात्य आधुनिक कला-आलोचक श्री शेल्डन चेनी की धारणा उनके ही मुख से उनकी विख्यात पुस्तक "एक्सप्रेशनिज्म इन आर्ट्' से सुनिए, जो १९४८ ई० में प्रकाशित हुई है—

"ग्रात्म ग्रभिव्यंजनात्मक कला (एक्सप्रेशनिज्म) के प्रादुर्भाव के ही साथ पश्चिम ने पूर्व की उत्तम ग्रलंकरण सिद्धि को मान्यता देना ग्रारम्भ किया, चाहे वह चीन की गहराई वाले चित्र हों या फारसी, हिन्दू या जापानी कला।" पोस्ट इम्प्रेश्निज्म तथा फाविज्म के इतिहासकार इस बात को भुला सकते हैं कि सन् १८७० तथा १६०० के बीच इस पर पूर्वीय प्रभाव कितना पड़ा। बहुत-सी पूर्वीय निधियाँ जो यहाँ ग्रायीं वही एक्सप्रेश्निज्म शैली का प्रारम्भिक प्रेरणासूत्र है, जो बड़ी सरलता से खोजा जा सकता है। फांसीसी कलाकार पाल गोगाँ के बारे में, जिससे ग्राधुनिक कला एक निश्चित धरातल पर पहुँचती है ग्रौर जो पूर्वीय कला से प्रेरणा लेता था, लिखते हुए शेल्डन चेनी कहते हैं—

''ग्रौर इसमें कोई लाभ नहीं कि ग्राधुनिक कला का प्रेरणा-सूत्र इधर-उधर खोजा जाय । गोगाँ की कला पूर्वीय कला के साथ है ।''

"पूर्वीय कला में पाइचात्य विचारों के ग्राक्रमण से पहले कला का मूल तत्त्व ही सूक्ष्म स्वरूपों का मूल्यांकन था। बाइजनटाइन कला का प्रभाव जब पश्चिमी कला पर सरलता से पड़ रहा था तो पश्चिमी कला इन मूल्यांकनों से समृद्धशाली हो रही थी ग्रौर उसका रूप सियानीज, गिग्रटो तथा ग्रन्य मूर्तिकारों की कला में दर्शनीय है। लेकिन रिनेसाँ के ग्रारम्भ होते ही, यूरोप ने पूर्व से नाता तोड़ दिया। पश्चिमी कलाकारों ने बाह्य ग्राडम्बर को ही महत्त्व देना ग्रारम्भ किया जिसका सिलसिला इम्प्रेश्निज्म तक रहा। यथार्थवाद के ग्राधिपत्य के समय सूक्ष्म ग्रादर्शों का एक प्रकार से ग्रन्त हो गया। 'एक्सप्रेश्निज्म' से पुनः रचनात्मक तत्त्व का ग्रादर्श पश्चिम में ग्रारम्भ हो गया है, ग्राज पुनः पूर्वी प्रभाव का ग्रागमन हो गया है ग्रौर उसका ग्रसर पड़ रहा है क्योंकि हमने पूर्वी देशों से ग्रात्मीयता जोड़ना ग्रारम्भ कर दिया है।" इसी प्रकार ग्रन्य पाश्चात्य विद्वान् भी ग्राज किसी न किसी रूप में भारतवर्ष तथा ग्रन्य पूर्वीय देशों की कला को ही ग्राधुनिक कला का मूल स्रोत भानते हैं।

शेल्डन चेनी ने अपनी विस्तृत पुस्तक में हेनरी रूसो के चित्रों का उदाहरण देते हुए खासकर 'द ड्रीम' का, कई बार कहा है कि रूसो की ही चित्रकला पूरी तौर से आधुनिक कही जा सकती है। 'द ड्रीम' शीर्षक चित्र बिलकुल भारतीय राजस्थानी चित्र से मिलता-जुलता है ग्रीर इसी प्रकार उसके ग्रन्य चित्र भी।

एक जगह शेल्डन चेनी ने स्वीकार किया है कि "इसमें जरा भी शक नहीं कि जिस कला-तत्त्व को पूर्वीय कलाकार प्राप्त कर चुके थे, वही प्राप्त करने के लिए हम ग्रव ग्रिभ-व्यंजनात्मक स्वरूपों की ग्रोर दौड़ रहे हैं।"

"प्रत्येक साहित्यकार, किव या लेखक अपनी अनुभूतियों को, 'विशिष्ट अनुभूतियों को', अपनी रचना के माध्यम से व्यक्त करने के लिए स्वच्छन्दता चाहता है। उसी प्रकार आज का चित्रकार अपनी 'विशिष्ट अनुभूति' अपनी रुचि या अपनी धारणा तथा सन्देश स्वच्छन्दता के साथ व्यक्त करने को उद्यत है। पहले वह समकालीन साहित्य, धार्मिक प्रचलन तथा राजकीय रुचियों का आधार लेकर चित्रण करता था, आज वह इस बन्धन से मुक्त होकर अपनी व्यक्तिगत अनुभूति को, जिसे उसने अपने जीवन तथा समाज के साहचर्य से प्राप्त किया है, व्यक्त करने के लिए, स्वच्छन्द होने के लिए कांति कर रहा है। यही कारण है, जो आधुनिक चित्रकला में विचित्र शैलियाँ, टेकनिक तथा अभिव्यक्तियाँ सामने आ रही हैं। यही आधुनिक कला की विशेषता है। चित्रकार आज अपनी विशिष्ट रुचि के आधार पर नये रूप, रंग तथा आकार प्रदर्शित करने के लिए प्रयत्नशील है।" यही बात आधुनिक कला-आलोचक अपने ढंग से स्थापित करते हैं, परन्तु इसी को वे आगे चलकर काट देते हैं और कन्म्यूजन को स्थान देते हैं।

वे कलाकार की विशिष्ट श्रिमिन्यिक्त के प्रयास को प्रयोगवाद का मूलाधार मानते हैं जिसमें वैज्ञानिक तथा मनोवैज्ञानिक दृष्टिकोण को प्रधानता देते हैं श्रीर कहते हैं "वैज्ञानिक प्रभाव के कारण संघटन तथा विघटन को कला में स्थान प्राप्त हुग्रा। जिन वस्तुश्रों को हम सदा ही एक ग्रावयिक ग्रखंडता में परिकल्पित करते ग्राये उनको नयी चित्रकला ने खंडित करके नये ग्रावयिक संघटन की नींव डाली।" यहीं पर वे ग्रपने कन्पयूजन को इंगित करते हुए कहते हैं—"कहना न होगा कि इस दिशा में बहुत-सा मृजन ऐसा भी हुग्रा है ग्रौर हो रहा है, जो स्वयं सार्थकता-शून्य ही नहीं वरन् 'एक बहुत बड़े कन्पयूजन' का परिचायक भी है।" सचमुच यहाँ पहुँचते-पहुँचते वे स्वयं कन्पयूज्ड (संभ्रमित) से मालूम पड़ने लगते हैं ग्रौर उनके पास कुछ कहने को नहीं रह जाता। तब वे 'पश्चिमी ग्राधुनिक चित्रकला की विकास रेखा' नापने लग जाते हैं।

कुछ ग्रालोचक एरिक न्यूटंन की धारणा से सहमत होते हुए स्वीकार करते हैं कि भावी चित्रकला की प्रवृत्ति इन तत्त्वों की खोज की ग्रोर होगी जो ग्रव तक ग्राजित उसके प्रयोगों तथा शैलियों की शक्ति को ग्रपने में स्थापित करके ग्रधिक स्थायी रूप दे सकें। यहाँ वे पुनः ग्रपनी बात—वैयक्तिक स्वतंत्रता को काटते हैं। ग्राधुनिक कला के बारे में एरिक न्यूटन के विचार स्वयं भी कन्पयूज्ड-से हैं। एरिक न्यूटन ने पूर्वीय कला को भी बुरी तरह चित्रित किया है। ग्रपनी पुस्तक 'यूरोपियन पेंटिंग ग्रौर मूर्ति-कला' में पूर्वीय तथा पश्चिमी कला पर विचार करते हुए उन्होंने पूर्वीय कला को जड़ता की संज्ञा प्रदान की है ग्रौर पाश्चात्य कला को व्यापक तथा प्रगतिशील कहकर पूर्वीय कला को निम्न श्रेणी का घोषित करने का कष्ट किया है। उन्होंने कहा है—"सारी पूर्वीय कला ग्रपनी निर्जीवता तथा निष्प्रियता से मुझे बिलकुल बेजान बना देती है। यह ग्रावश्यकता से ग्रधिक सुन्दर है, परन्तु मानवता से हीन है।" ऐसे विचारोंवाले व्यक्ति के ग्राधार पर यदि हम कला का मूलाधार निश्चित करें तो कहाँ तक न्याय होगा?

श्रधिकतर श्रालोचक यह साबित करने का प्रयत्न करते हैं कि वैयक्तिक श्रात्म-श्रभिव्यक्ति की स्वतंत्रता ही श्राधुनिक कला का मूलाधार है। श्राधुनिक कलाकार के 'विशिष्ट अनुभव' को मान्यता देते हुए वे भारतीय रस-सिद्धान्त की दोहाई भी देते हैं श्रीर अन्त में इसके बिलकुल विपरीत वे कला को लोकोन्मुखी होने का श्रादेश देते हैं। वे वड़ी ही सरलता से श्रपना कन्पयूजन स्वीकार करते हैं। यह नहीं पता चलता कि वे वैयक्तिक श्रात्म-श्रमिव्यक्ति की स्वतंत्रता की श्रोर हैं या लोकोन्मुख ? ये विचार परस्पर-विरोधात्मक हैं।

श्राधुनिक कला को इस प्रकार कन्फ्यूज्ड (भ्रामक) तरीके से पाठक के सामने रखना श्राधुनिक कला के प्रति श्रन्याय करना है ग्रीर खतरे से खाली नहीं।

इस प्रकार तो ग्राधुनिक चित्रकला का मूलाधार बिलकुल भ्रम-मूलक बन जाता है, ग्रीर इस बात का पता ही नहीं चलता कि ग्राधुनिक कला का दार्शनिक धरातल क्या है तथा ग्राधुनिक कला क्यों ग्रीर किस ग्रीर जा रही है ?

ग्राधुनिक चित्रकला का रूप यथार्थ चित्रण का बिलकुल विपरीत रूप है, यह तो साफ दृष्टिगोचर होता है। कला ने यह रास्ता क्यों ग्रपनाया इसका सामाजिक मूलाधार तो यही है कि उन्नीसवीं शताब्दी में ही फोटो कैमरा तथा ग्रागे चलकर फिल्म कैमरा सिनेमा के रूप में इस प्रकार ग्राया कि यथार्थ चित्रण का लक्ष्य ही इस ग्राविष्कार ने पूर्ण कर दिया। जिस प्रकार कपड़ा बुनने की मशीन बनने से साथ ही जुलाहों का काम खत्म हो गया, उसी प्रकार कैमरा के साथ यथार्थ चित्रण का। यहीं से कला के क्षेत्र में कल्पना के ग्राधार पर

सूक्ष्म स्वरूपों का चित्रण एक नयी क्रांति के रूप में ग्राघुनिक कला का मूलाधार बनकर संसार भर में व्याप्त हो गया। यह कार्य कैमरे के बूते के बाहर है। इतना ही नहीं, चित्रकार यहीं से बहिर्मुख होने के बजाय ग्रन्तर्मुख होता है ग्रीर मनोविज्ञान के ग्राधार पर सुरियलिज्म तथा एक्सप्रेश्निज्म के रूप में ग्राधुनिक कला ग्रागे बढ़ती है ग्रीर भारतीय ग्राध्यात्मिक प्रवृत्ति की ग्रीर झुकाव प्रारम्भ होता है, जिसे किसी-न-किसी रूप में सभी पाश्चात्य कलाकार, कला-मर्मज्ञ तथा विद्वान् मानने लगे हैं। कुछ दृष्टान्त ग्रापके सम्मुख प्रस्तुत हैं ग्रीर ग्रनेकों उपस्थित किये जा सकते हैं।

शेल्डन चेनी—"एक्सप्रेश्निस्ट का कार्य यही है कि वह रूप संघटन के द्वारा पूर्ण सत्य सर्वव्यापी सामंजस्य श्रीर श्राध्यात्मिक एकता की चेतना को जाग्रत करे।" इस प्रकार कला एक जीवन-दर्शन तथा श्राध्यात्मिक उच्च जीवन का स्रोत बन जाती है। कलाकार जैसे-जैसे श्रपनी रचनात्मक शक्ति को पहचानता है, श्रपने को सारे संसार में व्याप्त होते देखता है श्रीर यह श्रनुभव करता है कि वह स्वयं दैवीय शक्ति की श्रभिव्यक्ति का एक माध्यम है, तो वह यही स्थिति मानकर श्रपनी रचनात्मक शक्ति द्वारा नियति के सौन्दर्य तथा नियम के श्राधार पर मानवीय विकास को श्रागे बढ़ाता है।"

हर्बट रीड—"हमें ग्रब यह निश्चय समझ लेना है कि ग्रब हमारा कार्य यूरोप में चित्र-कला का विकास नहीं है, न कोई ऐसा विकास करना है जिसके समान इतिहास में कभी न हुग्रा हो, बिल्क सारी परम्परा तथा मान्यताग्रों को ताड़कर कि कला का रूप कैसा हो यह बात समझनी है कि ग्रब हमें बाह्य सांसारिक स्वरूपों को त्यागना है। कलाकार ग्रपनी चेतना को ग्रन्तम् खी करता है, जहाँ उसे मानसिक तथा काल्पनिक चेतना का बोघ होता है जैसे स्वप्न में।"

हाफमैन—"रचनात्मक कला आध्यात्मिक है और मुक्ति का अनुभव प्राप्त कराती है।" कैनडिस्की—"कलाकार में एक अद्भुत रहस्यमय दृष्टि होती है। कला आध्यात्मिक जीवन से सम्बन्ध रखती है। जो भविष्य की आत्मा से सम्बन्धित है, वह केवल अनुभूति से प्राप्त हो सकता है और इस अनुभूति का रास्ता कलाकार का कौशल है।"

पिकासो—"जब मैं कार्य करता हूँ तो मुझे जरा भी पता नहीं चलता कि मैं कैनवस पर क्या चित्रित कर रहा हूँ । जब-जब मैं चित्र बनाने लगता हूँ, मुझे ऐसा प्रतीत होता है मानो मैं ग्रपने को एक महान् ग्रंथकार में खो रहा हूँ।"

ग्राइन्सटाइन—"मनुष्य की सबसे तीव्र इच्छा जो उसे कला तथा विज्ञान की ग्रोर खींचती है, यह है कि वह सांसारिक जीवन से किस प्रकार मुक्त हो।" ये सभी विचार भारतीय ग्रघ्यात्मवाद के परिचायक हैं ग्रौर यही सत्य यहाँ के जन-जन की ग्रनुभूति में व्याप्त है।

महात्मा अरिवन्द ने कला का कार्य समझाते हुए अपनी पुस्तक 'द सिग्नीफिकेन्स ऑफ इण्डियन आर्ट' में बड़े ही सरल शब्दों में कहा है, ''कला का सर्वाच्च ध्येय यही है कि वह अनन्त तथा दैवीय आत्मा की आत्मानुभूति प्रदान करे, आत्माभिव्यंजना करे। अनन्त को जीवित प्रतीकों से व्यंजित करे तथा दैवीय को अपनी शक्ति से प्रकाशित करे।" यही सर्वदा भारतीय कला का प्रेरणासूत्र तथा मूलाधार रहा है और इसी और पाश्चात्य कला का ध्यान आकर्षित हुआ है। हमारी आधुनिक कला का मूलाधार सात समुद्र पार नहीं है बिल्क इसी मिट्टी में है। वैसे कभी भी किसी देश की कला प्रभाव-मुक्त नहीं रहती।

### म्रन्तिम बात

कला ग्रपने समय तथा समाज का ग्रौर उसकी प्रगित का प्रतिबिम्ब होती है। हर प्राचीन कला तथा ग्राधुनिक कला का यही रूप तथा रुख हुग्रा करता है, चाहे उसका रूप कैसा भी हो। संसार की विधि के ग्रनुसार सभी वस्तुग्रों का रूप बदलता रहता है। रूप एक प्रकार से केवल ग्रिमिव्यिकत का माध्यम है। माध्यम कभी एक-सा सभी का नहीं होता। इसी माध्यम को हम कला की दृष्टि से शैली कह सकते हैं। शैलियाँ प्राचीन काल में भी ग्रनेक थीं ग्रौर ग्राज भी हैं। शैली का तात्पर्य होता है उन विलक्षण प्रतीकों से जिनके द्वारा कलाकार ग्रिमिव्यिकत करता है। जैसा मैंने पहले कहा, ग्रिमिव्यिकत मनुष्य ग्रपने तौर-तरीकों, भावनाग्रों तथा विचारों की करता है ग्रौर सभी कलाकार यही करते हैं, ग्रन्तर है शैली का। ग्रिमिव्यिकत का रूप तो करीब-करीब एक समय तथा समाज में एक-सा होता है, पर उसे व्यक्त करने के लिए ग्रनेकों कलाकार विभिन्न शैलियों का प्रयोग करते हैं। इसीलिए ग्राधुनिक कला के रसास्वादन के लिए शैली की विशेषता का ज्ञान होना ग्रत्यन्त ग्रावश्यक है ग्रौर ग्राधुनिक कला का ग्रानन्द भी इसी में है। ग्रिमिव्यिकत तो एक प्रकार से गौण-सी होती है क्योंकि एक ही बात की सभी कलाकार ग्रिमिव्यिकत करते हैं, यद्यपि ग्रिमिव्यिक्त भी कला का एक ग्रावश्यक ग्रंग है। इतना ही नहीं, जाने-ग्रनजाने ग्रिमिव्यिकत होती रहती है चाहे कलाकार उस पर ध्यान दे या न दे।

श्राधुनिक कला में श्रीभिष्यिक्त से महत्त्वपूर्ण शैली है। शैली की विचित्रता, नवीनता तथा सुन्दरता ही ग्राज की कला का मुख्य श्राकर्षण है ग्रीर यह बात साफ दृष्टिगोचर होती है। जिस किसी ने श्राधुनिक चित्रों को देखा है, वह उसकी शैली की विचित्रता से श्रवश्य ही प्रभावित हुश्रा होगा चाहे उसकी समझ में वे चित्र न श्राये हों ग्रीर इसीलिए उन्हें देखकर उसे कुछ घबराहट भी हुई हो ग्रीर वह ग्राधुनिक कला का ग्रालोचक बन गया हो। बहुत-से व्यक्ति जो साहित्यिक दृष्टिकोण से ग्राधुनिक कला में पदार्पण करते हैं, इस महत्त्व को नहीं समझ पाते ग्रीर न इस कला का ग्रानन्द ही ले पाते हैं। यदि वे स्वयं भी कलाकार हुए तो श्राधुनिक कला की छीछालेदर करते हैं, बन्दरों की तरह इसकी नकल कर। साहित्यिक कला में भाव खोजता है, जैसा वह किवता में करता है ग्रीर वस ग्राधुनिक कला का दरवाजा

उसके लिए बन्द हो जाता है । चित्रकला ग्रौर किवता यद्यपि एक दूसरी से ग्राज बहुत समीप प्रतीत होती हैं, पर उनमें ग्राज भी मौलिक भेद हैं, इसे समझ लेना बहुत ग्रावश्यक है ।

संगीत, काव्य तथा चित्रकला, ये तीनों ललित-कलाएँ हैं, पर तीनों में ग्रन्तर है, यद्यपि तीनों हृदय के गुणों से प्रभावित होती हैं ग्रीर मस्तिष्क तक पहुँचती हैं। संगीत का ग्रानन्द उसे सुनने में है, कविता का आनन्द उसे समझने में है, चित्रकला का आनन्द उसे देखने में है। सुनने, स्रौर समझने में स्रन्तर है । संगीत का ग्रानन्द उसे मिल ही नहीं सकता जिसके कान ठीक नहीं, कविता का भ्रानन्द वह ले ही नहीं सकता, जिसका मस्तिष्क स्वस्थ नहीं, उसी भाँति आँखों के गुणों से जो पूर्ण नहीं वह चित्रकला का पूरा ग्रानन्द नहीं पा सकता। ग्रक्सर देखा गया है कि संगीतज्ञ चित्रकला का ग्रानन्द नहीं ले पाते ग्रौर उसी प्रकार कवि भी। इसका कारण यही है कि संगीतज्ञ तथा कवि को चित्रकला का ग्रानन्द लेनेवाली ग्राँखें प्राप्त नहीं या उसने ग्रपनी इस शक्ति को परिमार्जित नहीं किया । संगीतज्ञ चित्रों में स्वर नहीं सुन पाता ग्रौर कवि उसमें भाव नहीं खोज पाता तो ग्राधुनिक चित्रकला से जूझने लग जाता है । वह यह मानने को तैयार नहीं कि संगीत की भाँति स्वर ग्रीर कविता की भाँति भाव चित्रकला में नहीं होते ग्रौर इसीलिए ये तीन कलाएँ हैं, यद्यपि ध्येय सबका ग्रानन्द प्रदान करना है। साहित्यकार या किव समझता है कि वह सबसे बड़ा कलाकार है क्योंकि वह भावों को समझ सकता है, भाव उत्पन्न कर सकता है, ग्रौर कला में भाव ही सबसे ऊँची चीज है, श्रतः संगीत श्रीर चित्रकला कविता के श्रागे मामूली चीज हैं। इसमें कविता की भाँति भाव या विचार नहीं होते । बहुत से किव जो चित्र-रचना भी करते हैं, ग्रपने को बहुत भाग्यशाली समझते हैं श्रौर साधारण चित्रकारों या संगीतकारों से श्रपने को श्रच्छा समझते हैं क्योंकि उनके चित्र बड़े भावपूर्ण होते हैं। चित्रकार ग्रीर संगीतज्ञ की दृष्टि में ऐसे चित्र या संगीत का कोई महत्त्व नहीं जो कविता का ग्रनुवाद हो । स्वर की परख जिसमें नहीं, सुन्दर दृष्टि जिसमें नहीं वह संगीतज्ञ तथा चित्रकार तो है ही नहीं ग्रीर न वह संगीत या चित्र का कभी ग्रानन्द ही ले सकता है। ग्राधुनिक समय में लोग संगीत तथा चित्रकला को इसी दृष्टि से देखने का प्रयत्न करते हैं, जैसे कविता को, पर यह भूल है।

श्राधुनिक चित्रकला साहित्यिक दृष्टि से समझी नहीं जा सकती बल्कि देखकर ही उसका श्रानन्द लिया जा सकता है।

मुझे यहाँ एक छोटी-सी कहानी याद ग्रा जाती है जिससे यह बात ग्रीर श्रच्छी तरह प्रतिपादित होती है। एक बार करीब-सात ग्राठ सौ वर्ष पूर्व एक ईरानी राजदूत भारत-वर्ष में ग्राया। उसे बादशाह का हुक्म था कि भारतवर्ष से वहाँ की ग्रद्भुत चीजें साथ ले

श्राये । लीटते समय श्रनेक श्रद्भुत वस्तुश्रों के साथ उसने यह भी श्रावश्यक समझा कि यहाँ का अदभत फल ग्राम भी ले जाये। दस ऊँट ग्राम वह ग्रपने साथ ले गया। उस समय हवाई जहाज भी न थे, न रेफिजरेटर । ईरान पहँचने के पहले ही बोरों में ग्राम सड चके थे । राजदूत को इसका पता न था। दरबार जाते समय उसने अपने कर्मचारी को आज्ञा दी कि वह एक सुन्दर चाँदी के थाल में दस बीस बड़े-बड़े स्राम सुन्दर रूमाल से ढक राज दरवार में ले ग्राये । दरबार खचाखच भरा हुम्रा था । बड़ी शान से राजदूत ने तश्तरी बादशाह के सामने बढायी कि वह उसकी नकाबपोशी करें। बादशाह ने ज्योंही रूमाल उठाया, सडे-गले ग्राम महँक उठे। बादशाह के कोध का ठिकाना न रहा, उसने डाँटकर राजदूत से पूछा, "क्या बदतमीजी है ?" राजदूत ने जब तस्तरी पर नजर डाली तो उसके होश फाख्ता हो गये, बेचारे को काटो तो खून नहीं । पर वह एक विख्यात कवि भी या स्रौर हाजिर-जवाब भी । उसने बादशाह से इस गलती के लिए माफी माँगी श्रौर बोला, "हुजूर यह भारत वर्ष का सबसे उम्दा फल ग्राम है। मुझे दु:ख है कि ये रास्ते में ही सड़ गये, पर यह वहाँ की एक अद्भुत नियामत है । हुक्म हो तो इसका वर्णन करूँ ?" बादशाह की अनमति पाकर उसने कहना आरम्भ किया, "हुजूर यह वह फल है जो मीठा और खड़ा दोनों ही होता है और यह चुस कर खाया जाता है। मान लीजिए मेरी इस सफेद दाढी को शहद तथा नमक से लपेट दिया जाय और इसे भ्राप चूसें तो भ्राम का पूरा मजा भ्रापको मालूम हो सकेगा।" बादशाह बहुत हँसा श्रीर राजदूत को उसके किवत्व पर माफ कर दिया । पर जरा सोचें, क्या बादशाह को सचमुच ग्राम का ग्रानन्द प्राप्त हुग्रा होगा ? यही है ग्रन्तर देखने ग्रीर शब्दों में वर्णन करने का । देखना श्रीर है, सुनना श्रीर, समझना श्रीर । श्राधुनिक कला देखने की वस्तु है । उसका वर्णन करना तो वैसा ही होगा जैसा श्राम का वर्णन । मैं श्राध-निक कला का वर्णन नहीं करना चाहता, केवल यहाँ यही कहुँगा कि स्राधनिक कला का श्रानन्द लेने में उसे किस दृष्टिकोण से देखना होगा।

श्राधुनिक कला में शैली की विविधता विशेष है। साहित्यिक बन्धु या कि कहेंगे, तब तो श्राधुनिक कला का कोई महत्त्व नहीं, उसमें भाव-पक्ष है ही नहीं। लेकिन कला में शैली का श्रर्थ है रूप, रंग, श्राकार तथा रेखाश्रों का विलक्षण संयोजन। संयोजन के भी सिद्धान्त हैं, जिनमें एकता, सुमेल, सन्तुलन, लय, गित, इत्यादि गुणों के द्वारा नाना प्रकार के रसों की उत्पत्ति होती है तथा भावों की श्रीभव्यक्ति होती है। प्रत्येक रंग, रूप, श्राकार तथा रेखा-भावों को व्यक्त करती है, रस का संचार करती है। कविता की भाँति उसमें भाव समझना नहीं होता, खोजना नहीं पड़ता, विलक्ष रंगों, रेखाश्रों तथा श्राकारों के विलक्षण संयोजन से ही श्रपने श्राप दर्शक के मन पर उनका सीधा प्रभाव पड़ता है। सोचने-समझने की श्राव-

रथकता नहीं पड़ती, जिस प्रकार प्रकृति का रूप देखने पर । बम्बई में मैरीन ड्राइव के सामने खड़े होकर विशाल जल-राशि पर नज़र डालें, मंसूरी में खड़े होकर हिमालय की ग्रोर दिट करें, हवाई जहाज से सुन्दर वन का निरीक्षण करें या सहारा मरुस्थल पर दृष्टिपात करें, तो क्या प्रकृति की इस विलक्षणता का ग्रानन्द लेने के लिए ग्राप को कुछ बुद्धि लगानी पड़ती है या शब्दकोष खोजना पड़ता है ? देखते ही समुद्र की गहराई, हिमालय की ऊँचाई, सुन्दर वन का घनापन और सहारा का सुखापन आपकी आँखों को भर देता है, एक पल भी नहीं लगता । प्रकृति की यह कलाकृतियाँ मनुष्य के चित्रों से कम महत्त्वपूर्ण नहीं हैं जो ग्राप उसका ग्रानन्द इतनी ग्रासानी से ले लेते हैं ग्रीर ग्राधुनिक कागज पर बने या कैनवस पर श्रंकित आधुनिक चित्रों का ग्रानन्द लेने के लिए ग्रापको उसको समझने की ग्रावश्यकता पड़ जाती है ? ग्रीर उसे देखकर ग्राप कहते हैं, "मेरी समझ में नहीं ग्राता ग्राधुनिक चित्र", क्या ग्राप ग्राध्निक चित्रों को प्रकृति के चित्रों से ग्रलग समझते हैं ? क्या ग्राप ग्रपने को तथा चित्रकार को प्रकृति के बाहर समझते हैं ? यही है हमारी भूल । जिस प्रकार हम केवल देखकर हिमालय, कल-कल करती पहाड़ी नदियाँ, हरे-भरे घने वन, उमड़ते-घुमड़ते विशाल जल-राशिवाले समुद्रों का ग्रानन्द सहसा ले लेते हैं, उसी प्रकार केवल देख कर हमें ग्राधुनिक चित्रों का ग्रानन्द ल लेना चाहिए। जिस प्रकार प्राकृतिक विलक्षण रूपों को देखकर हममें मानसिक तथा हार्दिक प्रतिकिया होती है ग्रीर हम कविता लिख डालते हैं, उसी प्रकार इन ग्राधुनिक विलक्षण चित्रों के रूप देखकर हमें ग्रानन्द लेना चाहिए भीर इसमें शक नहीं कि वे भी हार्दिक तथा मानसिक भ्रान्दोलन हममें उत्पन्न करते हैं, उनकी भी उसी प्रकार प्रतिकिया होती है। किवता देखी नहीं जा सकती, उसमें उपयुक्त शब्दों का अर्थ समझना आवश्यक है, पर प्रकृति तथा चित्र में हमें केवल देखकर भी आनन्द मिल जाता है । हाँ, प्रत्येक व्यक्ति पर प्रतिकिया ग्रलग-ग्रलग पड़ सकती है । गहरे समुद्र को देखकर कोई उसमें कूदने का ग्रानन्द ले सकता है, कोई उससे डर सकता है ग्रीर कोई उसकी गहराई को ग्रपनी भावनाभ्रों की गहराई की सीढ़ी बना सकता है। हिमालय को देखकर कोई ग्रपनी क्षुद्रता का ग्रनुभव कर सकता है, पर कोई हिमालय की भाँति ऊँचा बनने की कल्पना कर सकता है। यह तो उसकी मानसिक ग्रवस्था पर निर्भर करता है। इसी प्रकार ग्राधुनिक चित्र केवल एक विलक्षण रूप उपस्थित करते हैं। उनकी भिन्न-भिन्न प्रतिकिया लोगों पर हो सकती है, भिन्न-भिन्न भाव उठ सकते हैं । चित्र ग्रपनी जगह रहता है, जैसे हिमालय । कहने का तात्पर्य यह है कि ग्राधुनिक चित्र केवल कलाकार के मस्तिष्क तथा हृदय में उपजे विलक्षण रूप ही हैं जिनको देखा जा सकता है श्रीर श्रपनी-प्रपनी मानसिक अवस्था के अनुसार आनन्द लिया जा सकता है।

ग्रब यह सवाल उठता है कि इस प्रकार के विलक्षण रूप तो एक बच्चा भी बना सकता है, एक धूर्त्त भी बना सकता है। उसका तथा एक ऊँचे कलाकार का भेद कैसे मालूम हो?

यह सवाल तो वैसा ही है जैसे कोई पूछे कि हिमालय श्रौर विन्ध्याचल की पहाड़ी में क्या अन्तर, समुद्र श्रौर तालाव में क्या अन्तर या जमीन श्रौर श्रासमान में क्या अन्तर ? इसका तो कोई जवाब नहीं अगर समुद्र श्रौर तालाब को देखकर हम अपने-श्राप उसका अन्तर नहीं समझ सकते । हाँ, एक वात श्रौर भी हो सकती है कि सभी श्राधुनिक चित्र श्रभी तालाब की ही सीमा में हों, उनमें समुद्र की विशालता ही न हो तो दर्शक कैसे श्रासानी से उसका फर्क जान सकता है ? यह बात सही भी हो सकती है, क्योंकि श्राधुनिक कला नयी है, श्रभी इसके कलाकारों में तालाब तथा समुद्र का अन्तर न उत्पन्न हुश्रा हो, पर श्राधुनिक चित्रों में कौन ऊँचा है, यह दर्शक की दृष्टि पर निर्भर करता है श्रौर दर्शक की दृष्टि को कैसे दोष दिया जा सकता है इस गणतंत्र के साम्यवादी युग में ? जनता जनाईन है श्रौर जो वह देखती है वही सच तथा सही है । पर ऐसा भी सोचना भूल है । शेर श्रौर नकली शेर की खाल पहने गधे की पहचान हो सकती है यदि दर्शक चैतन्य हो । इसके श्रतिरिक्त कला के साधारण सिद्धान्तों से दर्शक को थोड़ा परिचित अवश्य होना चाहिए । रूप, रंग, श्राकार तथा रेखाश्रों का चित्र में महत्त्व समझना चाहिए । कला में संयोजन के सिद्धान्त तथा उसके गुण, सुमेल, एकता, लय, छन्द, गित श्रादि के उपयोग से परिचित होना आवर्य स्थक है ।

श्राधुनिक कला चित्रकार के मन में सहसा उत्पन्न हुए स्वरूपों का प्रतीक है। इसको बुद्धि से समझा नहीं जाता, बल्कि इन्हें देखकर सहसा श्रानन्द लिया जाता है, जैसे सूर्य की सतरंगी किरणों का जल-प्रपात के धवल फुहार पर।

## परिशिष्ट

## दादावादी प्रवृत्ति

दादावाद पाश्चात्य देशों में उभरा आधुनिक चित्रकला का एक आन्दोलन है भीर आधुनिक चित्रकला की भूमिका को समझने में बड़ा सहायक है। दादावाद ही आगे चलकर आधुनिक चित्रकला की अति यथार्थवादी शैली (सूरियलिज्म) में परिवर्तित हो गया जिसने आधुनिक कलाकारों तथा कला-रिसकों को अत्यन्त प्रभावित किया है। 'दादा' फेंच भाषा का शब्द है और इसका अर्थ होता है घोड़ा या मौजी घोड़ा। इस शब्द का सम्बन्ध कला से कुछ भी नहीं है, पर इसे आधुनिक कला के एक आन्दोलन के साथ कैंसे जोड़ा गया यह एक रोचक घटना है।

एक म्रान्दोलन के रूप में 'दादा' का प्रादुर्भाव प्रथम महायुद्ध के बाद १६१६ से म्रारम्भ होता है भौर १६२१ तक चलकर सूरियलिज्म में परिर्वातत हो जाता है। वास्तव में प्रथम महायुद्ध की विभीषिका ही कला के इस म्रान्दोलन की जन्मदात्री है। प्रथम महायुद्ध का म्रान्थड़ जैसे-जैसे भड़कता गया, जब उसक नर-संहारी रक्त-पिपासा ने वहाँ के म्रानेक प्रतिभाशाली लेखकों तथा कलाकारों को निगलना म्रारम्भ किया, जब उसकी भयानक नुसंशता ने निर्दयता के साथ यूरोपीय सम्यता की म्रनूठी कला-निधियों को चकनाचूर करना म्रारम्भ कर दिया, तो बहुत से संवेदनशील व्यक्तियों में म्रतीव घृणा म्रौर निराशा की भावना भड़क उठी। यह ठुकराई गई, निस्सहाय तथा पीड़ित म्रात्मायें, इस खोखले खूनी मजाक को देखकर, जिसे म्राधुनिक सम्यता कह कर समझाया जा रहा था, ऋद हो पड़ी म्रौर इस निर्यंक बनावटी सम्यता, उसके साहित्य, कला, धर्माचार तथा उसके म्राचरण के खिलाफ एक निर्यंकवादी (निहिलिस्ट) म्रान्दोलन के रूप में एकत्रित होकर भड़क उठीं।

१६१६ में जर्मन किव हथूगो बाल ने ज्यूरिख में एक साहित्यिक काफे स्थापित किया जिसका नाम उसने "कैवरे वोलतेयर" रक्खा । धीरे-धीरे वह स्थान देश से भागे

तथा देश से निकाले लोगों का प्रधान ग्रह्डा बन गया। इसमें रूमानियन तरुण किय त्रितां जारा, ग्रलशेशियन चित्रकार हान्स ग्रार्प, जर्मन किव रिचर्ड हुयलसेनबेक ग्रौर जेनेवा विश्वविद्यालय के डा० वाल सेरनर भी शामिल थे। इन लोगों ने मिलकर उस समय के घृणित संसार के खिलाफ सामूहिक रूप से ग्रपनी ग्रावाज बुलन्द करने का निश्चय किया। प्रफावरी १९१६ को एक भारी सभा हुई ग्रौर पूरी सरगर्मी के बीच उन्होंने ग्रपने ग्रान्दोलन का नामकरण किया। त्रिस्तां जारा ने, जो उस समय तक उन सभों का नेता बन चुका था, एकाएक कागज काटने का चाकू उठाया ग्रौर उसे पास में पड़े 'लारूज' नामक फेंच शब्दकोष के पन्नों के भीतर बिना कुछ सोचे विचारे डाल दिया। जिस शब्द की ग्रोर चाकू का निशाना था वह था "दादा" ग्रौर बिना सोचे-विचारे वहीं नाम स्वीकृत हो गया इस ग्रान्दोलन के लिये।

ज्यूरिख उस समय मध्य यूरोप के शरणािंथयों, जर्मन पैसीिफस्टस्, रूमािनयन, हंगािरयन तथा रूसी क्रान्तिकािरयों का मुख्य ग्रहुा बन चुका था। रूस का क्रान्तिद्दत लेनिन उस समय वहीं ग्रपने प्रसिद्ध रूसी ग्रिभियान की तैयारी कर रहा था। वहीं 'दादाबाद' की नींव पड़ी। वैसे इस ग्रान्दोलन ने बड़ी जल्दी सर्वव्यापी रूप धारण कर लिया ग्रीर यूरोप में ग्रनेक स्थानों पर इसकी शाखायें फूट पड़ीं। न्यूयार्क में मार्सेल दुशाम्प तथा फ्रान्सिस पिकाबिया के नेतृत्व में भी इस ग्रान्दोलन ने उग्र रूप धारण किया ग्रीर बाद में तो मार्सेल दुशाम्प ज्यूरिख ग्रूप में भी शामिल हुग्रा।

#### 'दादावाद' का कला से सम्बन्ध :

वास्तव में 'दादावाद' एक स्वाभाविक म्रान्दोलन था साहित्यकारों ग्रीर कलाकारों का, जो ग्रपनी वर्त्तमान सामाजिक कुव्यवस्था, स्वार्थपरता, छलना, निर्दयता, उजडुता तथा दिमागी दिवालियेपन का पर्दा फाश करना चाहता था। लेकिन नरिसहों की ताकत इतनी प्रचण्ड थी कि खुलकर उनका विरोध करना तिनक भी संभव नहीं था। यह नरिसह एक ग्रोर धर्म, शान्ति तथा म्रादर्श की दुहाई देते थे ग्रीर दूसरी ग्रोर निरीह मानवता का रक्त-शोषण करते थे। यही ग्रव तक की ग्राधिनक सम्यता की खुली तस्वीर थी। शक्ति के ग्रामे सचाई का गला घोंटा जा रहा था, धर्म के नाम पर नरिसह ग्रपने काले कारनामों पर पर्दा डाल रहे थे, मानसिक तर्कों के ग्राधार पर झूठ को सच ग्रीर सच को झूठ साबित किया जा रहा था, सम्यता तथा ग्रादर्श के निर्यंक मानदण्ड बनाये जा रहे थे। निरीह मानवता चुपचाप, गुम-सुम, निस्सहाय, सहमी नजर से बिना उफ़ किये, बिना ग्राँखों से एक कतरा ग्राँसू बहाये, श्रवाक सारी बर्बरता को सह रही थी। यही हृदय-विदारक तस्वीर,

जिसमें मां की गोद में दम तोड़ता नन्हा शिशु तड़प रहा था, पिता की तोपों भ्रौर बमों से उड़ाये चीथड़ों को पुत्र रमशान में खोज रहा था, विधवाग्रों के दारुण कन्दन से सारा वायुमण्डल काँप रहा था, लाशों से गली कूचों का एक-एक गड्ढा पट रहा था, ग्रासमान में चील, कौवों भ्रौर गिद्धों का बादल-सा टूटा पड़ रहा था, दाने-दाने के लिये मोहताज भ्रादम का बेटा तड़प-तड़प कर ईंट, पत्थर ग्रौर रोड़े चबा रहा था, काफी थी उस समय के साहित्यकारों तथा कलाकारों को द्रवित करने के लिए। वास्तिवक कलाकार तथा साहित्यकार भ्रौर किव के दिलों में घृणा, रोष ग्रौर प्रतिहिंसा की ज्वाला भर देने के लिए यह एक तस्वीर काफी थी। यहीं ग्राग दादावादी कला तथा साहित्य की पृष्ठभूमि है।

दादावादी कलाकारों ने ऐसे समाज के खोखले ग्रादशों तथा सभ्यता की धिज्जयाँ उड़ा दीं ग्रपनी कला में। कला के सारे प्रचिलत ग्रादशों, मान्यताग्रों, सिद्धान्तों ग्रीर परम्पराग्रों को चकनाचूर कर उन्होंने नई कला को जन्म दिया ग्रीर यह कला एक मुँहतोड़ जवाब थी ग्रपने समकालीन समाज ग्रीर सभ्यता के ठेकेदारों को। उन्हें यह पूरी तरह पता था कि रसभरी कला या किवता उन नरिसहों के लिये मिदरा थी, जो उनकी चेरी के रूप में उन राक्षसों का मनोरंजन ही करती थी, जो उन्हीं की छाती में ग्रपना पंजा चुभाते थे। उस समय का कलाकार ग्रीर साहित्यकार यह भली-भाँति समझ चुका था कि उसकी कला का उपयोग ही कुछ दूसरा था। वह समझ चुका था ग्रपनी कला की ताकत को ग्रीर जानतः था जवाब देना इन नरिसहों को।

दादावादी साहित्य श्रौर कला ने एक दूसरा ही जामा पहिना, निरर्थकता का, उन्होंने निरर्थकता को ही अपना श्रादर्श बनाया। साँप के जहर को उसी का जहर काबू में लाता है। निरर्थक समाज श्रौर सभ्यता को निरर्थक साहित्य श्रौर कला ही जवाब दे सकती थी। यही एक शैली थी जो उस समय प्रभावशाली साबित हो सकती थी श्रौर नव-निर्माण की भूमिका तैयार कर सकती थी, यही एक तरीका था राख उड़ाकर श्राग को प्रज्वलित करने का, यही एक रास्ता था मानवता को फिर से जीवित करने का। दादावादी कलाकार तथा साहित्यकार इस कार्य में कहाँ तक सफल हो सके इसका लेखा-जोखा नहीं हो सका। पर उसके बाद १६३६ में प्रथम विश्वयुद्ध से बढ़कर हृदय विदारक दृश्य द्वितीय महायुद्ध के रूप में पुनः सामने श्राया, जिसकी श्राग श्राज तक नहीं बुझी है श्रौर वैसी ही दादावादी कला, श्रौन्दोलन के १६२१ में लुप्त हो जाने के बाद सूरियलिज्म बीटनिक के रूप में वह श्रान्दोलन श्राज भी प्रचलित है, बड़े ही उग्र रूप में सारे संसार में। श्राज भी कलाकार उसके महत्व श्रौर उपयोग को भूले नहीं हैं।

दादा समुदाय केवल चित्र बनाने तथा किवता लिखने तक ही सीमित नहीं रहा। 'दादावादियों' ने अपने ध्वंसकारी आदशों से सारे संसार को चकाचौंध करने के लिये सामुदायिक वाद्य-संगीत, प्रदर्शनी, सभा तमाम रूपों को अपनाया और अक्सर इन अवसरों पर मारकाट तथा सामूहिक विरोध तथा धर-पकड़ उभड़ पड़ता था। १६१६ में ही इन्होंने एक पर्यालोचन अंक प्रकाशित किया जिसका नाम "कैवरे वोलतेयर" रक्खा गया और तत्परचात एक प्रदर्शनी का भी आयोजन हुआ जिसे "दादा आर्ट गैलरी" कहा गया। १४ जुलाई १६२६ को त्रिस्तां जारा ने अपना "दादा मैनिफेस्टो" पढ़कर सुनाया जिसमें कला, विज्ञान, दर्शन तथा मनोविज्ञान के बिल्कुल नये चौंकाने वाले आयाम उपस्थित किये गये। १६१६ में प्रथम महायुद्ध के बाद 'दादा' आन्दोलन का केन्द्र ज्यूरिख से हटकर पेरिस पहुँच गया। 'दादा' की अन्य छोटी शाखायें क्लोग्नी, बींलन, हनोवर और अन्य नगरों में भी स्थापित हुई।

## 'दादावाद' का उग्र रूप:

कमशः 'दादा भ्रान्दोलन' भ्रीर भी विक्षिप्त रूप धारण करके सामने लाया गया । एक बार पाँच व्यक्तियों की एक टोली ने भट्टी की निलयाँ (स्टोवपाइप्स) पहन कर नृत्य किया जिसे "नुप्रार ककादु" कहा गया। एक किवने जैसा कि पूर्व घोषित किया गया था किवता न पढ़कर, स्टेज पर श्राकर वहाँ खड़े एक ग्रुँगे के चरणों पर फूल चढ़ाया ग्रीर एक ग्रीरसे ग्राकर दूसरी श्रोर चला गया । कलोग्नी की एक प्रदर्शनी में सन् १६२० में प्रदर्शनी का मुख्य द्वार एक शौचालय की श्रोर से खोला गया। एक बार एक प्रदर्शनी में श्राने वाले दर्शकों को प्रद-र्शनी में घुसने के पहिले एक एक बसूला प्रदान किया गया ताकि वे प्रदर्शनी में उपस्थित वस्तुग्रों पर ग्रपना प्रहार कर सकें। प्रदर्शनी-कक्ष के एक कोने में एक युवती ग्रपनी सहाग-रात की तैयारी कर रही थी ग्रीर गन्दे गाने गा रही थी। कभी-कभी कविता सुनाने के लिये एक साथ दो कवि ग्रपनी-ग्रपनी ग्रलग-ग्रलग कविता जोर-जोर से चिल्ला-चिल्ला कर सुनाते ये श्रीर उसी के साथ घंटियाँ बजाने तथा तीव्र संगीत का भी श्रायोजन होता था। चित्रकार एक श्यामपट्ट पर खूब जल्दी-जल्दी चित्र बनाता ग्रीर उतनी ही तीव्रता से उसे मिटाता जाता, सभा में ग्रत्यन्त घवराये हुये व्यक्ति को ही सभापित के ग्रासन पर पदासीन कर दिया जाता । इसी प्रकार तमाम तरह के निरर्थक प्रदर्शन हुम्रा करते थे श्रौर धीरे-धीरे वहाँ उपस्थित होने वाली जनता भी सारे रहस्य को समझ कर उन्हीं के साथ हुल्लड़बाजी में हाथ बँटाती भ्रीर भ्रक्सर पुलिस के भ्राने पर ही यह सब बन्द होता । एक बार जब 'दादा' की ग्रोर से उनका घोषणापत्र पढ़ा जा रहा था जिसमें दर्शकों का मजाक उड़ाया गया था श्रीर उन्हें गालियाँ दी गई थीं, तो दर्शकों ने सड़े टमाटर श्रीर अण्डे

फेंककर उसका श्रभिवादन किया श्रौर उसी को वापस फेंक कर 'दादावादियों' ने जवाब दिया।

'दादाबादियों' को श्रपनी घ्वंसात्मक प्रवृत्तियों के कारण कला का विरोधी कहा जाता था क्योंकि वे कला के सारे पुराने श्रादशों, परम्पराश्रों तथा मान्यताश्रों के कहर विरोधी थे, साधारण तर्क को भी तिलांजिल दे चुके थे श्रीर निरर्थक बातों को ही महत्त्व देते थे। पर 'दादाबादियों' ने जो चित्रकला उपस्थित की है उसका महत्त्व बिना सुचारु रूप से विचार किये घटाया नहीं जा सकता, खास कर उनकी चुटीली उक्तियों तथा व्यंगात्मक श्रमिव्यक्तियों को। 'दादा' चित्रकारों ने बड़े ही ऐतिहासिक महत्त्व की कला सामने रक्खी है श्रीर उनके विचार भविष्य म भी लोगों को प्रभावित करने में समर्थ हैं।

प्रमुख 'दादावादी' कलाकारों में हान्स ग्रार्य, ग्रार्य शिरीको, ग्रन्स्ट, मार्सेल दुशाम्प ग्रौर पिकाबिया ग्रत्यन्त प्रसिद्ध ग्रौर प्रभावशाली हैं। 'दादावादी' चित्रकला को पूरी तरह से समझने के लिये दुशाम्प का चित्र "बैचलर्स", पिकाबिया का चित्र "वेरी रेयर पिक्चर ग्रान द ग्रर्थ" ग्रौर ग्रन्स्ट का चित्र "द लिटिल टियर-ग्लैन्ड जो कहता है टिक-टक" दर्शनीय हैं।

भारतवर्ष में 'दादावाद' की किस्म का कोई म्रान्दोलन तो स्रभी तक नहीं देखा गया पर 'दादावादी' किस्म के चित्र बनाने वाले चित्रकार जरूर हैं। वैसे इस प्रवृत्ति के भारत में जोर पकड़ने के म्रासार बहुत कम हैं, क्योंकि यहाँ परम्परा का शिकंजा म्रब भी बहुत मजबूत है।

## जंगलवादी प्रवृत्ति

पिकासो श्रौर मतीस्स दोनों श्राधुनिक काल के विख्यात कलाकार माने जाते हैं। मतीस्स को 'फाविज्म' (जंगली कला) का श्रौर पिकासो को 'क्यूबिज्म' (घनत्व वादी कला) का प्रवर्त्तक माना जाता है। 'जंगली कला' से फ्रेंच कला की उस श्राधुनिक शैली को सम्बोधित किया जाता है जिसे हम घोर परम्परा विरोधी निर्द्धन्द कला कह सकते हैं। वास्तव में 'फाविज्म' श्राधुनिक फ्रेंच कला की वह शैली है जो श्रपने उत्पत्ति से पहिले की सारी कला-परम्परा से पूर्ण मुक्ति प्राप्त कर नये घरातल पर नया कदम रखने का प्रयास करती है श्रौर यहीं मतीस्स का पिकासो से विरोध होता है। पिकासो ने खुद बहुत सी मान्यताश्रों श्रौर परम्पराश्रों को तोड़ा श्रौर नयी मान्यताश्रों तथा परम्पराश्रों को जन्म दिया पर मतीस्स ने श्रपना नया कदम पिकासो ऐसे प्रभावशाली कलाकार की मान्यताश्रों के श्रागे रखना चाहा, यहीं विरोध श्रारम्भ होता है दोनों में।

'फाविज्म' ग्रब तक की कला की सारी मान्यताग्रों को तिलांजिल दे, मनमाने ढंग से, व्यक्तिगत सूझवूझ से, निर्द्वन्द कला की रचना करना ही ग्रपना मुख्य लक्ष्य समझती है। इसीलिये इसका नाम 'फाविज्म' पड़ा, 'बे उसूल कला'। ग्रपने लक्ष्य में यह शैली स्विप्नल चित्र शैली 'सूरियलिज्म' से मिलती-जुलती सी लगती है पर वास्तव में ऐसा नहीं है। 'सूरियलिस्ट' कलाकार जान बूझकर निर्ध्यक सामंजस्य उपिस्थित करता है ग्रपने चित्रों में, पर 'फाविस्ट' ऐसा न कर केवल ग्रपना चित्र ऐसे ढंग से बनाना चाहता है जो उसका ग्रपना हो ग्रौर निराला हो, वह किसी वाद में नहीं फरेंसना चाहता। दूसरे माने में 'फाविज्म' ग्राघुनिक कला की वह शैली है जो ग्रपने से पहले की सारी कला का मन्थन कर ग्रपने लिये नया ग्राघार चुनती है। जो उसे पसन्द ग्राता है उसे वह ग्रहण करती है, जो उसे निर्धंक जान पड़ता है उसे वह त्यागती चलती है। एक माने में यह प्रवृत्ति सबसे ग्राघुनिक तथा स्वाभाविक है। ग्रब तक चित्रकला ने तमाम नई उपलब्धियाँ की हैं। प्रत्येक नयी शैली एक नई बात सामने लंकर ग्रायी है। तमाम नये प्रयोग हो चुके हैं, शायद इतने कि ग्रब उनसे नया जोड़ना किठन हो गया है, ग्रभी तक कलाकार की यही प्रवृत्ति रही कि वह कोई नयी शैली निकाल सके ग्रौर यह कार्य बीसवीं शताब्दी तक बहुत हुग्रा। ग्रब यह संभावना

बहुत कम हो गई है। यही बात 'फाविस्ट' कलाकारों ने महसूस की श्रीर बजाय इसके कि वह कोई नई शैली निकालें, उन्होंने यही उपयुक्त समझा कि श्रव तक जो कुछ नये प्रयोग हुए हैं उसी को अपनी कला के पौधे के लिये खाद समझकर एक सशक्त श्राधुनिक शैली तैयार करें। क्योंकि 'फाविस्ट' कला मनचाहे ढंग से सभी वादों का एक समन्वय उपस्थित करने का प्रयत्न करती है। उसे शुरू में लोगोंने 'जंगली कला' (फाविज्म) कहा, पर वास्तव में इसे जंगलीपन न कहकर सभ्य कला कहना चाहिये था, क्योंकि सभ्यता इसी श्राधार पर स्थापित होती है कि जो कुछ श्रव तक हासिल हुग्रा है उसका उपयोग किया जाय श्रीर उसी श्राधार पर कला को एक सुदृढ़ रूप दिया जाय। 'फाविस्ट' कलाकार इस कार्य में कहाँ तक सफल हुए ? यह दूसरी बात है, पर उनके प्रयास को इसी दृष्टि से देखा श्रीर समझा जा सकता है।

ग्राधुनिक चित्रकला जब 'यथार्थवाद' से उबर कर 'इम्प्रेश्निज्म' (ग्राभासात्मक चित्रकला) तक पहुँची तो वह दो प्रमुख विचार-धाराग्रों तथा कला के रूपों में बँट जाती है। एक थी वैज्ञानिक प्रवृत्ति जो 'इम्प्रेश्निज्म' को खींच कर ग्रत्यन्त बौद्धिकता की ग्रोर 'क्यूबिज्म' 'प्वाइन्टिलिज्म' तथा 'सूक्ष्म कला' (ऐब्स्ट्रैक्ट ग्रार्ट) की ग्रोर ले जाती है। दूसरी ग्रोर वह मनोवैज्ञानिक रूप में 'एक्सप्रेश्निज्म', 'सूरियलिज्म' तथा 'फाविज्म' की ग्रोर प्रगति करती है। यह दो धारायें ग्राधुनिक कला में बराबर बनी रहीं किसी न किसी रूप में। पिकासो की कला ने 'सूक्ष्म कला' को स्थापित किया ग्रौर मतीस्स ने 'फाविज्म' (जंगली कला को)।

'फाविज्म' का मुख्य ध्येय रहता है चित्र में अपनी संवेदनाओं को अत्यन्त स्वाभाविक तथा प्रभावशाली रूप में, मौलिक अभिव्यक्ति प्रदान करना । वे चित्र में सरलता तथा सूक्ष्मता को प्रभाव-वर्धक मानते हैं, पर जानी-पहचानी आकृतियों तथा वस्तुओं के द्वारा ही वे अपनी अभिव्यक्ति करते हैं । उनके चित्र में इसकी कठिनाई नहीं होती कि क्या वस्तु अंकित है, जबिक 'सूक्ष्म कला' में कभी-कभी जरा भी पता नहीं लगता कि क्या अंकित है । केवल सूक्ष्म रूप, रंग, आकार तथा रेखायें ही दृष्टिगोचर होती हैं । दूसरी बात यह कि 'फाविस्ट' चित्रों में रंगों को ही प्रमुख माना जाता है भावाभिव्यक्ति में । कभी-कभी ऐसे चित्र बनते हैं जिनमें कोई आकृति नहीं होती केवल रंगों का एक सम्पुट मात्र ही दिखाई पड़ता है जो अत्यन्त प्रभावशाली रूप में संवेदनाओं की अभिव्यक्ति करता है । 'फाविस्ट' 'क्यूविस्ट' की तरह आकारों को गढ़ना भी पसन्द नहीं करता बल्कि चपटे रूप में ही रंगों के द्वारा उसका एक आभास मात्र उत्पन्न करता है । सच बात तो यह है कि 'फाविस्ट' कलाकार रूप, आकार,

रेखा या रंग किसी को भी निश्चितता के साथ चित्र में नहीं उतारता बल्क मनमाने ग्राभा-सात्मक रूप में उन्हें एक दूसरे में घुलने-मिलने देता है, तािक चित्र का कोई एक भाग प्रमुख होकर सामने न ग्राये, बल्कि पूरा चित्र एक होकर एक मुख्य संवेदना की ग्रिभिव्यक्ति करे। यहीं पर 'फाविज्म' 'एक्सप्रेश्निज्म' (ग्रात्म ग्रिभिव्यवितवादी कला) से मिलने जुलने लगती है ग्रीर वास्तव में दोनों शैलियों के लक्ष्य में ग्रीर रूप में भी कोई खास ग्रन्तर नहीं है। ग्रन्तर केवल इतना ही है कि 'एक्सप्रेश्निस्ट' कला ग्रित तीव्र संवेदनाग्रों की ग्रिभिव्यक्ति करती है ग्रीर 'फाविस्ट' थोड़ा मुलायम ढंग से। विकृति (डिस्टार्शन) का प्रयोग दोनों में होता है ग्रन्तर केवल तीव्रता का है। 'फाविज्म' को रंगमय संगीत ही कहा जा सकता है ग्रीर इसी रूप में उसका रसास्वादन करने की ग्रावश्यकता है।


मतीस्स ने एक स्थान पर स्वयं स्वीकार किया है — "मेरे मन में उस तरह की चित्रकला का स्वप्न है जिसे सन्तुलित कला कह सकते हैं, जिसमें निर्मलता तथा शान्ति हो, जिसका विषय-वस्तु न तो आतंकित करे न तंग करे। वैसी कला हो जो हर प्रकार के वौद्धिक, श्रमिक, चाहे वह व्यापारी हो या लेखक, के मन पर एक अत्यन्त सन्तोषपूर्ण प्रभाव छोड़ सके, जो उसके मस्तिष्क को आरामदेह लगे, बिलकुल एक सुखदायी आराम कुर्सी की भाँति जिसमें आदमी अपनी मानसिक थकावट दूर कर सकता है।"

श्राधुनिक कला की सारी शैलियाँ किसी न किसी रूप में पाल सेजान की कला से प्रेरित मालूम पड़ती हैं श्रौर 'फाविजम' का रंगों को महत्त्व देना सेजान के प्रयास से बहुत दूर नहीं है। सेजान के बाद वानगाग तथा गोगां की कला ने रंगों पर श्रत्याधिक महत्त्व दिया श्रौर वहीं से मूल रूप में 'फाविजम' का श्रारम्भ हो जाता है, पर एक निश्चित शैली के रूप में सन् १६०५ में ही यह सामने श्राती है। पेरिस में शरद-कला-कक्ष 'ग्राटम सलो' में ग्राधु-निक कलाकारों के एक विशेष ग्रूप ने कला की एक प्रदर्शनी का ग्रायोजन किया जिसके प्रमुख कलाकार थे मतीस्स, ग्रान्द्रदिरें, मारिस व्लामिक, राऊल दयूफे, तथा जार्ज रुग्रो। मतीस्स इसका मूल प्रेरक था। इसी प्रदर्शनी को देखकर एक कला ग्रालोचक ने इन्हें 'फाव्स' कहकर सम्बोधित किया ग्रौर तबसे यह एक विशेष शैली के रूप में प्रचलित हो गई। इस प्रदर्शनी के सभी चित्रों में गाढ़े चमकदार कन्ट्रास्टिंग रंगों की प्रधानता थी जिनमें ग्रल्ट्रामरीन, इमरल्ड, वीमिलयन तथा मेडर ऐसे ग्रत्यन्त चमकदार रंगों को प्रधानता थी जिनमें ग्रल्ट्रामरीन, इमरल्ड, वीमिलयन तथा मेडर ऐसे ग्रत्यन्त चमकदार रंगों को प्रयुक्त किया गया था। बहुत से चित्रों में तो गाढ़े तैलरंग, ट्यूब में से सीधे निचोड़ कर चित्रों में बहाये गये थे ग्रौर ऐसे चमकते थे जैसे मोजैक शीशे हों। यहाँ कलाकारों का मुख्य ध्येय ही था दृश्य को रंगों की गित में परिवर्तित कर देना। कलाकारों ने रंगों को चित्रों में ऐसे उड़ेला था जैसे जीवन से प्राप्त सारी रंगीनी ग्रौर मस्ती ही निचुड़कर चित्रों में उतर ग्राई

हो। प्रत्येक कलाकार ने ग्रपने व्यक्तित्व, स्वभाव तथा प्रकृति को रंगों की भाषा में उपस्थित करने का प्रयत्न किया था। सभी कलाकारों ने पूर्ण निर्द्धन्दता के साथ ग्रपनी ग्रभिव्यक्ति की थी। इस प्रदर्शनी की विशेषता यही थे कि कलाकारों ने कभी भी ग्रपने चित्रों के बारे में कोई क्यूरी या विचारधारा साबित करन की कोशिश नहीं की ग्रौर न ग्रागे ही की।

धीरे-धीरे इस शैली को तमाम कलाकारों ने अपनाया और यह काफी प्रचिलत भी हुई । इनमें अलबर्ट माक्वे, कार्ल स्मिथ, हर्बर्ट बूग्रल, फ्रांज मार्क, आगस्त मैकि, जार्ज रुओं इत्यादि कई प्रतिभावान कलाकार सामने ग्राये । पर इनमें से अधिकतर धीरे-धीरे मौलिकता के मोह के कारण अलग होते गये और अन्य शैलियों में शामिल हो गये । केवल मतीस्स अन्त तक इस शैली पर काम करता रहा और उसकी काफी चर्चा रही पिछले बीस पचीस वर्षों में । मतीस्स की १६५४ में मृत्यु हो गई पर उसकी कला का प्रभाव आज भी बढ़ता ही जा रहा है, यद्यपि पिकासो अभी जिन्दा है।

भारतवर्ष में भी ग्राजकल 'फाविज्म' का जोरदार प्रभाव देखा जा रहा है। इस ग्रोर सर्वप्रथम ग्रमृतशेरिगल ने कदम निकाला था ग्रौर तब से ग्राजतक तमाम भारतीय ग्राधुनिक कलाकारों ने कदम-कदम चलना ग्रारम्भ किया है। ग्राज के भारतीय ग्राधुनिक कलाकारों में मोहम्मद फिदा हुसेन, बेन्द्रे, चावड़ा, पणीक्कर, भवेश-सान्याल, ग्रभय खटाऊ, ग्रारा, रजा, गादे, हर्जानिस, माखनदत्त, शैलोज मुखर्जी इत्यादि तमाम नये कलाकार सामने ग्राये हैं जिन्हें 'फाविस्ट' ही कहा जा सकता है। रंग प्रयोग की छूट की दृष्टि से भारतीय कलाकारों की यह प्रवृत्ति ग्राशाजनक है यद्यपि जब तक यह कलाकार 'फाविज्म' या म्तीस्स के प्रभाव से मुक्त होकर मौलिक रूप में प्रगति करने का प्रयास नहीं करते, तब तक तो इनकी कला को भी 'जंगलवादी' कला ही कहना पड़ेगा, जिसमें ऊटपटांग जो जी चाहे कहना ही प्रधान होता है। भारत इस दृष्टि से ग्रभी तैयार नहीं है ग्रौर एक निश्चित भूमि के ग्राधार पर ही नई कला फल-फूल सकती है। बेन्द्रे, पणीक्कर ग्रौर भवेश सान्याल की कला इस दृष्टि से जागरूक दिखाई पड़ती है ग्रौर काफी ग्राशाजनक है। जबिक ग्रन्य शैली के ग्राधुनिक भारतीय कलाकार हेव्बर, रवीन्द्रनाथ देव, सतीश गुजराल, जगदीश गुप्त, सुधीर खास्तगीर, महेन्द्रनाथ सिंह तथा राचशु इत्यादि इस ग्रोर सुनियोजित ढंग से काफी दूर तक प्रगति कर सके हैं।





## हमारे अन्य प्रकाश

n रगमंच

११-अ

84.8

« संगीत-शास्त्र

\* भारतीय तथा पाञ्चात्य र

संस्कृत नाटककार

\* हिन्दी उपन्यास-कला ६.५

★ हिन्दी कहानी-कला १२.०

पाश्चात्य निबन्ध-कला११.●

★ हिन्दी रेखा-चित्र ५.७

★ पश्चिमी आलोचना-शास्त्र ८.५

काव्य मनीषा १०.०

★ संस्कृत आलोचना ५.५

★ योग-दर्शन

9.0

२४.0

\* भारतीय वास्तुकला का इतिहास ... ५.०

★ उर्दू-हिन्दी शब्दकोश १८.9

हलायुध कोश

★ सूक्ति-सागर १०.०

★ समाचार-पत्र-कला ७.५



